

اسلام عقائد
اسلامیات لازمی

4067

یونٹ 1-9

ڈگری کلاسوں کے لیے

4067

علامہ اقبال اوپن یونیورسٹی، اسلام آباد

علامہ اقبال اوپن یونیورسٹی کی طرف سے یونیورسٹی گرانٹس کمیشن
سے منظور شدہ لازمی کورس اسلامیات کی مجوزہ کتاب برائے
بی اے، بی ایس سی، بی کام، ایم بی بی ایس اور بی ایس سی انجینئرنگ

©

ڈاکٹر اظہر حمید	:	کورس ایڈیٹر
بشیر محمود اختر	:	تدوین
جلیل قاضی	:	ریڈیو، کیسٹ اور
شہاب الدین شہاب	:	ٹی وی انچارج
	:	ناظم طباعت

©

قیمت	ایڈیشن دوم	تعداد اشاعت	تاریخ اشاعت
روپے ۶۰۰	بار اول	۶,۰۰۰	۱۴۰۸ ۶ ۱۹۸۸

طابع : سید اظہار الحسن رضوی
مطبع : اظہار سنز پرنٹرز، ۹ ریگن روڈ، لاہور

©

اسلامیات

لازمی

کوڈ نمبر 416 ISL یونٹ 9-1



ڈگری کلاسوں کے لیے



نیز گمرانی

علامہ اقبال اوپن یونیورسٹی (اسلام آباد)

ناشر

اظہار سائنز

۱۹۔ اردو بازار لاہور

87339

کورس ٹیم

چیزمین: محمد ضیف چوہدری — ڈائریکٹر ادارہ عربی و علوم اسلامیہ
مؤلف: خلیل الرحمان

تحریر: پروفیسر غلام احمد عری — زرعی یونیورسٹی/فیصل آباد
پروفیسر حافظ احمد یار — سابق استاد پنجاب یونیورسٹی لاہور
خالہ اختر — پنجاب یونیورسٹی لاہور (شعبہ عربی)
ڈاکٹر حافظ محمد طفیل — ادارہ تحقیقات اسلامی، اسلام آباد
ڈاکٹر خالد مسعود — ادارہ تحقیقات اسلامی، اسلام آباد

محمد ضیف چوہدری
ڈاکٹر محمد طفیل ہاشمی
قاضی منیب احمد


ادارہ عربی و علوم اسلامیہ
علامہ اقبال اوپن یونیورسٹی، اسلام آباد

نظر ثانی: ڈاکٹر خالد علوی — پنجاب یونیورسٹی، لاہور
ڈاکٹر محمد طفیل ہاشمی
قاضی منیب احمد
تدوین: بشیر محمود اختر

ریڈیو-ٹی وی پروگرام، قاضی امربیل

خطاطی: خالد یوسفی - احمد علی - طارق اسلام

نگران طباعت: شہاب الدین شہاب



رَبِّ الشَّيْخِ لِي صِدْقِي

وَلَيْسَ لِي كَأَمْرِي



فہرست

صفحہ	تحریر	عنوان	یونٹ نمبر
۹	پروفیسر غلام احمد عری خالده اختر	کتاب و سنت I (کتاب - القرآن)	۱
۳۱	پروفیسر غلام احمد عری خالده اختر	کتاب و سنت II (سنت - الحدیث)	۲
۶۳	پروفیسر حافظ احمد یار	دین اسلام II (توحید)	۳
۹۱	پروفیسر حافظ احمد یار	دین اسلام II (رسالت و آخرت)	۴
۱۱۱	پروفیسر حافظ احمد یار	دین اسلام (عبادات)	۵
۱۴۳	ڈاکٹر حافظ محمد طفیل محمد ضیف چوہدری	أسوۃ حسنہ (سیرت طیبہ)	۶
۱۸۱	قاضی منیب احمد	اسلام کے اخلاقی اقدار (فضائل اخلاق)	۷
۲۱۵	ڈاکٹر خالد مسعود	انسانیت کی تعمیر میں اسلام کا کردار ہمارا مستقبل	۸
۲۴۵	ڈاکٹر محمد طفیل ہاشمی	(جماعے مسائل اور ان کا حل)	۹

پیش لفظ ثانی

پاسان اسلام کے نام پر معرض وجود میں آیا ہے۔ یہاں کے مسلمانوں کی ہمیشہ ہی خواہش رہی ہے کہ یہ خطہ زمین ایک حقیقی اسلامی مملکت کا روپ دھارے جس میں اللہ تعالیٰ کے احکام و قوانین جاری و ساری ہوں۔ اس مقصد میں کامیابی اس وقت تک ممکن نہیں جب تک ہم اپنی نوجوان نسل کو صحیح اسلامی تعلیمات سے روشناس کرا کر ان میں حقیقی اسلامی سپرٹ پیدا نہ کریں۔

اگرچہ ہم اب تک اس ملک کے تعلیمی نظام کو پوری طرح اسلامی نظریہ سے ہم آہنگ نہیں کر سکے۔ تاہم یہ بات بہت خوش آئند ہے کہ ہمارے تعلیمی اداروں میں اسلامی علوم کو بہر سطح پر لازمی مضمون کی حیثیت حاصل ہے اور وقت کی حکومت نے اسلامی نظام کے نفاذ کے سلسلے میں جو پیش رفت کی ہے اور بہت سے مستحسن اقدامات کیے ہیں۔ ان میں اسلامیات کو نصاب تعلیم میں شامل کر کے ہر مرحلے پر اس میں امتحان کی کامیابی کو لازمی قرار دینا بھی شامل ہے۔

علامہ اقبال اوپن یونیورسٹی نے حکومت کی ہدایت پر بیچلر ڈگری کی سطح پر اسلامیات کے لازمی مضمون کے لیے یہ کتاب تیار کی تھی۔ اگرچہ یہ کتاب اس یونیورسٹی کے نظام کو پیش نظر رکھ کر تیار کی گئی تھی لیکن یہ کتاب مروجہ اور رسمی طریقہ تعلیم کے ماتحت چلنے والے کالج اور یونیورسٹیوں کے نصاب میں بھی شامل ہی ہے اور طلبہ نے اس سے بہت استفادہ کیا ہے۔ انسانی کوشش کبھی آخری اور مکمل نہیں ہوتی بلکہ اس میں ہمیشہ اصلاح اور بہتر سے بہتر کی گنجائش ہوتی ہے۔ اس کتاب میں بھی کہیں کہیں کتابت و طباعت کی غلطیوں کے علاوہ نفس مضمون میں بھی تبدیلی کی ضرورت محسوس کی جا رہی تھی میں نے یہ کام ادارہ عربی و علوم اسلامیہ علامہ اقبال اوپن یونیورسٹی کے سپرد کیا۔ چنانچہ ادارے کے اساتذہ نے اس کے بعض یونٹ از سر نو لکھے اور بعض میں ضروری ترمیم کی ہے۔ اس کے علاوہ اس کتاب پر مشتمل ٹی وی پروگرام بھی از سر نو اس انداز سے بنائے جا رہے ہیں جن سے اسلام کی حقیقی تصویر سامنے آئے گی اور سیرت طیبہ کے نمایاں پہلو ایسے اسلوب سے اجاگر کیے جائیں گے جس سے ایک طرف محبت رسول پیدا ہو اور دوسری طرف یہ بات ذہنوں میں جاگزیں ہو کہ ہمارے سیاسی معاشی معاشرتی اور اخلاقی تمام مسائل کا حل سیرت طیبہ میں ہے۔

اللہ تعالیٰ ہماری ان مساعی کو قبول فرمائے اور اس نصاب کو نہ صرف طلبہ بلکہ عام قارئین کے لیے بھی مفید بنائے آمین

(ڈاکٹر غلام علی الانا)
وائس چانسلر

بِسْمِ اللّٰهِ الرَّحْمٰنِ الرَّحِیْمِ

پیش لفظ اول

پاکستان ایک اسلامی نظریاتی مملکت ہے اس لیے اسلامیات کی تعلیم ہمارے لیے انتہائی اہمیت کی حامل ہے۔ ہمارے معاشرہ میں دینی تعلیم کی ضرورت و اہمیت ہمیشہ مسلمہ رہی ہے اور والدین کی یہ کوشش رہتی ہے کہ ان کی اولاد اسلامی تعلیمات سے بخوبی واقف ہو اور اسلام کے بلند پایہ اقدار کو اپنا شعار بنائے۔

ہمارے نصاب تعلیم میں ابتدا ہی سے اسلامیات کا مضمون شامل رہا ہے اور اس بات کو بار بار دہرایا گیا ہے کہ نظام تعلیم میں اسلامی نظریہ کو مکمل طور پر سمودیا جائے، مگر افسوس اس بات کا ہے کہ نہ تو اس عمل پر پوری طرح عمل کیا گیا اور نہ اسے اس کا صحیح مقام عطا کیا گیا۔ اس بات کی واضح دلیل یوں ملتی ہے کہ ہمارے اکثر نوجوان اعلیٰ تعلیم حاصل کرنے کے باوجود اسلام کے بنیادی اصولوں سے کما حقہ واقفیت نہیں رکھتے۔

یہ امر نہایت خوش آئند ہے کہ موجودہ حکومت نے اس حقیقت کو نہایت خلوص کے ساتھ تسلیم کیا اور اسلامیات اور مطالعہ پاکستان کے مضامین کو نہ صرف نصاب میں لازمی حصہ کے طور پر شامل کرنے کی ہدایت کی بلکہ ہر منزل پر ان میں امتحان کی کامیابی کو لازمی قرار دیا۔ ان اقدامات کا مقصد یہ ہے کہ ہمارے نوجوان طلبہ و طالبات صحیح معنوں میں مسلمان بن سکیں اور اس مملکت خدا داد کے وفا شعار باشندے ہونے کا ثبوت دیں جس کے حصول کے لیے لاکھوں انسانوں نے عظیم قربانیاں پیش کیں۔


حکومت کی ہدایات کے مطابق علامہ اقبال اوپن یونیورسٹی نیچلر ڈگری کی سطح پر اسلامیات کے لازمی مضمون کے لیے یہ کورس پیش کر رہی ہے جسے علمائے کرام کی ایک جماعت نے تالیف کیا ہے۔ اگرچہ تدریسی مواد اس یونیورسٹی کے نظام تعلیم کو پیش نظر رکھتے ہوئے تیار کیا گیا ہے لیکن توقع ہے کہ ملک کے مروجہ اور رسمی طریقہ تعلیم کے تحت چلنے والے تمام کالج اور یونیورسٹیاں بھی اس سے مستفید ہوں گی۔ درسی کتاب کے علاوہ چند منتخب موضوعات پر ریڈیو اور ٹیلی ویژن کے درس بھی پیش کیے جائیں گے۔

دُعا ہے کہ اللہ تبارک و تعالیٰ ان مساعی کو کامیاب فرمائے اور جس مقصد کے تحت یہ نصاب پیش

کیا جا رہا ہے وہ بدرجہ اتم پورا ہو۔ آمین!

ڈاکٹر احمد محی الدین
(سابق وائس چانسلر)

مؤرخہ: یکم اکتوبر ۱۹۸۱ء



تمہید

پاکستان ایک اسلامی اور نظریاتی مملکت ہے اور مسلمانانِ پاکستان کا اس بات پر ایمان ہے کہ اسلام ایک مکمل ضابطہ حیات اور جامع نظامِ زندگی ہے۔ ہماری فلاح و کامیابی اور ہمارے ملک کی ترقی و خوشحالی اسی نظامِ زندگی پر عمل کرنے میں مضمر ہے۔

ہم تقریباً دو سو سال غیر مسلموں کے زیر تسلط رہے ہیں جس کی بنا پر ہم ہر شعبہ زندگی میں ان سے متاثر ہوئے۔ ہمارا نظامِ تعلیم بھی اس قدر متاثر ہوا کہ ہم اب تک اس کو اسلامی سانچے میں نہیں ڈھال سکے۔ غیر اسلامی تہذیب کے مضر اثرات نے ہماری نوجوان نسل کو بھی مذہبی اور اخلاقی اعتبار سے متاثر کیا ہے۔ اس لیے یہ ضروری ہو گیا ہے کہ ہم اپنی نوجوان نسل کو صحیح اسلامی تعلیمات سے روشناس کرائیں اور ان کی تعلیم و تربیت کی طرف اس انداز سے توجہ دیں کہ وہ دین کے سچے داعی اور نظریہ پاکستان کے پُر نملوص خادم بن سکیں۔

پاکستان کو ایک حقیقی اسلامی مملکت بنانے کے سلسلے میں حکومت وقت جو کوششیں کر رہی ہے ان میں نظامِ تعلیم کو اسلامی رنگ میں رنگنے کی کوششیں بھی شامل ہیں۔ اگرچہ ہم اس اعتبار سے ابھی بہت پیچھے ہیں۔

علامہ اقبال اوپن یونیورسٹی نے یونیورسٹی گرانٹس کمیشن کے منظور کردہ نصاب کے مطابق ڈگری سطح پر اسلامیات لازمی کا کورس پیش کیا ہے۔ یہ کتاب نو یونٹوں پر مشتمل ہے اور پہلی بار ۱۹۸۱ء میں زیور طبع سے آراستہ ہو کر شائع ہو چکی ہے۔ کالجوں اور یونیورسٹیوں کے طلبہ کی بڑی تعداد نے اس سے استفادہ کیا ہے۔ البتہ بعض اہل علم نے اس بات کی طرف توجہ دلائی کہ یہ کتاب بعض ضروری ترامیم کی متقاضی ہے۔ چنانچہ کتاب کی نئی طباعت سے قبل وائس چانسلر صاحب کی ہدایت پر کتاب پر از سر نو نظر ثانی کی گئی اور کتابت و طباعت کی بعض غلطیوں کی اصلاح کے علاوہ تین یونٹس از سر نو لکھے گئے اور دوسرے یونٹوں میں بھی بعض تبدیلیاں کی گئیں۔ انشاء اللہ اب آپ اس کتاب کو پہلے سے بہت بہتر صورت میں پائیں گے۔

ہم سب سے پہلے شیخ الجامعہ ڈاکٹر غلام علی الانا صاحب کے شکر گزار ہیں جنہوں نے اپنی گونا گوں مصروفیات کے باوجود اپنے مفید اور گراں قدر مشوروں سے نوازا۔ ہم ان اساتذہ کرام اور ماہرینِ تعلیم کا بھی تہ دل سے شکر یہ ادا کرتے ہیں جنہوں

نے اس کتاب کی تصنیف و تالیف میں حصہ لیا۔ اس کے علاوہ اس کتاب کی تیاری کے ابتدائی مراحل میں کورس رابطہ کار کے فرائض فہیل الرحمن صاحب نے سرانجام دیئے۔ اور اس وقت کی ڈائریکٹر شعبہ مسز عبد المجید خان کے علاوہ محمد حنیف صاحب، اخلاق احمد اور خالدہ صاحبہ نے بھی قابل قدر تعاون کیا۔ کتاب کی نظر ثانی میں بھی پروفیسر محمد حنیف صاحب ڈائریکٹر ادارہ عربی و علوم اسلامیہ اور ڈاکٹر محمد طفیل ہاشمی نے بہت تعاون کیا۔ یہ حضرات بھی شکریہ کے مستحق ہیں۔ اس سلسلے میں لاہور کے فیض اللہ حامد صاحب کا شکریہ ادا کرنا بھی ضروری ہے جنہوں نے از خود کتاب حاصل کر کے اُسے از اول تا آخر پڑھا اور کتاب کی بعض غلطیوں کی نشاندہی کی۔

اللہ تعالیٰ سے دُعا ہے کہ ہماری اس عاجزانہ کوشش کو شرف قبولیت بخشے۔ اُمید ہے کہ ہماری یہ کوشش پاکستانی نوجوانوں کے دلوں کو نور ایمانی سے منور کرے گی اور انہیں قرآن کریم کی پیروی اور اتباع سنت کی طرف رغبت دلانے گی۔

اللَّهُ تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ۝

قاضی منیب احمد

(رابطہ کار)

۱۰ جنوری ۱۹۸۵ء

۱

بِسْمِ اللَّهِ الرَّحْمَنِ الرَّحِيمِ

تِلْكَ آيَاتُ الْقُرْآنِ
الْحَكِيمِ
الْبَقَرَةُ

مَدْرَسَةُ الْإِسْلَامِ الْعَلِيَّةِ



ترجمہ: یہ وہ کتاب ہے جس میں کوئی شک نہیں۔

بِسْمِ اللّٰهِ الرَّحْمٰنِ الرَّحِیْمِ

یونٹ (۱)

کتاب و سنت — I
کتاب (القرآن)

توضیح

پروفیسر غلام احمد حریری
خالدہ اختر

فہرست

۱۱	یونٹ کے نعتیہ	□
۱۲	یونٹ کا تعارف	۱
۱۳	فضائل قرآن مجید	۲
۱۵	۲.۱ خود آزمائی نمبر ۱	
۱۶	۳ مختصر تعارف سورۃ الفرقان	۳
۱۷	۳.۱ سورۃ الفرقان - آخری کوع مع مفہوم	
۱۹	۳.۲ مشکل الفاظ کے معانی	
۲۱	۳.۳ خود آزمائی نمبر ۲	
۲۲	۴ مختصر تعارف سورۃ الحجرات	۴
۲۳	۴.۱ سورۃ الحجرات مع مفہوم	
۲۷	۴.۲ مشکل الفاظ کے معانی	
۲۹	۴.۳ خود آزمائی نمبر ۳	

◎ یونٹ کے مقاصد

اس یونٹ کے بنیادی مقاصد مندرجہ ذیل ہیں :

- ۱۔ آپ کو قرآنی تعبیرات سے روشناس کرانا۔
- ۲۔ یہ بات واضح کرنا کہ قرآن ہمارے لیے مکمل ضابطہ حیات ہے۔
- ۳۔ معاشرتی اور اخلاقی مسائل کو قرآن حکیم کی روشنی میں حل کرنا۔
- ۴۔ قرآن مجید کے احکام ہمارے لیے فیصلہ کن ہیں، اس لیے انہیں دل و جان سے تسلیم کرنا۔



۱۔ تعارف

دین اسلام کی تعلیمات کا آہل سرچشمہ قرآن و سنت ہے۔ قرآن مجید اللہ تعالیٰ نے جبریل امین کے ذریعے سے رسالت مآب صلی اللہ علیہ وسلم پر نازل فرمایا۔ قرآن مجید ہمارے لیے مکمل ضابطہ حیات اور باعثِ رشد و ہدایت ہے۔ دین اسلام کی اساس قرآن پاک ہے۔

ویسے تو تمام قرآن حکیم ہمارے لیے مشعلِ راہ ہے، لیکن آپ کے نصاب میں ”سورۃ الفرقان کا آخری رکوع اور سورۃ الحجرات“ ہے۔ ان سورتوں کا انتخاب اس لیے کیا گیا ہے کہ ان میں ہمارے روزمرہ کے معاشرتی مسائل و ضاحت کیسے بیان کیے گئے ہیں۔ ہمارے معاشرے میں بیٹھا معاشرتی اور اخلاقی مسائل موجود ہیں۔ اگر ہم اخلاقی اعتبار سے اپنی اصلاح نہ کر سکے تو تعلیم و تربیت کا بنیادی مقصد ختم ہو کر رہ جاتا ہے۔

۲۔ فضائلِ قرآن مجید

احادیث کی کتابیں حضور اکرم صلی اللہ علیہ وآلہ وسلم کے ایسے ارشادات گرامی سے بھری پڑی ہیں جن میں قرآن مجید کے فضائل مذکور ہیں۔ ان احادیث کے مطالعے سے یہ اندازہ ہوتا ہے کہ قرآن مجید تمام کلاموں میں فہنسل ترین کلام ہے۔ دنیا و مافیہا کی نعمتوں سے کہیں بڑھکر اللہ تعالیٰ کی یہ نعمتِ عظمیٰ ہے۔ یہ کتاب ہمارے لیے لائحہ عمل اور مکمل ضابطہ حیات ہے۔ یہ کتاب دنیا و آخرت کی فلاح کی ضامن ہے۔ قیامت کے دن یہ کتاب حافظ قرآن کی شفاعت کرے گی۔ ارشادِ نبوی ہے:

خَيْرُكُمْ مَنْ تَعَلَّمَ الْقُرْآنَ وَعَلَّمَهُ

(تم میں سے بہتر وہ ہے جس نے قرآن پڑھا اور دوسروں کو اس کی تعلیم دی)

اس حدیث سے قرآن پاک کی فضیلت، اس کے پڑھنے والے کی سعادت اور اسے پڑھانے والے کی عظمت واضح ہو جاتی ہے۔

حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ سبحانہ و تعالیٰ فرماتے ہیں کہ جس شخص کو قرآن مجید (کے شغف) نے میرا ذکر کرنے اور دُعا مانگنے سے روک دیا ہو میں اُسے دُعا مانگنے والوں سے بڑھکر نعمتوں سے نوازوں گا۔ اُس کے بعد آپؐ نے فرمایا: اللہ تعالیٰ کے کلام کی فضیلت باقی تمام کلاموں پر ایسی ہے جیسی اللہ تعالیٰ کی فضیلت اپنی مخلوق پر ہے۔

حضرت علی کریم اللہ وجہہ سے روایت ہے کہ حضور صلی اللہ علیہ وسلم نے ارشاد فرمایا: یہ قرآن اللہ تعالیٰ کی مضبوطی ہے۔ گویا کہ آپ کا اشارہ **وَاعْتَصِمُوا بِحَبْلِ اللَّهِ جَمِيعًا** (اللہ کی رسی کو سب مل کر مضبوطی سے پکڑو) کی طرف ہے۔ یہ حکیمانہ نصیحت ہے اور یہی سیدھا راستہ ہے۔ یہ قرآن وہ چیز ہے کہ تختل اسے غلط راستے پر نہیں لے جاسکتے اور زبانیں اس میں کسی قسم کی آمیزش نہیں کر سکتیں۔ **إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ** ○ بیشک ہم نے اس ذکر یعنی قرآن مجید کو نازل کیا ہے اور بیشک ہم ہی اس کے محافظ ہیں۔ علماء اس کتاب سے سیر نہیں ہو سکتے اور اسے جتنا پڑھو یہ پرانا نہیں ہوتا بلکہ تازگی میں اضافہ ہوتا ہے اور اس کے عجائبات کبھی ختم نہیں ہوں گے۔

حضرت عبیدہ بن جراحؓ روایت کرتے ہیں کہ رسول اللہ صلی اللہ علیہ وسلم نے فرمایا:

”اسے قرآن خوانی کرنے والوں کو قرآن کو مکملیہ مت بناؤ بعد اس کی تلاوت کرو جس طرح اس کی تلاوت کرنے کا حق ہے اور اسے علامہ اور تواتر المعانی سے ساتھ پڑھو اور اس میں جو مضامین ہیں ان پر فرائض کرو کیونکہ اس طرح امید کی جا سکتی ہے کہ تمہیں کامیابی نصیب ہو۔ اس کا ثواب تمہیں کرنے میں جلدی نہ کرو کیونکہ آخرت میں اس کا ثواب لازمی ہے۔“

جو لوگ قرآن مجید کی تلاوت اپنے گھروں میں نہیں کرتے، ان کے گھر ویرانے ہیں، خواہ کتنے ہی بہترین انداز میں تعمیر کریں نہ کیے گئے ہوں۔ اسی چیز کو بیان کرتے ہوئے حضرت عبداللہ بن عباس رضی اللہ عنہما سے روایت کرتے ہیں کہ جس شخص کے سینے میں قرآن نہیں اس کی مثال ابلتے ہوئے کھ کی سی ہے۔

قرآن حکیم شہ و ہدایت کا رہ چہرہ ہے۔ جو لوگ اسے مذاق سمجھتے ہیں وہ کبھی سرسبز اور ہدایت یافتہ نہیں ہوں گے۔ اور جو لوگ اسے فیصلہ کن علامہ سمجھتے ہوں اس پر عمل پیرا ہوتے ہیں انہیں دنیا کی کوئی طاقت گمراہ نہیں کر سکتی اور وہ ہمیشہ دنیا اور آخرت میں کامیابی اور کامیابی سے رہنا ہوں گے۔ چنانچہ ارشاد ربانی ہے :

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ

مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا ۝

ترجمہ: کسی مؤمن مرد یا مؤمن عورت کو اجازت نہیں ہے کہ جب اللہ اور اس کا رسول کسی معاملے کا فیصلہ کر دیا

تو وہ اس معاملے میں اپنا اختیار استعمال کریں اور جو بھی اللہ اور اس کے رسول کی نافرمانی کرتا ہے، وہ کھلی

کتابی میں مبتلا ہو جاتا ہے۔

قرآن کریم اسلامی شریعت کا ماخذ اور اصل الاصول ہے۔ اس میں اللہ تعالیٰ نے بنیادی عقائد کو نہایت تفصیل سے بیان فرمایا ہے نیز زندگی کے تمام شعبوں میں ہمیں اس سے راہنمائی ملتی ہے اور یہ ہمیں صراطِ مستقیم بتاتا ہے۔ چنانچہ ارشاد ہے کہ بے شک یہ قرآن اس (راہ) کی ہدایت کرتا ہے، جو بہت ہی سیدھی ہے۔ (بنی اسرائیل : ۹)

مختصر یہ کہ قرآن مجید کا پڑھنا باعثِ ثواب، اس کا سمجھنا باعثِ ہدایت اور اس پر عمل کرنا باعثِ نجات ہے۔

۲-۱ خود آزمائی نمبر

- ۱ — قرآن مجید کے فضائل بیان کرتے ہوئے کم از کم دو احادیث پیش کیجئے۔
- ۲ — قرآن اللہ تعالیٰ کی مضبوط رسی ہے، وضاحت کیجئے اور یہ بھی بتائیے کہ اس میں کس آیت کی طرف اشارہ ہے۔
- ۳ — خالی جگہیں مناسب الفاظ سے پُر کریں :
قرآن مجید کا پڑھنا باعثِ ثواب، اس کا سمجھنا باعثِ اور اس پر عمل کرنا
باعثِ ہے۔



۳۔ مختصر تعارف سورۃ الفرقان

سورۃ الفرقان کئی سورت ہے۔ اس میں چھ رکوع ہیں اور یہ ۷۷ آیات پر مشتمل ہے۔ (کئی سورتیں انہیں کہتے ہیں جو کہ نبی کریم صلی اللہ علیہ وسلم پر ہجرت سے پہلے کئی دور میں نازل ہوئیں)

مضامین

کفار مکہ نے نبی کریم صلی اللہ علیہ وسلم کی رسالت اور قرآن کے وحی الہی ہونے کے خلاف جتنے اعتراضات و شبہات اٹھائے، اس سورت میں ان کو نقل کر کے ان کے جواب دیے گئے ہیں۔ ساتھ ساتھ دعوتِ حق سے مُنہ موڑنے کے بُرے نتائج بھی صاف صاف بتائے گئے ہیں۔ نبی کریم صلی اللہ علیہ وسلم اور قرآن کا اہل مرتبہ و مقام بھی واضح فرمایا گیا ہے۔ اسی کے ضمن میں قرآن پر ایمان لانے والوں کو امتحان کے مرحلے سے گزرنے کے بعد، دُنیا و آخرت دونوں میں کامیابی و کامرانی کی بشارت دی گئی ہے۔ جو لوگ اس کو ٹھٹھلانے پر اڑے رہیں گے، امامِ محبت کے بعد انہیں ان کے انجام سے آگاہ کیا گیا ہے۔

اس سورت کی آخری آیات یعنی ۶۳ تا ۷۷ جو کہ بجائے کورس میں شامل کی گئی ہیں، ان میں خاص طور پر اللہ تعالیٰ نے اپنے ان بندوں کے اوصاف گنائے ہیں جن کی عقلی صلاحیتیں زندہ ہیں اور وہ اس کی نشانیوں اور اس کی نازل کی ہوئی کتاب سے فائدہ اٹھاتے ہیں۔ یہ وہ لوگ ہیں جو آگے بڑھ کر قرآن پر ایمان لانے والے بنے۔ اس طرح ان لوگوں کا ظاہر و باطن بھی بالکل بے نقاب ہو کر رہ گیا جو قرآن اور پیغمبر صلی اللہ علیہ وسلم کی مخالفت میں ایڑی چوٹی کا زور صرف کر رہے تھے۔

ان آیات میں اللہ تعالیٰ نے اپنے بندوں کی چند اہم صفات اور نشانیاں ذکر فرمائی ہیں۔ ان میں زمین پر عاجزی اور انکسار سے چلنا، جاہل لوگوں سے واسطہ پڑے تو بحث و تکرار کے بجائے سلام کہہ کر گزر جانا، راتوں کو اللہ کے حضور قیام و سُجود اور دُعائیں کرنا، بُخل اور فضول خرچی سے بچنا، شرک، قتل اور زنا جیسے بڑے بڑے گناہوں سے دور رہنا شامل ہیں۔

۳-۱ سُورَةُ الْفُرْقَانِ (آخِرِي رُكُوع) مع مفہوم

بِسْمِ اللّٰهِ الرَّحْمٰنِ الرَّحِیْمِ

تَبْرَكَ الَّذِيْ جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا ﴿۱﴾

بڑی ہی بابرکت ہے وہ ذات جس نے آسمان میں برج بنائے اور اس میں ایک چراغ اور ایک منور چاند بنا دیا۔

وَهُوَ الَّذِيْ جَعَلَ اللَّيْلَ وَالنَّهَارَ خِلْفَةً لِّمَنْ أَرَادَ أَنْ يَذَّكَّرَ أَوْ أَرَادَ

اور وہی ہے جس نے رات اور دن کو یکے بعد دیگرے آنے والا بنایا، ان کے لیے جو یاد دہانی چاہیں یا شکر گزار

شُكْرًا ﴿۲﴾ وَعِبَادُ الرَّحْمٰنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ

بنا چاہیں۔ اور خدائے رحمان کے بندے وہ ہیں جو زمین پر عاجزی سے چلتے ہیں اور جب جاہل لوگ ان سے بولتے

الْجَاهِلُونَ قَالُوا سَلَامًا ﴿۳﴾ وَالَّذِينَ يَبِيتُونَ لِرَبِّهِمْ سُجَّدًا وَقِيَامًا ﴿۴﴾

ہیں تو وہ انہیں سلام کر کے رخصت ہو جاتے ہیں اور جو راتیں اپنے رب کے آگے سجدہ اور قیام میں گزارتے ہیں۔

وَالَّذِينَ يَقُولُونَ رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَامًا ﴿۵﴾

اور جو دعا کرتے رہتے ہیں کہ اے رب ہم کو دوزخ کے عذاب سے محفوظ رکھ۔ بیشک اس کا عذاب ٹھیک بنیوالی چیز ہے۔

إِنَّهَا سَاءَتْ مُسْتَقْرًا وَمُقَامًا ﴿۶﴾ وَالَّذِينَ إِذَا أَنْفَقُوا لَمْ يُسْرِفُوا وَلَمْ

بیشک وہ بہت ہی بڑا مستقر اور نہایت ہی بڑا مقام ہے۔ اور جن کا مال یہ ہے کہ جب وہ خرچ کرتے ہیں تو نہ اسراف کرتے ہیں اور

يَقْتَرُوا وَكَانَ بَيْنَ ذَلِكَ قَوَامًا ﴿۷﴾ وَالَّذِينَ لَا يَدْعُونَ مَعَ اللَّهِ إِلَهًا آخَرَ

نہ تنگی، اور ان کے درمیان کبھی معتدل راہ اختیار کرتے ہیں اور جو اللہ کے ساتھ کسی دوسرے معبود کو نہیں پکارتے

وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ ﴿۸﴾ وَمَنْ يَفْعَلْ

اور نہ اس جان کو جسے اللہ نے حرام قرار دیا بغیر کسی حق کے قتل کرتے ہیں اور نہ ہی بدکاری کرتے ہیں۔ اور جو کوئی ان باتوں

ذٰلِكَ يَلْقَى اَشْمَاقًا ۝ يُضَعَفُ لَهُ الْعَذَابُ يَوْمَ الْقِيٰمَةِ وَيَخْلُدُ فِيْهِ مُهَانًا ۝

تو وہ دو بیٹے اپنے ایک نوجوان سے دوچار ہوگا۔ قیامت کے دن اس کے عذاب میں جب درجہ اضافہ کیا جائے گا اور وہ

لَا مَن تَابَ وَرَمَىٰ عَمَلًا صَالِحًا فَاُولٰٓئِكَ يُبَدِّلُ اللّٰهُ سَيِّئَاتِهِمْ حَسَنٰتٍ

تو جو توبہ کرے اور جو نیک عمل کرے، اللہ تعالیٰ ان کی برائیوں کو نیکائیوں میں بدل دے گا،

وَكَانَ اللّٰهُ غَفُوْرًا رَّحِيْمًا ۝ وَمَن تَابَ وَعَمِلَ صَالِحًا فَاِنَّهٗ يَتُوْبُ اِلَى اللّٰهِ

اور اللہ بخشنے والا مہربان ہے۔ اور جو توبہ کرتا ہے اور عمل صالح اختیار کرتا ہے، وہ درحقیقت اللہ تعالیٰ کی طرف

مَتَابًا ۝ وَالَّذِيْنَ لَا يَشْهَدُوْنَ الزُّوْرَ ۙ وَاِذَا مَرُّوْا بِاللُّغُوْمِ مَرُّوْا كِرَامًا ۝ وَالَّذِيْنَ

توبہ کرتے۔ اور جو کسی باطل میں شریک نہیں ہوتے، اور ان کا کسی بیہودہ پتہ پتے نہ ہو تو وہ قار کیساتھ گزر جاتے ہیں اور جن کا

اِذَا ذُكِّرُوْا بِآيٰتِ رَبِّهِمْ لَمْ يَخِرُّوْا عَلَيْهَا صُمًّا وَعُمْيٰنًا ۝ وَالَّذِيْنَ يَقُوْلُوْنَ

حال یہ ہے کہ جب ان کو اللہ کی آیات کے ذریعے یاد دہانی کرائی جاتی ہے تو ان پر ہرے اور اندھے بن کر نہیں گرتے۔ اور جو دعا کرتے رہتے

رَبَّنَا هَبْ لَنَا مِنْ اَزْوَاجِنَا وَذُرِّيَّاتِنَا قُرَّةَ اَعْيُنٍ ۙ وَاجْعَلْنَا لِلْمُتَّقِيْنَ اِمَامًا ۝

ہیں کہ ہاں ہاں بت بھرا کر ہماری بیویوں اور اولاد کی جانب سے ٹھنڈے بھڑے اور ہمیں پرہیزگاروں کا سربراہ بنا!

اُولٰٓئِكَ يُجْزَوْنَ الْغُرْفَةَ بِمَا صَبَرُوْا وَيُلَقَّوْنَ فِيْهَا نَجْوٰتٍ وَّسَلَامًا ۝

یہ لوگ ہیں کہ ان کو ان کی ثابت قدمی کے صلے میں بلا لگنے ملیں گے اور ان کا خیر مقدم تختہ و سلام کے ساتھ کیا جائے گا،

خٰلِدِيْنَ فِيْهَا ۙ حَسُنَتْ مُسْتَقَرًّا وَّمَقَامًا ۝ قُلْ مَا يَعْْبُوْا بِكُمْ رَبِّيْ

ان میں ہمیشہ رہیں گے، خوب ہو گا وہ مستقر اور مستقام، کہہ دیجئے کہ میرے رب کو تمہاری کیا پروا ہے

لَوْ لَا دَعَاؤُكُمْ فَقَدْ كَذَّبْتُمْ فَسَوْفَ يَكُوْنُ لِرٰمًا ۝ صَدَقَ اللّٰهُ الْعَظِيْمُ

اگر تمہیں دعوت دینا نہ ہوتا، سو تم نے اس کی تکذیب کر دی تو وہ چیز تمہیں لازم ہو کر رہے گی۔ صدق اللہ العظیم

مشکل الفاظ کے معانی ۳-۲

تَبَارَكَ	بارکت ہے۔	يَقُولُونَ	وہ کہتے ہیں۔
السَّمَاءِ	آسمان	أَصْرَفَ	ذور رکھ
بُرُوجًا	بُرج ذی جمع یعنی بڑے بڑے ستارے۔	عَتَّ	بھیسے۔
سِرَاجًا	چراغ	غَرَمَ	چٹنے والا
قَمَرًا	چاند	سَاءَتْ	برابے
مُنِيرًا	اُجالا کرنے والا	مُنَقَّرَ	تھکنے کی جگہ
الَّيْلِ	رات	مُقَامًا	رہنے کی جگہ
خِلْفَةً	کے بعد دیگرے	إِذَا انْفَقُوا	جب خرچ کرتے ہیں
يَذَكَّرَ	یاد رکھے، توجہ دے۔	لَمْ يُسْرِفُوا	بے جا خرچ نہیں کرتے
شُكْرًا	شکر کرنا۔	لَمْ يُقْتَرُوا	تسک نہیں کرتے
عِبَادُ	عبد کی جمع بندے۔	قَوَامًا	معتدل گزارہ۔ نہ کم نہ زیادہ
يَمْشُونَ	چلتے ہیں۔	لَا يَدْعُونَ	نہیں پکارتے۔
هُونًا	دبے پاؤں۔ آہستہ	الرَّاءِ	معبود۔ حاکم
الْجَاهِلُونَ	جاہل، ان پڑھ (جمع)	لَا يَقْتُلُونَ	قتل نہیں کرتے
يَسْبِتُونَ	رات گزارتے ہیں۔	حَرَمًا	حرام ٹھہرایا
سُجَّدًا	سجدہ کرتے ہوئے	لَا يَزْدُونَ	بیکاری نہیں کرتے
قِيَامًا	کھڑے ہو کر	بَلَوًا	پالنے کا۔

گنہ	اَشَامَا
دگنا دیا جلتے گا۔	يُضَعَفُ
ہمیشہ رہے گا۔	يَحْتَلِدُ
ذلیل کیا گیا، رسوا	مُهَانَا
توبہ کی۔	تَابَ
ایمان لایا	اٰمَنَ
تبدیل کر دے گا	يُبَدِّلُ
ان کی بُرائیاں	سَيِّئَاتِهِمْ
نیکیاں، بھلائیاں	حَسَنَاتٍ
لوٹ آتا ہے	يَتَوَبُّ
لوٹنے کی جگہ	مَتَابًا
نہیں گواہی دیتے	لَا يَشْكُدُونَ
جھوٹ، باطل۔	الزُّور
گزرتے ہیں۔	مَرُّوا
بے کار کام، کھیل تفریح۔	اللَّغْوِ
بزرگانہ طور پر، باوقار ہو کر۔	كِرَامًا
یاد دلایا جاتا ہے، سمجھایا جاتا ہے۔	ذُكِّرُوا
نہیں گر پڑتے	لَمْ يَخِرُّوا
صَمًّا	بہرے۔ اصم کی جمع ہے۔
عُمَيَّانَا	اندھے۔ اعمیٰ کی جمع ہے۔
هَبِّ	عطا کر، عنایت فرما۔
اَزْوَاجِنَا	ہماری بیویاں
ذُرِّيَّتِنَا	ہماری اولاد۔
قَرَّةَ اَعْيُنٍ	آنکھوں کی ٹھنڈک۔
اِمَامًا	پیشوا۔ لیڈر
اَوْلَادِكَ	وہ (لوگ)
يَجْزُونَ	ان کو بدلہ دیا جلتے گا۔
الْفُرْفَرَةَ	بالا حسانہ
يُلْقَوْنَ	ان کا استقبال کیا جائے گا۔
تَحِيَّةً	تحفہ، سلام۔
خَالِدِينَ	ہمیشہ رہیں گے۔
حَسَنَاتٍ	اچھی ہے، خوب ہے
مَا يَعْبُونَ	پرہوا نہیں کرتا۔
دُعَاؤُكُمْ	تمہارا پکارنا۔
كَذَّبْتُمْ	تم محبت لاکھتے
لِزَامًا	چمٹ جانا، تصادم۔ مٹھ بھینٹ۔

۳-۳ خود آزمائی نمبر

۱۔ سورۃ الفرقان کی آخری آیات میں نیک لوگوں کی خوبیاں بیان کی گئی ہیں ان پر تبصرہ کیجئے۔

۲۔ مندرجہ ذیل آیات کا اردو ترجمہ کیجئے :

(ا) وَعِبَادُ الرَّحْمٰنِ الَّذِيْنَ يَمْشُوْنَ عَلٰى الْاَرْضِ هٰوِنًا

(ب) مَنْ تَابَ وَعَمِلَ صَالِحًا فَاِنَّهُ يَتُوْبُ اِلَى اللّٰهِ مَتَابًا

(ج) اُولٰٓئِكَ يُجْزَوْنَ الْغُرْفَةَ

۳۔ خالی جگہیں پُر کیجئے :

(ا)۔ خدائے رحمان کے بندے وہ ہیں جو زمین پر چلتے ہیں۔

(ب)۔ جب وہ خراج کرتے ہیں تو نہ کرتے ہیں نہ بلکہ درمیان کی

..... اختیار کرتے ہیں۔

(ج)۔ جو نہ اللہ کے ساتھ کسی دوسرے کو پکارتے ہیں اور نہ اس جان کو چھے

اللہ نے ٹھہرایا۔

۴۔ مختصر تعارف سورۃ الحجرات

سورۃ الحجرات مدنی سورت ہے۔ اس میں دو رکوع ہیں اور یہ اٹھارہ آیات پر مشتمل ہے۔ (مدنی سورت سے مراد ایسی سورت ہے جو حضور صلی اللہ علیہ وسلم پر ہجرت مکہ کے بعد مدنی دور میں نازل ہوئی۔)

مضامین

اس سورت میں آداب نبوت اور اصلاح معاشرہ پر زور دیا گیا ہے۔ آداب نبوت میں مسلمانوں کو خبردار کیا گیا ہے کہ نبی کریم صلی اللہ علیہ وسلم اللہ تعالیٰ کے رسول ہیں، کسی مسلمان کے لیے جائز نہیں ہے کہ وہ اپنی رائے کو رسول اللہ صلی اللہ علیہ وسلم کی رائے یا آپ کے حکم پر مقدم کرنے کی کوشش کرے، یا بات چیت میں اپنی آواز کو آپ کی آواز پر بلند کرے، یا آپ کو اس طنز پکارت جس طرف اپنے کسی برابر کے آدمی کو پکارتا ہے۔

جو لوگ حضور پر و کائنات صلی اللہ علیہ وسلم کی بارگاہ میں حسن ادب اور شائستہ کلامی کا ثبوت دیں گے، ان کے گناہ معاف اور نیکیاں قبول ہوں گی۔

اسلام معاشرہ نے آداب کے سلسلے میں اس سورت میں مسلمانوں کو حکم دیا گیا ہے کہ اجماع اطلاعات کے بارے میں چھان بین کر لیا کریں۔ اگر مسلمانوں کے دو گروہوں میں تصادم ہو جائے تو ان میں صلح کرادیا کریں، اگر کوئی گروہ زیادتی کئے تو اس کے خلاف طاقت استعمال کریں، حتیٰ کہ وہ راہ راست پر آجائے۔ آپس میں غیر مہذب اور ناشائستہ قسم کا مذاق نہ کریں، ایک دوسرے کو بُرے ناموں سے نہ پکاریں، بدگمانی سے بچیں اور ایک دوسرے سے سُخن ظن رکھیں۔ مسلمان بھائیوں کے بچی حالات کا کھون نہ لکائیں بلکہ پردہ پوشی سے کام لیں۔

علاوہ ازیں یہ بھی بتایا گیا ہے کہ ایمان و اسلام کا زبانی دعویٰ کافی نہیں، عملی طور پر راہ خدا میں جان اور مال کی بازی لگانا بھی ضروری ہے۔ اس کے ساتھ انہیں اس بات کی ہدایت کی گئی ہے کہ وہ اپنے ایمان اور اسلام کا احسان محمد مصطفیٰ صلی اللہ علیہ وسلم اور اللہ تعالیٰ پر نہ جتائیں۔ حضور صلی اللہ علیہ وسلم تو سُخن اعظم ہیں جن کی بدولت اہل جہاں کو رشد و ہدایت نصیب ہوئی اور سُخن حقیقی خدائے بزرگ و رزق سے جس نے ان کو ہدایت قبول کرنے کی توفیق بخشی۔

87339

۱-۲ سُورَةُ الْحَجَرَاتِ مع مفہوم

بِسْمِ اللّٰهِ الرَّحْمٰنِ الرَّحِیْمِ

(يَا أَيُّهَا الَّذِينَ آمَنُوا لَا تَقَدَّمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ ط إِنَّ اللَّهَ مَبِئْتُهُمْ

مومنوں کسی بات کے جواب میں خدا اور اس کے رسول سے پہلے نہ بول اٹھا کرو اور خدا سے ڈرتے رہو۔ بے شک خدا سنتا

عَلِيمٌ) (يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا

جانتا ہے۔ مومنو! اپنی آوازوں کو نبی کی آواز سے اونچا نہ کرو اور نہ ہی آپ کے ساتھ زور سے باتیں کرو، جس طرف آپس میں

لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ) (۱)

ایک دوسرے سے زور سے بولتے ہو۔ کہیں ایسا نہ ہو کہ تمہارے اعمال ضائع ہو جائیں اور تمہیں حسرت بھی نہ ہو

إِنَّ الَّذِينَ يَفُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ

جو لوگ اللہ کے رسول کے سامنے دبی آواز سے بولتے ہیں، خدا نے ان کے دل تقویٰ کے لیے آزمائے

لِلتَّقْوَى ط لَهُمْ مَغْفِرَةٌ وَأَجْرٌ عَظِيمٌ) (۲) إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ

ہیں، ان کے لیے بخشش اور اجر عظیم ہے۔ جو لوگ آپ کو حجروں کے باہر سے آواز دیتے ہیں

أَكْثَرُهُمْ لَا يَعْقِلُونَ) (۳) وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ

ان میں سے اکثر بے عقل ہیں۔ اور اگر وہ صبر کیے رہتے یہاں تک کہ آپ خود نکل کر کے سامنے آتے

خَيْرًا لَهُمْ وَاللَّهُ غَفُورٌ رَحِيمٌ) (۴) يَا أَيُّهَا الَّذِينَ آمَنُوا إِن جَاءَكُمْ فَاسِقٌ

تو یہ ان کے لیے بہتر تھا اور خدا بخشنے والا مہربان ہے۔ اے ایمان والو! اگر تمہارے پاس کوئی بدکردار کوئی خبیث لے کر

بَنِيًّا فَتَبَيَّنُوا أَنْ تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ نَادِمِينَ ﴿٦﴾

آئے تو غریب تحقیق کو لیا کرو۔ مبادا کہ کسی قوم کو نادانی سے نقصان پہنچا دو۔ پھر تم کو اپنے کیے پر نادام ہونا پڑے۔

وَعَلِمَ أَنْ فِيكُمْ رَسُولَ اللَّهِ لَوِطِطِعْكُمْ فِي كَثِيرٍ مِّنَ الْأَمْرِ لَعْنَتُهُمْ وَلَكِنَّ اللَّهَ

اور جان رکھتا تھا، میں تمہارے پیغمبر موفور ہیں۔ اگر بہت سی باتوں میں وہ تمہارا کمان لیا کریں تو تم مشکل میں پڑ جاؤ۔ لیکن

حَبَّ إِلَيْكُمْ الْأَيُّ اتَّكَرْتُمْ فِي قُلُوبِكُمْ وَكَرِهْتُمُ الْكُفْرَ وَالْفُسُوقَ

تم نے تمہارے لیے ایمان کو پسند کیا اور اس کو تمہارے دلوں میں سجا دیا اور کفر اور گنہ اور نافرمانی سے تم کو بیزار

وَأَعْصِيَانَهُ أُولَئِكَ هُمُ الرَّشِدُونَ ﴿٧﴾ فَضَلَّامِنَ اللَّهِ وَنِعْمَةً ط وَاللَّهُ عَلِيمٌ

اور نافرمانی کرنے والوں کو ہدایت کی راہ پیرا۔ خدا کے فضل اور احسان سے، اور خدا جاننے والا

حَكِيمٌ ﴿٨﴾ لَوْ أَنَّ ط ثَمَّانٍ مِّنَ الْمُؤْمِنِينَ أَقْتَلُوا فَاصْلِحُوا بَيْنَهُمَا ج

اور حکمت والا ہے۔ اور اگر مومنوں میں سے کوئی دو فریق آپس میں لڑ پڑیں تو ان میں صلح کرو دو،

فَإِن بُغِتْ أَحَدُهُمَا عَلَى الْأُخْرَىٰ فَقَاتِلُوا الَّتِي تَبْغِي حَتَّىٰ تَفِيءَ إِلَىٰ أَمْرِ اللَّهِ ج

اور اگر ایک فریق دوسرے پر زیادتی کرے تو زیادتی کرنے والے سے لڑو یہاں تک کہ وہ گروہ خدا کے حکم کی بھرت لڑتے آئے

فَإِن فُتِنُوا فَاصْلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ ﴿٩﴾

یاد رکھو کہ اگر تمہاری قوموں میں سے ایک کو دوسرے کی طرف سے کلمہ لور، بیگ خدا انصاف کرنے والوں کو پسند کرتا ہے

تَمَّا لَعْنَتُهُمْ فِي كَثِيرٍ مِّنَ الْأَمْرِ لَعْنَتُهُمْ وَلَكِنَّ اللَّهَ عَلِيمٌ ﴿١٠﴾

اور نافرمانی کرنے والوں کو ہدایت کی راہ پیرا۔ خدا کے فضل اور احسان سے، اور خدا جاننے والا

يَا أَيُّهَا الَّذِينَ آمَنُوا لَا يَسْخَرُ قَوْمٌ مِّن قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا

اے مومنو! ہر قوم کسی قوم سے مذاق نہ دے، ممکن ہے کہ وہ لوگ ان سے بہتر ہوں اور نہ

نِسَاءٍ مِّنْ نِّسَاءٍ عَسَىٰ أَنْ يَكُنَّ خَيْرًا مِّنْهُنَّ ۚ وَلَا تَلْمِزُوا أَنْفُسَكُمْ

عورتیں عورتوں سے تمسخر کریں، ممکن ہے کہ وہ ان سے اچھی ہوں، اور اپنے بھائی کو عیب نہ لگاؤ اور نہ ہی

وَلَا تَنَابَزُوا بِالْأَلْقَابِ ۚ بِئْسَ الْإِسْمُ الْفُسُوقُ بَعْدَ الْإِيمَانِ ۚ وَمَنْ لَّمْ يَتُبْ

ایک دوسرے کا بُرا نام رکھو، ایمان کے بعد فسق (گناہ) کا نام بھی بُرا ہے۔ اور جو لوگ توبہ نہ کریں گے تو

فَأُولَٰئِكَ هُمُ الظَّالِمُونَ ﴿۱۱﴾ يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ ۚ إِنَّ

وہی لوگ اپنی جانوں پر ظلم ڈھانے والے نہیں گے، اے ایمان والو! بہت گمان کرنے سے پرہیز کرو، بیشک

بَعْضَ الظَّنِّ إِشْرٌ وَلَا تَجَسَّسُوا وَلَا يَغْتَبَ بَعْضُكُم بَعْضًا ۚ أَيُّحِبُّ أَحَدُكُمْ

بعض گمان گناہ ہوتے ہیں اور تجسس نہ کرو اور نہ تم سے کوئی دوسرے کی غیبت کرے۔ کیا تم میں سے کوئی اس کو پسند کرے

أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ ۚ وَاتَّقُوا اللَّهَ ۚ إِنَّ اللَّهَ تَوَّابٌ رَّحِيمٌ ﴿۱۲﴾

کہ وہ اپنے مُردہ بھائی کا گوشت کھائے، تم اس سے ضرور نفرت کرو گے، اور خدا سے ڈرتے رہو۔ بیشک اللہ باہمی توبہ قبول کرنے والا مہربان ہے

يَا أَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا ۚ

اے لوگو! ہم نے تمہیں ایک مرد اور ایک عورت سے پیدا کیا اور تمہاری قومیں اور قبیلے بنائے تاکہ ایک دوسرے کو شناخت کرو۔

إِنَّ أَكْرَمَكُمْ عِنْدَ اللَّهِ أَتْقَىٰكُمْ ۚ إِنَّ اللَّهَ عَلِيمٌ خَبِيرٌ ﴿۱۳﴾ قَالَتِ الْأَعْرَابُ

بیشک خدا کے نزدیک تم میں زیادہ عزت والا وہ ہے جو زیادہ پرہیزگار ہے، بیشک اسے سب کچھ جاننے والا، سب خبردار ہے۔ بدوؤں نے کہا کہ ہم

أَمْنَا ۚ قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي

ایمان لائے۔ کہہ دو کہ تم ایمان نہیں لائے بلکہ یوں کہو کہ ہم اسلام لائے ہیں اور ایمان تو ہمزہ تمہارے دلوں میں داخل ہی

قُلُوبِكُمْ ۚ وَإِنْ تُطِيعُوا اللَّهَ وَرَسُولَهُ لَا يَلِتْكُمْ مِّنْ أَعْمَالِكُمْ شَيْئًا ۚ إِنَّ اللَّهَ

نہیں ہرا۔ اور اگر تم اللہ اور اس کے رسول کی فرمانبرداری کرو گے تو وہ تمہارے اعمال میں سے ذرا بھی مٹا کرے گا بیشک

غَفُورٌ رَحِيمٌ ﴿۱۳﴾ اِنَّمَا الْمُؤْمِنُونَ الَّذِينَ اٰمَنُوا بِاللّٰهِ وَرَسُوْلِهِ ثُمَّ لَمْ يَتَّوْبُوْا وَجَاهَدُوْا

بجتنے والا نہ رہا ہے۔ بیشک مومن لوگ وہ ہیں جو اللہ اور اس کے رسول پر ایمان لائے، پھر شکر میں نہیں پڑے اور اللہ کی راہ

بِاَمْوَالِهِمْ وَاَنْفُسِهِمْ فِي سَبِيْلِ اللّٰهِ ط اُولٰٓئِكَ هُمُ الصّٰدِقُوْنَ ﴿۱۵﴾ قُلْ اَتَعْلَمُوْنَ

میں اپنے مالوں اور اپنی جانوں سے جہاد کیسے، یہی لوگ سچے ہیں، کہہ دیجئے ان سے کیا تم اللہ کو اپنی

لِلّٰهِ بِدِيْنِكُمْ ط وَاللّٰهُ يَعْلَمُ مَا فِي السَّمٰوٰتِ وَمَا فِي الْاَرْضِ ط وَاللّٰهُ بِكُلِّ شَيْءٍ

دینداری جہاد کرتے ہو، اور اللہ جانتا ہے جو کچھ آسمانوں میں ہے اور جو زمین میں ہے، اور اللہ ہر چیز سے

عَلِيْمٌ ﴿۱۶﴾ يٰمُنُوْنَ عَلَيْكَ اِنْ اَسْلَمْتُمْ ط قُلْ لَا تَمْتِنُوْا عَلٰى اِسْلَامِكُمْ

واقف ہے۔ یہ لوگ تم پر احسان رکھتے ہیں کہ مسلمان ہو گئے۔ کہہ دیجئے کہ مجھ پر اپنے ایمان لانے کا احسان نہ رکھو، بلکہ

بَلِ اللّٰهُ يَمُرُّ عَلَيْكُمْ اَنْ هٰدِكُمْ لِلْاِيْمَانِ اِنْ كُنْتُمْ صٰدِقِيْنَ ﴿۱۷﴾ اِنَّ اللّٰهَ

اللہ تم پر احسان رکھتا ہے کہ اس نے تم کو ایمان کی توفیق بخشی، اگر تم سچے ہو، بے شک اللہ تعالیٰ

يَعْلَمُ غَيْبَ السَّمٰوٰتِ وَالْاَرْضِ ط وَاللّٰهُ بِصِيْرٰتِكُمْ قٰتِلُوْنَ ﴿۱۸﴾

آسمانوں اور زمین کے غیب کو جانتا ہے، جو کچھ تم کر رہے ہو، اللہ اسے دیکھ رہا ہے۔

صَدَقَ اللّٰهُ الْعَظِيْمُ

صَدَقَ اللّٰهُ الْعَظِيْمُ



۲-۲ مشکل الفاظ کے معانی

پس غور کرو، تامل کرو، خوب تحقیق کر لو	فَتَّبِعُونَا	تم آگے نہ بڑھو	لَا تَقْدِمُوا
تم جا پڑو، نقصان پہنچا دو	تُصِيبُوا	اللہ سے پہلے	بَيْنَ يَدَيِ اللَّهِ
نادانی سے، لاعلمی سے	بِجَهَالَةٍ	تم اُونچی نہ کرو	لَا تَرْفَعُوا
تم لگو، تم ہو جاؤ	فَتَصِحُّوا	تمہاری آوازیں	أَصْوَاتِكُمْ
پشیمان، پچھانے والے	نَدِمِينَ	نہ زور سے بولو	لَا تَجْهَرُوا
تمہارا کہنا مان لیں	يُطِيعِكُمْ	میٹ جائیں، ضائع ہو جائیں	خَبَطَ
تم مشکل میں پڑو	عَنِمْ	تمہارے اعمال	أَعْمَالِكُمْ
اس نے محبت ڈالی، اُس نے محبت بنایا	حَبَبَ	تمہیں خبر نہ ہوگی۔	لَا تَشْعُرُونَ
اس کو سجا دیا، آرامتہ کیا	زَيَّنَهُ	وہ نمی رکھتے ہیں۔	يُفُضُّونَ
اس نے ناگوار بنایا، ناپسند قرار دیا	كَرَّهُ	اس نے آزمایا، پرکھ لیا	امْتَحَنَ
انکار، شریعت۔	كُفْرًا	پرہیزگاری	تَقْوَى
گناہ، نافرمانی	فَسُوقًا	وہ پکارتے ہیں۔	يُنَادُونَ
نافرمانی، گناہ	عِصْيَانًا	میں وراۃ الحجرات کروں کے پیچھے	مِنْ وَرَاءِ الْحُجُرَاتِ
بھلائی پانے والے، راہ یافتہ	الرَّشِدُونَ	(یہاں مراد ہے "باہر سے")	
دو گروہ، دو فریق	طَائِفَتَيْنِ	وہ عقل نہیں رکھتے	لَا يَنْقِلُونَ
انہوں نے قتال کیا، وہ آپس لڑے۔	اِقْتَتَلُوا	فاسق، نافرمان، بدکردار، گنہگار۔	فَاسِقٌ
پس تم صلح کرادو، تم بلاپ کرادو	فَأَصْلِحُوا	نبأ، خبر، اطلاع	نَبَأٌ

فَانِ بُعِثَتْ	پس اگر وہ زیادتی کرے۔	فَكَرِهْتُمُوهُ	پس تم ناپسند کرو گے
تَتَّبِعِنَّ	وہ سرکشی کرتی ہے، زیادتی کرتی ہے یا زیادتی کے	تَوَّابٌ	بہت توبہ قبول کرنے والا۔
حَتَّىٰ تَقْوَىٰ	یہاں تک کہ لوٹ آئے، پلٹ آئے	النَّاسِ	لوگ۔
فَإِنْ فَاءَتْ	پس اگر وہ لوٹ آئے۔	خَلَقْنَكُمْ	ہم نے تمہیں پیدا کیا
أَقْسَطُوا	تم انصاف کرو	مِنْ ذَكَرِ وَأُنْثَىٰ	ایک مرد اور ایک عورت سے
الْمُقْسِطِينَ	انصاف کرنے والے	جَعَلْنَاكُمْ	ہم نے تمہیں بنایا۔
أَخْوَةَ	بھائی (اخ کی جمع)	شُعُوبًا	قومیں، جماعتیں
بَيْنَ أَخْوَيْنِكُمْ	اپنے دو بھائیوں کے درمیان۔	قَبَائِلٍ	قبیلے
لَا يَنْخَرُ	وہ مذاق نہ کرے۔	لِتَعَارَفُوا	تاکہ تم ایک دوسرے کو پہچان
قَوْمٌ	لوگ، گروہ	أَكْرَمَكُمْ	تم میں زیادہ باعزت
عَسَىٰ	ممکن ہے، توقع ہے۔	أَثَقْتُمْ	تم میں زیادہ پرہیزگار، متقی
نِسَاءً	عورتیں	الْأَعْرَابِ	دیہاتی، بدو
لَا تَلْمِزُوا	تم عیب نہ لگاؤ	لَعَلَّ تُؤْمِنُوا	تم ایمان نہیں لاتے۔
لَا تَنَابَزُوا بِاللِّقَابِ	تم بڑے نام سے نہ پکارو	لَمَّا يَدْخُلِ	ابھی تک داخل نہیں ہوا
بِشْرِكِ	بڑا ہے	إِنْ تُطِيعُوا	اگر تم اطاعت کرو۔
لَعَلَّكُمْ تَتَّقُونَ	جو توبہ نہ کرے	لَا يَلِيكُمْ	وہ کسی نہ کوئی لگا (تمہارے اعمال میں)
إِجْتَنِبُوا	پرہیز کرو، بچو	لَعَلَّكُمْ تَتَّقُونَ	انہوں نے شک نہ کیا۔
ظَنِّ	گمان، خیال (بدگمانی مراد ہے)، شک	جَاهِدُوا	انہوں نے جہاد کیا
إِشْرًا	گناہ	أَتَعْلَمُونَ	کیا تم جانتے ہو
لَا تَجَسَّسُوا	عیب جوئی نہ کرو	يَمُنُونَ	وہ احسان رکھتے ہیں
لَا يَغْتَابِ	وہ غیبت نہ کرے	لَا تَمْنُوا	تم احسان نہ رکھو
لَكُمْ	گوشت	بَصِيرًا	دیکھنے والا۔
مَيْتًا	مردہ	بِمَا تَعْمَلُونَ	جو کچھ تم کرتے ہو۔

۳-۴ خود آزمائی نمبر ۳

۱۔ سورۃ حجرات کے مضامین پر ایک اجمالی نظر ڈالیے۔

۲۔ مندرجہ ذیل آیات کا اردو میں ترجمہ کیجئے :

(۱)۔ لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ۔

(ب)۔ وَأَعْلَمُوا أَنَّ فِيكُمْ رَسُولَ اللَّهِ۔

(ج)۔ إِثْمًا الْمُؤْمِنُونَ إِخْوَةٌ۔

(د)۔ جَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ۔

۳۔ مندرجہ ذیل آیتِ کریمہ کا اشارہ کس معاشرتی برائی کی طرف ہے :

”أَيُّجِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ“

۴۔ خالی جگہیں مناسب الفاظ سے پُر کریں :

(۱)۔ کوئی قوم کسی قوم سے نہ کرے۔

(ب) مسلمان آپس میں ہیں۔

(ج)۔ اپنے مومن کو نہ لگاؤ۔

(د)۔ ایک دوسرے کا نہ رکھو۔

بِسْمِ اللّٰهِ الرَّحْمٰنِ الرَّحِیْمِ

طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ
 طَاعَةُ الرَّسُولِ طَاعَةُ اللّٰهِ

صِدْقِ اللّٰهِ الْعَظِیْمِ

ترجمہ: جس نے اطاعت کی رسول کی گویا اطاعت کی اللہ کی۔

بِسْمِ اللّٰهِ الرَّحْمٰنِ الرَّحِیْمِ

یونٹ (۲)

کتاب و سنت = II

سنت (الحدیث)

توضیح

پروفیسر غلام احمد حریری

خالده اختر

فہرست

صفحہ	
۳۳	۱۔ تعارف
۳۴	۲۔ مقاصد
۳۵	۳۔ سنت کی اہمیت
۳۶	۳-۱ انبیاءِ علیہم السلام کی اطاعت کیوں ضروری ہے؟
۳۷	۳-۲ سنت، قرآنِ حکیم کی روشنی میں -
۳۸	۳-۳ سنت، سرورِ کائنات صلی اللہ علیہ وسلم کی نگاہ میں
۳۹	۳-۴ ائمہ اربعہ اور حدیثِ نبوی۔
۴۰	۳-۵ خود آزمائی نمبر ۱
۴۱	۴۔ بیس منتخب احادیث مع متن، ترجمہ اور شرح
۶۱	۴-۱ خود آزمائی نمبر ۲

۱۔ تعارف

قرآن مجید کے بعد دینِ اسلام میں سنت کو اہمیت حاصل ہے۔ سنت کی اہمیت کے بارے میں آپ کو مستقل عنوان کے ماتحت معلومات فراہم کی گئی ہیں۔ اس یونٹ میں احادیث میں سے صرف بیس حدیثوں کا انتخاب کیا گیا ہے اور انتخاب کرتے وقت اس بات کو پیش نظر رکھا گیا ہے کہ ایسی حدیثیں نصاب میں شامل کی جائیں جن کا تعلق دین کے بنیادی احکام اور ہمارے روزمرہ مسائل سے ہے اور جن کے بارے میں معلومات رکھنا ہر مسلمان کے لیے ناگزیر ہے۔



۲- یونٹ کے مقاصد

اس یونٹ سے آپ کو یہ بتانا متصوّر ہے کہ

- ۱ — قرآن حکیم کے بعد حدیث نبویؐ ہمارے لیے مشعلِ راہ ہے۔
- ۲ — حضور صلی اللہ علیہ وسلم کی اطاعت کرنا اتنا ہی ضروری ہے، جتنا کہ اللہ تعالیٰ کی اطاعت کرنا۔
- ۳ — حدیث، وحقیقت قرآن کی تفسیر ہے۔



۳۔ سنت کی اہمیت

لغت میں سنت اس راستے کو کہتے ہیں جس پر چلا جائے، خواہ وہ راستہ اچھا ہو یا بُرا۔ لیکن شرعی اصطلاح میں سنت سے مراد حضور صلی اللہ علیہ وآلہ وسلم کے افعال و اقوال ہیں یا ایسے کام جو سرور کائنات کے سامنے کیے گئے ہوں اور آپ نے ان سے منع نہ فرمایا ہو۔ سنت کا اطلاق ایسے امور پر بھی ہوتا ہے جو خلفائے راشدین رضی اللہ عنہم نے کیے ہوں یا ان کے کرنے کا حکم دیا ہو۔ حضور صلی اللہ علیہ وسلم فرماتے ہیں:

”عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ مِنْ بَعْدِي“
(ترجمہ) تم پر میرے طریق کار اور میرے بعد خلفاء راشدین کے طریقے کو اختیار کرنا لازم ہے۔

حضور صلی اللہ علیہ وسلم کے قول و فعل کا نام سنت یا حدیث ہے لہذا حدیث کو وہی اہمیت حاصل ہے جو رسول کریم کی اطاعت کو۔ اسلامی عقائد میں ایمان باللہ کے بعد ایمان بالرسول کا درجہ ہے۔ ایک اعتبار سے رسالت کا مقام اتنا ہو جاتا ہے کہ لوگوں کو رسولوں کے ذریعے خدا کے لم یزال کا تعارف کرایا گیا ہے۔ اگر انبیاء علیہم السلام نہ ہوتے تو ہم خدا کو پہچاننے میں غلط فہمی کا شکار ہوتے۔ چنانچہ ارشاد ربانی ہے:

”وَمَنْ يُطِيعِ الرَّسُولَ فَقَدْ أَطَاعَ اللَّهَ“

(ترجمہ) جس نے رسول کی اطاعت کی تو اس نے اللہ کی اطاعت کی (النساء: ۸۰)

اللہ تعالیٰ نے آپ کے افعال کو ہمارے لیے اُسوۂ حسنہ اور آپ کی سیرت مقدسہ کو ہمارے لیے مشعل راہ قرار دیا۔

قرآن مجید میں ہے:

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ“

(ترجمہ) بے شک تمہارے لیے رسول کریم کی ذات میں بہترین نمونہ موجود ہے۔ (الاحزاب: ۲۱)

قرآن کریم نے واضح الفاظ میں اس حقیقت پر روشنی ڈالی ہے کہ انبیاء کی بعثت کا مقصد ہی یہ ہے کہ ان کی سیرت و حیات کی روشنی میں امت اپنی منزل مقصود تک پہنچ سکے۔ اور ان کی ہدایات پر عمل کر کے اپنے دامن کو فلاح و نجات سے ملا لیں۔
کر کے۔ چنانچہ فرمایا:

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ

(ترجمہ) ہم نے کسی رسول کو نہیں بھیجا مگر اس لیے کہ اللہ تعالیٰ کے حکم سے اس کی اطاعت کی جائے (النساء: ۶۴)

۳-۱ انبیاء کی اطاعت کیوں ضروری ہے؟

اسلامی نقطہ نظر سے حکم صادر کرنے اور قانون بنانے کا حق صرف اللہ تعالیٰ کو ہے۔ جیسا کہ قرآن کریم کا ارشاد ہے:-

إِنَّ الْحُكْمَ إِلَّا لِلَّهِ ۗ مُحْكَمٌ خَدَا كَاهِنَةٍ - (الانعام: ۵۷)

اس آیت کی رو سے حکم صادر کرنے کا حق ذات خداوندی کے سوا اور کسی کو حاصل نہیں۔ انبیاء کی اطاعت اس لیے ضروری ہے کہ وہ اپنی طرف سے کچھ نہیں کہتے۔ بلکہ اللہ تعالیٰ کے احکام کو اس کے بندوں تک پہنچاتے ہیں اور اس پر عمل کر کے دکھاتے ہیں۔

اسی ضمن میں قرآن پاک کی مندرجہ ذیل دو آیات بھی ملاحظہ ہوں۔

فَهَلْ عَلَى الرَّسُولِ إِلَّا الْبَلَاغُ الْمُبِينُ ۝

(ترجمہ) پس کیا ہے رسولوں کے ذمہ صرف یہ کہ پہنچا دینے کا واضح طور پر (النحل: ۳۵)

وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ ۚ

(ترجمہ) وہ (ہمارا) بھجا ہوا رسول (اپنی مرضی سے نہیں بولتا۔ وہ تو صرف وحی ہے جو کی جاتی ہے) (النجم: ۳)

ان آیات سے معلوم ہوا کہ آپ کا بر قول و فعل حکم خداوندی پر مبنی ہوتا تھا۔ اس حدیث کے پیش نظر علمائے وحی کو دو قسموں میں تقسیم کیا ہے:-

۱- وحی متلو: یعنی تلاوت کی جانے والی وحی (قرآن حکیم)

۲- وحی غیر متلو: یعنی وہ وحی جس کی تلاوت نہیں کی جاتی (حدیث و سنت)

اس سے واضح ہوا کہ قرآن اور سنت دونوں کا اصل سرچشمہ وحی الہی ہے۔ اسی لیے دونوں کی اطاعت ضروری ہے۔ چنانچہ قرآن کریم میں آپ کی اطاعت کو خدا کی اطاعت و فرمانبرداری قرار دیا گیا ہے۔ ارشاد ہوتا ہے:-

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ

فرا دیکھیے کہ اگر تم خدا سے محبت کرتے ہو تو میری پیروی کرو۔ خدا تم کو دوست رکھے گا اور تمہارے گناہ معاف کر دے گا۔ (آل عمران: ۳۱)

اس آیت سے معلوم ہوتا ہے کہ حضور کی پیروی اللہ کی محبت کا ذریعہ ہے۔ حضور کی پیروی کا مطلب یہی ہے کہ آپ کے اقوال و اعمال اور سیرت و کردار کو اپنے لیے نمونہ عمل بنایا جائے اسی کا نام سنت ہے۔

۲-۳ سنت، قرآن حکیم کی روشنی میں

قرآن حکیم کی بکثرت آیات میں اطاعت رسول کا حکم دیا گیا ہے۔ رسول کی اطاعت اسی لیے کی جاتی ہے کہ وہی ایک معتبر ذریعہ ہے جس سے ہم تک خدا کے احکام پہنچے ہیں۔ ہم خدا کی عبادت بھی رسول کی پیروی کے بغیر نہیں کر سکتے۔ رسول کی اطاعت سے انحراف خدا کے خلاف بغاوت ہے۔ اس مضمون کو اس حدیث میں واضح کیا گیا ہے :-
 مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ عَصَى اللَّهَ
 جس نے میری اطاعت کی اس نے اللہ تعالیٰ کی اطاعت کی اور جس نے میری نافرمانی کی اس نے اللہ تعالیٰ کی نافرمانی کی۔

آنحضرت صلی اللہ علیہ وسلم کے اس دنیا سے تشریف لے جانے کے بعد آپ کی اطاعت کی صرف یہی صورت باقی رہتی ہے کہ آپ کے اقوال و ارشادات، آپ کی حیات و سیرت اور آپ کے بتائے ہوئے رستے کو واجب الاطاعت قرار دیا جائے اور ان کو عملی زندگی میں اپنایا جائے۔ ظاہر ہے کہ حضور کے بیان کردہ احکام کا مجموعہ حدیث نبوی کی صورت میں ہمارے پاس موجود اور محفوظ ہے۔ یہ حضور کے عظیم ہونے کی وہ خصوصیت ہے جو آپ کو دیگر انبیاء و رسل میں ایک امتیازی مقام عطا کرتی ہے۔ اس سے واضح ہوتا ہے کہ مسلمانوں نے رسول اکرم صلی اللہ علیہ وسلم کے اقوال و اعمال اور آپ کی حیات طیبہ کی حفاظت میں کوئی کسر نہیں اٹھا رکھی۔ دنیا کی کسی قوم نے اپنے ہادی و مصلح کے اقوال و اعمال اس احتیاط کے ساتھ جمع نہیں کیے۔ یہاں تک کہ غیر مسلموں نے بھی کھلے دل سے اس بات کا اعتراف کیا ہے۔

قرآن حکیم نے اطاعت رسول کا حکم دیتے ہوئے فرمایا:

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا

(ترجمہ) ہمارا رسول جو کچھ تمہیں دے وہ لے لو۔ اور جس بات سے منع کرے اس سے باز رہو۔ (الحشر: ۷)

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ

اور ہم نے کوئی رسول نہیں بھیجا مگر اس لیے کہ اللہ تعالیٰ کے حکم سے اس کی اطاعت کی جائے۔ (النساء: ۶۴)

وَمَنْ يُطِيعِ الرَّسُولَ فَقَدْ أَطَاعَ اللَّهَ

(ترجمہ) جس نے رسول کی اطاعت کی اس نے اللہ تعالیٰ کی اطاعت کی (النساء: ۸۰)

وَإِن تَطِيعُوهُ تَهْتَدُوا ۝

اگر تم رسول کی اطاعت کرو گے تو ہدایت پاؤ گے (النور: ۵۴)

مذکورہ صدر آیات سے یہ بات واضح ہوتی ہے کہ اللہ تعالیٰ نے رسول پاک کو دنیا میں اپنا نمائندہ بنا کر بھیجا تھا۔ خدا کے احکام پر اور راست ہم پر نہیں اترے بلکہ حضور کے واسطے سے ہم تک پہنچے ہیں۔ وہ محض اس لیے مبعوث نہیں کیے گئے کہ خدا کی نازل کردہ کتاب ہمیں پڑھ کر سادیں، بلکہ وہ اللہ کی کتاب کے اولین مفسر اور ترجمان ہیں۔ انسانوں کو اخلاقِ قبیحہ سے پاک کرتے ہیں۔ اور کتاب و حکمت کی تعلیم دیتے ہیں۔

۳-۳ سنت، سرور کائنات صلی اللہ علیہ وسلم کی نگاہ میں

حضور نبی کریم صلی اللہ علیہ وسلم اپنے عہدِ نبوت میں مسلمانوں کے لیے محض ایک پیرو مرشد اور واعظ نہیں تھے، بلکہ عملاً ان کی جماعت کے قائد، رہنما، حاکم، قاضی، شاعر، مرتب، معلم سب کچھ تھے۔ عقائد و تصورات سے لے کر عملی زندگی کے تمام گوشوں تک مسلم سوسائٹی کی پوری تشکیل آپ ہی کے بتائے، سکھائے اور مقررہ طریقوں پر ہونی تھی۔

آنحضور صلی اللہ علیہ وسلم نے بکثرت احادیث میں سنت کی پیروی کا حکم دیا اور اس کی مخالفت سے باز رہنے کی ہدایت فرمائی۔ حضرت مقدم بن معدیکرب روایت کرتے ہیں کہ حضور نے فرمایا: ”خبردار رہو مجھے قرآن دیا گیا ہے اور اس کے ساتھ اسی قسم کی ایک اور چیز بھی۔ خبردار! ایسا نہ ہو کہ ایک شکم سیر آدمی اپنی مندر پر بیٹھا ہو یا کہنے لگے کہ بس تم قرآن کی پیروی کرو۔ جس چیز کو اس میں حلال پاؤ، اسے حلال سمجھو اور جس چیز کو اس میں حرام پاؤ اسے حرام سمجھو حالانکہ جس چیز کو اللہ کا رسول حرام ٹھہراتے وہ ویسی ہی حرام ہے۔ جیسے اللہ کی حرام کہ وہ چیز۔ خبردار رہو کہ تمہارے لیے پالتو گدھا حلال نہیں ہے اور نہ چیرے پھاٹنے والے درندے حلال ہیں۔“

حضرت عرباض بن ساریہ روایت کرتے ہیں کہ نبی کریم صلی اللہ علیہ وسلم خطبہ دینے کے لیے کھڑے ہوئے، آپ نے فرمایا: ”کیا تم میں سے کوئی شخص اپنی مندر پر تکیہ لگائے یہ سمجھے بیٹھا ہے۔ کہ اللہ تعالیٰ نے کوئی چیز حرام نہیں کی، سوائے ان چیزوں کے جن کا ذکر قرآن پاک میں کیا گیا ہے۔ خبردار رہو۔ خدا کی قسم میں نے جن باتوں کا حکم دیا اور جو نصیحتیں کی ہیں اور جن کاموں سے منع کیا ہے۔ وہ بھی قرآن ہی کی طرح ہیں۔ اللہ نے تمہارے لیے برگزیدہ حلال نہیں کیا ہے کہ اہل کتاب کے گھروں میں بلا اجازت گھس جاؤ یا ان کی عورتوں کو مارو پیٹو۔ یا ان کے پھل کھاؤ، جب کہ وہ اپنی ذمہ داری پر ہی کھچے ہوں۔“

ایک اور جگہ آنحضور صلی اللہ علیہ وسلم نے فرمایا، میری تمام امت جنت میں جائے گی سوائے اس کے جو انکار کرے۔

صحابہؓ نے عرض کیا یا رسول اللہ انکار کون کرتا ہے؟ فرمایا جس نے میری اطاعت کی وہ جنت میں داخل ہوگا اور جس نے میری نافرمانی کی اس نے انکار کیا۔ سرور کائنات صلی اللہ علیہ وسلم نے فرمایا ”جس نے میری سنت کو زندہ کیا اس نے مجھے زندہ کیا“

۳-۴ ائمۃ اربعہ اور حدیث نبویؐ

چاروں اماموں سے ایسے اقوال منقول ہیں۔ کہ جب حدیث نبویؐ آجائے تو ہمارا قول ترک کر دو۔
 ۱۔ امام بیہقی ”المدخل“ میں حضرت عبداللہ بن مبارک سے نقل کرتے ہیں کہ میں نے امام ابوحنیفہؒ کو فرماتے سنا:
 ”جو بات آنحضرتؐ سے منقول ہو وہ بسر و چشم تسلیم ہے۔“
 روضۃ العلما میں امام ابوحنیفہؒ کہتے ہیں۔ ”میرے قول کو حدیث نبویؐ اور قول صحابہؓ کی موجودگی میں ترک کر دو۔“

۲۔ امام مالکؒ سے منقول ہے ”میں ایک انسان ہی ہوں، غلط اور صحیح دونوں قسم کے فتوے دے سکتا ہوں میری رائے میں غور کرو۔ اگر کتاب و سنت کے مطابق ہو تو اسے قبول کر لو۔ ورنہ رد کر دو۔“
 ۳۔ امام شافعیؒ کہتے ہیں۔ ”جب رسول اللہ صلی اللہ علیہ وسلم کی سنت آجائے تو اسے کسی دوسرے اہل سنت کے قول کی بنا پر ترک نہ کر دیا جائے۔“
 ۴۔ امام ظہریؒ کا قول ہے: ”جس نے رسول اللہ صلی اللہ علیہ وسلم کی حدیث کو رد کیا، وہ ہلاکت و تباہی کے کنارے پر پہنچ گیا“



۴۔ بیس منتخب احادیث

— مع —

متن، ترجمہ اور شرح



بِسْمِ اللّٰهِ الرَّحْمٰنِ الرَّحِیْمِ

① عَنْ عَبْدِ اللّٰهِ بْنِ عَمْرٍو بْنِ الْخَطَّابِ رَضِيَ اللّٰهُ عَنْهُمَا قَالَ سَمِعْتُ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ

حضرت عبداللہ بن عمر بن خطاب رضی اللہ عنہما سے روایت ہے، انہوں نے کہا کہ میں نے رسول اللہ صلی اللہ علیہ وسلم کو :

يَقُوْلُ بِنَبِيِّ الْاِسْلَامِ عَلٰی خَمْسٍ شَهَادَةٌ اَنْ لَا اِلٰهَ اِلَّا اللّٰهُ وَاَنْ مُحَمَّدًا عَبْدُهُ وَرَسُوْلُهُ

فدیتے تھے کہ اسلام کی بنیاد پانچ چیزوں پر رکھی گئی ہے۔ (۱) ایک تو اس بات کی گواہی دینا کہ خدا کے سوا کوئی سچا معبود نہیں اور حضرت محمد صلی اللہ علیہ وسلم

وَاَقَامَ الصَّلٰوةَ وَآتَى الزَّكٰوةَ وَحَجَّ الْبَيْتِ وَصَوْمَ رَمَضَانَ - مَثْفُوْثٍ عَلَيْهِ

اس کے بندے اور رسول ہیں (۲) نماز قائم کرنا، (۳) زکوٰۃ ادا کرنا (۴) بیت اللہ کاج کزنا (۵) رمضان کے روزے رکھنا (صحیح بخاری و مسلم)

ارکانِ اسلام

شرح مطالبث : مذکورہ صدر حدیث میں دین اسلام کی پانچ بنیادوں کا ذکر کیا گیا ہے۔ جس طرح عمارت کی تکمیل پانچ دیواروں اور ایک چھت سے ہوتی ہے، اسی طرح دین اسلام کی تکمیل حدیث میں مذکورہ پانچوں ارکان سے ہوتی ہے۔ اگر ان میں سے ایک رکن بھی کم ہو تو دین کی عمارت ادھوری رہے گی، بلکہ اسے عمارت کی بجائے کھنڈر کہنا منوں تر ہوگا۔ حدیث میں ذکر کردہ ارکان کی مختصر تشریح حسب ذیل ہے :

۱- توحید و رسالت : کلمہ طیبہ یعنی ”لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ“ دین اسلام کے دو اہم عقائد پر مشتمل ہے۔ اس کے پہلے جُزء یعنی ”لَا اِلٰهَ اِلَّا اللّٰهُ“ سے ہمیں یہ سبق ملتا ہے کہ اللہ تعالیٰ کے سوا کوئی معبود نہیں۔ وہی حاجت روا، مشکلات کو دور کرنے والا اور مصیبت کے وقت کام آنے والا ہے۔ اس کی ذات و صفات میں کوئی دوسرا شریک نہیں، اسی کا نام توحید ہے۔ توحید کو اسلامی عقائد میں اساسی و بنیادی حیثیت حاصل ہے، بلکہ یوں کہیے کہ توحید حاصل اسلام اور رُوح دین ہے۔

توحید کے ساتھ ساتھ اہل اسلام کو اس امر کی شہادت دینے کی بھی تلقین کی گئی ہے کہ آنحضرت صلی اللہ علیہ وسلم اللہ کے بندے اور اس کے رسول ہیں۔ رسالت کے معنی پیغام کے ہیں۔ پیغام پہنچانے والے کو رسول کہتے ہیں۔ اسلام کی اصطلاح میں

ول اُس شخص کو کہتے ہیں جو خدا کا پیغام اس کے بندوں تک پہنچائے۔ رسول پر ایمان لانے کا مطلب یہ ہے کہ انسان یہ علم کرے کہ رسول جو کچھ پیش کر رہے ہیں اس کی بنیاد وہ علم ہے جو انہیں اللہ تعالیٰ کی طرف سے عطا کیا گیا ہے، اس لیے یہ بتا دو بخود لازم ٹھہرتی ہے کہ زندگی کے تمام معاملات میں انسان اسی طریقے کو اختیار کرے جسے خدا کے رسول صلی اللہ علیہ وسلم نے تیار کیا۔ قرآن کریم نے اطاعت رسول پر بڑا زور دیا ہے۔ جہاں اطاعت خداوندی کا ذکر کیا اس کے ساتھ اطاعت رسول بھی روشنی ڈالی۔ اس سے یہ معلوم ہوا کہ کلمہ طیبہ توحید رسالت کے دو بنیادی عقائد پر مشتمل ہے۔

۲۔ اقامتِ صلوٰۃ : توحید و رسالت کے بعد دین اسلام کے چار عملی ارکان میں نماز کو بنیاد و اہمیت حاصل ہے۔ کتاب و سنت میں نماز کی بے حد تاکید وارد ہوئی ہے۔ قرآن کریم نے اقامتِ صلوٰۃ کا حکم دیا ہے۔ اقامت کے معنی نماز پڑھنے کے نہیں، بلکہ اس کا مفہوم یہ ہے کہ نماز پابندی، التزام اور پوری شرائط و آداب کے ساتھ ادا کی جائے۔ امام ابوحنیفہ کا ارشاد ہے کہ بے نماز کو قید میں رکھا جائے اور جب تک توبہ نہ کرے اسے رہا نہ کیا جائے۔

۳۔ زکوٰۃ : اللہ تعالیٰ نے ہر مالدار مسلمان پر فرض کیا ہے کہ اگر اس کے پاس مال کی ایک مقررہ مقدار ہو اور اس پر پورا ایک سال گزر جائے تو وہ اس میں سے اڑھائی فیصد اپنے کسی غریب رشتہ دار یا کسی محتاج رشتہ دار، کسی نو مسلم، کسی مسافر یا کسی قرضدار شخص کو دے دے۔ اس طرح اللہ تعالیٰ نے امیروں کی دولت میں غریبوں کے لیے ایک حصہ مقرر کر دیا ہے۔ زکوٰۃ کا سب سے بڑا فائدہ یہ ہے کہ دولت سمٹ سمٹ کر ایک ہی جگہ جمع نہیں ہوتی بلکہ گردش کرتی رہتی ہے۔ اس طرح زکوٰۃ کے ذریعے مراہ و غرباء کے طبقات میں توازن و اعتدال پیدا ہوتا ہے۔

۴۔ حج : عمر بھر میں ایک مرتبہ حج ادا کرنا فرض ہے، بشرطیکہ، شخص سفر اور اپنے متعلقین کے ذمہ داری اخراجات برداشت کر سکے۔ حج اہل اسلام کا سالانہ عالمی اجتماع ہے۔ حج حضرت ابراہیم خلیلؑ کی یاد تازہ کرتا ہے، امت میں اتحاد و یکجہتی کی روح کو برقرار رکھتا ہے۔ دنیا کے گوشے گوشے سے مسلمان مکتہ معظمہ میں جمع ہو کر اسلامی برادری کا روح پرور منظر پیش کرتے ہیں۔

۵۔ رمضان کے روزے : روزہ کیا ہے؟ جس سبق کو نماز روزانہ پانچ وقت یاد دلاتی ہے۔ اسے روزہ سال میں ایک مرتبہ پورے ایک مہینہ تک یاد دلاتا رہتا ہے۔ طلوع فجر سے لے کر غروب آفتاب تک کھانے پینے اور ہر قسم کی بُرائی سے باز رہنے کا نام روزہ ہے۔ قرآن کریم نے روزے کی حکمت یہ بیان کی ہے کہ روزہ انسان کو پرہیزگار بناتا ہے۔ روزے سے صبر و تحمل، جفاکشی اور نادار لوگوں سے تعاون و ہمدردی کے جذبات پیدا ہوتے ہیں۔

مذکورہ صدر پانچ ارکان کو دین اسلام میں بنیادی اہمیت حاصل ہے۔

② عَنْ أَبِي هُرَيْرَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ

حضرت ابو ہریرہ رضی اللہ عنہ سے روایت ہے، انہوں نے کہا کہ میں نے رسول اللہ صلی اللہ علیہ وسلم کو یہ فرماتے سنا :

مَا نَهَيْتُكُمْ عَنْهُ فَاجْتَنِبُوهُ وَمَا أَمَرْتُكُمْ بِهِ فَأَتُوا مِنْهُ مَا اسْتَطَعْتُمْ فَإِنَّمَا

میں جس چیز سے تمہیں روکوں اس سے بچو اور جس چیز کا حکم دوں اُسے مت دوڑ بھربجا لاؤ۔ بیشک

أَهْلَكَ الَّذِينَ مِنْ قَبْلِكُمْ كَثْرَةُ مَسَائِلِهِمْ وَاخْتِلَافِهِمْ عَلَى أَنْبِيَاءِهِمْ هُوَ مُتَّفَقٌ عَلَيْهِ

تم سے پہلے لوگوں کو ان کے سوالات کی کثرت اور انبیاء سے اختلاف ہی نے ہلاک کیا۔ (صحیح بخاری و مسلم)

کثرت سوال کی ممانعت

شرح مطالب : اس حدیث میں نبی کریم صلی اللہ علیہ وسلم نے قوموں اور ملتوں کے رازحیات اور فلسفہ زندگی پر روشنی ڈالتے ہوئے فرمایا کہ اگر تم دنیا میں عزت و آبرو کی زندگی بسر کرنا چاہتے ہو تو مقدور بھر میری اطاعت کرو۔ میں حج حیر سے رذائل اس سے رُک جاؤ۔ جس کام کا حکم دوں اسے بجا لاؤ، جتنی بات بتا دوں اس پر عمل کرو، کرید کرید کر نہ پوچھو۔ بلاوجہ سوالات کے دروازے نہ کھولو۔ یاد رکھو سابقہ اقوام کے ہلاک ہونے کی وجہ یہی تھی کہ وہ خواہ مخواہ بلا ضرورت مسائل درپشت کرتے رہتے اور اپنے انبیاء کی مخالفت کیا کرتے تھے۔ اس حدیث سے معلوم ہوا کہ نبی کی مخالفت سے اُمت ہلاک ہو جاتی ہے حدیث نیز قلم کا خلاصہ یہ ہے کہ اس میں دو باتوں کی تعلیم دی گئی ہے :

(۱) اتباع رسول ، (۲) غیر ضروری سوالات و اختلافات کی ممانعت۔

اطاعت رسول کو بیشتر آیات و احادیث میں ہر مسلمان کے لیے فرض عین قرار دیا گیا ہے، غیر ضروری سوالات اس لیے منع فرمایا کہ اس سے کج بگھی کا آغاز ہوتا اور عمل کی اسپرٹ ختم ہو جاتی ہے اور آدمی جھگڑاؤں میں جاتا ہے جب موسیٰ علیہ السلام نے گلے فرج کرنے کا حکم دیا تو بنی اسرائیل نے غیر ضروری سوالات کا سلسلہ شروع کر دیا۔ اسکی عمر کیا ہو؟ رنگ کیا ہو؟ حالانکہ سیدی بتیہ تھی کہ تعمیل ارشاد کرتے اور سوالات سے تہراز کرتے

③ عَنِ الْحَسَنِ بْنِ عَلِيٍّ بْنِ أَبِي طَالِبٍ رَضِيَ اللَّهُ عَنْهُمَا قَالَ حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

حضرت حسن بن علی ابی طالب رضی اللہ عنہما سے روایت ہے کہ انہوں نے کہا، میں نے رسول اکرم صلی اللہ علیہ وسلم سے یہ بات یاد کی کہ

دَعَا مَا يَرِيْبُكَ إِلَى مَا لَا يَرِيْبُكَ - (رَوَاهُ التِّرْمِذِيُّ وَالتَّسَائِيُّ)

جو بات تجھے شک میں ڈالے اسے چھوڑ کر اس بات کی طرف آں جو تجھے شک میں نہ ڈالے۔ (اس کو ترمذی اور نسائی نے روایت کیا ہے)

مشبہات سے احتراز

شرح مطالبث : جس چیز کے بارے میں اچھی طرح معلوم نہ ہو کہ وہ حلال ہے یا حرام، تو اس سے پرہیز کرنا چاہیے "دَعَّ مَا يَرِيْبُكَ" دَعَّ وَدَعَّ يَدْعُ سے فعل امر حاضر صیغہ واحد مذکر مخاطب ہے۔ اس کے معنی ہیں تو چھوڑ دے، ترک کر دے "يَرِيْبُ" (رَابَ يَرِيْبُ رِيْبًا) کے معنی ہیں شک میں مبتلا ہونا۔

"إِلَى مَا لَا يَرِيْبُكَ" یعنی ایسی چیزیں اختیار کرو جن میں شک و شبہ کی گنجائش نہ ہو۔ واضح، روشن اور صاف راہ پر چلو۔ حلال و حرام چیزوں کی درمیانی راہ شکوک و شبہات کی راہ ہے، اس سے بچو۔

اس حدیث میں نیکی اور بدی کو پرکھنے کے لیے ایک ایسا معیار مقرر کر دیا گیا ہے جس سے ہر شخص پہچان سکتا ہے کہ اس کا کون سا کام اچھا ہے اور کون سا بُرا۔ شریعت میں حلال و حرام کے احکام واضح ہیں، مگر بعض چیزیں ایسی بھی ہیں جن کے حلال و حرام ہونے کا فیصلہ صادر نہیں کیا گیا، مثلاً تبا کو نوشی وغیرہ۔ ایک متقی آدمی مشکوک چیزوں سے اس لیے پرہیز کرتا ہے مبادا کہ وہ حرام ہوں۔ تقویٰ کا تقاضا یہ ہے کہ حرام چیزوں کے ساتھ ساتھ ایسی مباح چیزوں سے بھی احتراز کیا جائے جن میں شبہ کی معمولی گنجائش بھی ہو۔ ایک مرتبہ رسول اکرم صلی اللہ علیہ وسلم کوراستے میں ایک کھجور پڑی ہوئی ملی۔ آپ نے فرمایا کہ اگر مجھے یہ خدشہ نہ ہوتا کہ یہ صدقے کی ہے، تو میں اسے کھا لیتا۔ (صحیح بخاری)

④ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ حُسْنِ

حضرت ابو ہریرہ رضی اللہ عنہ سے روایت ہے، انہوں نے کہا کہ رسول خدا صلی اللہ علیہ وسلم نے فرمایا۔ ایک آدمی کے اسلام

إِسْلَامِ الْمَرْءِ تَرْكُهُ مَا لَا يَعْنِيهِ (رَوَاهُ التِّرْمِذِيُّ وَغَيْرُهُ)

کی خوبی یہ ہے کہ وہ اس چیز کو چھوڑ دے جس سے اس کا کچھ تعلق نہ ہو۔ (اس حدیث کو ترمذی اور دیگر محدثین نے روایت کیا ہے)

غیر ضروری باتوں سے احتراز

شرح مطالبث : "تَرْكُهُ مَا لَا يَعْنِيهِ" ما (جو کچھ، جو چیز) يَعْنِيهِ (یعنی ہ) یعنی ماضی یعنی مضارع۔ اس کے معنی ہیں سروکار رکھنا، تعلق رکھنا، اہمیت دینا، اہتمام کرنا، توجہ دینا۔

حدیث کا مطلب یہ ہے کہ ایک مسلم کے اچھا مسلمان ہونے کی دلیل یہ ہے کہ وہ ہر اس چیز سے بے غرض ہے اور اس سے کوئی تعلق نہ رکھے جو بے مقصد ہے اور جس سے اس کا کوئی دنیوی مفاد وابستہ ہے اور نہ اس سے اخروی فلاح و بہبود

حاصل ہونے کی توقع ہے۔ ایک مسلم میں یہ خوبی ہونی چاہیے کہ وہ بے کار اور بے فائدہ چیزوں سے کوئی واسطہ نہ رکھے مطلب کی چیزوں سے تعلق رکھے اور غیر متعلق امور سے کنارہ کشی کا شیوہ اختیار کرے۔ یہ حدیث اپنے دامن میں بے حد وسعت اور جامعیت رکھتی ہے۔ اس میں بے کار اقوال و افعال، لغو قسم کی گفتگو، بے کار کھیلیں مثلاً تماش، شطرنج وغیرہ اور تمام ایسی مصروفیات آجاتی ہیں جن سے دینی یا دنیوی کوئی فائدہ حاصل نہیں ہوتا۔ انسانی زندگی بڑی قیمتی چیز ہے، وہ اس قدر ارزاں نہیں کہ اسے بے کار مشاغل کی نذر کر دیا جائے۔ انسان کا کوئی لمحہ بے کار کاموں میں صرف نہیں ہونا چاہیے۔ اس حدیث سے معلوم ہوا کہ اپنے اوقات عزیز کو سینما بینی، تھیٹر، قس و سرود کی محفلوں اور کلبوں وغیرہ کی نذر کرنا نبی اکرم صلی اللہ علیہ وسلم کی تعلیمات کے منافی ہے۔

⑤ عَنْ أَنَسِ بْنِ مَالِكٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يُؤْمِنُ

حضرت انس بن مالک رضی اللہ عنہما، رسول کریم صلی اللہ علیہ وسلم سے روایت کرتے ہیں کہ آپ نے فرمایا: تم میں سے

أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ (مُتَّفَقٌ عَلَيْهِ)

کوئی شخص اس وقت تک پورا مومن نہیں ہوتا جب تک اپنے مسلمان بھائی کے لیے بھی اسی چیز کو پسند نہ کرے جسے وہ اپنے لیے پسند کرتا ہے (بخاری و مسلم)

ایمانِ کامل کی پہچان

شرح مطالبٹ: "لَا يُؤْمِنُ أَحَدُكُمْ" یعنی تم میں سے کوئی شخص مومنِ کامل کے مقام پر فائز نہیں ہوتا جب تک اپنے مسلمان بھائی کے لیے اسی چیز کو پسند نہ کرے جسے وہ خود اپنے لیے پسند کرتا ہے۔ آنحضرت صلی اللہ علیہ وسلم نے اسلامی معاشرے میں توازن قائم رکھنے کے لیے بہت سے احکام ارشاد فرمائے ہیں۔ خود غرضی معاشرہ کیلئے زہرِ قاتل ہے، اس لیے مومنِ کامل خود غرض نہیں ہوتا اور دوسروں کے لیے اسی چیز کو پسند کرتا ہے جو بذاتِ خود اس کو پسند ہو۔ مطلب برآری اور خود غرضی اسلامی اخوت کے منافی ہے، اسی لیے آپ نے مومنِ کامل کی نشانی یہ بتائی کہ وہ دوسروں کے لیے اسی چیز کو پسند کرتا ہے جو خود اسے مغرب و مجرب ہو، جو چیز اسے ناپسند ہو اسے دوسروں کے لیے بھی ناپسند کرے۔ ایمانِ کامل کا یہ تقاضا ہے کہ جس بات میں فائدہ ہو اس میں دوسروں کو بھی شریک کرے۔ حدیث کا خلاصہ یہ ہے کہ سچے مومن کو کشادہ دل ہونا چاہیے۔ فائدہ و منافع خواہ دینی ہو یا دنیوی، ان کو اپنی ذات تک محدود رکھنا بخل ہے اور مومن کیلئے بخل ہونا مناسب نہیں۔

④ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ كَانَ يُؤْمِنُ

حضرت ابو ہریرہ رضی اللہ عنہ سے روایت ہے کہ رسول خدا صلی اللہ علیہ وسلم نے فرمایا کہ جو شخص اللہ پر اور آسمانی دن پر

بِاللَّهِ وَالْيَوْمِ الْآخِرِ فَلَيقُلْ خَيْرًا أَوْ لِيَصْمِتْ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ

ایمان رکھتا ہے، اس کو چاہیے کہ وہ اچھی بات کہے یا چپ رہے اور جو شخص اللہ پر اور آخری دن پر ایمان رکھتا ہے، اسے

فَلْيُكْرِمْ جَارَهُ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ صَيفَهُ - (مَتَفَوِّحٌ عَلَيْهِ)

چاہیے کہ اپنے پڑوسی کا اکرام بجالائے۔ اور جو شخص اللہ پر اور آخری دن پر ایمان رکھتا ہے، اس کو چاہیے کہ اپنے مہمان کی خاطر مدارات کرے۔ صحیح بخاری و مسلم

چند زریں نصائح

حدیث زیر تبصرہ میں تین باتوں کی نصیحت کی گئی ہے۔

۱۔ خاموشی کی فضیلت : پہلی بات یہ ہے کہ جو شخص کامل ایمان رکھتا ہے اسے چاہیے کہ وہ غیر ضروری اور بیہودہ گفتگو نہ کرے۔ غیر ضروری گفتگو سے خاموشی بدرجہا بہتر ہے۔ اسلامی نقطہ نظر کے مطابق انسان جو کچھ بولتا ہے فرشتے اس کو اس کے اعمال نامہ میں لکھتے جاتے ہیں، لہذا انسان ہر لفظ کے لیے بارگاہ ربانی میں جوابدہ ہے۔

قرآن کریم میں اللہ تعالیٰ نے فرمایا :

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ○ (سورة ق)

(وہ انسان) جو لفظ بولتا ہے اس کے پاس ایک محافظ تیار ہوتا ہے۔

خاموشی سے بعض اوقات انسان کی کمزوری چھپی رہتی ہے۔ شیخ سعدی علیہ الرحمۃ فرماتے ہیں :

تمام دشمن نگفتہ باشد،

غیب و ہمنش نہفتہ باشد

۲۔ اکرام الجار : دوسری بات یہ ہے کہ ہر مومن اپنے پڑوسی کی عزت کرے۔ اکرام الجار میں اس کیساتھ حسن سلوک،

خوش اخلاقی اور ہمدردی سب شامل ہیں۔ پڑوسی کو ستایا نہ جائے۔ اس کے ظلم و تعدی کو برداشت کیا جائے۔ نبی کریم صلی اللہ

علیہ وسلم نے فرمایا کہ جبریلؑ مجھ کو پڑوسی کے بارے میں اس قدر تاکید کرتے رہے کہ میں نے سوچا کہ پڑوسی کو وارث قرار دے دیں گے۔

ایک صحابیہ روزہ رکھتی اور رات کو تہجد پڑھتی تھیں مگر اپنے پڑوسیوں کو ستاتی تھیں۔ آپ نے فرمایا کہ وہ دوزخ میں جائے گی۔ (مشکوٰۃ)

۳۔ اکرام لصیف : اس حدیث میں تمیز احکم یہ دیا گیا ہے کہ مہمان کی عزت افزائی اور خاطر مدارات کی جائے۔

نبی کریم صلی اللہ علیہ وسلم بذاتِ خود مہمان کی خدمت کیا کرتے تھے اور اسکی ناگوار باتوں پر بھی ناراض نہیں ہوتے تھے۔
حدیث میں ذکر کردہ تینوں باتیں بظاہر معمولی نظر آتی ہیں لیکن مجلسی آداب اور معاشرتی اخلاق کے اعتبار سے ان تینوں باتوں کی بڑی اہمیت حاصل ہے۔ جس شخص کو اپنی زبان پر قابو ہوگا وہ اپنے وقار اور اپنی عزت و شرافت کو محفوظ رکھے گا بمسلئے کی عزت کرنے والا معاشرے میں عزت کی نگاہ سے دیکھا جائے گا۔ اسی طرح مہمان کی خاطر داری کرنے والا لوگوں میں نیک نامی حاصل کرتا ہے اور آخرت میں اجر و ثواب کا مستحق ہوتا ہے۔

④ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَسَلَّمَ أَوْصِنِي قَالَ

حضرت ابو ہریرہ رضی اللہ عنہ سے روایت ہے کہ ایک آدمی نے نبی اکرم صلی اللہ علیہ وسلم سے عرض کیا "مجھے نصیحت فرمائیے!" آپ نے

لَا تَغْضَبْ فَرَّدَ مِرَارًا قَالَ لَا تَغْضَبْ - (رَوَاهُ الْبُخَارِيُّ)

فرمایا "غصہ نہ کر" اس نے کئی مرتبہ یہ سوال دہرایا۔ آپ نے یہی فرمایا تو غصہ نہ ہوا کہ "اس حدیث کو امام بخاری نے روایت کیا ہے۔"

غصہ کرنے کی تلقین

شرح مطالب : اَوْصِنِي (مجھے نصیحت فرمائیے) اَوْصِ اَوْصِي يُوصِي سے امر حاضر ہے ،
رَدَّدَ اُسْنَةً لَوْثًا، دہرایا۔ مِرَارًا (کئی بار، کئی مرتبہ) اس کا واحد مَرَّةٌ ہے۔

حضرت ابو ہریرہ رضی اللہ عنہ فرماتے ہیں کہ ایک شخص نے بارگاہِ نبوی میں حاضر ہو کر عرض کی کہ حضور مجھے نصیحت فرمائیے۔ آپ نے اس کے جواب میں فرمایا "لَا تَغْضَبْ!" (غصہ نہ ہوا کہ) سائل نے پھر اپنا سوال دہرایا، اس کا خیال تھا کہ شاید آنحضرت صلی اللہ علیہ وسلم اس نصیحت میں کچھ اضافہ فرمائیں گے، مگر خلاف توقع آپ نے پھر وہی الفاظ دہرائے۔ اُس نے کئی مرتبہ اپنا سوال دہرایا مگر آپ ہر بار وہی جواب دیتے تھے۔ غالباً سائل غضبناک مزاج کا حامل تھا اس لیے آپ نے بار بار اُسے یہی نصیحت فرمائی۔

رسول اکرم صلی اللہ علیہ وسلم کی زندگی رحم و کرم اور عفو و درگزر کا بہترین نمونہ تھی۔ آپ نے اپنے بدترین دشمنوں تک کے مُعَانِ فرمادیا۔ کفار مکہ نے ظلم و ستم کا کوئی دقیقہ اٹھانہیں رکھا تھا۔ ہر مرحلہ پر آپ کو ستایا اور دُکھ پہنچایا مگر جب آپ فاتحانہ شان و شوکت سے مکہ میں داخل ہوئے تو اعلانِ عام فرمایا: "لَا تَثْرِيْبَ عَلَيْكُمْ الْيَوْمَ" (آج تم پر کوئی عتاب نہیں) خلاصہ یہ کہ بے شمار آیات و احادیث میں غصہ کو دبانے اور فرو کرنے کی تلقین کی گئی ہے۔

⑧ عَنْ ابْنِ ذَرِّرٍ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ اتَّقِ اللَّهَ

حضرت ابو ذر رضی اللہ عنہ، رسول کریم صلی اللہ علیہ وسلم سے روایت کرتے ہیں کہ آپ نے فرمایا تو جہاں کہیں بھی ہو اللہ سے

حَيْثُمَا كُنْتَ وَاتَّبِعِ السَّيِّئَةَ الْحَسَنَةَ تَمَحُّهَا وَخَالِقِ النَّاسَ بِخُلُقٍ حَسَنٍ (رواه الترمذی)

ڈر! اور بُرائی کے بعد نیکی کراؤ اسے مٹا دے گی۔ اور لوگوں سے اچھا سلوک کرو۔ (اس کو ترمذی نے روایت کیا ہے)

تقویٰ اور حُسنِ اخلاق

شرح مطالب : ”اتَّقِ اللَّهَ“ (خدا سے ڈر) اتَّقِ فِعْلٌ مُرَادٌ مِنْهُ صِيغَةٌ وَاحِدَةٌ مُذَكَّرَةٌ مُخَاطَبَةٌ - اَزِ اتَّقَى يَتَّقَى اتِّقَاءً (ڈرنا) اس کا مادہ تقویٰ ہے۔ تقویٰ ایک جامع لفظ ہے۔ اس کے معنی ہیں شرعی احکام کی طاعت اور حرام اشیاء سے احتراز۔ حَيْثُمَا (جہاں کہیں، جس جگہ) اس میں مَا زائد ہے۔ مطلب یہ ہے کہ تو جہاں بھی ہو، خلوت میں یا جگہوں میں اور جس حالت میں ہو خواہ سختی میں یا نرمی میں۔

اتَّبِعْ (پیچھے کر) ، السَّيِّئَةَ (بُرائی) ، اِسْمٌ مَجْمُوعٌ سَيِّئَاتٌ هِيَ ، الْحَسَنَةَ (نیکی) اس کی جمع حَسَنَاتٌ هِيَ - ، ”تَمَحُّهَا“ (وہ نیکی اس بُرائی کو مٹا دے گی) ، مَحَا يَمْحُو مَحْوًا (مٹانا) خَالِقِ (پیش آ، اچھا بتاؤ کر)۔ اس حدیث میں تین باتوں کی تعلقین کی گئی ہے :

۱۔ تقویٰ : یہ حدیث اسلام کے ابتدائی دور کی ہے جب کہ مکہ میں مسلمانوں کے لیے جینا مشکل ہو رہا تھا۔ اس حدیث کے راوی حضرت ابو ذر غفاریؓ مکہ میں اسلام لانے کے بعد آنحضرت صلی اللہ علیہ وسلم کے حکم کے مطابق جب گھر جانے لگے تو آپ نے یہ نصیحت فرمائی کہ جہاں کہیں رہو اللہ کا خوف دل میں رکھو، اللہ کی نافرمانی سے بچو اور لوگوں کیساتھ نیک سلوک کرو۔ اس حدیث میں تقویٰ کی زندگی اختیار کرنے کی تعلقین کی گئی ہے۔ تقویٰ ایک ایسا جامع وصف ہے کہ اس میں تمام اعمالِ صالحہ کا ذوق و شوق اور بُرے کاموں سے احتراز و اجتناب شامل ہے۔ تقویٰ ایک محتاط زندگی اختیار کرنے کا متقاضی ہے۔ متقی انسان پھونک پھونک کر قدم رکھتا ہے اور کوئی ایسا کام انجام نہیں دیتا جس میں عُرْمَتٌ تو الگ ہی، کراہت کا شائبہ بھی موجود ہو۔

۲۔ توبہ : دوسری بات یہ فرمائی کہ اگر کوئی بُرائی سرزد ہو جائے تو پھر اس سے توبہ کر کے نیک عمل کرو۔ گناہ کا ارتکاب کرنے کے بعد انسان کے دل میں ندامت کا جو جذبہ اُبھرتا ہے اسے توبہ کہتے ہیں۔ توبہ کے لفظی معنی لوٹنے کے ہیں۔

گویا بندہ گناہ کا تکب جو کر پھر بارگاہ ربانی کی جانب لوٹتا ہے۔ توبہ کناہوں کو زائل کرنے، دل کی سیاہی دھونے اور دل نور ایمان سے روشن کرنے کا نزدیک وسیلہ ہے۔ حضور اکرم صلی اللہ علیہ وسلم نے فرمایا گناہ سے توبہ کرنے والا یوں ہو جائے جیسے اس نے گناہ کا ارتکاب کیا ہی نہ ہو۔

۳۔ **حُسنِ اخلاق** : تیسری بات یہ فرمائی کہ اخلاق حسنہ کا شیوہ اختیار کرو۔ حُسنِ اخلاق انبیاء علیہم السلام کی صفت ہے۔ نبی کریم صلی اللہ علیہ وسلم فرماتے ہیں کہ **بُعِثْتُ بِأَتْمَمِ مَكَارِمِ الْأَخْلَاقِ** ”مجھے اللہ تعالیٰ نے اس لیے مبعوث کیا ہے کہ میں انبیاء میں اخلاق حسنہ کو مکمل کر دوں“۔ قرآن کریم میں آنحضرت صلی اللہ علیہ وسلم کی مدح کے سلسلے میں فرمایا گیا **”إِنَّكَ لَعَلَىٰ خُلُقٍ عَظِيمٍ“** (آپ خلق عظیم کے مالک ہیں) اہم۔ ۴

⑨ **عَنْ أَبِي مَسْعُودٍ عَقِبَةَ بْنِ عَمْرٍو وَإِلَّا نَصَارِيَّ الْبَدْرِيِّ رَضِيَ اللَّهُ عَنْهُ قَالَ**

حدثنا أبو مسعود عقبة بن عمرو والنصارى بدري رضي الله عنه من رواية عن أبي مسعود قال قال رسول الله صلى الله عليه وسلم إن مما أدرَكَ النَّاسُ مِنْ كَلَامِ النَّبِيِّ

رسول اللہ صلی اللہ علیہ وسلم نے فرمایا لوگوں نے سابقہ انبیاء کے کلام سے جو چیزیں حاصل کی ہیں ان میں سے ایک یہ ہے کہ جب تو شرم محسوس نہ کرے تو جو تیرا جی چاہے کر۔ (اس حدیث کو بخاری نے روایت کیا ہے)

فَوَلَّى إِذَا لَمْ تَسْتَجِ فَاَصْنَعْ مَا شِئْتُ - (رَوَاهُ الْبُخَارِيُّ)

شرم و حیا

شرح مطالب : **”مِمَّا مَنِتَّ مَا (میں سے)۔ اَدْرَكَ“** (پایا) باب افعال سے ماضی معروف

”لَمْ تَسْتَجِ“ (تو حیا نہ کرے، شرم محسوس نہ کرے)۔ **”فَاَصْنَعْ“** (پس تو کر)

اس حدیث میں حیا کی تلقین کی گئی ہے۔ حیا ایسے جذبے کو کہتے ہیں جو دل کے اس احساس سے کہیں لیتا ہے کہ اللہ تعالیٰ اس کے ظاہر و باطن کو دیکھ رہا ہے۔ اس کا نتیجہ یہ ہوتا ہے کہ انسان نیک کاموں کی جانب متوجہ ہوتا اور بُرے کاموں سے نفرت کرتا ہے۔ حیا کے جامع اور ہمہ گیر فوائد کے پیش نظر آپ نے فرمایا کہ حیا کا حکم سابع شریعتوں میں موجود تھا۔ ہر شریعت میں اس پر بڑا زور دیا گیا تھا۔ حیا انسان کو مجبور کرتی ہے کہ وہ دین و اخلاق کے سب پابندیوں کو قبول کرے اور ان پر عمل پشیرا ہو۔

اس حدیث کا مطلب یہ ہے کہ تہذیب و شرافت اور انسانیت کا تقاضا یہ ہے کہ ہر مسلمان حیا دار بن جائے۔ شرم و حیا برائیوں سے روکتی ہے۔ بے حیا اور بے شرم آدمی معاشرے میں کبھی قانونی بندش کو تسلیم نہیں کرتا۔ اسی لیے فرمایا کہ بے حیائی سے اجتناب کرنا چاہیے تاکہ معاشرے میں بگاڑ اور فساد پیدا نہ ہو۔ حیا کو اخلاق میں بنیادی حیثیت حاصل ہے۔ اسی لیے حضورؐ نے اسے ایمان کا حصہ قرار دیا۔ جب انسان میں شرم و حیا کا جذبہ باقی نہ رہے تو اس سے کسی نیکی اور مہربانی کی امید نہیں کی جاسکتی۔

⑩ عَنْ سُفْيَانَ بْنِ عَبْدِ اللَّهِ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ قُلْ لِي فِي الْإِسْلَامِ

حضرت سفیان بن عبد اللہ رضی اللہ عنہ سے روایت ہے کہ میں نے عرض کیا یا رسول اللہ (صلی اللہ علیہ وسلم) مجھے اسلام کے بارے میں ایسی

قَوْلًا لَا أَسْأَلُ عَنْهُ أَحَدًا غَيْرَكَ قَالَ قُلْ أَمِنْتُ بِاللَّهِ نَشَأَسْتَفْتِمُ - (رَوَاهُ مُسْنَدُ

جامع) بات بتائیے کہ پھر میں اس کے متعلق کسی دوسرے سے نہ پوچھوں۔ آپ نے فرمایا کہ میں اللہ پر ایمان لایا، پھر اس پر نیت جا۔ (بکرم پبلشرز، لاہور)

استقامت و ثبات

شرح مطالب : حضرت سفیان بن عبد اللہ رضی اللہ عنہ نے آنحضرت صلی اللہ علیہ وسلم کی خدمت میں عرض کیا یا رسول اللہ! دین اسلام کے بارے میں مجھے کوئی ایسی جامع بات بتا دیجئے کہ اسلام کا مفہوم بالکل واضح ہو جائے۔ آپ کے ارشاد کے بعد کسی دوسرے شخص کی تشریح و توضیح کی ضرورت ہی نہ رہے۔ آپ نے فرمایا کہ یہ کوئی اللہ تعالیٰ پر ایمان لایا، پھر اسی ایمان باللہ پر جے رہو۔ آنحضرت صلی اللہ علیہ وسلم نے نہایت مختصر الفاظ میں اسلام کی حقیقت واضح کر دی۔ اس میں شک نہیں کہ ایمان باللہ اسلام کی ابتدا بھی ہے، انتہا بھی۔ یہی پہلی منزل ہے اور یہی آخری منزل۔

اللہ کے رسولوں پر ایمان، اللہ کی کتابوں پر ایمان، فرشتوں پر ایمان، آخری دن پر ایمان۔ یہ سب ایمان باللہ ہی کی شاخیں ہیں۔ ایمان باللہ ہی تقویٰ کی اصل و اساس ہے۔ اسی لیے قرآن حکیم میں ہر جگہ ایمان کو عمل صالح پرست تم رکھا گیا ہے۔ اس کے بغیر اعمالِ صالحہ کا تصور بھی ممکن نہیں، اسی لیے حدیث زیر تبصرہ میں فرمایا:

”تم کہو کہ میں اللہ پر ایمان لایا اور پھر اس پر ثابت قدم رہ۔“

جس قدر ایمان پختہ ہوگا، اسی قدر اعمال کی عمارت مضبوط ہوگی۔ اس کا نتیجہ یہ ہوگا کہ دنیا کی کوئی قوت اس کو متزلزل نہیں کر سکے گی۔ ایسا شخص تمام اعمال اللہ تعالیٰ کی خوشنودی کے لیے انجام دیتا ہے۔ وہ دنیا کی ہر طاقت سے ٹکرانے کیلئے تیار ہو جاتا ہے۔ خلاصہ یہ کہ ایمان لانے کے بعد اس عقیدے پر ایک مومن کو اس طرح ڈٹ جانا چاہیے کہ کوئی لالچ یا خوف

اسے اس راہ سے برکت نہ کر سکے۔ دنیا بدل جائے مگر وہ اپنے عقیدے پر قائم رہے۔ ایسے مضبوط ایمان کی مثالیں صحیحہ کرام یعنی اللہ عنہم کی زندگیوں میں مل سکتی ہیں۔

۱۱) عَنْ جَابِرِ بْنِ عَبْدِ اللَّهِ الْأَنْصَارِيِّ رَضِيَ اللَّهُ عَنْهُمَا أَنَّ رَجُلًا سَأَلَ رَسُولَ اللَّهِ

حضرت جابر بن عبد اللہ الانصاری رضی اللہ عنہما سے روایت ہے کہ ایک شخص نے رسول اللہ صلی اللہ علیہ وسلم سے سوال کرتے ہوئے کہا

صَلَّى اللَّهُ عَلَيْهِ وَسَلَّمَ فَقَالَ أَرَأَيْتَ إِذَا صَلَّيْتُ الْمَكْتُوباتِ وَصُمْتُ رَمَضَانَ وَاحْتَلْتُ لِلْحَلَالِ

کہ آپ فرمائیے آپ کی کیا رائے ہے اگر میں منہض نمازیں پڑھوں، ماہ رمضان کے روزے رکھوں، حلال کو حلال جانوں اور

وَحَرَمْتُ الْحَرَامَ وَلَعَزَّزْتُ عَلَى ذَلِكَ شَيْئًا أَذْخُلُ الْجَنَّةَ قَالَ نَعَمْ (رواه مسلم)

حرام کو حرام سمجھوں اور اس پر کچھ اضافہ نہ کروں تو کیا میں جنت میں جاؤں گا؟ آپ نے فرمایا: ہاں! اس حدیث کو مسلم نے روایت کیا

ارکان دین کی پابندی

شرح مطالب : ایک شخص نے سرور کائنات صلی اللہ علیہ وسلم سے دریافت کیا کہ اگر میں فرض نمازیں ادا کروں، ماہ رمضان کے روزے رکھوں، حلال اشیاء کو حلال جانوں اور محرمات سے پرہیز کروں اور اس پر کسی چیز کا اضافہ نہ کروں تو کیا میں جنت میں جاؤں گا؟ آپ نے اثبات میں جواب دیا اور فرمایا کہ آپ جنت میں جائیں گے۔

حدیث کا مقصد یہ ہے کہ عوام و خواص سب کو چاہیے کہ دینی فرائض و ارکان مثلاً نماز روزہ کو بجا لائیں، احکام الہی کی تعمیل کا جذبہ پیدا کریں۔ سائل کے جواب میں آنحضرت صلی اللہ علیہ وسلم نے دین کے بنیادی امور کو بیان کر دیا۔ مقصد یہ تھا کہ جب اسلام اس کے قلب و ذہن میں راسخ ہو جائے گا تو خود بخود اسکی طبیعت نفسی عبادات کی طرف مائل ہو جائے گی۔

۱۲) عَنْ خَالِدِ بْنِ عَمْرٍو الْقُرَشِيِّ عَنْ أَبِي حَازِمٍ عَنْ سَهْلِ بْنِ أَبِي هُرَيْرَةَ أَنَّ النَّبِيَّ صَلَّى اللَّهُ

خالد بن عمرو القرشی سے روایت ہے انہوں نے ابی حازم سے اور ابی حازم نے سہل سے روایت کی ہے کہ نبی اکرم صلی اللہ علیہ وسلم نے ایک آدمی کو نصیحت کرتے ہوئے فرمایا:

عَلَيْهِ وَسَلَّمَ وَعَظَّ رَجُلًا فَقَالَ: إِزْهِدْ فِي الدُّنْيَا يُحِبِّكَ اللَّهُ وَازْهَدْ فِيمَا أَيْدِي

تو دنیا سے بے رغبتی اختیار کر، اللہ تجھے دوست رکھے گا اور جو چیز لوگوں کے پاس ہو اس سے بھی بے رغبتی اختیار کر تو لوگ

النَّاسُ يُحِبُّكَ النَّاسُ - (رَوَاهُ ابْنُ مَاجَةَ)

تیرے ساتھ پیار کریں گے : (اس حدیث کو ابن ماجہ نے روایت کیا ہے)

زہد کی فضیلت

شرح مطالب : اس حدیث میں بیان کیا گیا ہے کہ اللہ تعالیٰ کی محبت اور دوستی چاہنے والوں کے لیے ضروری ہے کہ وہ دنیا سے دل نہ لگائیں۔ جو شخص چاہے کہ لوگ اُس کی دوستی اور محبت کے طلبگار ہوں، تو اسے چاہیے کہ لوگوں کے مال و دولت سے بے نیازی اور بے غیبی کا شیوہ اختیار کرے۔ کبھی پیر سے نفرت و حسد اختیار کرتے ہوئے روگردانی اور اعراض کرنا زہد ہے، حلال کو حرام ٹھہرانے کا نام زہد نہیں۔

حضرت اکرم صلی اللہ علیہ وسلم سے ایک بار دریافت کیا گیا کہ لوگوں میں سب سے زیادہ زاہد کون شخص ہوتا ہے؟ آپ نے فرمایا جو قبر اور اس کے امتحان کو نہ بھولا، جس نے دنیا کی زینت کو ترک کیا، جس نے باقی کو فانی پر ترجیح دی، جس نے نیوے کل کو اپنی زندگی میں شمار نہ کیا اور اپنے آپ کو فوت شدگان میں شمار کیا۔ (شرح ابن حجر)

جو شخص دنیا سے دل لگالے وہ اللہ تعالیٰ کو بھول جاتا ہے، اس لیے دنیا کی زیب و زینت میں دل کو نہیں الجھنا چاہیے۔ اللہ تعالیٰ کی یاد تازہ ہے گی تو وہ بھی تم سے پیار کرے گا۔ تم اگر بندوں میں محبوب ہونا چاہتے ہو تو ان کیساتھ جھگڑانا نہ کرو۔ بہارِ عالم کی رعنائی اور دلفریبی انسان کے دامن دل کو تمام کر لے اسے منزلِ حقیقی سے روکنا چاہتی ہے۔ جن کا دل اللہ تعالیٰ سے وابستہ ہو وہ دامن چھڑا کر اپنی منزل کی طرف رواں دواں رہتے ہیں۔ وہ دنیا کے سامانوں سے فقط ضرورتِ غیر کام لیتے ہیں اور ان کی نگینیوں پر فریفتہ نہیں ہوتے۔ یہی زہد ہے جس کا حکم اس حدیث میں دیا گیا ہے۔

⑬ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ

حضرت ابوسعید خدری رضی اللہ عنہ سے روایت ہے کہ رسول خدا صلی اللہ علیہ وسلم نے فرمایا کہ کسی کو ضرر دینا (اسلام میں)

لَا ضَرَرَ وَلَا ضَرَارَ - (حَدِيثُ حَسَنِ رَوَاهُ ابْنُ مَاجَةَ)

(روائیں) اور نہ (انتقام کے طور پر) ضرر پہنچانے کی اجازت ہے۔ (یہ حدیث حسن کے درجہ کی ہے، اس کو ابن ماجہ نے روایت کیا ہے)

ضرر رسانی کی ممانعت

شرح مطالب : "لا ضرر" کسی کو ضرر پہنچانا جائز نہیں "لا ضرر" یعنی اگر کسی نے نقصان پہنچایا تو

تب بھی اسے نقصان نہ پہنچایا جائے بلکہ درگزر اور عفو سے کام لیا جائے۔

اس حدیث میں ہادی اکبر صلی اللہ علیہ وسلم نے معاشرتی زندگی کا یہ اصول سکھایا کہ اپنے ذاتی مفاد کے لیے کسی شخص کو نقصان نہیں پہنچانا چاہیے اور اگر اس نے ظلم و تعدی سے کام لیا ہو تو اس کا انتقام نہ لیا جائے بلکہ عفو و درگزر سے کام لے کر اس کی خطا معاف کر دی جائے یا کم از کم اتنی ہی زیادتی کی جائے جتنی کہ اس نے کی اور اس سے تجاوز نہ کرے۔ یہ حدیث معاشرتی زندگی کا اہل الاصول ہے۔ اگر اس پر عمل کیا جائے تو بہت سے معاشرتی مسائل از خود حل ہو جاتے ہیں۔

(۱۴)

عَنْ بِنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَوْ

حضرت ابن عباس رضی اللہ عنہما سے روایت ہے کہ رسول خدا صلی اللہ علیہ وسلم نے فرمایا کہ اگر لوگوں کو

يُعْطَى الدَّعْوَى بِدَعْوَاهُمْ لَادَّعَى رِجَالٌ أَمْوَالَ قَوْمٍ وَدِمَاءَهُمْ لَكِنْ

محض دعویٰ کرنے پر سب کچھ دلا دیا جائے تو کچھ لوگ دوسروں کے مال اور خون کا دعویٰ کریں گے لیکن ثبوت

الْبَيِّنَةُ عَلَى الْمُدَّعِي وَالْيَمِينُ عَلَى مَنْ أَنْكَرَ - (رَوَاهُ الْبَيْهَقِيُّ)

دعویٰ پر ہے اور قسم اس پر جو انکار کرے۔ (اس حدیث کو بیہقی نے روایت کیا ہے)

اثبات دعویٰ

شرح مطالبث : اس حدیث میں نبی کریم صلی اللہ علیہ وسلم نے معاشرتی زندگی کا ایک اہم اصول بیان کیا ہے آپ فرماتے ہیں کہ اگر حج یا قاضی صرف دعویٰ کی بنا پر مدعی کے حق میں فیصلہ صادر کرے تو بہت لوگ بلاوجہ مال اور خون کے دعاوی دائر کریں گے مگر بات یہ ہے کہ دلیل و برہان کے بغیر کسی کا دعویٰ قابل قبول نہیں۔ مقدمات کا فیصلہ کرنے کا شرعی طریقہ یہ ہے کہ مدعی اپنے دعویٰ کے اثبات میں گواہ پیش کرے گا، اگر گواہ پیش نہ کر سکے تو مدعی علیہ اس بات کی تصدیق کرے کہ مدعی کا دعویٰ صحیح ہے۔ اگر مدعی ثبوت پیش نہ کر سکے اور مدعی علیہ اس کی تصدیق بھی نہ کرتا ہو تو مدعی علیہ حلف اٹھا کر مدعی کے دعویٰ کو باطل کرنے کا۔ علمائے سلف و خلف سب اسی کے قائل ہیں۔ یہ حدیث باہمی نزاعات کو چکانے کے لیے اہل و اساس اور ایک بنیادی قاعدے کی حیثیت رکھتی ہے۔ (بہل السلام ج ۴، ص ۱۳۲)

دیکھیں نظام ہائے زندگی کی طرف اسلام کا نظام عدالت بھی ہر لحاظ سے کامل و اکمل اور قرہن عدل و انصاف ہے۔ اسلام کے نظام عدالت میں شاہ و کدوا، رنگ و نسل، حسب و نسب، قوم و قبیلہ، مرد و عورت، آزاد اور غلام کے درمیان کوئی

تیا نہیں پایا جاتا۔ قانون کی نگاہ میں سب مساوی ہیں۔ عدالتی معاملات میں شرعی ضوابط و قواعد کو ملحوظ رکھا جاتا ہے۔ اس بیٹ میں یہ ضابطہ بیان فرمایا کہ مدعی اپنے دعویٰ کے اثبات میں گواہ پیش کرے۔ گواہوں کو حکم دیا گیا ہے گواہی دیتے وقت خدا کی رضا جوئی کا خیال رکھیں۔ ذاتی مفاد، امیر کا ڈر، غریب سے ہمدردی سچی گواہی میں حائل نہ ہوں۔

۱۵) عَنْ أَبِي سَعِيدٍ بْنِ الْخُدْرِيِّ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

حضرت ابو سعید خدری رضی اللہ عنہ سے روایت ہے۔ انہوں نے کہا کہ میں نے رسول خدا صلی اللہ علیہ وسلم کو فرماتے سنا

يَقُولُ مَنْ رَأَى مِنْكُمْ مُنْكَرًا فَلْيَغْيِرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ

کرم میں سے جو کوئی بُرائی دیکھے تو اپنے ہاتھ سے روک دے، اور اگر اس بات کی طاقت نہ رکھتا ہو تو اپنی زبان سے روکنے اور

يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ رَوَاهُ مُسْلِمٌ

اگر یہ بھی نہ کر سکے تو اپنے دل میں بُرا جانے اور وہ کمزور ترین ایمان ہے۔ اس حدیث کو امام مسلم نے روایت کیا ہے

امر بالمعروف ونہی عن المنکر

شرح مطالب: ”معروف“ بہر اس بات کو کہتے ہیں جو لوگوں میں جانی پہچانی ہو اور لوگ اسے دیکھ کر بُرا نہ مانیں۔ اور ”منکر“ معروف کی ضد ہے، یعنی وہ بات جو شریعت میں وارو نہ ہو اور اسی لیے غیر مانوس اور اجنبی ہو۔ منکر اس شخص یا چیز کو کہتے ہیں جو پہچانی نہ گئی ہو۔

سرور کائنات صلی اللہ علیہ وسلم نے اس حدیث میں فرمایا کہ جو شخص کوئی بُرا کام ہوتا دیکھے تو اسے ہاتھ سے روکنے کی کوشش کرے اور اگر یہ ممکن نہ ہو تو زبان سے روکے، اس کام کی بُرائی واضح کرے اور بُرا ٹھہرائے تاکہ وہ اس کام سے باز رہے اور اگر یہ بھی ممکن نہ ہو تو اسے دل سے بُرا تصور کرے۔ نفرت و حقارت کی نگاہ سے دیکھے اور دل میں یہ عہد باندھے کہ جب بھی قدرت حاصل ہوگی اسے دست و زبان سے اس کام سے باز رکھنے کی کوشش کروں گا۔ فرمایا یہ تیسری بات کہ زور ترین ایمان کی علامت ہے۔ سابقہ دونوں درجات اس سے افضل ہیں۔ اگر بُری چیزوں کی بُرائی کا احساس بھی دل سے نکل جائے تو ایسے شخص کو اپنے ایمان کی قدر کرنا چاہیے

۱۶) عَنْ بِنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ يَجَاوِزُ

حضرت ابن عباس رضی اللہ عنہما سے روایت ہے کہ رسول اکرم صلی اللہ علیہ وسلم نے فرمایا۔ اللہ تعالیٰ نے میری استطاعت

لِي عَنْ أُمَّتِي الْخَطَاءِ وَالنِّسْيَانِ وَمَا اسْتُكْرَهُوا عَلَيْكُمْ (رَوَاهُ ابْنُ مَاجَةَ)

آمت کی غلطیاں اور بھول چوک اور وہ (گناہ) جس پر انہیں مجبور کیا گیا ہو، معاف کر دیے۔ (ابن ماجہ)

بھول چوک اور جبر و اکراہ کی معافی

شرح مطالبہ: "تَجَاوَزَ" معاف کیا، ڈور کیا۔

"الْخَطَاءُ": خطا کی ضد عمد ہے۔ غیر ارادی طور سے کام کرنے کو خطا کہتے ہیں۔ مثلاً شکار پر گولی چلاتی اور کسی آدمی کو لگ گئی۔

"النِّسْيَانُ": بھول کر غیر ارادی طور پر کوئی کام کرنا، مثلاً روزہ کی حالت میں بھول کر کھاپی لینا۔
 "مَا اسْتُكْرَهُوا عَلَيْكُمْ": (جس پر ان کو مجبور کیا جائے) مثلاً کوئی شخص سر پر تلوار لیے کھڑا ہو اور کلمہ کفر کہنے پر مجبور کرے تو یہ شخص کافر نہ ہوگا۔

اس حدیث میں نبی کریم صلی اللہ علیہ وسلم نے اُمتِ محمدیہ پر اللہ تعالیٰ کے احساناتِ خصوصی کا ذکر فرمایا کہ خالق کائنات نے آنحضرت صلی اللہ علیہ وسلم کی خاطر مسلمانوں کی معمولی غلطیاں، بھول چوک اور ایسے گناہ جو کسی کے مجبور کرنے سے سرزد ہوں وہ معاف کر دیے۔ البتہ شرعی ارکان و فرائض سے غفلت شرعی احکام کی کھلی مخالفت اور کبیرہ گناہ اس میں شامل نہیں۔ اگر کسی کے مجبور کرنے سے گناہ کا کوئی کام کیا جائے تو پھر بھی دل میں بھرپور ایمان ہونا چاہیے۔ زبان سے کچھ کہے مگر دل مطمئن ہو۔

(۱۶) عَنْ بِنِ عُمَرَ رَضِيَ اللَّهُ عَنْهُمَا قَالَ أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَنْكِبِي

حضرت ابن عمر رضی اللہ عنہما سے روایت ہے، انہوں نے کہا کہ رسول اللہ صلی اللہ علیہ وسلم نے میرا کندھا پکڑ کر فرمایا:

فَقَالَ كُنْ فِي الدُّنْيَا كَأَنَّكَ غَرِيبٌ أَوْ عَابِرُ سَبِيلٍ - (رَوَاهُ الْبُخَارِيُّ)

دنیا میں یوں رہ کر یا کہ تو پر ایسی ہے یا راہ چلنے والا ہے۔ (صحیح بخاری)

دنیا سے اعراض

شرح مطالبہ: حدیث کا مطلب یہ ہے کہ دنیا میں ایک اجنبی اور پردیسی کی زندگی بسر کر بلکہ اس سے آگے

بڑھ کر اس شخص کا اندازِ حیات اختیار کر چلتے چلتے کسی راستے سے گزر جاتا ہے۔ پردیسی یا اجنبی تو پھر بھی کہیں ٹھکانا کر لیتے ہیں لیکن راہگیر کے پیش نظر راستے طے کرنے کے سوا اور کوئی مقصد نہیں ہوتا۔ اس پر صرف یہ دُھن سوار ہوتی ہے کہ سفر طے کر کے جلد از جلد منزل مقصود تک پہنچ جائے۔ اسی طرح دینِ اسلام کی راہ کے سالک کو چاہیے کہ اپنے کام سے کام رکھے اور اُفروسی فلاح و بہبود کے نصب العین کو کسی وقت نظر سے اوجھل نہ ہونے دے۔ اگر وہ ذمیومی ساز و سامان میں الجھ گیا تو منزل کا یا نا دشوار ہو جائے گا۔ ایک مومن کا نظریہٴ حیات یہی ہے کہ دُنیا پر دیس ہے۔ یہ جی لگانے کی جگہ نہیں دھیانِ اصلی وطن یعنی جنت اور آخرت کی طرف ہونا چاہیے۔ یہاں محنت و مشقت یعنی عبادت اور احکامِ الہی کی اطاعت مقصود ہے۔

یہ مطلب بھی مُراد لیا جاسکتا ہے کہ دُنیا ایک راستہ ہے جس پر وہ ایک راہگیر کی طرح چلا جا رہا ہے۔ اس کے سنانے راستے کی کوئی دلفریبی باعث کشش نہیں ہو سکتی۔ اس کی نظر منزل مقصود پر ہے۔ حدیث میں اس بات کی تلقین کی گئی ہے کہ ضرورت سے زائد سامان جمع کرنے میں کوئی مصلحت نہیں۔ جس طرح مسافر اپنے ساتھ صرف زادِ راہ لیتا ہے۔ اسی طرح مومن کو چاہیے کہ دُنیا سے آفرت کو جاتے ہوئے اپنے ساتھ ضروری اور ناگزیر ساز و سامان رکھے۔ انسان کا اصل وطن یہ دُنیا ہے فانی نہیں بلکہ آفرت ہے۔ اسے اس دُنیا سے اس طرح گزر جانا چاہیے جس طرح مسافر راستے سے گزر جاتا ہے۔

۱۸) عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

حضرت عبداللہ بن عمرو بن العاص رضی اللہ عنہما سے روایت ہے۔ انہوں نے کہا کہ رسول اللہ صلی اللہ علیہ وسلم نے فرمایا

عَلَيْهِ وَسَلَّمَ لَا يُؤْمِنُ أَحَدُكُمْ حَتَّىٰ يَكُونَ هَوَاهُ تَبَعًا لِمَا جِئْتُ بِهِ

تم میں سے کوئی شخص مومن نہیں ہو سکتا جب تک اس کی خواہش میرے لئے نبوتے دین کے تابع نہ ہو۔

اطاعتِ رسول ﷺ

شرح مطالبٹ: حضور اکرم صلی اللہ علیہ وسلم نے فرمایا کوئی شخص اس وقت تک دائرہ دین ایمان و اسلام میں داخل نہیں ہوتا جب تک خلوص دل سے کسی کے خوف کے بغیر اس دین کو تسلیم نہ کرے جسے میں لے کر آیا ہوں۔ یہ مطلب بھی مُراد لیا جاسکتا ہے کہ کوئی شخص اس وقت تک کامل مومن نہیں ہوتا جب تک اس کے جذبات و احساسات ان شرعی احکام کے تابع نہ ہو جائیں جو خدا کی طرف سے لایا ہوں۔ اگر دل سے وہ ان احکام کو چاہتا ہو تو ان کو دین سمجھو۔

ان کی اطاعت کرے۔ اس لیے نہیں کہ وہ اسے پسند ہیں۔ اور اگر دل سے وہ ان احکام کو پسند نہیں کرتا تو اپنے جذبات کو قابو میں رکھے تب وہ مومن کامل ہوگا۔ (مرقات مآ علی قاری)

حدیث کا خلاصہ یہ ہے کہ حضور اکرم صلی اللہ علیہ وسلم نے فرمایا کہ جب تک کوئی شخص اپنی نفسانی خواہشات اور جذبات و احساسات کو اس شریعت کے تابع نہ کر دے جو میں لے کر مبعوث ہوا ہوں تو وہ مومن نہیں ہو سکتا۔ اس حدیث سے معلوم ہوا کہ حدیث نبوی دین میں محبت ہے اور اس کے بغیر دین اسلام کی تکمیل نہیں ہو سکتی۔

۱۲۷۱

۱۹) عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُ قَالَ قَالَ رَسُولُ اللَّهِ

حضرت عبداللہ بن عمرو رضی اللہ عنہما روایت کرتے ہیں کہ نبی اکرم صلی اللہ علیہ وسلم نے فرمایا

صَلَّى اللَّهُ عَلَيْهِ وَسَلَّمَ الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ

سنجی مسلمان وہ ہے جس کے ہاتھ اور زبان سے مسلمان سلامت رہیں اور (اصلی)

وَالْمُهَاجِرُ مَنْ هَجَرَ مَا نَهَى اللَّهُ عَنْهُ - (رَوَاهُ الْبُخَارِيُّ)

مہاجر وہ ہے جو ان تمام چیزوں کو چھوڑ دے جن سے اللہ اور اس کے رسول نے منع فرمایا ہے۔ (صحیح بخاری)

سچے مسلمان اور مہاجر کی پہچان

شرح مطالبث : حضور نے فرمایا سچا مسلم وہ ہے جس کے ہاتھ اور زبان سے کسی کو ایذا نہ پہنچے۔ اسلام کا مادہ سلم ہے جس کے معنی امن و سلامتی کے ہیں۔ اس لیے سچا مسلمان وہ ہے جس کے ہاتھ اور زبان سے مسلمان سلامت رہیں۔ کسی کو بلاوجہ تکلیف نہ دے۔ اسی طرح تارک وطن کو مہاجر کہتے ہیں۔ لیکن اصلی مہاجر وہ ہے جو ممنوع اور حرام اشیاء کو چھوڑ دے مہاجر کا لفظ ہجر سے نکلا ہے جس کے معنی چھوڑ دینے کے ہیں۔
تو گویا شرعی ممنوعات کو چھوڑ دینے والا اصلی مہاجر ہے۔

۲۰) وَعَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ

حضرت انس رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا کہ تم سے کوئی آدمی

أَحَدُكُمْ حَتَّىٰ أَكُونُ أَحَبَّ إِلَيْهِ مِنْ وَالِدِهِ وَوَلَدِهِ

مومن نہیں ہو سکتا جب تک اس کے دل میں میری محبت ماں باپ ، اولاد اور تمام

وَالثَّامِسَ أَجْمَعِينَ - (مُتَّفَقٌ عَلَيْهِ)

دو گروں سے زیادہ نہ ہو - (صحیح بخاری و مسلم)

حُبِّ رَسُولِ عِلَامَتِ اِيْمَانِ سَيِّ

شرح مطالبٹ : اس حدیث میں سچے مومن کی علامت یہ بیان فرمائی کہ اپنے والدین ، اولاد اور عزیز و اقارب کی نسبت سب سے زیادہ محبت اسے نبی اکرم صلی اللہ علیہ وسلم کے ساتھ ہوتی ہے ، فطری محبت سے شریعت نے منع نہیں فرمایا۔ جیسے ماں باپ ، بہن بھائیوں اور اولاد کی محبت یہ سب جائز ہیں ، بشرطیکہ ان کے ذریعے سے آنحضرت صلی اللہ علیہ وسلم کی نافرمانی نہ ہو۔ اگر اقارب کی محبت میں رسول کریم کی نافرمانی کرے تو ایمان سلامت نہیں رہے گا۔ رسول کریم سے محبت کا مطلب یہ ہے کہ ہر حال میں ان کی اطاعت کرے۔ ان کی اطاعت میں اگر کچھ نقصان بھی ہو یا تکلیف بھی پہنچے تو اسے خندہ پیشانی سے برداشت کرے۔



۱۔۲ خود آزمائی نمبر ۲

- ۱ — اسلام کی بنیاد کن پانچ چیزوں پر رکھی گئی ہے ؟
- ۲ — ایمان کامل کی پہچان کیا ہے ؟ مثالیں دے کر واضح کیجئے۔
- ۳ — اسلام نے پڑوسیوں کے حقوق پر بہت زور دیا ہے۔ کیا آپ اپنی روزمرہ زندگی میں اس پر عمل کرتے ہیں۔ جواب کی وضاحت کے لیے کم از کم دو واقعات کا ذکر کیجئے۔
- ۴ — نہر سے ممانعت والی حدیث کا اردو میں ترجمہ کیجئے۔
- ۵ — نبی کریم صلی اللہ علیہ وسلم نے فرمایا:
”کوئی شخص اس وقت تک مومن نہیں ہو سکتا جب تک اس کے دل میں میری محبت، ماں باپ، اولاد اور تمام لوگوں سے زیادہ نہ ہو۔“ اس حدیث پر تبصرہ کیجئے۔



بِسْمِ اللّٰهِ الرَّحْمٰنِ الرَّحِیْمِ

قُلْ هُوَ اللّٰهُ اَحَدٌ

اللّٰهُ الصَّمَدُ

مَلِكٌ یُّبَدِئُ وَاٰخِرُ لَیْلٍ وَّ اَوَّلِهَا

صَدَقَ اللّٰهُ الْعَظِیْمُ

ترجمہ: (سے پیغمبر) تو کہو کہ وہ اللہ تعالیٰ ایک ہے۔ اللہ بے نیاز ہے۔
نہ اُس نے کسی کو جنم اور نہ وہ جنم کیا اور اس کا کوئی شریک نہیں۔

بِسْمِ اللّٰهِ الرَّحْمٰنِ الرَّحِیْمِ

نُورٌ (۳)

دینِ اسلام-I

(توحید)

تحریر

پروفیسر حافظ احمد مبارک

فہرست

صفحہ	تعارف	مقاصد
۶۶	۱۔ دین اسلام	۶۵
۶۶	۱-۱ دین کے معنی	۶۶
۶۸	۱-۲ اسلام کے معنی	۶۸
۶۹	۱-۳ عقیدے اور ایمان کے معنی	۶۹
۷۰	۱-۴ دین اسلام کی اہمیت	۷۰
۷۳	۱-۵ دین اسلام کی تعلیمات کا تاریخی پس منظر	۷۳
۷۵	۱-۶ ایمانیات کی اہمیت	۷۵
۷۶	۱-۷ خود آزمائی نمبر ۱	۷۶
۷۸	۲۔ توحید	۷۸
۷۸	۲-۱ توحید کے لفظی اور اصطلاحی معانی	۷۸
۷۹	۲-۲ شرک کے لفظی اور اصطلاحی معانی	۷۹
۷۸	۲-۳ توحید اور شرک کا تعلق	۷۸
۷۹	۲-۴ ال کے معنی	۷۹
۸۰	۲-۵ اللہ کا مطلب	۸۰
۸۲	۲-۶ اسماء اللہ الحسنى	۸۲
۸۲	۲-۷ توحید کی اہمیت	۸۲
۸۳	۲-۸ شرک کی مختلف صورتیں	۸۳
۸۶	۲-۹ عقیدہ توحید کے تقاضے	۸۶
۸۶	۲-۱۰ عقیدہ توحید کی برکات	۸۶
۸۸	۲-۱۱ مذاہب عالم پر اسلام کے عقیدہ توحید کے اثرات	۸۸
۸۹	۲-۱۲ خود آزمائی نمبر ۲	۸۹

□ تعارف

دین کی بنیاد عقیدہ یا ایمان ہے۔ دین اسلام کی تعلیمات کا اصل سہ چشمہ اور منبع کتاب اور سنت ہے۔ اس کے لیے دوسرا عام فہم لفظ قرآن اور حدیث ہے۔ کتاب اور سنت پر مشتمل پہلے دو یونٹ آپ مطالعہ کر چکے ہیں۔

سب یونٹوں میں یہ بات کتاب اور سنت کے حوالے سے اور ان کے مطابق بیان ہوگی۔ اس لیے کہ دین اسلام میں اصل بنیاد اور حجت (AUTHORITY) یہ کتاب و سنت ہی ہے۔



□ مقاصد

اس نوٹ کے مقاصد یہ ہیں کہ آپ اسے پڑھنے کے بعد

۱ — دو بنیادی لفظوں "وین" اور "اسلام" کے لفظی اور اصطلاحی معنوں سے واقف ہو سکیں۔

۲ — وین میں عہدے اور ایمان کی اہمیت کو جان سکیں۔

۳ — اسلام کے بنیادی عہدے — توحید کو صحیح اور واضح طور پر سمجھ سکیں۔



۱۔ دینِ اسلام

ہم مسلمانوں کے دین کا نام اسلام ہے۔ دین اسلام کی تعلیمات پر بات کرنے سے پہلے مناسب معلوم ہوتا ہے کہ آپ ان دو الفاظ دین اور اسلام کے بنیادی لفظی اور اصطلاحی معنی اور مطلب سے آگاہ ہوں۔ اتنی سی بات بھی بڑی حد تک آپ کی سوچ اور فکر کا صحیح راستہ متعین کرے گی۔

۱-۱ دین کے معنی

لفظ دین عربی زبان کے جس فعل سے نکلا ہے، اس کے چار لفظی معانی ہیں :

۱۔ بدلہ دینا، محاسبہ کرنا ۲۔ حکم چلانا، مالک اور متعترف ہونا۔

۳۔ حکم ماننا، اطاعت کرنا، اور فیصلہ قبول کرنا۔

۴۔ مذہب یا مسلک بنالینا، طریقہ اختیار کرنا، (نظری یا عملی) دستور اور ضابطہ بنالینا۔

ان میں سے پہلے تین معانی، جیسا کہ بظاہر معلوم ہوتا ہے، ایک دوسرے کے مخالف نہیں ہیں۔ بلکہ صرف یہ پتہ چلتا ہے کہ دین میں دو ایسے فریقین یا طرفین کے تعلق کا مفہوم موجود ہے، جن میں سے ایک دوسرے کے تابع فرمان ہوتا ہے۔ **اللہ الذین** (دین صرف اللہ ہی کے لیے ہے۔) کے دونوں معنی ہو سکتے ہیں۔ (۱) حکم دینے کا حق صرف اللہ کو ہے۔ (۲) حکم صرف اللہ کا ماننا چاہیے۔

ان معنوں سے ہی ”دین“ کا چوتھا معنی پیدا ہوتا ہے، اس لیے کہ حکم چلانے یا فیصلہ کرنے اور حکم بجالانے یا فیصلہ ماننے کی وضاحت کسی دستور، ضابطے اور قانون سے ہوگی۔

دین کے ان سب معنوں میں مشترک خصوصیت ”لازمی ہونا ہے۔“ (د) وہ جس کا حکم ماننا لازمی ہے، (ب) وہ جس پر حکم ماننا لازمی ہے، (ج) وہ حکم جسے ماننا لازمی ہے۔

۱۔ یہ قرآن کریم کی ایک آیت کا حصہ ہے۔ (الزمر: ۲) پوری عبارت یوں ہے :

أَلَا لِلَّهِ الدِّينُ الْخَالِصُ (دیکھو خالص اطاعت اللہ کے لیے ہے)

لفظ "دین" کے تمام معنوں، مثلاً حکم، بدلہ، فیصلہ، جزاء، ضابطہ، قانون، دستور، مذہب، مسلک اور طریقہ وغیرہ تمام الفاظ میں "لازمی" کا معنی موجود ہے۔

قرآن کریم میں لفظ دین ۹۲ جگہ آیا ہے اور زیادہ تر دستور زندگی یا ضابطہ حیات کے معنوں میں ہی آیا ہے۔ یعنی ان معنوں میں جن کے لیے اصطلاح کے طور پر اردو میں "مذہب"، انگریزی میں "RELIGION" اور ہندی میں "دھرم" یا "مت" کے الفاظ مستعمل ہیں۔ یوں تو "مذہب" بھی عربی لفظ ہے مگر اس کے معنی صرف "جانے کا راستہ" ہیں یہ لفظ اپنے معنوں میں لفظ "دین" کی سی وسعت نہیں رکھتا اور نہ یہ لفظ (مذہب) قرآن کریم میں کہیں استعمال ہوا ہے۔ اردو میں اب یہ لفظ (مذہب) اپنے اہل عربی معنی کے بجائے "دین" کے معنوں میں ہی استعمال ہوتا ہے، بلکہ ہر لحاظ سے اس کا مترادف بن گیا ہے۔ اس لیے کم از کم اردو میں "دین اسلام" یا "مذہب اسلام" دونوں طرح کننا درست ہے۔ پھر بھی مذہب کی جگہ دین کا لفظ اختیار کرنا بہتر ہے، اس لیے کہ قرآن کریم میں ہی لفظ آیا ہے۔ یہی بات انگریزی، ہندی یا دنیا کی کسی بھی زبان میں لفظ کی بابت درست ہوگی جو "مذہب" کے معنی رکھتا ہو۔ لفظ "دین" ان سب جامع اور وسیع لفظ ہے۔ لہذا اردو میں بسبب نی بجائے دین کے لفظ کو رواج دینا چاہیے۔

۱-۱ اسلام کے معنی

اب آئیے ذرا دین اسلام کے دوسرے لفظ اسلام کے معنی سمجھیے :

۱-۲-۱ لفظ اسلام کے عربی میں تین بنیادی لغوی معنی ہیں :

(ا) آفتوں وغیرہ سے محفوظ ہونا۔ سلامتی پانا ،

(ب) صلح کرنا ، امن و امان پانا ،

(ج) حکم بجالانا ، فرماں برداری اختیار کرنا ، تسلیم خم کر دینا۔

دین کی طرح لفظ اسلام کے لغوی معنوں سے بھی ذہن میں یہ بات خود بخود آتی ہے کہ اس لفظ کے ساتھ ایک ایسی زبردست قدرت اور طاقت والی ہستی کا تصور لازمی ہے، جس کا حکم دل و جان سے مان لینا امن اور سلامتی کی ضمانت ہو۔ یہی وجہ ہے کہ قرآن کریم میں لفظ "اسلام" اکثر اللہ کے ساتھ استعمال ہوا ہے۔ اس طرح اس کا مطلب ہوگا

لہ اسلام اصطلاح کے طور پر مذہب فرقے کے معنی میں استعمال ہوتا ہے، مثلاً شیعہ سنی وغیرہ۔ لفظ فرقہ میں سے الگ الگ ہونے اور پھوٹ پڑ جانے کی بڑا آتی ہے، ایسے ہم اس کتاب میں ان معنوں کے لیے اسلامی فرقے کی بجائے ہر جگہ "اسلامی مذاہب" کا لفظ استعمال کریں گے۔

”اللہ تعالیٰ کے آگے اطاعت کے لیے سر جھکا دینا اور اس کا حکم بے چوں و چرا بجالانا“۔ یہی معنی اب اگر اس کے ساتھ اسم جہا (اللہ) استعمال نہ بھی ہوتے بھی صرف لفظ ”اسلام“ سے مطلقاً اطاعت کے لیے سر جھکا دینا نہیں بلکہ اللہ تعالیٰ کے آگے سر جھکا دینا ہی مراد لیا جائے گا۔

۱-۲-۲ لفظ ”اسلام“ قرآن کریم میں ۶ جگہ استعمال ہوا ہے اور اس سے مشتق (بکھلنے والے) اسماء اور افعال بکثرت آئے ہیں۔ مثلاً لفظ ”مُسْلِمٌ“ کے معنی ہوں گے ”اللہ کے قانون یا حکم کی مکمل فرمانبرداری اختیار کرنے والا“ یا دین اسلام کا پیرو۔ لفظ ”مسلمان“ دراصل اسی ”مُسْلِمٌ“ کا بڑا ہوا لفظ ہے۔

اب ذرا دونوں الفاظ ”دین اسلام“ کو ملا کر پڑھیے تو اس کے لفظی معنی نہیں گے ”اللہ تعالیٰ کی بے چوں و چرا فرماں برداری اختیار کرنے کا طریقہ یا مذہب“۔ اس طرف ہمارے دین کے نام سے ہی امن و صلح، حفاظت اور سلامتی کے علاوہ اللہ تعالیٰ کی اطاعت کا تصور وابستہ ہے۔ دنیا کے کسی مذہب کے نام میں یہ بات نہیں پائی جاتی۔ دوسرے مذاہب اپنے بانیوں کے نام، لقب، قوم یا علاقے وغیرہ کی طرف منسوب ہوتے ہیں۔ کسی مذہب کے نام سے اس مذہب کی غرض و غایت یا اس کے احکام اور پروگرام یا اس کی کسی نظریاتی خصوصیت کی طرف اشارہ نہیں پایا جاتا۔

یہ صرف ہمارے ہی دین کی امتیازی خصوصیت ہے کہ اس کے نام میں ہی اس کے مقصد اور اس کے پیغام کی طرف واضح اشارہ موجود ہے۔

۱-۳ عقیدے اور ایمان کے معنی

اب تک ہم نے زیادہ تر ”دین“ اور ”اسلام“ کے لفظی معنوں پر ہی بات کی ہے۔ اس کا خلاصہ یہ ہے کہ :
(ا) ”دین“ کے لفظی معنوں میں ہی ایک ایسی برتر اور قادر ہستی کا تصور موجود ہے جو بے بس نہیں بلکہ اس کا حکم چلتا ہے، جو دانا اور عادل بھی ہے اور اپنے احکام کی تعمیل کے بارے میں محاسب بھی کرتی ہے۔“

(ب) ”اسی طرح“ ”اسلام“ کے لفظی معنوں میں ہی اس برتر ہستی کی فرماں روائی کے آگے سر تسلیم خم کرنے اور اس کے تمام احکام بے چوں و چرا بجالانے کا تصور پایا جاتا ہے۔
اسلام میں اس بزرگ و برتر ہستی ”کا نام“ اللہ ہے۔ تصور کی بجائے ہم ”عقیدے“ کی اصطلاح استعمال کرتے ہیں

کیونکہ تصور میں محض ایک سوچ کا مفہوم ہے جبکہ عقیدے میں یقین کی ایسی پختگی کا مفہوم موجود ہے جو آدمی کے دل و دماغ پر مسلط ہو کر اس کے تمام اعمال میں سرایت کر جائے۔

۱-۳-۱ عقیدے کا لفظ "عقیدہ" سے نکلا ہے، جس کے معنی ہیں "مضبوط گرہ باندھنا، مضبوط اور پکا کر لینا"۔ عقیدے کا لفظ اگرچہ "تصور" اور "نظریے" سے بلند تر اور بہتر ہے اور اس لفظ (عقیدے) کو ہم بطور اصطلاح عام استعمال کرتے ہیں تاہم قرآن کریم میں یہ لفظ کہیں بھی استعمال نہیں ہوا۔

۱-۳-۲ قرآن کریم میں اس کی بجائے لفظ "ایمان" اختیار کیا گیا ہے۔ لفظ "ایمان" میں صدق اور یقین کا دل کی گہرائیوں تک اتر جانے کا جو مفہوم ہے وہ لفظ "عقیدے" میں بھی نہیں ہے۔ ایک فرق ان دونوں لفظوں میں یہ بھی ہے کہ عقیدے کا لفظ اپنے اندر پختگی کا معنی تو رکھتا ہے مگر "درستی" اور "رستی" کا اس میں پایا جانا ضروری نہیں۔ "عقیدہ" غلط یا باطل بھی ہو سکتا ہے۔ مگر ایمان اپنے لفظی معنوں کے لحاظ سے اکثر اور اصطلاحی معنوں کے لحاظ سے ہمیشہ حق اور صداقت کے لیے بولا جاتا ہے، مثلاً آپ غیر اسلامی عقیدے کا لفظ تو استعمال کر سکتے ہیں مگر غیر اسلامی ایمان "کنا درست نہیں ہوگا۔"

۱-۳-۳ بہر حال "ایمان" یا "درست عقیدہ" دین کی بنیاد بلکہ اس کی جان ہے، کیونکہ ایمان محض "جان لینے" کا نہیں بلکہ دل سے "مان لینے" کا نام ہے۔ جب تک بات دل میں نہیں اترتی، وہ دین یا دستور کیسے بنے گی؟ اسی لیے اسلام اور اسلامی تعلیمات کی بات کرتے ہوئے پہلے سبق (پونٹ) کا اصل موضوع اسلام کے بنیادی عقائد یا "ایمانیات" کا بیان ہے مگر اس سے بھی پہلے دین اسلام کی اہمیت کو جان لینا ضروری ہے، اس لیے کہ جب دین اسلام کی عظمت، ضرورت اور اہمیت سے آگاہ ہوں گے تو خود بخود "دین اسلام" کو سمجھنے اور اس کے عقائد اور احکام کو جاننے کا شوق پیدا ہوگا۔

۱-۴ دین اسلام کی اہمیت

دین اسلام کے بارے میں قرآن کریم میں دو بنیادی باتیں بیان ہوئی ہیں، ان کو ذہن میں رکھنا چاہیے :-

(۱) اِنَّ الدِّينَ عِنْدَ اللّٰهِ الْاِسْلَامُ قَدْ (آل عمران : ۱۹) "یقیناً اللہ تعالیٰ کے ہاں تو دین صرف اسلام ہی ہے"۔ کیا آپ نے غور کیا کہ اس آیت میں دین کی بجائے "الدین" اور اسلام کی بجائے "الاسلام" آیا ہے۔ یعنی دونوں لفظوں کے شروع میں "ال" لگا ہوا ہے۔ یہ عربی گرامر کی بات ہے اور ہم آپ کو اس میں الجھانا بھی نہیں چاہتے، تاہم یہ بات ذہن میں رکھ لیجئے کہ آیت کے ترجمہ میں "تو"، "صرف" اور "ہی" سے جو زور پیدا ہوا ہے، وہ اسی

”ال“ کی وجہ سے ہے۔ عربی میں ”ال“ کا وہی مفہوم ہے جو انگریزی میں ”THE“ کا ہے۔

(ب) وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ ۗ وَهُوَ فِي الْآخِرَةِ مِنَ الْخَسِرِينَ ۝ ﴿۱۰۰﴾
 ”اور جو شخص اسلام (اور صرف اسلام) کے سوا کوئی اور دین، مذہب یا طریقہ (اختیار کرنا) چاہے گا تو اس سے ہرگز قبول نہ کیا جلتے گا اور آخرت میں وہ زیاں کاروں میں سے ہوگا۔“

ان دونوں آیتوں کا مضمون یوں تو واضح ہے تاہم اگر ذرا غور و فکر سے کام لیں تو اتنے سے مضمون پر بھی کچھ سوالات ذہن میں اُبھر سکتے ہیں۔ ہم ان سوالات کو خود ہی آپ کے ذہن میں اُبھا کر، ان کے جوابات کا ذکر، اختصار کے ساتھ ہی سی، اس لیے پہلے کرنا چاہتے ہیں کہ اس سے آپ کا ذہن دین کے متعلق آئندہ بیان کردہ باتوں کو سمجھنے کے لیے تیار ہو جائے گا۔ یہ سوالات کچھ اس قسم کے ہو سکتے ہیں :

(۱) اللہ سے کیا مراد ہے ؟ (۲) جب دین اسلام اللہ کی فرمانبرداری کے طریقے کا نام ہے تو وہ کون سے احکام ہیں جن میں فرمانبرداری مطلوب ہے ؟ (۳) یہ بات کہ ”اسلام کے سوا کوئی بھی دوسرا دین اللہ کی طرف سے نہیں کیسے درست ہو سکتی ہے، جبکہ اسلام کا آغاز تو ایک خاص زمانے سے ہوا (آج سے کوئی چودہ سو سال پہلے) کیا اس سے پہلے اللہ تعالیٰ کی طرف سے کوئی دین تھا ہی نہیں ؟ (۴) انسانوں کے لیے یہ کیوں ضروری ہے کہ وہ کوئی نہ کوئی ”دین“ خواہ مخواہ اختیار کریں ؟ اگر کوئی آدمی کوئی دین بھی اختیار نہ کرے تو ؟ (۵) آخرت سے کیا مراد ہے ؟

اب جوابات بھی اسی ترتیب سے سنئے :

(۱) پہلے سوال کا مختصر جواب ابھی اوپر (۲-۱ میں) گزر چکا ہے، مگر اس کی تفصیل آگے توحید کے بیان میں

آ رہی ہے۔

(۲) دوسرے سوال کا جواب بھی آگے ”رسالت“ کے عنوان میں آئے گا۔

(۳) تیسرے سوال پر دوبارہ ”رسالت“ کے عنوان کے تحت بھی بات آئے گی تاہم یہاں بھی اسکی وضاحت

ضروری ہے۔ یاد رہے کہ قرآن کریم میں یہ بات ایک سے زیادہ جگہ پر واضح کر دی گئی ہے تمام نبی اور رسول، جو دین لے کر آتے رہے وہ اسلام ہی تھا۔ اس کے بنیادی عقائد (مثلاً توحید، رسالت، آخرت) اور عبادات و احکام (مثلاً نماز، روزہ اور زکوٰۃ) ہمیشہ اصولی طور پر یکساں ہی رہے، صرف کیفیت میں فرق ہونا اور بات ہے۔ تمام انبیاء اور ان کے پیرو اپنے زمانے کے مسلمان تھے، چاہے ان کی اپنی زبان میں ”اسلام“ کے لیے جو بھی لفظ بولا جاتا رہا ہو۔ اس لیے کہ ہم دیکھ چکے ہیں کہ اسلام کے معنی میں کسی بھی شخص، زمانے، علاقے یا نسل وغیرہ کا ہرے سے مفہوم ہی موجود نہیں ہے

ہم سے نبی حضرت محمد رسول اللہ صلی اللہ علیہ وآلہ وسلم نے بھی، جو سب سے آخری نبی ہیں، وہی دین (اسلام) پیش کیا جو پہلے انبیاء پیش کرتے رہے۔ فرق صرف تین باتوں میں ہے۔ (۱) پہلی اُمتیں اپنے رسولوں کی اکثر تعلیمات محفوظ نہ رکھ سکیں جبکہ اللہ تعالیٰ نے آنحضرت صلی اللہ علیہ وسلم کی اصل تعلیمات کی خصوصی طور پر حفاظت فرمائی ہے (ب) دوسرے یہ کہ پہلے کبھی دین کی باتیں اتنی جامع اور مکمل بھی نہیں بتائی گئیں جتنی آنحضرت صلی اللہ علیہ وسلم کے ذریعے بتائی گئیں (ج) آنحضرت صلی اللہ علیہ وسلم آخری نبی ہیں۔ اب احکام کی تفصیل میں آپ کی پیروی کی جائے گی۔ کیونکہ پہلے انبیاء کے احکام یا تو محفوظ نہ رہے یا جامع اور مکمل نہ ہونے کے باعث وقتی تھے، دائمی نہ تھے۔

دین اسلام کے ہمیشہ سے ایک ہی دین ہونے کا ایک ثبوت یوں بھی بتا ہے کہ اب بھی تمام مذاہب میں کچھ نہ کچھ تعلیمات متی جلتی ہیں۔ یہ بات خود ہم سے نبی صلی اللہ علیہ وسلم کی سچائی کی دلیل بھی ہے، اس لیے کہ آپ نے ہمیشہ اسلام ہی کے اصل دین ہونے پر زور دیا۔ دین اسلام کی آخری، مکمل اور محفوظ شکل وہی ہے جو حضرت محمد رسول اللہ صلی اللہ علیہ وسلم نے پیش کی، لہذا اب ہم اصطلاحی معنوں میں "اسلام" کا لفظ اسی لیے استعمال کرتے ہیں۔

(۴) اب آئیے چوتھے سوال کی طرف، تو اس کا جواب یہ ہے کہ یہ ناممکن ہے کہ انسان کوئی "دین" بھی اختیار نہ کرے۔ آپ پڑھ آئے ہیں کہ دین کا مطلب ہے طریقہ زندگی یا دستور حیات۔ تو یہ کیسے ممکن ہے کہ کوئی آدمی زندگی گزارنے کے لیے کوئی بھی اصول یا طریقہ اختیار نہ کرے؟ یہ تو ہو سکتا ہے کہ وہ ہر چار دن کے بعد طریقہ یا مذہب بدلتا رہے، مگر بے اصول "اور بے دین" ہونا بھی ایک اصول یا دین ہی تو ہوا۔ فرق تو صرف غلط یا صحیح دین اور اچھے یا بُرے طریقہ زندگی کا ہی رہ گیا۔ گویا لفظی معنوں (طریقہ زندگی) کے لحاظ سے تو دنیا میں کوئی آدمی بھی "بے دین" نہیں ہوتا، البتہ اصطلاحی معنوں کے لحاظ سے "بے دین" اسے کہا جاسکتا ہے جو دین اسلام کا پیرو اور پابند نہ ہو۔ بتا یہ ہے کہ دنیا میں کوئی آدمی ایسا نہ ہو جسے نہ ہوگا، جس نے کبھی اپنے اور اس دنیا کے آغاز اور انجام کے بارے میں کچھ نہ کچھ سوچا یا سوچا نہ ہو۔ اس کا جواب اسے جو بھی ملے، جہاں سے بھی ملے۔ اپنی سوچ اور مطالعہ سے، معاشرتی ماحول سے، یا بچپن کی تربیت سے۔ شعوری یا غیر شعوری طور پر اس سوال کا کوئی نہ کوئی جواب اس کا ذہن قبول کرتا ہے اور پھر اس جواب کے مطابق اس کے ذہن میں زندگی کا ایک متفقہ متعین ہو جاتا ہے۔ اس کے بعد اس کے تمام اعمال اور سائے کام اس کے ذہن میں محفوظ متفقہ کے مطابق رہتے رہتے ہیں، گویا پہلے افکار یا عقائد اور پھر ان کے مطابق

۱۔ قرآن کریم کی آیت لکنہ دینکم ورفینہم (تو تمہارا دین اور مجھے میرا دین) انکسرون - ۶ میں اسی ذق کی طرف اشارہ ہے۔

کر دار — ”دین ہی تو ہے۔ غلط نظریات کی بنیاد پر غلط طریق زندگی اختیار کرنے سے اول تو لازماً معاشرے کے دوسرے افراد کو تکلیف پہنچے گی اور بالآخر غلط طریقہ اختیار کرنے والے کو بھی اس کا نقصان اٹھانا پڑے گا، اسی طرح اہل اسلام کو چھوڑ کر کسی بھی دوسرے مذہب کو کسی بھی درجے میں اپنانے کا بڑا نتیجہ اسے دیکھنا ہی پڑے گا۔

(۵) پانچویں سوال کا مفصل جواب اسی یونٹ میں آگے چل کر آخرت ہی کے عنوان سے آرہا ہے۔

آپ نے شاید نوٹ کیا ہوگا کہ مذکورہ بالا دونوں آیتوں میں ”دین“ اور ”اسلام“ کے الفاظ معنایاً ایک دوسرے کے لازم و ملزوم بلکہ تقریباً مترادف آتے ہیں۔ یہی وجہ ہے کہ جب ہم صرف ”دین“ کہتے ہیں تو بھی ہمارا مطلب ”دین اسلام“ ہی ہوتا ہے اور صرف اسلام کہیں تو اس سے ”اسلام بطور دین کامل“ مراد لیا جاتا ہے۔ خود قرآن کریم میں دین اللہ (اللہ کا دین)، دین الحق (سچائی کا دین) اور الدین القیم (مضبوط اور سچا دین) وغیرہ کلمہ ”اسلام“ ہی مراد لیا گیا ہے۔ اسلام کے متعلق بہت سی باتیں صرف دین کہہ کر کی گئی ہیں مثلاً مسلمانوں کا باجم اخوان فی الدین دین بھائی، ہونا، اقامتہ الدین (دین کا نفاذ) واجب ہونا، تفقہ فی الدین (دین کی سوجھ بوجھ) پیدا کرنا، غلو فی الدین (دین میں مبالغہ آمیزی) کی مذمت اور تفرقہ فی الدین (دین میں فرقہ بندیوں قائم کرنے) کی ممانعت وغیرہ۔ یہ ساری باتیں دین اسلام ہی کے بارے میں ہیں۔

۱-۵ دین اسلام کی تعلیمات کا تاریخی پس منظر

یہاں تک تو ہم نے ”دین“، ”اسلام“، ”عقیدہ“ اور ”ایمان“ کے لفظی اور اصطلاحی معنوں، ان کے مضمرات اور ان کے باہمی تعلق کی نوعیت کا جائزہ لیا ہے۔ اب ہم اصطلاحی اسلام یعنی حضرت محمد رسول اللہ صلی اللہ علیہ وسلم کے لئے ہوئے، بتائے ہوئے اور کھلتے ہوئے دین پر اس کے تاریخی نقطہ آغاز کے پس منظر میں ایک سرسری نگاہ ڈالتے ہیں۔ اس سے ہمیں رسول اللہ صلی اللہ علیہ وسلم کے ساتھ اپنی نسبت اور اس کے تقاضوں کا کچھ احساس ہوگا اور یہ احساس بھی ہمیں اپنے ہادی و رہنما پیغمبر خدا صلی اللہ علیہ وسلم کے دین کے کم از کم نہوری پہلوؤں سے آگاہ ہونے پر آمادہ کرے گا۔

دین اسلام کا یہ محمدی دور آج سے کم و بیش چودہ سو سال پہلے اس دن شروع ہوا، جس دن حضرت محمد صلی اللہ علیہ وسلم نے اعلان نبوت فرمایا۔ اس سے پہلے آنحضرت صلی اللہ علیہ وسلم اپنے شہر مکہ مکرمہ میں اپنی عمر کے چالیس سال گزار چکے تھے۔ آپ کے ہم وطنوں کا عام مذہب بٹرک اور بت پرستی تھا۔ وہ لوگ اور بھی بیسیوں قسم کی خرابیوں

میں مبتلا تھے کیونکہ وہ مرنے کے بعد دوبارہ کسی زندگی کے قائل نہ تھے بلکہ سختی سے اس کا انکار کرتے تھے۔ اس ماحول میں ہمارے آقا (محمد بن عبداللہ) صلی اللہ علیہ وسلم نے اپنی زندگی کے چالیس برس اس طرح گزارے کہ سب لوگ اُنکے اخلاق و عادات اور سیرت و کردار کے مداح تھے۔ سارے شہر میں اُن کی سچائی اور امانت کی دُھوم مچی۔ اس وقت آنحضرت صلی اللہ علیہ وسلم نے اپنے ہم وطنوں کے سامنے یہ دعویٰ کیا اور اس بات کی تبلیغ شروع کی کہ:

اللہ تعالیٰ نے خود مجھے تمہاری طرف اپنا پیغام پہنچانے والا (رسول) مقرر کیا ہے اور اس پیغام کی بنیادی باتیں دو ہیں۔ (۱) یہ کہ اللہ کے سوا، بلکہ اُس کیساتھ بھی کسی اور کی عبادت ہرگز درست نہیں۔ (۲) یہ کہ مرنے کے بعد تم سب دوبارہ زندہ کیے جاؤ گے اور وہاں تم سے اس زندگی میں کیے گئے کاموں کا حساب لیا جائیگا۔

جن لوگوں نے آپ کی تصدیق کی، آپ پر ایمان لائے (یعنی آپ کی ساری ساری باتوں کو دل سے سچ جان کر مان لیا)، وہ مسلمان کہلائے اور انکار کرنے والے کافر۔ آہستہ آہستہ ان دو گروہوں کا دائرہ پورے ملک عرب تک اور پھر ساری دُنیا تک وسیع ہو گیا۔ ۲۳ برس تک حضرت محمد رسول اللہ صلی اللہ علیہ وسلم نے دین اسلام کی تبلیغ کی، یہاں تک کہ پورے عرب میں آپ کا دین پھیل گیا۔ اس مدت میں آپ کو کیا مشکلات پیش آئیں اور آپ کو کیسے کامیابی حاصل ہوئی، اسے بیان کرنا ہمارے موضوع سے خارج ہے۔ ”سیرت پاک“ پر لکھی ہوئی سینکڑوں کتابوں میں پوری طرح یہ داستان محفوظ ہے۔ جو بات اس وقت ہم کہنا چاہتے ہیں، وہ یہ ہے کہ آنحضرت صلی اللہ علیہ وسلم نے ۲۳ برس کی اس مدت میں دین اسلام کے بنیادی عقائد یا ایمانیات اور ہر قسم کے ضروری عملی احکام جس تفصیل اور وضاحت سے بیان فرمائے وہ سب کچھ ”کتاب و سنت“ (قرآن کریم اور حدیث نبوی) میں محفوظ ہے۔ ہم آج بھی محمد رسول اللہ صلی اللہ علیہ وسلم کے لئے ہوتے، بتاتے ہوتے بلکہ پورے اور مکمل طور پر عمل کیے دکھائے ہوئے دین اسلام کو ”قرآن و حدیث“ کی مدد سے بالکل اسی طرح سمجھ سکتے ہیں جیسے آنحضرت صلی اللہ علیہ وسلم کے اپنے زمانے میں، بلکہ آپ کے سامنے بیٹھ کر سیکھنا ممکن تھا۔

اسلام کی پوری اور اصل تعلیمات کا محفوظ ہونا بھی ہمارے دین کی ایک اور امتیازی خصوصیت ہے۔

۶-۱ ایمانیات کی اہمیت

اس یونٹ کے آئندہ صفحات میں ہم سب سے پہلے اسلام کے اہم بنیادی عقائد یا ایمانیات کی بات کریں گے اس لیے کہ (۱) آنحضرت صلی اللہ علیہ وسلم جب خود اسلام کی تبلیغ فرماتے تھے تو سب سے پہلے عقائد کی اصلاح یا ایمان کی دعوت دیتے تھے۔ ہمیں معلوم ہونا چاہیے کہ "ایمانیات" اور عقائد میں آنحضرت خود کس بات پر زیادہ زور دیتے تھے، کیونکہ اہل دین وہی ہے اور (۲) اس لیے بھی کہ ہم دین اور اسلام کے لفظی معنوں میں بھی یہ بات دیکھ چکے ہیں کہ ایمان یا درست عقیدہ ہی دہل دین کا لازمی اور بنیادی جزو ہے۔

اسلام کے بنیادی عقائد جنہیں بعض دفعہ عام اصطلاح میں ایمانیات یا اجزائے ایمان بھی کہتے ہیں، متعدد ہیں لیکن تین باتیں ایسی ہیں جو تمام اسلامی مذاہب میں متفقہ طور پر اسلام کی اصل اور بنیاد ہیں۔ اسلام کے یہ تین بنیادی عقائد یا اصول ثلاثہ حسب ذیل ہیں

(۱) توحید ، (۲) رسالت ، (۳) آخرت ۔

اب ہم ان تینوں موضوعات پر کتاب و سنت کی روشنی میں بات کریں گے۔ یہ تو ہم پہلے ہی بتا چکے ہیں کہ دین اسلام کی اصل اور صحیح تعلیمات کا منبع اور سرچشمہ "کتاب و سنت" یا قرآن کریم اور حدیث نبوی ہے۔ عزیز طلبہ و طالبات، ایک بات یاد رکھیے!

جب بھی دین کے بارے میں کسی مسئلہ میں، یا مسلمانوں کے کسی عام رواج یا کسی بھی اور معاملے میں آپ صحیح دینی اسلامی نقطہ نظر، موقف یا حکم دریافت کرنا چاہیں تو ہمیشہ جواب "کتاب و سنت" کے حوالے سے طلب کریں۔ آپ اب ماشاء اللہ گریجویٹ بن رہے ہیں، آپ کا شمار اچھے پڑھے لکھے مسلمانوں میں ہوگا۔ دینی امور یا دنیوی مسائل کے حل میں (کیونکہ ہمارا دین ہر طرح کی رہنمائی دیتا ہے) بلکہ ہر جگہ پر اپنی رہنمائی پر اصرار کرتا ہے) ہمیشہ دین کے اس اصل سرچشمے کی طرف رجوع کریں، وہیں پورا دین موجود اور محفوظ ہے۔ یہی علم ہے، یہی دیانت اور یہی اصل مسلمانیت ہے۔ کبھی یہ نہ دیکھیے کہ کون کیا کہہ رہا ہے؟ یا کتنے لوگ کہ رہے ہیں، یہ دیکھیے کہ کیا کہا جا رہا ہے اور کتاب و سنت کی رو سے اس کی کیا حیثیت ہے؟ یہ اصول آپ کے لیے دین اسلام کا صحیح علم اور اس سے صحیح رہنمائی حاصل کرنے کا دروازہ کھول دے گا۔ ان شاء اللہ تعالیٰ۔

۱-۷ خود آزمائی نمبر

- ۱۔ دین کے لفظی معنی کیا ہیں؟ (۱-۲)
- ۲۔ لِلّٰهِ الدِّينُ کا مطلب لکھیے؟ (۱-۲)
- ۳۔ دین کے مختلف معنوں میں مشترک مفہوم کیا ہے۔ مثال سے سمجھائیے!
- ۴۔ قرآن کریم میں لفظ دین کتنی جگہ آیا ہے اور مذہب کتنی جگہ؟
- ۵۔ مذہب کے لفظی معنی بتائیے؟ (سب ۱-۲)
- ۶۔ مذہب کی بجائے دین کا لفظ کہنا کیوں بہتر ہے؟ (۱-۲)
- ۷۔ فرقے کی بجائے مذہب کا لفظ کیوں بہتر ہے؟ (۱-۲ حاشیہ)
- ۸۔ اسلام کے لفظی معنی بتائیے۔ (۱-۳)
- ۹۔ دین اور اسلام کے لفظی معنوں میں مشترک تصور کون سا ہے؟ (۱-۳) اور (۱-۴)
- ۱۰۔ لفظ مسلمان کی اصل کیا ہے؟ یہ لفظ کن کن زبانوں میں استعمال ہوتا ہے؟ (۱-۳)
- ۱۱۔ دین اسلام کے لفظی معنی کیا ہیں؟ اور دین اسلام کے نام میں کیا خصوصیت ہے جو دوسرے مذاہب کے ناموں میں نہیں پائی جاتی۔ (۱-۳)
- ۱۲۔ اعتقاد اور عقیدہ کے لفظی اور اصطلاحی معنی کیا ہیں؟ (۱-۴)
- ۱۳۔ تصور اور عقیدہ میں کیا فرق ہے؟ (۱-۴)
- ۱۴۔ عقیدہ اور ایمان میں کیا فرق ہے؟ (۱-۴)
- ۱۵۔ دین کے ساتھ عقیدہ یا ایمان کا کیا تعلق ہے؟ (۱-۴-۳)

عملے کا مراد دین اسلام کے بارے میں جو آیتیں یونٹ میں لکھی ہیں۔ انہیں ایک دن مع ترجمہ یاد کیجیے دوسرے دن وہ آیتیں اور ان کا ترجمہ خود لکھیے اور پھر کتاب سے ملا کر اپنی غلطیوں کی پڑتال کیجیے۔ اگر آپ سے پہلی کوشش میں کوئی غلطی نہ ہوئی تو آپ بہت

ذہن میں ماشاء اللہ (۱-۵)

- ۱۶ — اسلام کے معنوں میں کس شخص یا علاقے کا تصور پایا جاتا ہے؟ (۱-۵)
- ۱۷ — مندرجہ ذیل فقروں میں خالی جگہ پُر کیجیے۔
- حضرت محمد صلی اللہ علیہ وسلم سب سے نبی ہیں۔ دین اسلام کی اور شکل
دی ہے جو نے پیش کی، دین اسلام ہمیشہ سے رہا ہے (۱-۳)
- ۱۸ — پہلے انبیاء اور ہمارے نبی صلی اللہ علیہ وسلم کے پیش کردہ دین اسلام میں کیا فرق ہے؟ اس فرق
کے دو اہم پہلو بیان کیجیے (۱-۵)
- ۱۹ — آدمی کے لیے یہ ناممکن ہے کہ وہ کوئی دین بھی اختیار نہ کرے۔ کیوں؟ (۱-۵)
- ۲۰ — اسلام سے اصطلاحی طور پر کون سا دین مراد ہے؟ (۱-۵)
- ۲۱ — خالص اسلام کی بجائے کسی اور طریقے کو دین بنا لینے کا نتیجہ کیا ہوگا؟ (۱-۵)
- ۲۲ — زندگی کا مقصد کیسے متعین ہوتا ہے اور اس کا انسانی کردار پر کیا اثر پڑتا ہے؟ (۱-۵)
- ۲۳ — صرف دین کہہ کر دین اسلام مراد لینے کی کم از کم تین مثالیں (قرآنی الفاظ سے) دیں (۱-۵)
- ۲۴ — مندرجہ ذیل کے معنی لکھیے اور بتائیے ان میں دین سے کون سا دین مراد ہے؟
الدِّينُ الْقَيِّمُ - غُلُوٌّ فِي الدِّينِ - تَفَرُّقُهُ فِي الدِّينِ - تَفَرُّقُهُ فِي الدِّينِ - دِينَ الْحَقِّ
- ۲۵ — رسول اللہ صلی اللہ علیہ وسلم سے پہلے مسلمان کی تعریف کیا تھی اور اب آپ کے بعد ”مسلمان“ سے کیا
مراد ہوگا؟ (۱-۵)
- ۲۶ — ہم آج بھی دین اسلام اسی طرح سیکھ سکتے ہیں۔ جیسے حضور کے سامنے بیٹھ کر سیکھنا ممکن تھا۔ کیسے؟ (۱-۵)
- ۲۷ — دین اسلام کی دو امتیازی خصوصیات کا ذکر کیجیے۔ (۱-۵)
- ۲۸ — مسلمان کے لیے سب سے پہلے اسلامی عقائد کا اچھی طرح جاننا کیوں ضروری ہے؟ (۱-۶)
- ۲۹ — اسلام کے ”اسئوال ثلاثہ“ سے کیا مراد ہے۔ اسلام کے باقی عقائد پر ان کو کیا فوقیت حاصل ہے؟
(۱-۶)
- ۳۰ — اسلام کے متعلق کوئی بات دریافت کرنا ہو تو کیا راستہ اختیار کرنا چاہیے؟ (۱-۶)

۲- توحید

۲-۱ توحید کے لفظی اور اصطلاحی معنی

لفظ "توحید" کے لغوی معنی ہیں "ایک بنانا" اور "یک جا کر دینا"۔ اس کی اصل "وحدت" ہے اور اسی سے نکلے ہوئے ایک اور لفظ "اتحاد" سے آپ بخوبی واقف ہیں۔ اصطلاح کے طور پر لفظ "توحید" اب لَا إِلَهَ إِلَّا اللَّهُ کے معنوں میں استعمال ہوتا ہے۔ یعنی : اللہ کے سوا کسی اور کو بہ کز الہ نہ ماننا

قرآن کریم میں لفظ "توحید" تو استعمال نہیں ہوا البتہ اللہ تعالیٰ کے لیے "واحد" اور "اخذ" کے نام آنے کی بنا پر اور اس موضوع پر قرآن کریم کی بکثرت تفصیلات اور بتکرار تعلیمات کے لیے بطور ایک "عنوان" کے یہ اصطلاح اختیار کی گئی ہے اس کے لیے غیبی میں ایک اور لفظ "وحدانیت" بھی مستعمل ہے۔ مگر زیادہ مشہور اصطلاح "توحید" ہی ہے۔

۲-۲ شرک کے لفظی اور اصطلاحی معنی

توحید کے مقابل اور اس کی ضد لفظ "شرک" ہے۔ یہ لفظ قرآن کریم میں بھی استعمال ہوا ہے اور توحید ہی کو سمجھانے کے لیے استعمال ہوا ہے اس لیے کہ توحید = شرک کا نہ ہونا اور شرک = توحید کا نہ ہونا۔ شرک کے لغوی معنی ہیں "جھٹکار" بنا لینا یا مان لینا اور ساتھ شامل کر لینا۔ لفظ اسلام کے معنی کی طرح یہاں بھی "اللہ" خود بخود سمجھا جاتا ہے۔ یعنی اللہ تعالیٰ کے ساتھ کسی اور کو بھی جھٹکار مان لینا، اس طرح اصطلاحاً شرک کا مطلب ہے :

اللہ کے ساتھ کسی اور کو بھی الہ مان لینا۔

۲-۳ توحید اور شرک کا تعلق

توحید اور شرک کے لفظی اور اصطلاحی معنوں سے ہی یہ بات تو واضح ہو گئی کہ یہ دونوں ایک دوسرے کی بالکل ضد

خند ہیں۔ توحید اور شرک ہرگز ہرگز ایک جگہ جمع نہیں ہو سکتے اور ان میں کسی طرح کا سمجھوتہ ”دھوپ اور چھاؤں“ کے یکجا ہونے کی طرح ناممکن ہے۔

اس کے ساتھ جب ہم یہ بھی دیکھتے ہیں کہ توحید دین اسلام کا پہلا بنیادی اصول ہے۔ اسلام کا سارا نظام ہی توحید کے گرد گھومتا ہے۔ توحید ہی تمام انبیاء کی دعوت کا نقطہ آغاز تھا اور اسلامی زندگی اول و آخر توحید کے ساتھ وابستہ ہے۔ دوسری طرف شرک، توحید کی نفی ہے۔ شرک ہی تمام بُرائیوں اور کمزوریوں کی اصل ہے اور اسے قرآن کریم میں سب سے بڑا ظلم اور ناقابل معافی جرم قرار دیا گیا ہے :

یقیناً شرک بہت بڑا ظلم ہے۔

(الاعان - ۳)

یقیناً اللہ تعالیٰ یہ بات تو معاف نہیں کرتا کہ اس کے ساتھ شرک کیا جائے، البتہ اس کے علاوہ (گناہ) جسے چاہے معاف کرے۔

النساء (۱۱۶، ۳۸)

إِنَّ الشِّرْكَ لَظُلْمٌ عَظِيمٌ

إِنَّ اللَّهَ لَا يَغْفِرُ أَنْ يُشْرَكَ بِهِ وَ يَغْفِرُ مَا دُونَهُ ذَلِكَ لِمَنْ يَشَاءُ

حدیث شریف میں شرک کو ”اَكْبَرُ الْكَبَائِرِ“ یعنی بڑے گناہوں میں سے بھی سب سے بڑا گناہ۔

کہا گیا ہے۔

تعجب کی بات یہ ہے کہ کوئی امت اور کسی مذہب کے پیرو اس مہلک خرابی سے محفوظ نہیں رہے اور جہاں بھی اس بُرائی کی ذرا ابتداء ہوئی، اس نے بہت جلد ایک وبا کی صورت اختیار کر لی۔ ان باتوں کو مد نظر رکھتے ہوئے ہمارے لیے نہایت ضروری ہے کہ ہم توحید اور شرک کا مطلب اچھی طرح سمجھ لیں۔ آپ نے ابھی پڑھا کہ توحید کا مطلب ہے ”اللہ کے سوا کسی اور کو ہرگز الہ نہ ماننا“ اور شرک کا مطلب ہے ”اللہ کے سوا کسی اور کو بھی الہ مان لینا“ اس سے یہ بات خود بخود معلوم ہو جاتی ہے کہ اگر ہم نے ”اللہ اور الہ“ کا مطلب جان لیا تو پھر توحید اور شرک کا فرق بھی سمجھ میں آجائے گا۔

۲-۳ اللہ کے معنی

ہم پہلے الہ کے معنی کو لیتے ہیں، اس لیے کہ ہر قسم کے ”الہ“ کے انکار اور نفی کے بعد ہی اللہ تک پہنچنا ممکن

ہے۔ لفظ ”الہ“ کے لفظی معنی ”بے بی“ میں اس طرح ہیں :

(۱) جس کی عبادت (پُوجا یا پیش) کی جائے۔ (۲) جس کے پاسے میں عقل حیران ہو۔ (۳) جس کے پناہ محبت اور عقیدت ہو۔ (۴) جو انسانی حواس سے ماورا اور پوشیدہ ہو۔

ان سب معنوں کو ملحوظ رکھتے ہوئے اللہ کا ترجمہ "معبود"، "خدا"، "دیوتا" یا "GOD" کیا جاتا ہے تاہم اُردو میں زیادہ مستعمل لفظ "معبود" ہے۔

اللہ سے مراد کوئی ایسی ہستی لی جاتی ہے جو بے پناہ قوتوں اور طاقتوں کی مالک ہو، نظروں سے غائب ہونے کے باوجود اس سے تعلق اور ربط ممکن ہو، جو انسانوں کو حسی اور مادی وسائل سے ماورا طریقوں پر نفع یا نقصان پہنچانے پر قادر ہو اور جس کی خوشنودی یا ناراضگی کے ساتھ انسان کی خوش قسمتی یا بد قسمتی وابستہ ہو۔

مختلف زمانوں اور مختلف ملکوں میں اور خود عرب میں بھی لوگوں نے اس قسم کی صفات رکھنے والی متعدد ہستیوں کا عقیدہ اختیار کیا، اسی لیے عربی میں "اللہ" کی جمع "الہة" بھی استعمال ہوتی ہے۔ دوسری زبانوں میں بھی اللہ کے ہم معنی الفاظ میں ہی (واحد جمع والی) بات پائی جاتی ہے۔ ان مختلف "الہة" یا معبودوں کو ساری اہمیت یا عظمت زیادہ تر صرف "فائدہ پہنچانے والے" یا "ضرر سے بچانے والے" سمجھ لینے کی وجہ سے دی جاتی رہی ہے، ورنہ انہیں اس کائنات یا اس کے کسی حصے کا پیدا کرنے والا کبھی نہیں سمجھا گیا۔ اللہ کے لفظی معنوں میں بھی "پیدا کرنے" کا مفہوم شامل نہیں ہے۔ اللہ کو مالک تو سمجھ لیا جاتا ہے، مگر خالق کبھی نہیں سمجھا گیا۔ خالق کے ساتھ مالک کسی اور کو سمجھ لینا ہی تو شرک ہے۔

۲-۵ اللہ کا مطلب

متعدد اور مختلف "الہة" اور معبودوں یا مالکوں کے اس تصور کے ساتھ ہمیشہ سے انسانوں میں اس پوری کائنات کے ایک پیدا کرنے والے خالق اور مالک کے وجود کا عقیدہ بھی موجود رہا ہے۔

قرآن کریم میں جہاں یہ بات بیان ہوئی ہے کہ ہر طرح کے نفع و نقصان کا اہل اختیار بھی صرف اللہ تعالیٰ ہی کے ہاتھ میں ہے وہاں زیادہ زور اس بات پر دیا گیا ہے کہ زمین و آسمان کا بنانے والا، رُوئے زمین پر زندگی کو وجود میں لانے والا، کائناتی قوتوں (ہوا، بجلی، پانی، بارش، پہاڑ، سمندر، نظام شمسی وغیرہ) کا پیدا کرنے والا اور انہیں مقررہ قوانین کا پابند کرنے والا اللہ اور صرف اللہ ہے۔ اللہ کے ساتھ دوسرے اللہ بنا لینے والوں میں سے کسی نے بھی کبھی کسی اللہ کو بھی مندرجہ بالا کام کرنے والا نہیں مانا۔

ان سب سے برتر "اللہ" بلکہ واحد اللہ کا تصور یا خیال اول تو ہر انسان میں فطری طور پر پایا جاتا ہے۔ فطرت کی اس

آواز کے علاوہ عقلی طور پر بھی انسان نے جوں جوں غور کیا اسے سورج، چاند، ستارے، ہوا، پانی، نباتات، حیوانات، غرض کائنات کی ہر چیز نہایت محکم اور ناقابل تغیر قوانین کی پابند نظر آئی۔ یہ قوانین مقرر کرنے والا کون ہے؟ کوئی اسے کسی نام سے پکارتے مگر اس کے ”ہونے“ سے انکار ہرگز نہیں کیا جاسکتا، کیونکہ کائنات کا ایک ایک ذرہ اس کے قوانین کی گرفت میں ہے اور انسان جیسے جیسے علم اشیاء یا سائنس میں ترقی کرتا جاتا ہے اسے ان طبیعی قوانین کے پیچھے کبھی نہایت زبردست علم اور طاقت اور ارادے والی ہستی کا ہاتھ کار فرما نظر آتا ہے۔ تمام سائنسی انکشافات اس حقیقت پر شاہد اور تمام سائنسدان اس کے قائل ہیں۔ اسی غیبی طاقت، اسی پوشیدہ قوت، اسی خالق و مالک اور بزرگ و برتر ہستی کو عربی زبان میں ایک نام معلوم زمانے سے ”اللہ“ کہا جاتا رہا ہے۔

اسلام سے پہلے عربوں نے الہ تو کوئی بنا رکھے تھے مگر اللہ ایک ہی تھا

یہی نام (اللہ) قرآن کریم میں استعمال ہوا ہے۔ رسول اللہ صلی اللہ علیہ وسلم نے بھی ”لَا إِلَهَ إِلَّا اللَّهُ“ کے ذریعے یہی تعلیم دی کہ صرف اللہ ہی الہ ہے، دوسرا کوئی الہ ہے ہی نہیں۔ دنیا کی دوسری زبانوں میں یقیناً اُس خالق و مالک کے لیے مختلف نام پاتے جاتے ہیں اور ان ناموں سے مراد ایک ہی ذات پاک ہے۔ تاہم مسلمان ہونے کی حیثیت سے ہم نے اسی نام ”اللہ“ کو اختیار کر لیا ہے۔ ہمارے نبی صلی اللہ علیہ وسلم نے اسی نام کی تعلیم دی۔ اب یہ نام اسم علم یا اسم ذات شمار ہوتا ہے، اس لیے اس کا ترجمہ کسی دوسری زبان میں نہیں کیا جاسکتا ہے۔

البتہ اگر اس زبان کے بولنے والے مسلمان بھی اپنی عام گفتگو میں ”اللہ“ کے لیے اپنی زبان کا وہ لفظ استعمال کریں جس سے ان کی مراد وہی خالق و مالک کائنات ہو تو یہ بات درست ہوگی۔ مثلاً ہندی میں ”الہیور“ یا انگریزی میں ”GOD“ کہنا۔ ہمارے ہاں ”اللہ“ کی بجائے ”خدا“ کا لفظ رائج ہونے کی وجہ یہی اصول ہے۔ ”خدا“ فارسی زبان کا لفظ ہے اور اسکے معنی ”بڑا“ یا ”مالک“ کے ہیں۔ (مثلاً فارسی میں وہ خدا، گاؤں کے چودھری کو کہتے ہیں) اسلام جب ایران میں پہنچا تو فارسی بولنے والوں نے اللہ کے لیے بھی وہی لفظ ”خدا“ استعمال کرنا شروع کر دیا جو ان کے ہاں پہلے سے اُس ذات برتر کے لیے استعمال ہوتا تھا۔ کثرت استعمال سے یہ لفظ ”خدا“ اب اسم جلال ”اللہ“ کے ہم معنی اور مترادف ہو گیا ہے، ایسے اب اس کا استعمال درست سمجھا جاتا ہے۔

تاہم بہتر بات یہی ہے کہ ہمیشہ ”اللہ تعالیٰ“ استعمال کیا جائے، البتہ خداوند کہنا کسی طور پر جائز نہیں ہے۔

۲-۶ اسماء اللہ الحسنى (اللہ تعالیٰ کے پیکے نام)

اب جب کہ آپ نے "اللہ" اور "الہ" کے معنی کسی حد تک سمجھ لیے ہیں تو یقیناً توحید (یعنی اللہ تعالیٰ کی وحدانی اور کوہنہ الہ نہ ماننا) یا لَا إِلَهَ إِلَّا اللَّهُ (اللہ کے سوا ہرگز کوئی معبود نہیں ہے) کا مطلب بھی سمجھ لینے کی ابتداء ہو سکتی ہے۔

یہ بات کہ کس میں کون سی صفات مان لینے سے وہ "الہ" سمجھا جاتا ہے، مسلمان کو جان لینا نہایت ضروری ہے تاکہ وہ غلطی سے بھی کسی اور کو الہ نہ سمجھ بیٹھے۔ یہ بات قرآن کریم میں نہایت تفصیل کے ساتھ اور بار بار سمجھائی گئی ہے۔ ان باتوں کو جاننے کا ایک آسان اور مختصر مگر جامع طریقہ یہ ہے کہ اللہ تعالیٰ کے اسماء الحسنى (جس سے مراد ۹۹ صفاتی اسماء مبارکہ ہیں) کو مع ترجمہ یاد کر لیا جائے۔ اللہ تعالیٰ کے اسماء مبارکہ تو خود عربی زبان اور قرآن و حدیث میں بھی ۹۹ سے زیادہ ہیں۔ اگر دنیا بھر کی زبانوں کو سامنے رکھیں تو یہ اسماء حدود شمار سے باہر ہیں۔ صرف ۹۹ اسماء پر زور اس لیے دیا گیا ہے کہ ان کے سمجھ لینے سے توحید کی حقیقت سمجھ میں آجاتی ہے، توحید کمال یہ ہے کہ ان تمام صفات میں اللہ تعالیٰ کو واحد اور احد (یکتا و لاثانی اور لا شریک) مانا جائے۔ آپ کو زندگی میں جب بھی موقع ملے، "اسماء الحسنى" کی کوئی اچھی سی شرح (جو ہر زبان میں ملتی ہیں) بھی ضرور پڑھ لیجئے گا۔

قرآن مجید میں اللہ تعالیٰ کو دُعاؤں میں ان اسماء کے ساتھ پکارنے کا حکم دیا گیا ہے :

وَلِلّٰهِ الْاَسْمَاءُ الْحُسْنٰی فَادْعُوْهُ بِهَا
اور اللہ کے ہیں بہت اچھے نام، تم اسے
ان ناموں سے پکارا کرو۔ (الاعراف - ۱۸۰)

ان اسماء کو سمجھ کر یاد کر لینے پر ہمارے نبی صلی اللہ علیہ وسلم نے جنت کی خوشخبری دی ہے۔ یہاں صرف چند (بمطابق رابطہ مضمون) نہایت اہم اسماء الحسنى مع ترجمہ لکھے جاتے ہیں :

الرَّبُّ — پروردگار زہر چیز کی پرورش کرنے والا	الْمَالِكُ يَامَالِكِ الْمَلِكِ مَالِكِ اور حکمران۔
الْخَالِقُ — قبل از وجود اندازہ کرنے والا۔	الْبَارِئُ — عدم سے پیدا کرنے والا۔
الْمَصْوْرُ — صورت دینے والا۔	الْقَاهِرُ — سب پر غالب۔
الْحَزِيْزُ — ذرے ذرے پر متصرف۔	الْوَهَّابُ — دانا، سب کو ہر چیز عطا کرنے والا۔

الرِّزْقُ — سب کو ہر طرح کا رزق دینے والا۔	الْعَلِيمُ — سب کچھ جاننے والا۔
الْخَبِيرُ — سب اندرونی باتوں سے آگاہ۔	السَّمِيعُ — سب کچھ سُننے والا۔
الْبَصِيرُ — سب کچھ دیکھنے والا۔	الْمُجِيبُ — دُعا کو قبول کرنے والا۔
الْمُحْيِي — زندگی بخشنے والا۔	الْمُمِيتُ — موت دینے والا۔
الْقَدِيرُ — زبردست قدرت والا۔	الْتَّوَابُ — توبہ قبول کرنے والا۔
الْغَافِرُ، الْغَفَّارُ — گناہ مُعاف کرنے والا۔	

۲-۷ توحید کی اہمیت

توحید کی اہمیت پر مختصر بات پہلے (۲-۳ میں) ہو چکی ہے، تاہم اب تک زیادہ وضاحت اس بات کی کی گئی ہے کہ توحید کیا ہے؟ اب ہم دین اسلام میں توحید کی اہمیت پر (یعنی یہ کہ توحید کیوں ضروری ہے؟) قرآن و سنت کی روشنی میں نظر ڈالتے ہیں۔ توحید کا مضمون قرآن کریم میں بار بار اور کئی طریقوں سے بیان ہوا ہے۔ مثلاً:

- (۱) لَا إِلَهَ إِلَّا اللَّهُ (اللہ کے سوا کوئی بھی الہ نہیں ہے) یہ عبارت قرآن کریم میں ۱۲ جگہ آئی ہے۔
- (۲) لَا إِلَهَ إِلَّا هُوَ (اُس اللہ کے سوا کوئی بھی الہ نہیں ہے) یہ بات قرآن مجید میں ۳۰ دفعہ دہرائی گئی ہے۔
- (۳) خود اللہ تعالیٰ کی طرف سے متکلم کے صیغہ میں لَا إِلَهَ إِلَّا أَنَا (میرے سوا کوئی الہ نہیں ہے) تین جگہ آیا ہے۔
- (۴) إِلَهكُمُ إِلَهُ وَاحِدٌ (تم سب کا الہ ایک ہی ہے) یہ بات قرآن کریم میں ۶ جگہ بیان ہوئی ہے۔
- (۵) اِسْمًا لِّلَّهِ إِلَهُ وَاحِدٌ (بات صرف یہ ہے کہ اللہ ہی اکیلا الہ ہے)
- کہیں اِسْمًا هُوَ إِلَهُ وَاحِدٌ (بات تو صرف اتنی ہے کہ وہی اکیلا الہ ہے) کہیں وَمَا مِنْ إِلَهٍ إِلَّا اللَّهُ (اللہ کے سوا کسی طرح کا کوئی الہ ہے ہی نہیں اور کہیں مَا لَكُمْ مِنَ الْغَيْرَةِ (تمہارا اس کے سوا کوئی اور کسی طرف کا الہ نہیں ہے) کہ مختلف طریقوں سے یہی مضمون ذہن نشین کرایا گیا ہے۔ پورے قرآن کریم میں اسم جلالست "اللہ" کل ۲۶۹۶ دفعہ آیا ہے اور لفظ "الہ" ۱۲۵ جگہ اور "الہیۃ" (الکی جمع) کل ۳۶ جگہ آیا ہے۔ اس سے اندازہ کیجئے کہ قرآن مجید میں اس مضمون پر کس قدر تفصیل اور وضاحت سے بات کی گئی ہے۔

قرآن کریم میں یہ بات متعدد بار، مختلف طریقوں سے اور مختلف سورتوں میں سبکبار بیان ہوئی ہے کہ تمام نبیوں اور رسولوں کی تعلیم میں توحید ہی نہ فہمست تھی، کسی بھی بگڑی ہوئی امت کی اصلاح کا پیغمبرانہ طریقہ ہی رہا ہے کہ سب سے

پہلے عقیدہ توحید درست اور مضبوط کیا جائے۔ خود ہمارے نبی صلی اللہ علیہ وسلم نے اپنی دعوت کا آغاز اسی سے فرمایا (۶-۱)۔
قرآن کریم نے صرف یہی نہیں سمجھایا کہ توحید کتنی اہم اور ضروری ہے، بلکہ یہ بھی وضاحت سے سمجھایا ہے کہ توحید
کسے کہتے ہیں۔ یہ مضمون کتاب و سنت میں اس تفصیل سے بیان ہوا ہے کہ صرف اس موضوع پر مستقل تالیفات موجود ہیں۔

۲-۸ شرک کی مختلف صورتیں

توحید کو مختلف انداز سے سمجھنے کے ساتھ ساتھ شرک کی مذمت اور اس کی مختلف صورتوں، اس کے وبال اور بُرے انجام
کا ذکر قرآن کریم میں ۱۵۰ سے زائد جگہ پر آیا ہے۔ توحید کو سمجھنے کے لیے شرک کی کیفیت کو جاننا ضروری ہے، کیونکہ شرک سے
بچنے کا نام ہی توحید ہے۔

شرک کا مطلب اللہ تعالیٰ کا انکار نہیں ہے بلکہ اللہ کے اقرار کے ساتھ ساتھ کسی اور کو بھی الہ بنا لینے کا نام شرک ہے۔
مشرکین عرب بھی اللہ کے منکر نہ تھے (خود یہ نام ان میں صدیوں سے رائج تھا) وہ اپنے خود ساختہ الہ (معبودوں) کو
اللہ کے ہاں اپنا سفارشی سمجھتے تھے اور ان کے ذریعے اللہ کا قرب تلاش کرتے تھے۔ مشرکین عرب کے ان اعتقادات کا ذکر خود
قرآن کریم نے کئی جگہ کیا ہے

اور وہ کہتے ہیں یہ ہمارے سفارشی ہیں
اللہ کے پاس۔ (یونس-۱۸)
ہم ان کی عبادت محض اس لیے کرتے ہیں کہ وہ
اللہ کے ہاں ہمیں بلحاظ درجہ قریب تر کر دیتے ہیں۔

وَيَقُولُونَ هُوَ إِلَهُنا
عِنْدَ اللّٰهِ ط
مَا نَعْبُدُهُمْ إِلَّا لِيُقَرِّبُونَا إِلَى
اللّٰهِ زُلْفَى ط

(النمر-۳)

اسی لیے قرآن کریم میں اللہ کے سوا کسی اور کو کسی طرح عبادت کرنے اور خاص کر دُعا میں تو اللہ کے سوا ہی نہیں،
بلکہ اس کے ساتھ بلا کر بھی کسی اور کو پکارنے سے قطعی طور پر روک دیا گیا ہے، کسی کو دُعا میں پکارنے کا مطلب ہے اس میں اللہ
کی کچھ نہ کچھ صفات ماننا یا ایسے کسی بھی درجہ میں الہ مان لینا اور یہی شرک ہے۔

جس طرح اللہ تعالیٰ کی صفات میں سے چند صفات یا کسی ایک بھی صفت کو اللہ تعالیٰ کے سوا کسی بھی مخلوق میں
ماننا شرک ہے، اسی طرح مخلوق کی کسی کمزوری مثلاً نیند، بھوک، تھکاوٹ، کسی سفارشی کے آگے بے بسی یا دھاندلی وغیرہ کو
اللہ تعالیٰ کی صفت تسلیم کرنا یا اللہ تعالیٰ کی بعض صفات (مثلاً دیکھنا، سنانا، جاننا وغیرہ) کو مخلوق کی ویسی ہی صفات پر

قیاس کرنا بھی شرک ہی کی ایک صورت ہے جسے اصطلاح میں تشبیہ کہتے ہیں۔

اللہ تعالیٰ میں کون سی صفات ضرور ماننا چاہئیں اور کون سی ہرگز نہیں ماننا چاہئیں، اس کا ایک مختصر مگر جامع بیان آیت الکرسی (البقرہ ۲۵۵) میں ہے۔ ہر کے تو کبھی ترجمے والے قرآن مجید میں کم از کم اس کا ترجمہ ضرور پڑھ لیں۔

قرآن کریم نے شرک کی ان تمام صورتوں کو بیان کر دیا ہے جو دنیا میں کبھی اور کسی جگہ بھی مشرکین میں رائج رہی ہیں۔ پھر ہر ایک قسم کے شرک کو دلیل کے ساتھ غلط اور باطل ثابت کیا ہے۔ اگر شرک کی ان تمام صورتوں کو اچھی طرح سمجھ لیا جائے تو پھر شرک کو دور سے پہچانا آسان ہو جاتا ہے۔ جس راستے پر شرک کی کوئی بھی صورت نظر آئے، یقین مانئے کہ وہ راستہ توحید کی طرف نہیں لے جاسکتا، لہذا ہم قرآن میں بیان کردہ شرک کی تمام صورتوں کا ایک جائزہ لیتے ہیں۔

آج تک جن چیزوں یا ہستیوں کو اللہ تعالیٰ کے ساتھ شریک (حصہ دار)، اللہ بنا یا گیا ہے قرآن کریم کی روشنی میں شرک کی ان تمام صورتوں کو تین قسموں میں تقسیم کیا جاسکتا ہے۔

(۱) ایسے بالکل فرضی اور افسانوی دیوی دیوتاؤں کی پرستش جن کا سرے سے کوئی وجود ہی نہیں، مثلاً صحت یا دولت کی دیوی، جنگ یا امن کا دیوتا وغیرہ کی بالکل فرضی اور خیالی تصویریں یا بت بنا کر ان کے آستانے مقرر کر کے وہاں ان کی عبادت کرنا، اس قسم کے شرک کو قرآن کریم نے یہ کہہ کر باطل قرار دیا ہے کہ یہ سب کچھ صرف نخیل کی پیداوار اور چند فرضی نام ہیں (یہ مضمون سۃ یوسف: ۳، الاعراف: ۱۱ اور النجم: ۲۳ میں بیان ہوا ہے)

(۲) بعض کائناتی قوتوں کی پرستش مثلاً سورج، چاند، ہوا، آگ، بجلی وغیرہ۔ یہ چیزیں فرضی بھی نہیں بلکہ فی الواقع موجود ہیں اور ان میں انسان کو نفع یا نقصان پہنچانے کی طاقت بھی ہے۔ اس لیے بعض دفعہ انسانوں نے ان کو بھی عبادت کے لائق دیوی دیوتا سمجھ لیا۔ قرآن کریم میں اس قسم کے شرک کو یوں غلط ٹھہرایا گیا ہے کہ ان طاقتور چیزوں کا بھی ایک پیدا کرنے والا ہے اور وہی اللہ ہے۔ وہ تو ان چیزوں کا بھی اللہ ہے، نیز یہ ارادہ و اختیار سے محروم ایک مخلوق ہے۔ آگ کو یہ اختیار نہیں ہے کہ وہ کسی کو حرارت دے اور کبھی کو نہ دے، کسی کو جلانے اور کسی کو نہ جلانے، وغیرہ۔ (اس مضمون کے لیے دیکھیے سورۃ النخل: ۱۷، حم السجدة: ۳۷)

(۳) اللہ کے نیک بندوں کی پرستش۔ بعض امتوں نے اپنے انبیاء اور اولیاء کی تعظیم اور احترام میں حد سے بڑھ کر انہیں "اللہ" ہی بنا ڈالا۔ تاریخ میں اس قسم کی قدیم ترین مثال حضرت نوح علیہ السلام کی قوم میں ملتی ہے جس نے اپنے کچھ نیک لوگوں (ود، سواع وغیرہ) کو "اللہ" بنا کر ان کے بت بھی تراش لیے تھے۔ پھر اللہ کے ایک نبی اور رسول کو "خدا" اور "خدا کا بیٹا" بنا ڈالنے کی سب سے بڑی مثال حضرت مسیح علیہ السلام کے نام لیواؤں نے قائم کر دی۔ اس قسم

کے شرک کی تردید قرآن کریم نے یوں کی ہے :

(ا) اول تو ان بزرگوں نے کبھی یہ تعلیم نہیں دی تھی کہ خود ان کو ہی الہ بنا لیا جائے، بلکہ وہ سب تو خود توحید کے پابند تھے اور تمام لوگوں کو بھی یہی تعلیم دیتے تھے۔

(ب) دوسرے یہ کہ ایسے نیک بندے اپنے نام لیاؤں کی اس حرکت پر خوش نہیں بلکہ سخت ناراض ہو کر آخرت میں ان کے خلاف گواہی دیں گے۔

شرک کی یہ قسم سب سے زیادہ خطرناک اور عام ہے، اس لیے کہ ایسے نیک بندوں کی تعظیم و توقیر سمجھا جاتا ہے جو بذات خود الہ کا ایک اہم حکم ہے۔ شرک ہمیشہ محبت اور عقیدت سے پیدا ہوتا ہے، نفرت یا انکار سے نہیں۔ نیکوں کی توہین اور عداوت بھی مہلک گناہ ہے اور ان کی مشرکانہ تعظیم بھی تباہ کن جرم ہے۔ لہذا نہایت احتیاط اور اعتدال سے کام لینا ضروری ہے۔

شرک یعنی اللہ تعالیٰ کے ساتھ کسی اور کو بھی الہ بنا لینے کی مندرجہ بالا تینوں صورتوں کا تعلق زیادہ تر ضروت کے وقت "الہ سے دعا اور غیبی امداد حاصل کرنے سے ہے۔ اس کے علاوہ قرآن مجید میں خود اللہ بن بیٹھنے کی بھی ایک بصورت بیان ہوئی ہے جس کا تعلق زیادہ تر قانون اور حکم چلانے کے اختیارات سے ہے۔ اس کی سب سے بڑی مثال قرآن کریم نے فرعون کی بیان کی ہے جس نے "اَنَا رَبُّكُمْ الْأَعْلَى" (میں ہی تمہارا سب سے اونچا رب ہوں) اذاعت اور مَا عَلِمْتُ لَكُمْ مِنْ آلِهِ غَيْرِي" (میں تمہارے لیے اپنے سوا کوئی دوسرا خدا نہیں مانتا) القصص - ۲۸ کے دعوے کر ڈالے تھے۔ اطاعت کے لحاظ سے "خدا" بنا لینے کی دوسری مثال قرآن کریم نے یہود و نصاریٰ کی دی ہے کہ انہوں نے اپنے احبار (علمائے دین) اور رہبان (مصلح) کو "أَزْبَابًا مِّنْ دُونِ اللَّهِ" (اللہ کے سوا خدا) بنا لیا تھا قرآن کریم میں یہ بھی بیان ہوا ہے کہ بعض لوگ تو "اتَّخَذُوا آلِهَةً مِّمَّا خَلَقُوا" (اس نے اپنی خواہش کو ہی اپنا خدا بنا لیا تھا۔ الفرقان - ۲۰) کا نمونہ بنے ہوتے ہیں۔ وہ اپنے جی کی خواہش کو بھی اپنا "الہ" یا "خدا" بنا لیتے ہیں، یعنی ان پر صرف خواہشات کی حکمرانی ہوتی ہے۔

۲-۹ عقیدہ توحید کے تقاضے

الہ بنا دینے اور بن بیٹھنے کی مندرجہ بالا تمام صورتوں کو ذہن میں رکھ کر ایک بار پھر "لَا إِلَهَ إِلَّا اللَّهُ" پڑھیے، اس کے معانی پر غور کیجئے تو عقیدہ توحید کا مطلب اور اس کے تقاضے کچھ یوں سامنے آتے ہیں :

- ۱۔ اللہ تعالیٰ پر اسکی ساری صفات کے ساتھ ایمان لانا، اللہ کی کسی بھی صفت میں کسی دوسرے کو اس کا شریک نہ ماننا۔
 - ۲۔ اللہ تعالیٰ کے سوا کسی اور کی عبادت نہ کرنا۔
 - ۳۔ اللہ تعالیٰ کے سوا کسی کو صحت و مرض، زندگی و موت اور عزت و ذلت کے معاملہ، بلکہ کسی بھی معاملے میں نفع اور نقصان کا مالک اور حاجت روا نہ سمجھنا اور ہمیشہ دستِ دُعا صرف اللہ تعالیٰ کے آگے پھیلانا۔
 - ۴۔ اللہ تعالیٰ ہی کو اپنی ساری محبت اور عقیدت کا مرکز بنانا۔
 - ۵۔ کسی خود ساختہ "خدا" کی خدائی ہرگز تسلیم نہ کرنا۔ ہر فرعون کے آگے موسیٰ کی طرح ڈٹ جانا۔
 - ۶۔ زندگی میں قدم قدم پر اللہ تعالیٰ کے احکام سے ہی رہنمائی حاصل کرنا اور اللہ کی رضا اور خوشنودی کو ہر شے پر مقدم رکھنا۔
- اللہ تعالیٰ کے احکام و قوانین سے سرتابی نہ کرنا، صرف اسی کی ناراضگی سے ڈرنا اور اس کے لیے کسی بیرونی مثلاً کسی ظالم کے (یا کسی اندرونی (مثلاً اپنی ہی خواہشات کے) دباؤ کے آگے نہ جھکنا۔

۱۰۔ ۲۔ عقیدہ توحید کی برکات

جب عقیدہ توحید آدمی کے دل و دماغ میں بچ بس جاتا ہے تو اسکا لازمی نتیجہ یہ نکلتا ہے کہ :

- ۱۔ آدمی صرف ایک معبودِ حقیقی "اللہ" کے خوف کے سوا ہر قسم کے خوف اور ڈر سے نجات پالیتا ہے۔ ہر شرک کے پیچھے ایک خوف پوشیدہ ہوتا ہے، جب شرک نہیں رہتا تو آدمی بے خوف اور نڈر ہو جاتا ہے۔ وہ شخص جو اس بات پر پکا ایمان رکھتا ہے کہ اللہ کے سوا کوئی ایسے نفع پہنچا سکتا ہے نہ نقصان، ہر خوف اور اندیشے سے بالاتر ہو جاتا ہے۔
- ۲۔ آدمی تو بہتات کی گندگی اور جھوٹے "خداؤں" کی گندگی سے بلند تر ہو کر انسانیت کے حقیقی شرف سے بہرہ ور ہو سکتا ہے، ایک خدا کے سامنے سجدہ ریز ہونے سے وہ جگہ جگہ ناک رکڑنے کی ذلت سے بچ جاتا ہے اور اس میں جذبہٴ خیریت پیدا ہوتا ہے۔
- ۳۔ ایک ہی الہ (اللہ) کی مخلوق اور بندے مجن کی حیثیت سے تمام انسان برابر کی حیثیت رکھتے ہیں۔ عقیدہ توحید سے خود بخود آدمی کے اندر بنی نوع انسان کی وحدت اور مساوات کا تصور ابھرتا ہے
- ۴۔ جہاں "سب ایک مالک کے بندے" کا عقیدہ موجود ہو وہاں ہر قسم کے طبقاتی، علاقائی اور نسلی امتیازات

میٹ جلتے ہیں (اگر ان امتیازات پر بھی اصرار ہے اور توحید کا اقرار بھی، تو پھر یہ اقرار توحید مشکوک ہو جاتا ہے۔)

۲-۱۱ مذاہبِ عالم پر اسلام کے عقیدہ توحید کے اثرات

مسلمانوں کے اس عقیدہ توحید کا اثر تمام مذاہبِ عالم پر یہ پڑا ہے کہ اب سب مذاہب، مذہب کی صداقت کا معیار اور سچائی کی دلیل ہسندہ توحید کو سمجھنے لگے ہیں۔ بت پرست بھی اب بتوں کو صرف وسیلہ کہنے لگے ہیں اور دو اور تین خداؤں (ثنویت اور تثلیث) کے قائل ہیں۔ اپنے اپنے مذہب میں توحید ثابت کرنے کی فلسفیانہ کوششوں میں لگے ہوئے ہیں۔

توحید کا جتنا سادہ مگر جامع اور واضح تصور اسلام میں ہے کسی اور مذہب میں نہیں۔ عقیدہ توحید ہی اسلام کی اساس اور بنیاد ہے۔ اس کے باقی تمام عقائد کا انحصار اور دار و مدار اسی عقیدہ توحید پر ہے، اس لیے اس موضوع پر بات ذرا طویل ہو گئی۔ آپ توحید کی اس بحث کو دو تین دفعہ پڑھیے۔ یہ نہ صرف امتحان میں بلکہ آئندہ پوری زندگی میں اور زندگی کے ہر نازک مرحلے اور مشکل موڑ پر کام آنے والی اور مایوسیوں سے نجات دلانے والی باتیں ہیں۔

وَلِلّٰهِ الْحَمْدُ



۲-۱۲ خود آزمائی نمبر

- ۱۔ توحید کے لفظی اور اصطلاحی معنی لکھیے (۱-۲)
- ۲۔ شرک کے لفظی اور اصطلاحی معنی لکھیے (۲-۲)
- ۳۔ توحید اور شرک کا باہمی تعلق کیا ہے؟ (۲-۳)
- عملی کام | قرآن کریم کی جس آیت میں شرک کو ناقابل معافی گناہ کہا گیا ہے، وہ با ترجمہ یاد کیجیے۔ دوسرے دن اسے زبانی لکھیے۔ کتاب دیکھ کر اپنی غلطیوں کی پڑتال کیجئے (۲-۳)
- ۴۔ لفظ "اللہ" کے کوئی سے تین لفظی معنی بتائیے (۲-۴)
- ۵۔ اللہ کے تصور سے عموماً کون سی صفات ذہن میں آتی ہیں؟ (۲-۴)
- ۶۔ اللہ میں خالق کا مفہوم زیادہ ہے یا مالک کا؟ (۲-۴)
- ۷۔ مادی اور حسی وسائل سے ماوراء طریقے کا مطلب کیا ہے؟ مثال سے سمجھائیے۔ (۲-۴)
- ۸۔ اللہ کا خیال ہر انسان میں فطری طور پر موجود ہے اس کی کوئی مثال دیجئے۔ (۲-۵)
- ۹۔ سائنسی علوم کس طرح اللہ کے وجود پر دلالت کرتے ہیں؟ (۲-۵)
- ۱۰۔ ہمیں اسم اللہ کو کیوں ترجیح دینی چاہیے؟ (۲-۵) اللہ کے ساتھ تعالیٰ کیوں لکھا جاتا ہے؟
- ۱۱۔ خدا اور خداوند میں کیا فرق ہے؟ اللہ کے لیے "خداوند" کا استعمال ایک مسلمان کے لیے کیوں جائز نہیں ہے؟ (۲-۵)
- ۱۲۔ اسم الحسنیٰ کا مطلب کیا ہے ان کو جاننا اور یاد رکھنا کیوں ضروری ہے؟ (۲-۶)
- عملی کام | اللہ کے ناموں کے بارے میں اس سبق (۲-۵) اور (۲-۶) میں جو آیتیں لکھی ہیں۔ وہ مع ترجمہ یاد کیجیے اس کے بعد زبانی مع ترجمہ لکھیے اور کتاب سے ٹاکر پڑتال کیجیے۔

III (۶-۲) میں دیے گئے اسمائے حسنیٰ کو مع ترجمہ یاد کرنے کی کوشش کیجیے صرف آدھ گھنٹے کی کوشش کے بعد ایک کاغذ پر یاد ہو جانے والے اسماء مع ترجمہ لکھیے اب کتاب سے ملا کر اپنی غلطیوں کی پڑتال کیجیے۔ اگر آپ نے پہلی کوشش میں یہ سب نام مع ترجمہ یاد کر لیے تو آپ ماشاء اللہ بہت ذہین ہیں۔

۱۳۔ اللہ تعالیٰ خود کلمہ توحید کس طرح پڑھتا ہے، ”اللہ“ قرآن کریم میں کتنی دفعہ آیا ہے؟ (۶-۲)
 ۱۴۔ لَّا إِلَهَ إِلَّا اللَّهُ قرآن کریم میں کتنی دفعہ آیا ہے۔ لَّا إِلَهَ سے شروع ہونے والی تین آیتیں کتاب سے دیکھ کر مع ترجمہ لکھیے (۶-۲)

۱۵۔ توحید تمام انبیاء کی دعوت کا نقطہ آغاز تھا۔ وضاحت کیجیے (۶-۲)
 ۱۶۔ قرآن میں شرک اور مشرکوں کا ذکر کتنی دفعہ آیا ہے۔ قرآن نے مشرکین کے کون سے عقائد کا ذکر کیلئے جو وہ اپنے معبودوں کے بارے میں رکھتے تھے؟ (۸-۲)
 ۱۷۔ تشبیہ سے کیا مراد ہے اور شرک سے اس کا کیا تعلق ہے؟

(اشارہ: پیغمبروں کو خدا جیسا ماننا، خدا کو بندوں جیسا ماننا)

عملی کام | کیا سبق میں دی گئی ہدایت کے مطابق آیۃ الکرسی کا ترجمہ دیکھا ہے؟
 نہیں دیکھا تو اب دیکھ لیجیے کیا آپ کو یہ کتاب پڑھنے سے پہلے آیۃ الکرسی یاد تھی؟
 ۱۸۔ توحید کے بیان میں آیۃ الکرسی کو کیا اہمیت حاصل ہے؟ (۸-۲)
 ۱۹۔ کس نبی کو لوگوں نے ”خدا کا بیٹا“ بنا ڈالا؟ اس کے ماننے والوں نے یا انکار کرنے والوں نے؟ (۸-۲)
 ۲۰۔ بزرگوں کی تعظیم ہی بعض دفعہ شرک کی صورت اختیار کر لیتی ہے قرآن کریم سے اس کی مثالیں دیجیے (۸-۲)

۲۱۔ اسلامی اور غیر اسلامی قوانین کی آمیزش کیونکر شرک کی ایک صورت ہے؟ (۸-۲)

۲۲۔ عقیدہ توحید کے کم از کم تین اہم تقاضے بیان کیجیے (۹-۲)

۲۳۔ دلیری، حریت، مساوات اور طبقاتی و نسلی مفاخر کا عقیدہ توحید سے کیا تعلق ہے؟ (۱۰-۲)

۲۴۔ دوسرے مذاہب پر اسلامی توحید کے کیا اثرات ظاہر ہوتے؟ (۱۱-۲)

بِسْمِ اللَّهِ الرَّحْمَنِ الرَّحِيمِ

قَالَ اللَّهُ تَبَّ عَلَى الَّذِينَ اتَّخَذُوا الْمُشْرِكِينَ آلًا مَحْرُومًا لِمَنْ عِندَهُمْ مَالٌ كَثِيرٌ سَاءَ مَا يَحْكُمُونَ

وَلَا ظُرُورَةَ خَيْرٍ لَكُمْ

مِنَ الْأَوْلَادِ

قَدْ عَطَيْنَهُمْ
مِنَ اللَّهِ عِلْمًا

(سُورَةُ الضُّحَىٰ)



ترجمہ: اور بیشک آخرت کی زندگی بہتر ہے آپ کے لیے دنیا کی (پہلی) زندگی سے

بِسْمِ اللّٰهِ الرَّحْمٰنِ الرَّحِیْمِ

یونٹ (۴)

دین اسلام-II

(رسالت و آخرت)

تحریر

پروفیسر حافظ اشمدیار

فہرست

صفحہ		
۹۵	_____	۱ — رسالت
۹۵	_____	۱-۱ عقیدہ رسالت و توحید کا تعلق
۹۶	_____	۱-۲ رسالت کے لغوی اور اصطلاحی معنی
۹۶	_____	۱-۳ نبوت اور رسالت کی ضرورت
۹۶	_____	۱-۴ عقیدہ رسالت کا مطلب
۹۸	_____	۱-۵ ختم نبوت — آخری رسالت اور اس کے خصائص
۹۹	_____	۱-۶ حضرت ختمی مرتبتؐ کے ہم (مسلمانوں) پر حقوق
۱۰۱	_____	۱-۷ خود آزمائی نمبر ۱
۱۰۲	_____	۲ — آخرت
۱۰۲	_____	۲-۱ عقیدہ آخرت کی اہمیت
۱۰۳	_____	۲-۲ آخرت کے لغوی اور اصطلاحی معنی
۱۰۳	_____	۲-۳ عقیدہ آخرت کا مطلب — چھ بنیادی نکات
۱۰۵	_____	۲-۴ عقیدہ آخرت کا عقلی ثبوت
۱۰۸	_____	۲-۵ عقیدہ آخرت کی برکات
۱۱۰	_____	۲-۶ خود آزمائی نمبر ۲

□ یونٹ کے مقاصد

اس یونٹ کے مقاصد میں مندرجہ ذیل باتیں اہم ہیں :

- ۱۔ عقائد میں رسالت اور آخرت کا مفہوم ان کی اہمیت۔
- ۲۔ توحید کیساتھ رسالت اور آخرت کا تعلق
- ۳۔ عقائد میں رسالت اور انبیاء علیہم السلام کا مقام۔
- ۴۔ اگر آخرت کو تسلیم نہ کیا جائے تو انسان کو اپنے اعمال کا ذمہ دار قرار نہیں دیا جاسکتا۔
- ۵۔ یوم حساب کی وجہ سے انسان نیک اعمال کی طرف متوجہ ہوتا ہے اور بُرے کاموں سے اجتناب کرتا ہے۔

۱۔ رسالت

عقیدہ رسالت یا ایمان بالرسول یعنی رسولوں پر ایمان لانا، دین اسلام کا دوسرا بنیادی اصول ہے۔

۱-۱ عقیدہ رسالت و توحید کا تعلق

۱۔ نظام عقیدہ رسالت کو عقیدہ توحید سے پہلے بیان کرنا مناسب تھا، کیوں کہ توحید اور آخرت وغیرہ چیزوں کی خبر دراصل رسولوں کے ذریعے سے ہی معلوم ہوئی تاہم عقیدہ توحید کو پہلے بیان کرنے کی چند وجوہات تھیں :-
 ۱۔ خود انبیاء و رسول عظیم السلام نے اپنی دعوت کا آغاز ہمیشہ توحید سے کیا اور سب سے پہلے غیر اللہ (اللہ کے سوا دوسری چیزوں) کی عبادت سے روکا۔ اس لیے دین میں سب سے پہلے توحید کا سمجھنا ضروری تھا۔

۲۔ عقیدہ توحید تک آدمی انبیاء سے خبر پاتے بغیر بھی اپنی فطرت اور عقل کی اصل رہنمائی سے پہنچ سکتا ہے۔ اس معاملے میں انبیاء و رسول صرف ”مذکر“ یعنی ایک بھولی، موٹی یاد دلانے والے ہیں۔ البتہ انبیاء عقیدہ توحید کی کچھ ایسی تفصیلات بتاتے ہیں جن کے بارے میں عقل انسانی ٹھوکر کھا سکتی ہے اور شرک کی تمام صورتیں اسی ٹھوکر کی منظر ہیں۔ اس لیے بھی توحید کو پہلے بیان کرنا مناسب تھا۔

تاہم عقیدہ رسالت کو توحید کے بعد بیان کرنے کی بھی کچھ وجوہ ہیں :-

۱۔ توحید اور خاص طور پر اللہ تعالیٰ کی صفات کے بیان میں ”اللہ کی فرماں برداری“ ”اللہ کے احکام“، ”اللہ کے دین“ ”اللہ کی عبادت“ وغیرہ کا ذکر بار بار آتا ہے۔ یہ باتیں کہاں سے اور کیسے معلوم ہوں گی؟ اس لحاظ سے عقیدہ رسالت کا ایک تقاضا اور ضرورت بھی ہے۔ اس لیے اسے توحید کے بعد بیان کرنا ہی مناسب ہے۔

۲۔ آدمی کفر طیبہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ - (اللہ کے سوا ہرگز کوئی معبود نہیں) اور (محمد صلی اللہ علیہ وسلم) اللہ کے رسول ہیں کے اقرار اور اعلان سے مسلمان ہوتا ہے یا کلمہ شہادت پڑھ کر جو یوں ہے۔ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ (میں گواہی دیتا ہوں کہ اللہ کے سوا کوئی اور معبود نہیں۔ بس وہی اکیلا بغیر کسی شریک یا حقدار کے (معبود) ہے۔ اور میں یہ بھی گواہی دیتا ہوں کہ محمد

(صلی اللہ علیہ وسلم) اس کے بندے اور اس کے رسول ہیں،

آپ نے دیکھا ان دونوں کلموں میں نصف اول توحید اور نصف دوم رسالت کے مضمون پر مشتمل ہے۔ اس لیے یہی رسالت کا بیان توحید کے فوراً بعد ہی مناسب ہے۔

۱-۲ رسالت کے لغوی اور اصطلاحی معنی

سب سے پہلے ہم رسالت اور رسول کے لغوی معنی اور اصطلاحی معنی بیان کرتے ہیں۔

رسالة (جو عربی زبان میں اسی طرح لکھا جاتے گا، تاہم اردو میں لمبی ت سے لکھا درست ہے) کے لفظی معنی ہیں پیغام یا MESSAGE اور "رسول" کے لفظی معنی ہیں پیغامبر، "قاصداً" یا MESSENGER لفظ "رسالة" میں پیغام بھیجنے والے (۲) پیغام لے جانے والے اور (۳) جس کی طرف پیغام ہے کا مفہوم موجود ہے۔ اپنے لفظی اور لغوی معنوں میں یہ الفاظ ہر طرح کی پیغام رسانی کے لیے استعمال ہو سکتے ہیں اور عربی زبان میں شب و روز استعمال ہوتے ہیں۔

اب رسالت کے اصطلاحی معنی محض "پیغام" نہیں بلکہ اللہ تعالیٰ کا پیغام ہے اور رسول کا مطلب صرف پیغامبر نہیں بلکہ "اللہ کا پیغام لانے والا ہے۔" خدا کی طرح "رسول" کے لیے بھی فارسی کی اصطلاح "پیغمبر" یا "پیغمبر" (اور جس طرح لکھ کر اسے عام پیغامبر یا "پیام بر" سے متاثر کر دیا جاتا ہے رسالت کے لیے پیغمبری اور رسول اللہ کی بجائے "پیغمبر خدا" اردو میں بھی عام مستعمل ہے، تاہم رسول اللہ (صلی اللہ علیہ وسلم) کہنا بہتر اور زیادہ اسلامی طریقہ ہے۔

اب صرف رسول کے معنی بھی "رسول اللہ" ہی کے ہوں گے۔ خصوصاً جہاں "الرسول" لکھا ہو وہاں تو رسول اللہ ہی مراد ہوں گے۔ (آل) سے THE کی طرح معنی کا تعین معرفہ کے لیے ہوتا ہے)

عقیدہ رسالت سے مراد یہ ہے کہ اللہ تعالیٰ انسانوں کی ہدایت (مسائل زندگی میں درست رہنمائی) کی خاطر دوسرے انسانوں تک اپنا پیغام پہنچانے کے لیے ان ہی میں سے بعض کو چن لیا کرتا تھا۔ یہ برگزیدہ انسان اللہ کے رسول کہلاتے تھے اور وہ اللہ کے پیغام ہدایت کو بندوں تک پہنچاتے تھے۔

۱-۳ نبوت و رسالت کی ضرورت

یہاں ایک سوال آپ کے ذہن میں ابھر رہا ہوگا۔ کہ جب اللہ تعالیٰ نے انسانوں کو عقل جیسی نعمت دے دی ہے۔

جس کا ایک کرشمہ وہ حیرت انگیز ترقی ہے جو انسان نے گذشتہ پانچ ہزار سال سے اب تک کی ہے، تو کیا یہ عقل ہی ہر قسم کی رہنمائی کے لیے کافی نہیں ہے؟ عقل بھی تو ہدایت ربانی ہی کی ایک صورت ہے۔ اس کے بعد نبوت یا رسالت کی ضرورت ہی کیا رہ جاتی ہے؟ تو سنیے! اگر ہم کائنات میں غور و فکر کریں تو یقیناً ہمیں ہر جگہ اور ہر چیز میں "خدائی رہنمائی" کے آثار اور مظاہر نظر آتے ہیں، مگر اس کے درجے اور صورتیں مختلف ہیں۔ اب ذرا ہر چیز کے اندر اسی "ربانی رہنمائی" کے چند نظارے اور نمونے دیکھتے ہیں۔ ذروں کے اندر ان کے اجزاء اور کائنات میں سیاروں کو کس نے ایک مقررہ راہ پر لگا دیا ہے؟ نباتات کی جڑوں اور پتوں کو کس نے اپنا اپنا کام "بجھا" دیا ہے؟ حیوانات میں رہنمائی کا ایک اور ذریعہ جبلت (INSTINCT) کہاں سے آگیا؟ شہد کی مکھی کو پھولوں سے رس لانا، عجیب و غریب چھتے بنانا اور شہد تیار کرنے کی تعلیم کس نے دی؟ بعض پرندے اسی جبلت کی رہنمائی سے کس طرح موسم کے تغیرات کو بھانپتے اور ہزار ہا میل تک نقل مکانی کرتے ہیں؟ جبلت سے اوپر رہنمائی کا درجہ یا ذریعہ عقل (INTELLIGENCE) ہے۔ اس کے کچھ مظاہر بعض حیوانات میں بھی نظر آتے ہیں۔ مگر اسکی بہتر اور ترقی یافتہ صورت انسان کو عطا ہوئی ہے، جو عقلی استدلال (REASONING) سے رہنمائی حاصل کرتا ہے۔ پھر انسانوں میں عقل سے بھی ذرا اونچا ذریعہ ہدایت وجدان (INTUITION) ہے جو بہت کم اور خاص خاص لوگوں کو حاصل ہوتا ہے۔ وجدان عقلی استدلال کے بغیر براہ راست کسی معاملے میں حقیقت کو پا جائے (DIRECT PERCEPTION) کا نام ہے۔ لیکن یہ بھی حقیقت ہے کہ رہنمائی کے یہ تمام ذرائع بعض دفعہ ایک ہی مسئلے میں مختلف نتائج تک پہنچاتے ہیں۔ یہ اختلاف ہی اس بات کا ثبوت ہے کہ عقل اور وجدان سے بھی بالاتر ایک ایسے ذریعہ علم و ہدایت کی ضرورت ہے جس کے بعد کسی شک یا اختلاف کی گنجائش نہ رہے۔ یہی ذریعہ نبوت یا رسالت ہے۔

۱-۴ عقیدہ رسالت کا مطلب - بنیادی نکات

اب ہم کتاب و سنت کی روشنی میں ایمان بالرسول یا عقیدہ رسالت سے متعلق تمام ضروری باتیں بالترتیب بیان کرتے ہیں۔

پہلی بات تو یہ ہے کہ رسالت پر ایمان لانا واجب ہے یعنی اس بات پر بھی کہ رسالت برحق ہے اور اللہ رسول بھیجا کرتا ہے اور اس بات پر بھی کہ فلاں فلاں بزرگ اللہ کے بھیجے ہوئے نبی اور رسول ہیں۔ ہر نبی اور رسول نے دعوت توحید کے ساتھ اپنی نبوت پر زور دیا اور رسول پر ایمان لانے کا مطلب ہے "اس کے تلمذ و دعوتوں، وعدوں اور تعلیمات کی دل سے تصدیق کرنا اور زبان سے اس بات کا اقرار بھی کرنا" یہ تمام توجہ طلب ہے۔ اگر رسول کی کسی ایک بات کو بھی سچ نہ مانا تو یہ بھی تکذیب ہی کی ایک صورت رہی۔

ہر نبی یا رسول کے ماننے والے اپنے زمانے کے مسلمان اور تکذیب و انکار کرنے والے ہی اس زمانے کے کافر ہوتے تھے۔ یعنی نبی یا رسول کے لیے نبوت اور رسالت کا دعویٰ کرنا ضروری ہے اور یہ دعویٰ کوئی معمولی دعویٰ نہیں ہوتا۔ اس کے تسلیم کرنے سے ایک نئی امت وجود میں آتی ہے۔ نبوت یا رسالت کے دعویٰ کے بعد اسے ماننے یا نہ ماننے میں کوئی "غیر جانبدار" نہیں رہ سکتا۔ اسلام یا کفر کے دو راستوں کے سوا تیسرا کوئی راستہ ہی نہیں ہوتا۔

تمام انبیاء اور رسولوں کو اللہ کی طرف سے پیغام ایک خاص مخلوق کے ذریعے سے پہنچتا تھا، جنہیں "ملکوت" یا فرشتے کہتے ہیں۔ اس خدمت پر مامور خاص فرشتے کا نام قرآن و سنت میں "جبریل" آیا ہے۔ اس طریقہ پیغام رسانی کو "وحی" کہتے ہیں۔ ملائکہ (فرشتوں) پر ایمان لانا بھی مسلمان کے لیے لازمی ہے۔ ہم فرشتوں کی حقیقت سے آگاہ نہیں کیوں کہ یہ بھی ان حواس سے پوشیدہ اور غیر مادی نظام (غیب) کا ایک حصہ ہیں، جبریل ان لائے بغیر آدمی مادہ پرستی کے جال سے نہیں نکل سکتا۔ فرشتوں کے متعلق جو باتیں قرآن و سنت میں آئی ہیں، ہم ان کو سچ سمجھتے ہیں، بس یہی کافی ہے۔

اللہ تعالیٰ نے بعض رسولوں کو بندوں کی ہدایت کے لیے کتابیں بھی دیں۔ قرآن کریم میں حضرت موسیٰ کو تورات حضرت عیسیٰ کو انجیل اور حضرت داؤد کو زبور کا دیا جانا بیان ہوا ہے اس کے علاوہ صحف ابراہیم (حضرت ابراہیم کے کتابچوں) کا ذکر بھی ہے۔ ان کتابوں میں اللہ کا کلام اور پیغام ہوتا تھا اور زندگی کے معاملات میں ہر قسم کی ضروری رہنمائی بہم پہنچانی جاتی تھی، مگر وقت گزرنے کے ساتھ ساتھ ان انبیاء کی امتوں نے اپنی کتابوں میں تحریف کر ڈالی۔ اب وہ کتابیں صرف کلام الہی باقی نہیں رہیں بلکہ کچھ کلام الہی اور کچھ انسانی ملی علی باتیں ہیں۔ اللہ کی آخری کتاب "قرآن مجید" ہے جو اللہ کا کلام ہے اور یہ واحد آسمانی کتاب ہے جو آج تک اپنی اصلی حالت میں محفوظ و موجود ہے۔

۱-۵ ختم نبوت۔ آخری رسالت اور اس کے خصائص

ہمارے آقا و مولیٰ حضرت محمد (صلی اللہ علیہ وسلم) اس سلسلہ انبیاء کی آخری کڑی ہیں۔ آپ اللہ کے آخری نبی اور رسول ہیں۔ آپ نے ہی یہ دعویٰ اور اعلان کیا کہ اب آپ کے بعد کوئی نبی نہیں آئے گا۔ آپ سے پہلے سب انبیاء اپنی امتوں کو ایک آنے والے عظیم نبی کی بشارت دیتے رہے۔ آپ نے کسی آنے والے کی بشارت دینے کی بجائے آئندہ نبوت کا دعویٰ کرنے والے کو

سلسلہ آپ کے بعد کسی اور کو نبی ماننا کو یا حضور (صلی اللہ علیہ وسلم) کے اس دعویٰ کو جھٹلانا ہے۔ اس لیے صریح کفر ہے۔ آخری نبی ہی سب انبیاء سے افضل ہے کیوں کہ آپ پر ایمان لائے بغیر سب انبیاء پر ایمان لانا بے کار ہے۔ حضور (صلی اللہ علیہ وسلم) کے بعد کسی کو نبی ماننا اس کو آپ سے افضل ماننا ہے اور یہ بھی کفر ہے۔ اللہ جس سے مراد آنحضرت (صلی اللہ علیہ وسلم) تھے آپ ہی "دعائے خلیل" اور "نور میجا" تھے اور انبیاء کی بشارتوں کا مصداق۔

کذاب (سب سے بڑا جھوٹا) کہا۔ آپ کا نبوت ختم ہونے کا اعلان انسانیت پر ایک بڑا احسان ہے۔ اب کوئی کسی ماوراء الحواس ہستی ذریعے کے حوالے سے اپنی بات یا شخصیت کو لوگوں پر نہیں تنہوہا سکتا۔ اب ہر ایک کو عقل کی مدد سے آخری وحی الہی کی روشنی میں پہنچا ہے۔

محمد رسول اللہ صلی اللہ علیہ وسلم پر دین مکمل ہو گیا، وہی دین اسلام جو حضرت آدم سے لے کر آنحضرت سے پہلے تک تمام انبیاء اور رسول پیش کرتے رہے۔ اب وہ اپنی آخری شکل میں آپ کے ذریعے انسانوں کو دیا گیا۔ دین اسلام کی تعلیمات آپ پر قرآن کریم کی صورت میں نازل ہوتی رہیں۔ آپ نے اس کتاب کو حکیم الہی نظام حفظ و کتابت کے ذریعے ہمیشہ ہمیشہ کے لیے ایسا محفوظ کر دیا کہ اس کے کسی ایک لفظ بلکہ حرف کے طریق اظہار و تلفظ تک میں ذرا بھر تبدیلی واقع نہیں ہوتی اور اس کتاب کی حفاظت کا یہ انتظام اور نظام ”خطانا آشنا“ (FOOL PROOF) ہے کہ آئندہ بھی کبھی اس میں کوئی تبدیلی ہونا ناممکنات میں سے ہے۔ قرآن کریم کے ساتھ اللہ تعالیٰ نے قرآن کے معنوں کی بھی یوں حفاظت کی ہے کہ آنحضرت (صلی اللہ علیہ وسلم) نے قرآن کریم کے ایک ایک حکم پر مکمل عمل کر کے اور پورا دین اسلام برپا کر کے دنیا کو دکھا دیا۔ قرآن کریم کے معنی اور مطلب کی اس عملی تعبیر اور تفسیر کا مکمل ریکارڈ سنت کی صورت میں موجود ہے۔ سیرت اور حدیث کی ساری کتابیں اسی ”سنت رسول“ کا بیان ہیں۔ دین کے مکمل ہوجانے اور دین کی اصل تعلیمات کے تحریف سے محفوظ ہوجانے میں بھی اسی بات کا اشارہ ہے کہ اب نبوت ختم ہو گئی۔

آنحضرت (صلی اللہ علیہ وسلم) سے پہلے انبیاء صرف اپنے اپنے ملک یا قوم کے لیے مبعوث کیے جاتے تھے۔ آنحضرت (صلی اللہ علیہ وسلم) سارے انسانوں اور پوری دنیا کے لیے اللہ کے رسول ہیں۔ آپ کا دین ہمہ گیر بھی ہے اور عالمگیر بھی۔ آپ کو اللہ تعالیٰ نے ”اسوۂ حسنہ“ مقرر کیا تو آپ کی پوری سیرت بھی محفوظ کر دی۔ کوئی شعبہ زندگی ایسا نہیں جس کے بارے میں آپ کی کوئی تعلیمات میں رہنمائی موجود نہ ہو۔ آپ کی زندگی اتنی متنوع اور جامع تھی کہ حکومت اور سیاست، تجارت اور معاشرت، زہد اور عبادت فصاحت اور خطابت، قانون اور عدالت اور انقلابی اور حربی قیادت بلکہ تعلیم و تربیت تک نہیں ہر جگہ آپ ایک سوۂ حسنہ یا کامل نمونہ نظر آتے ہیں۔ مسلمان فخر سے سراٹھا کر کہہ سکتا ہے کہ اسے زندگی کے کسی بھی مسئلے میں رہنمائی کے لیے کسی بھی ”ازم“ کی ضرورت نہیں رہ جاتی۔ ہمارا ہادی، ہمارا آقا، محمد مصطفیٰ صلی اللہ علیہ وسلم ہی ہر معاملے میں رہنما، صرف زبانی ہی نہیں بلکہ اپنے عملی نمونے کے ساتھ رہنما ہے۔ آپ کی رہنمائی کے مطابق چلنے میں فلاح اور آپ کی رہنمائی سے انحراف ہلاکت کی راہ ہے۔

۱-۶ حضرت ختمی مرتبت کے ہم (مسلمانوں) پر حقوق

مسلمان ہونے کی حیثیت سے ہیں رسول اللہ صلی اللہ علیہ وسلم سے اپنے تعلق کی صحیح نوعیت معلوم ہونی چاہیے۔ کہنے کو

تو اور بھی کئی امتیں اپنے انبیاء کی نام لیا ہیں، مگر حالت یہ ہے کہ توحید جیسی بنیادی چیز کو ترک کر کے آخرت کو بالکل مبہول چکی ہیں۔ قرآن و سنت میں ہیں اپنے رسول (صلی اللہ علیہ وسلم) سے تعلق کو سمجھنے اور اسے ہمیشہ درست رکھنے کے بارے میں واضح ہدایات موجود ہیں۔ ان کا خلاصہ یہ ہے۔

۱۔ حضور پر ایمان لانا آپ کے تمام دعویوں اور تعلیمات کی سچائی پر یقین اور اس کا اعلان کرنا

۲۔ آپ کی فرمانبرداری اور اطاعت کرنا، آپ کا ہر حکم بجالانا اور آپ کا ہر فیصلہ شرج صدر کے ساتھ قبول کرنا اور آپ کے نمونے کو اپنانے میں فخر محسوس کرنا۔

۳۔ آنحضرت سے بے پناہ محبت کرنا۔ اپنے تمام مفلوات اور اپنی تمام خواہشات کو حضور کے احکام کے تابع کر دینے کو اس محبت کا منظر اور معیار بنانا۔

۴۔ آنحضرت (صلی اللہ علیہ وسلم) کا سب سے زیادہ ادب اور احترام کرنا اور آپ کی عظمت اور جلال کے احساس سے ہمیشہ تواضع اور انکسار سے رہنا۔ آپ کی ادنیٰ سی نافرمانی اور خلاف ورزی سے بھی ہر وقت بچتے رہنا۔

۵۔ حضور (صلی اللہ علیہ وسلم) کی امت یعنی تمام مسلمانوں کی خیر خواہی کرنا اور ان کے مسائل اور مصائب میں اضافے کا سبب نہ بننا۔

۶۔ حضور کے پیغام کو اپنے قول اور عمل سے آگے پھیلانا۔ تبلیغ دین سے غافل بلکہ تعلق نہ رہنا۔



۱۔ خود آزمائی نمبر

- ۱۔ عقیدہ رسالت دراصل عقیدہ توحید کا تقاضا ہے وضاحت کیجئے۔ (۳-۱)
- ۲۔ کلمہ میں توحید کا اقرار پہلے ہے یا رسالت کا؟ (۳-۱)
- عملی کام** | ایک دن کلمہ ظہیر اور کلمہ شہادت مع ترجمہ یاد کیجئے دوسرے دن ان کو مع ترجمہ حافظے کی مدد سے لکھیے اور اپنی غلطیوں کی پڑتال کیجئے۔
- ۳۔ رسالت اور رسول کے لفظی اور اصطلاحی معنی بتائیے (۳-۲)
- ۴۔ نبوت یا رسالت کی ضرورت کیوں ہے؟ (۳-۲)
- ۵۔ جبلت، وجدان اور عقل کیا کام دیتے ہیں نیز بتائیے کہ انسان اور حیوان کی عقل میں کیا فرق ہے؟ (۳-۲)
- ۶۔ رسالت پر ایمان اور کسی خاص رسول پر ایمان میں کیا فرق ہے؟ (۳-۲)
- ۷۔ نبوت اور رسالت کے لفظی معنی لکھیے۔ دونوں میں مشترک بات کیا ہے؟ (۳-۲)
- عملی کام** | کتاب میں دیئے ہوئے انبیاء کے نام یاد کیجئے پھر ایک دن حافظے کی مدد سے تمام نام لکھیے، کتاب ملاتیے۔ کتنے نام بھول گئے؟ اگر آپ پندرہ منٹ میں یہ سب نام یاد کر لیں تو آپ ماشاء اللہ بہت ذہین ہیں۔
- ۸۔ ایک لاکھ چوبیس ہزار انبیاء والی بات پر اصرار کیوں غلط ہے؟ (۳-۲)
- عملی کام** | اطاعت رسول کے متعلق حاشیے میں لکھی ہوئی آیات کتاب سے دیکھ کر لکھیے اور ترجمہ بھی یاد کیجئے۔
- ۹۔ مندرجہ ذیل الفاظ کو فقروں میں استعمال کیجئے۔ معصوم، مبشر، معجزہ، آیت، اطاعت (۳-۲)
- ۱۰۔ تمام انبیاء کی تعلیمات میں سے تین بنیادی مشترک چیزوں کا ذکر کیجئے۔ (۳-۲)
- ۱۱۔ نور اور بشر کی بحث کس لحاظ سے ایک فضول بحث ہے؟ (۳-۲)
- ۱۲۔ قرآن اور پہلی آسمانی کتابوں میں سب سے بڑا فرق کیا ہے؟ (۳-۲)

۲۔ آخرت

۲-۱ عقیدہ آخرت کی اہمیت

ایمان بالیوم الآخر (آخری دن پر ایمان) یا عقیدہ آخرت اسلام کا تیسرا بنیادی اصول یا عقیدہ ہے۔ اس عقیدے کی اہمیت و سمجھنے کے لیے حسب ذیل امور پر غور کیجیے۔

۱۔ قرآن میں آخرت کا بیان آئی جگہ اور آئی آیات میں ہوا ہے کہ مجموعی طور پر یہ توحید و رسالت کے بیان سے بھی زیادہ بنتا ہے۔

۲۔ قرآن کریم میں چوبیس (۲۴) مقامات پر ایمان کا ذکر صرف "اللہ اور آخرت پر ایمان کہہ کر کیا گیا ہے۔ (حالانکہ ایمان کے اصول میں اللہ کے رسولوں بلکہ اس کے فرشتوں اور کتابوں پر ایمان لانا بھی شامل ہے) اس سے صرف عقیدہ توحید کے ساتھ عقیدہ آخرت کا تعلق اور اس کی اہمیت واضح ہوتی ہے۔

۳۔ قرآن کریم میں آخرت کا ذکر "الْیَوْمُ الْآخِرُ" کہہ کر ۲۴ جگہ آیا ہے۔ اور لفظ "الْآخِرَةُ" ۱۱۲ جگہ پر آیا ہے اس کے علاوہ "یَوْمُ الْبَعْثِ" (جی اٹھنے کا دن)، "یَوْمُ الْحَسْرَةِ" (حسرت کا دن)، "یَوْمُ الْحِسَابِ" (حساب کا دن)، "یَوْمُ الْفَصْلِ" (قطع فیصلہ کا دن)، "یَوْمُ الْخُرُوجِ" (نکلنے کا دن)، "یَوْمُ الْقِيَامَةِ" (کھڑے ہونے کا دن)، "یَوْمُ الْحَقِّ" (برحق دن) وغیرہ کوئی بیس کے قریب ناموں سے اس کا ذکر آیا ہے۔ یَوْمَ۔۔۔۔۔ جس دن کہا یا یَوْمَئِذٍ۔۔۔ (آج کے دن) سے شروع ہونے والی دو سو کے قریب آیات میں آخرت کا بیان موجود ہے۔

۴۔ قرآن کریم میں تعاقب پر زور دینے کے لیے بیس سے زائد مقامات پر "دنیا اور آخرت" کا ایک با ذکر ہوا ہے۔ اس کے علاوہ عقیدہ آخرت کے مختلف پہلوؤں کو واضح کرنے کے لیے ثَوَابُ الْآخِرَةِ (آخرت کا ثواب)، آخِرُ الْآخِرَةِ (آخرت کا اجر) دَارُ الْآخِرَةِ (آخرت کا گھر)، عَذَابُ الْآخِرَةِ (آخرت کی سزا) حَرِثُ الْآخِرَةِ (آخرت کی کھیتی) اور نِكَالُ الْآخِرَةِ (آخرت کی ذلت) وغیرہ تراکیب کا استعمال بکثرت کیا گیا ہے۔

سے ہمارے ان عمومات "دین اور دنیا" ایک دوسرے کے مقابل تصور کیے جاتے ہیں۔ قرآن و سنت کے مطابق اہل معاہدہ دین اور دنیا میں نہیں بلکہ "دنیا اور آخرت" میں ہے۔ مسلمان کو دنیا چھوڑ دینے کا حکم نہیں ہے۔ البتہ جہاں دنیا اور آخرت کے فائدے میں سے ایک کو چھوڑنا ضروری ہو جائے تو مسلمان وہ ہے جو دنیا کے مقابلے میں آخرت کے فائدے کو ترجیح دے۔

۵۔ یہی وہ عقیدہ ہے جو دنیا کے تمام مذاہب میں کسی نہ کسی شکل میں پایا جاتا ہے۔ ایسا لگتا ہے کہ آخرت کا خیال فطری طور پر ہر شخص کے اندر گاڑ دیا گیا ہے۔ جب سے انسان اس دنیا میں بسنے لگا ہے، یا کم از کم جب سے اس کی تاریخ کسی طرح سے بھی معلوم ہوتی ہے، ”خدا“ اور ”آخرت“ کا عقیدہ یا ان کا پچھ نہ کچھ تصور ہمیشہ انسانوں میں موجود رہا ہے۔

۶۔ قرآن کریم میں جن انبیاء کے حالات بیان ہوتے ہیں ان سے معلوم ہوتا ہے کہ ہر نبی نے توحید، رسالت اور آخرت کے عقیدے کو ہمیشہ اپنی دعوت کا نقطہ آغاز قرار دیا۔

۷۔ اس کے ساتھ یہ بات بھی ذہن میں رکھیے کہ ”عقیدہ آخرت“ اسلام کا اساسی عقیدہ ہے۔ توحید اور رسالت کی طرح اس کے بارے میں بھی کسی شک و شبہ میں مبتلا رہنا اسلام اور ایمان کے کیسر منافی ہے۔ اس لیے ان تمام عقائد کو عملی دلائل سے سمجھ کر علی وجہ البصیرت اختیار کیجیے۔ قرآن کریم نے خود ہی طریقہ اختیار کیا ہے۔

۲-۲ آخرت کے لغوی اور اصطلاحی معنی

آگے چلنے سے پہلے ہم ”اخیرۃ“ کے لفظی اور اصطلاحی معنی بیان کرتے ہیں۔ عربی میں ”اخیر“ کا معنی ہوتا ہے ”آخری“۔ سب سے پیچھے، کسی لبانی مثلاً رسی یا فاصلے وغیرہ کا دو۔ برابر (آخر کی ضد یا مقابل کا لفظ ”اول“ ہے جو اردو میں بھی مستعمل ہے) انگریزی میں اس کا ترجمہ LAST یا LETTER END, END سے کر سکتے ہیں۔ لفظ ”اخیرۃ“ اسی ”آخر“ کا مؤنث ہے۔ قرآن کریم میں چونکہ یہ لفظ ”الذات“ (گھر) کے ساتھ بطور صفت کے استعمال ہوا ہے۔ اور دار کا لفظ عربی میں مؤنث ہے۔ (جیسے اردو میں مکان کہیں تو مذکر اور کوٹھی کہیں تو مؤنث ہوگا) اس لیے صفت بھی مؤنث ”اخیرۃ“ استعمال ہوتی ہے اور یوں ”الذات الاخیرۃ“ کا معنی بنا ”آخری گھر“ کثرت استعمال سے ”دار“ کا لفظ ساتھ استعمال نہ ہونے پر صرف لفظ ”الاخیرۃ“ کے معنی بھی ”آخری گھر“ ہی ہوں گے۔ ”یوم“ (دن) کا لفظ چونکہ عربی میں بھی (اردو کی طرح) مذکر ہے اس لیے اس کے ساتھ ترکیب توصیفی میں ”آخر“ بھی مذکر استعمال ہوتا ہے اور یوں آخرت کے معنوں میں دوسرا لفظ ”الایوم الاخیر“ بنتا ہے، جس کے معنی ہیں ”آخری دن“۔

اب آئیے اصطلاحی معنوں کی طرف۔ کون سا آخری گھر؟ کون سا آخری دن؟ ”اخیرۃ“ (جیسے اردو میں آخرت لکھنا درست ہے) کے اصطلاحی معنی یوں بنتے ہیں کہ ”مرنے کے بعد دوسری زندگی اور اس میں طے والا ٹھکانا“ اور ”ایمان بالیوم الاخیر“ یا عقیدہ آخرت کا مطلب ہوا کہ ”اس بات کا اعتقاد کہ مرنے کے بعد دوبارہ ایک زندگی ملے گی۔“ قرآن مجید میں اس آخری یا دوسری زندگی کے لیے ایک لفظ ”معاد“ بھی استعمال ہوا ہے اور اس کے معنی ہیں ”وٹھنے کا وقت یا جگہ اور اصطلاحی معنی وہی ہیں جو ”آخرت“ کے ہیں، مگر یہ لفظ اردو میں بہت کم استعمال ہوتا ہے۔

اگر بات صرف دوبارہ زندگی کی ہوتی تو اس میں گھبرانے کی کیا ضرورت، اس سے تو بظاہر مسرت ہونی چاہیے کہ ہم دوبارہ زندہ ہوں گے لیکن مسئلہ صرف دوبارہ زندگی پانے کا نہیں۔ اس کے ساتھ کچھ اور امور بھی وابستہ ہیں۔

۲-۳ عقیدہ آخرت کا مطلب۔ چھ بنیادی نکات

اب ذرا قرآن حکیم اور سنت رسول کی روشنی میں عقیدہ آخرت کی کچھ تفصیل سنئے۔ یہ مضمون قرآن کریم کی سینکڑوں آیات کا خلاصہ ہے۔ انفرادی طور پر تو ہر انسان کی موت ایک قطعی اور یقینی امر ہے جس سے دنیا کا کوئی آدمی انکار نہیں کر سکتا۔ قرآن کریم میں یہ بھی بتایا گیا ہے کہ ایک دن یہ پورا کوزہ ارض تباہ ہو جائے گا اور سب کے سب انسان مرجائیں گے۔ قرآن سے یہ بھی معلوم ہوتا ہے کہ پہلے انبیاء بھی یہی تعلیم دیتے رہے۔ اس تباہی کے وقت کو قرآن کریم میں چالیس مقامات پر "الساعة" (مقررہ گھڑی یا وقت) کہا گیا ہے۔ (ہمارے ہاں عام طور پر اس کے لیے لفظ "قیامت" بولا جاتا ہے۔ اور اب یہ "الساعة" کے معنی ہی رکھتا ہے۔ تاہم قرآن کریم میں "یَوْمُ الْقِيَامَةِ" مرنے والے دن کے لیے نہیں بلکہ دوبارہ جی اٹھنے کے دن کے لیے آیا ہے) اس کی بڑی خوفناک کیفیت بیان ہوتی ہے۔

کفار ہمیشہ رسولوں کی اس بات کو ناممکن کہہ کر اس کا مذاق اڑاتے۔ ان کے دانشور کہتے تھے کہ دنیا ہمیشہ سے ہے اور ہمیشہ رہے گی۔ طوفان، زلزلہ، سیلاب، جنگ، وباء وغیرہ میں ہزاروں اور لاکھوں کی تعداد میں انسان ضرور مر سکتے ہیں، مگر یہ کیسے ہو سکتا ہے کہ دنیا میں ایک بھی انسان زندہ نہ رہے۔ انبیاء صدیوں تک یہ بات دہراتے رہے، ہمارے نبی (صلی اللہ علیہ وسلم) جو پہلے نبی سے ہزاروں سال بعد آفریں تشریف لاتے انہوں نے بھی یہی بات فرمائی، بلکہ ساتھ یہ بھی فرمایا کہ اب وہ وقت دور بھی نہیں ہے۔ اس کو بھی چودہ سو برس گزر چکے۔

موت انفرادی ہو یا اجتماعی، یہ زندگی کا انجام نہیں ہے، بلکہ ایک اور زندگی کا آغاز ہے۔ ہر انسان مرتے ہی ایک طرح کی "عبوری نئی زندگی" شروع کرتا ہے، جسے قرآن کریم نے "برزخ" کہا ہے۔ جب اجتماعی ہلاکت واقع ہو چکے گی تو اس کے بعد دوبارہ سب کے سب انسانوں کو زندہ کیا جائیگا۔ اب ایک ایک فرد سے اکیلے اکیلے اس پہلی (دنیا کی) زندگی میں کیے گئے اعمال کا پورا پورا حساب لیا جائے گا۔ انسان کی کوئی نیکی یا بدی چھپی نہیں رہ جائے گی۔ قرآن کریم نے اس "یَوْمُ الْقِيَامَةِ" کی جو تفصیلات بیان کی ہیں، وہ لرزانی والی ہیں۔ اس دن دھن، دھونس، دھاندلی بڑوں کے کچھ کام نہیں آسکے گی

نہ سفارش نہ بہانہ، معافی کا وقت بھی گزر چکا ہوگا۔ اس کے ساتھ اس دنیا میں بظاہر نتائج جانے والی نیکیوں کے مستحق افراد نتائج نیکیوں کے سامنے آئیں گے۔ قرآن کریم کی صرف دو آیات اس حساب کتاب کی کیفیت سمجھانے کے لیے کافی ہیں۔

فرمایا
 هَمِّنْ تَعْمَلْ مِثْقَالَ ذَرَّةٍ خَيْرًا تَرَهُ ۝
 وَمَنْ يَعْمَلْ مِثْقَالَ ذَرَّةٍ شَرًّا تَرَهُ ۝
 تو جو ایک ذرہ بھرا بھلائی کرے گا، اسے دیکھ لے گا
 اور جو ایک ذرہ بھرا بُرائی کرے گا، اسے دیکھ لے گا

(الزلزال : ۸، ۹)

اس حساب کتاب کے نتیجے میں مجرئی طور پر نیک و بد اور اچھے اور بُرے انسان الگ الگ کر دیے جائیں گے۔ دونوں قسم کے انسانوں کو اب ایک ابدی زندگی دی جائے گی۔ جس میں موت نہیں آئے گی مگر زیادہ نیکی کرنے والوں کو نعمتوں سے نوازا جائے گا، جب کہ زیادہ بُرائی کرنے والے بدترین سزا پائیں گے۔ اس انعام اور اس سزا کا ذکر قرآن کریم نے جَنَّةٌ (بہشت) اور جہنم (دوزخ) کہہ کر کیا ہے۔ آخرت کے اس حساب کتاب میں اللہ کی عدالت میں۔ کون سے قانون کی مطابقت پر کھ کی جائے گی؟ نیکی و بدی کا معیار کیا ہوگا؟ گواہ کہاں سے لائے جائیں گے؟ ہر آدمی کے اعمال کا ریکارڈ کہاں سے لیا جائے گا؟ یہ سب کچھ اس دین اور قانون کے مطابق ہوگا جس کی خبر اس زندگی میں رسولوں کے ذریعے دے دی گئی تھی۔ اسی لیے مسلمان کا نام بھی قرآن میں "يَوْمَ الدِّينِ" آیا ہے، یعنی جزاء سزا کا دن یا "دین" کے نتائج کے ظور کا دن۔ اس دن توحید، رسالت اور آخرت پر ایمان یا ان کے انکار کے اچھے بُرے نتائج سامنے آجائیں گے۔ اس دن انبیاء کی تبشیر (خوشخبری دینے) اور انذار (ڈرانا) کی ایک ایک بات درست ثابت ہوگی۔ تمام انبیاء کی عظمت اور ان کی تعلیمات کی صداقت اس دن روزِ روشن کی طرح عیاں ہوگی۔ ہمارے آقا محمد رسول اللہ صلی اللہ علیہ وسلم اس دن اپنے بلند ترین مرتبے "مقام محمود" پر جلوہ گر ہوں گے۔

قرآن کریم سے یہ بھی معلوم ہوتا ہے کہ موت کے بعد اس آنے والی زندگی میں شعور کا تسلسل (CONTINUITY) OF CONSCIOUSNESS) جاری رہے گا، یعنی تمام اچھے یا بُرے لوگ اپنے اس دنیاوی زندگی میں کیے گئے کاموں اور کئی گئی باتوں کو یاد کریں گے، انہیں علم ہوگا اور بتا دیا جائے گا کہ انعام کس لیے مل رہا ہے۔ اور سزا کس لیے؟

۲-۳ عقیدہ آخرت کا عقلی ثبوت

یہ تو تھا عقیدہ آخرت یعنی موت کے بعد کی زندگی کا مختصر حال جس طرح قرآن کریم نے بیان کیا ہے۔ اب ذرا

دوسرے پہلو پر غور کیجیے۔ ان تمام باتوں کے واقع ہونے پر یقین کرنا یا ایمان لانا واقعی آسان کام نہیں ہے۔ عقل کوتاہ بین کو یہ ساری باتیں ناممکن اور بے بنیاد نظر آتی ہیں۔ پہلے انبیاء کے مخاطب بھی اور کفار مکہ اور مشرکین عرب بھی مرنے کے بعد دوبارہ کسی زندگی کے تصور کو "دماغ کا غفل" سمجھتے تھے۔ وہ سب سے زیادہ اسی عقیدہ "آخرت" اور "حیات بعد الموت" کو جھٹلاتے اور اس کا مذاق اڑاتے تھے۔ آج بھی بہت سے لوگ آخرت کے صریح منکر یا کم از کم اس کے بارے میں شک و شبہ میں مبتلا ہیں۔ آئیے دیکھیں قرآن کریم نے انکار آخرت کے "دلائل" کو کس طرح معقول جوابات سے رد کیا ہے اور اس "آخرت" کے ثبوت میں کیسے دل میں اتر جانے والے دلائل پیش کیے ہیں۔

کفار مکہ کا پہلا اعتراض بڑا "سائنٹفک" قسم کا تھا۔ وہ کہتے تھے کہ جب انسان کی ہڈیاں بھی گل کر گئیں تو وہ دوبارہ زندہ کیسے کیا جائیگا۔ انہیں اپنے اس استدلال پر بڑا ناز بھی تھا۔ اسے وہ مکہ کی ہر مجلس میں دہراتے پھرتے تھے۔ یہ تو ایک سائنسی حقیقت ہے کہ انسان جن عناصر کا مجموعہ ہے کم از کم جسم کی حد تک (روح کا معاملہ تو سائنس کی حد سے باہر ہے) ان سب کا علم ہے باہم تناسب اور توازن تک کا۔ مگر مرنے کے بعد یہ سب عناصر منتشر ہو جاتے ہیں۔ ان سب کا دوبارہ ایک جگہ، اسی ترکیب اور تناسب سے جمع ہونا ممکن ہی نہیں۔ لہذا موت کے بعد زندگی ہی ثابت نہیں ہو سکتی تو آخرت کی باقی باتیں خود بخود غلط ثابت ہو جاتی ہیں۔ اس کا جواب قرآن کریم نے بار بار یہ دیا ہے کہ تم اپنی پہلی زندگی پر غور کرو۔ تمہارے اس فانی جسم کے عناصر کس کس طریقے سے کہاں کہاں سے جمع کر کے تمہیں یہ زندگی دی گئی۔ کائنات میں دیکھتے نہیں کس طرح بے جان (INORGANIC) عناصر سے زندگی (LIVING ORGANISM) پھوٹی ہے۔ نباتات، حیوانات اور خود انسان کے مراحل تخلیق اور تولد و تناسل پر غور کرو۔ وہ زبردست طاقت، جو علیم و حکیم اور عزیز و قدیر اس کرۂ ارض پر حیات کے یہ عجائبات دکھا سکتا ہے اس کے لیے تمہیں دوبارہ زندگی دینا کیسے ممکن نہیں؟ زمین سے نکلنے والی کن کن خوراکیوں کے ذریعے تمہاری تولید کا سامان تمہارے والدین کے جسم میں لایا گیا۔ پھر رحم مادر سے جس زندگی کا آغاز ہوا، اس کے مراحل پر غور کرو۔ تم جب ماں کے پیٹ میں تھے، تو کیا اپنی بیس سال کی عمر کے تجربات کا کوئی تصور کر سکتے تھے؟ حالانکہ ان بیس برسوں میں تو تمہاری جسمانی زندگی کا تسلسل بھی موجود رہا ہے، پھر تم کیسے کہہ سکتے ہو کہ مرنے کے بعد کوئی زندگی نہیں؟

یہ ایک حقیقت ہے کہ انسان اس کرۂ ارض پر رہنے والی تمام مخلوقات سے افضل اور بہتر ہے۔ یہ صاحب عقل و ارادہ مخلوق ہے۔ اس کے اندر حیرت انگیز جسمانی، ذہنی اور روحانی صلاحیتیں موجود ہیں۔ اگر نظریہ ارتقاء کو مان لیا جائے تب بھی یہ زندگی کی سب سے زیادہ "ارتقاء یافتہ" صورت ہے۔ تو کیا اس کا موت کے ذریعے بالکل ضائع ہونا باعقل قابل قبول ہے؟ کیا یہ سارا ارتقاء اور انسان کی ساری استعداد ایک "فعل عبث" ہے؟

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ ○ (المؤمنون - ۱۱۵)

کیا تم نے یہ سمجھ لیا ہے۔ کہ ہم نے تمہیں یونہی بیکار پیدا کیا ہے اور تم ہماری طرف لوٹ کر نہیں آؤ گے؟ (المؤمنون ۱۱۵)
 کائنات کی ہر چیز کا کوئی نہ کوئی مقصد ہے کوئی چیز بیکار نہیں اور غور کیجئے انسان کو کائنات کی ہر شے کی ضرورت ہے مگر انسان کی ضرورت کس کو ہے؟ ہر چیز انسان کے بغیر رہ سکتی ہے۔ مگر انسان، زمین، ہوا اور پانی کے بغیر نہیں رہ سکتا۔ تو کیا یہ عقل کی بات ہے کہ یہ مخلوق (انسان) جس کے لیے گویا سب کچھ بنایا گیا ہے، یہ خود بے کار محض ہو؟
 انسانی ذہن اسے قبول نہیں کر سکتا۔ عقل ہی کہتی ہے کہ حضرت انسان کے لیے یقیناً

♣ ستاروں سے آگے جہاں لو رہی ہیں

انسان کے اندر نیکی و بدی یا اچھائی، بُرائی کا ایک فطری تصور موجود ہے۔ اجتماعی عقل انسانی یعنی تمام قوموں اور ملکوں کے لوگ بعض کاموں کے بُرا ہونے اور بعض کاموں کے اچھا ہونے پر متفق ہیں۔ اسی بنیاد پر مختلف قوموں میں جرم و منرا اور قانون و انصاف کے پیمانے بناتے گئے ہیں۔ اس کے ساتھ ہم یہ اکثر دیکھتے ہیں کہ بعض انسان ساری دنیا کی رستے میں بُرے کام کرتے ہیں، مگر پوری زندگی میں وہ کسی طرح قانون و انصاف کی گرفت میں نہیں آتے، مگر یہ بھی خاک ہو گئے۔ دوسری طرف کچھ ایسے بھی ہوتے ہیں۔ جو زندگی بھر وہ تمام اچھے کام کرتے ہیں جنہیں ساری دنیا اچھے کام کہتی ہے مگر پوری زندگی میں کوئی انہیں داد نہیں دیتا۔ نہ وہ کوئی انعام پاتے ہیں نہ شہرت، اپنی نیکی کا انہیں کوئی ذریعہ فائدہ نہیں پہنچتا۔ یہ بھی مگر خاک ہو جاتے ہیں۔ دونوں برابر ہو گئے، وہ بھی خاک یہ بھی خاک۔ پاک اور ناپاک کا ایک ہی انجام! عقل اسے کیسے تسلیم کرے؟ انسانی ضمیر اور فطرت کا تقاضا ہے کہ کوئی ایسا نظام انصاف ہونا چاہیے، جہاں نیکی اور بدی کو پرکھ کر آفری اور مکمل نتائج سامنے لاتے جائیں۔ یہی ہے عقیدہ آخرت کا فطری تقاضا اور عقلی ثبوت۔ قرآن پاک میں اللہ تعالیٰ فرماتے ہیں۔

أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ نَجْعَلُ الْمُتَّقِينَ كَالْفُجَّارِ۔ کیا ہم ایمان لانے اور اچھے کام کرنے والوں کو ان جیسا کر دیں۔ جو زمین میں بگاڑ پھیلاتے ہیں۔ یا ہم پر ہنیزگاروں کو نافرمان شریروں کے برابر کر دیں؟ (س: ۲۸)

کفار کو، منکرین آخرت کو موت کے بعد زندگی اور جزا و سزا پر تعجب تھا۔ قرآن کریم نے فطرت انسانی نے انبیاء اور رسولوں نے کس طرح خود ان کی دانشوری کو ایک تعجب انگیز حماقت ثابت کر دیا ہے۔

وَاللَّهُ الْحَكِيمُ

۲-۵ عقیدہ آخرت کی برکات

عقیدہ آخرت کے خوشگوار اثرات اور ذریعہ تعلیم و تربیت کے طور پر اس کے استعمال کے فوائد دو طرح سے ظاہر ہو سکتے ہیں۔

۱۔ بُرائی سے بچنے میں ۲۔ نیکی کی طرف چلنے میں۔

قرآن کریم نے ایک جگہ (سورۃ المؤمنون: ۱۲-۱۶ میں) انسان کی تخلیق اور تولید کے مختلف مراحل کا ذکر کر کے اس سے "أَحْسَنُ الْخَالِقِينَ" کی قدرتِ کاملہ پر استدلال کیا ہے۔ اس کے بعد فرمایا ہے

ثُمَّ إِنَّكُمْ بَعْدَ ذَلِكَ لَمَعْتُونَ ۝ شَرَّ إِنَّكُمْ لَيَوْمَ الْقِيَامَةِ تُبْعَثُونَ ۝

"تو پھر یقیناً اس کے بعد تم ضرور ہی مرنے والے ہو۔ پھر یقیناً تم سب قیامت کے دن اٹھائے جاؤ گے۔"

مرنے کے بعد دوبارہ زندگی کو زور دار الفاظ میں بیان کرنا تو خیر کوئی بات ہوتی۔ آیات بالا میں قابلِ غور بات یہ ہے۔ کہ موت کے "یقیناً" اور ضرور ہی واقع ہونے کی خبر دینا بھی کوئی ناقابلِ یقین بات ہے؟ کون نہیں جانتا کہ موت تو آئے گی ہی۔ پھر ان آیتوں میں "موت" اور "موت کے بعد زندگی" کو یکساں یقین انگیز الفاظ بلکہ موت کے یقینی ہونے کو زیادہ تاکید کے ساتھ بیان کرنے میں آخر حکمت کیا ہے؟ ہاں یقیناً ہے۔ آدمی اگر مرنے کے بعد آنے والی زندگی کو بھول بھی جائے اور عرف یہی یاد رکھے کہ اسے مرنا ضرور ہے اور کچھ معلوم نہیں موت کس وقت آ جائے اتنی سی بات بھی اسے ہزاروں بُرائیوں سے روک سکتی ہے۔ "میں جو یہ ناجائز ذرائع سے ملازمت کر رہا ہوں یا دولت حاصل کر رہا ہوں کیا ممکن نہیں کہ میں دنیا میں ہی اس سے فائدہ نہ اٹھا سکوں؟" "مکو فریب سے حاصل ہونے والے مفادات سے استفادہ کتنا ہے؟" کسی مظلوم کی آہوں کی قیمت پر، معاشرے کو تباہ کرنے کے عوض میں اور قوم، ملک یا دین سے غداری کے انعام میں مجھے جو کچھ مل رہا ہے کیا یہ کچھ بعید ہے کہ مجھے دو دن بھی اس سے لطف اندوز ہونے کا موقع نہ مل سکے؟ تو پھر آخر یہ کیوں کروں؟ اگر ایک آدمی بُرائی کرتے وقت اس انداز میں اور ان خطوط پر سوچنے لگے تو کیا صرف موت کے ذکر سے ہی وہ بُرائی سے بچ نہیں سکتا؟ اور پھر اگر انسان کو آخرت کے حساب کتاب کا خیال بھی ہو تو وہ ہر وقت اپنا احتساب کیوں نہیں کرے گا؟ حقیقت یہ ہے کہ عقیدہ آخرت کے بغیر بہتر اور صالح معاشرے کا قیام ناممکن ہے۔

عقیدہ آخرت کی حکمتوں، ناموں، معاشرتی زندگی پر اس کے صحت مند اثرات اور اخلاقی نظام میں اس

کی اہمیت کا یہ صرف قانونی یا زیادہ سے زیادہ اخلاقی پہلو ہے۔ یہ بھی اچھا ہے۔ مگر اتنا ہی جتنا ایک طالب علم کا صرف قبل ہونے سے بچ جانا۔ آخرت کی منزل کا تصور بس بُرائی سے بچا سکتا ہے، بھلائیوں کی دوڑ میں آگے نکلنے پر آمادہ نہیں کر سکتا یہ کام عقیدہ آخرت کا دوسرا پہلو یعنی آخرت کی نعمتوں کے تصور سے ہوتا ہے۔ "جب ایک آدمی اس بات پر دل سے ایمان لاتا ہے کہ اس دنیا کی ساری نعمتیں اور لذتیں آخرت کے مقابلے میں بیچ ہیں، تو دنیا کی آرائش اور ضرورت سے زائد چیزوں سے پرہیز اور قناعت کے ساتھ ساتھ آخرت کی فکر، ان کاموں سے دلچسپی جو اخروی زندگی میں نفع دے سکیں۔ اللہ کے سامنے حاضری کا شوق، جو کچھ اللہ کے ہاں ہے اسے دنیا پر ترجیح دینا، ایمان پر خاتمہ اور اللہ کی راہ میں موت کا استقبال یہ امور اس کے احساس و شعور اور ایمان و وجدان کا جزو بن جاتے ہیں۔ ایسا آدمی جب آخرت کا ذکر کرتا ہے تو ایک لے خنگی لذت اور لطف کی کیفیت سے کرتا ہے اور دوسروں کو بھی اس کی دعوت بڑی قوت، گرم جوشی اور یقین کے ساتھ دیتا ہے۔ یہ دراصل عقیدہ آخرت کی خاصیت ہے کہ وہ قدرتی طور پر اپنے ماننے والوں میں اس زندگی کی بے وقعتی، خواہشات پر قابو اور مردانگی و حق پرستی کے اوصاف پیدا کرتا ہے۔ اس میں قطعاً شک نہیں کہ اسلام کی ابتدائی دور کی فتوحات و ترقیات اور اس کی عام تبلیغ و اشاعت اسی ایمان اور عقیدہ آخرت کی مرہون منت تھیں۔

مگر خیال رہے کہ عقیدہ آخرت اور اس دنیا کی زندگی کے حقیر و قلیل ہونے کے بارے میں قرآن کریم و اسلام کے نقطہ نظر کا اس ناپسندیدہ رہبانیت اور ترک دنیا کے تصور سے کوئی تعلق نہیں۔ اس کی اسلام میں کوئی گنجائش نہیں مگر جسے اسلام کی تعلیمات سے غفلت اور بعض غیر اسلامی رجحانات کے زیر اثر خود مسلمانوں میں بھی راہ پا گیا تھا۔

عقیدہ آخرت اس دنیا کی حق تلفی اور اس کی صحیح قدر و قیمت سے انکار کے بغیر صرف آخرت کی ترجیح پر قائم ہے اس کی بنیاد آخرت کی جدوجہد حق و صداقت کے لیے سعی مسلسل اور لازوال زندگی کے حصول کے لیے عارضی اور فانی خواہشات کی قربانی اور رضائے الہی کی طلب ہے۔ اس میں ذرا شبہ نہیں کہ مسلمان صرف اس عقیدے کی کمزوری کی وجہ سے کمزور ہوئے ہیں۔ مسلمانوں کی نئی نسل جو آج کل ہوا و ہوس میں گرفتار نظر آ رہی ہے۔ اس کو اس عقیدے، عقیدہ آخرت کی تجدید، اس کے از سر نو اجیاد اور مسلمانوں میں اس کی اشاعت کی شدید ضرورت ہے۔ کھسکی ہوئی چول اس وقت تک اپنی صحیح جگہ پر نہیں آئے گی اور مسلمانوں کا ایمان اس وقت تک مکمل نہیں ہوگا۔ جب تک وہ اس زندگی اور آنے والی زندگی کو قرآن کریم کے نقطہ نگاہ سے دیکھنا شروع نہ کریں گے۔

۲-۶ خود آزمائی نمبر ۲

- ۱۔ آخرت کا لفظ قرآن کریم میں کتنی جگہ آیا ہے؟ (۴-۱)
- ۲۔ مندرجہ ذیل الفاظ کے معنی لکھیے۔ یَوْمُ الْحِسَابِ، یَوْمُ الْحِسْرَةِ، یَوْمُ الدِّينِ، یَوْمُ الْحَقِّ، اور یَوْمُ الْبَعْثِ (۴-۱)
- ۳۔ عقیدہ آخرت کی اہمیت کو کون سی تین نکات کے ذریعے سے واضح کیجیے۔ (۴-۲)
- ۴۔ معاد اور آخرت میں کیا تعلق ہے؟ (۴-۲)
- ۵۔ السَّاعَةِ سے کیا مراد ہے؟ قرآن کریم میں یہ لفظ کتنی بار آیا ہے؟ (۴-۳)

عملی کام

- ”مِثْقَالَ ذَرَّةٍ“ والی دونوں آیات یاد کیجیے اور زبانی مع ترجمہ لکھیے۔ پھر غلطیوں کی پڑتال کیجیے۔
- ۶۔ آخرت کا حساب کتاب کس قانون کے مطابق ہوگا (۴-۳)
 - ۷۔ عقیدہ آخرت کے ثبوت میں قرآن کریم نے کیا دلائل پیش کیے ہیں؟ (۴-۳)
 - ۸۔ کفار کو حیات بعد الموت پر سب سے بڑا اعتراض کیا تھا، قرآن کریم نے اس کا کیا جواب دیا ہے؟ (۴-۳)
 - ۹۔ عقیدہ آخرت بدنی سے کیسے بچاتا ہے اور نیکی پر کیسے آمادہ کرتا ہے؟ (۴-۵)
 - ۱۰۔ انبیاء بگڑی ہوئی اُمتوں کی اصلاح کے لیے سب سے پہلے کن دو عقائد پر زور دیتے تھے؟

بِسْمِ الرَّحْمَنِ الرَّحِيمِ

وَمَا خَلَقْتُ

الْجِنَّ وَاللَّاسِ

الْإِنْسِ لِيَعْبُدُونِي

صَدَقَ اللَّهُ الْعَظِيمُ

ترجمہ : جن وانس کو ہم نے صرف اپنی عبادت کے لیے پیدا کیا۔

بِسْمِ اللّٰهِ الرَّحْمٰنِ الرَّحِیْمِ

پونٹ (۵)

دین اسلام - III
(عبادات)

تحریر
پروفیسر حافظ اشمدیار

فہرست

صفحہ		
۱۱۵	۱ — عبادات	
۱۱۵	۱-۱ عبادت کے معنی	
۱۱۶	۱-۲ عبادت کا عقیدے سے تعلق	
۱۱۶	۱-۳ اسلامی عبادات کی اہمیت	
۱۱۷	۱-۴ عبادات اور عبادت کا مفہوم	
۱۱۸	۲ — نماز	
۱۱۸	۲-۱ نماز کے معنی	
۱۱۸	۲-۲ نماز کی اہمیت	
۱۱۹	۲-۳ اسلام میں نماز کی تاریخ	
۱۱۹	۲-۴ نماز کی اصطلاحات	
۱۲۰	۲-۵ نطفہ نماز — سنت متواترہ	
۱۲۱	۲-۶ نماز کی رُوح اور خشوع	
۱۲۲	۲-۷ نماز کا فلسفہ	
۱۲۲	۲-۸ بے نمازیوں کا فلسفہ	
۱۲۳	۲-۹ خود آزمائی نمبر ۱	
۱۲۳	۳ — زکوٰۃ	
۱۲۳	۳-۱ زکوٰۃ کے معنی	

صفحہ		
۱۳۵	_____	۳-۲ زکوٰۃ کی اہمیت
۱۳۵	_____	۳-۳ زکوٰۃ کے احکام
۱۳۶	_____	۳-۴ زکوٰۃ کے مقاصد
۱۳۸	_____	۳-۵ خود آزمائی نمبر ۲
۱۳۹	_____	۴- روزہ
۱۳۹	_____	۴-۱ روزے کے معنی
۱۳۹	_____	۴-۲ روزے کی اہمیت
۱۳۰	_____	۴-۳ روزے کے مقاصد
۱۳۱	_____	۴-۴ روزے کے متفرق احکام
۱۳۲	_____	۴-۵ خود آزمائی نمبر ۳
۱۳۳	_____	۵- حج
۱۳۳	_____	۵-۱ حج کے معنی
۱۳۳	_____	۵-۲ حج کی اہمیت
۱۳۵	_____	۵-۳ حج کے مقاصد اور منافع
۱۳۶	_____	۵-۴ خود آزمائی نمبر ۴
۱۳۸	_____	۶- جہاد
۱۳۸	_____	۶-۱ جہاد کا مفہوم
۱۳۹	_____	۶-۲ جہاد قرآن کی نظر میں
۱۴۰	_____	۶-۳ جہاد حدیث کی زوٹ
۱۴۱	_____	۶-۴ خود آزمائی نمبر ۵

□ یونٹ کے مقاصد

اس یونٹ کے مقاصد حسب ذیل ہیں:

- ۱ — آپ ”عبادات“ کے لفظی اور اصطلاحی معنوں سے آگاہ ہو جائیں۔
- ۲ — عبادت اور عقیدے کے تعلق کو سمجھ سکیں۔
- ۳ — عبادت کی اہمیت آپ پر واضح ہو جائے۔
- ۴ — دین اسلام کی اہم اور بنیادی عبادات نماز، روزہ، زکوٰۃ اور حج کے ضروری احکام اور اغراض و مقاصد سمجھ سکیں۔
- ۵ — جہاد کی ضرورت، اہمیت اور افادیت آپ پر واضح ہو جائے گی۔

۱۔ عبادات

۱-۱ عبادت کے معنی

عبادت کے لفظی اور اصطلاحی معنوں کو سمجھ لینا ضروری ہے۔ یہ تو آپ جانتے ہیں کہ ”عبادت“ کا ترجمہ عام طور پر ”بندگی“ کیا جاتا ہے۔ عربی میں ”عبد“ اور فارسی میں ”بندہ“ زرخیز غلام کو کہتے ہیں (جن کا پہلے زمانے میں عام رواج تھا) اس لحاظ سے عبادت یا بندگی کا مطلب ہوا غلام ہونا، غلامی قبول کرنا یعنی مالک کے ہر حکم کی دل و جان سے تعمیل کرنا۔ ہر کام اپنے آقا و مالک کی خوشنودی کے لیے کرنا۔ اسی سے عبادت میں ”پو جا اور پرستش“ کا معنی پیدا ہوتا ہے، اسی سے عبادت کے اصطلاحی معنی نکلتے ہیں یعنی ”ایک خاص مقررہ کیفیت اور ہیئت کے ساتھ اپنے خلوص اور عاجزی کا اظہار کرنا“ جس کے مختلف طریقے ہر مذہب و ملت میں رائج ہیں۔

آپ کو ”غلامی“ کے تصور سے عبادت کے معنوں کا تعلق شاید عجیب لگا ہو۔ غلامی تو سیاسی بھی بُری اور معاشرتی بھی کیا اسلام کا مطلب ہے ”آزادی“ کھودینا اور ”غلامی“ اختیار کر لینا؟ جی ہاں! مگر کس سے ”آزادی“ اور کس کی ”غلامی“؟ یہ بھی تو سوچئے دُنیا میں مطلق آزادی نام کی کوئی چیز نہیں ہے۔ یہاں ہر شخص کو چھڑی گھمانے کی آزادی اس حد پر ختم ہو جاتی ہے، جہاں سے دوسرے کی ناک کی حد شروع ہوتی ہے۔ کیا کسی بھی انسانی معاشرے میں (اور آپ جانتے ہیں کہ انسان ہی وہ ”جانور“ ہے جو معاشرے کے بغیر نہیں رہ سکتا) برادری کو یہ آزادی دی جاسکتی ہے کہ وہ جو چاہے کرے تو بھئی! آزادی کو محدود تو کرنا ہی پڑے گا اور مادر پدر آزادی کو تو آپ بھی بُرا ہی کہیں گے۔

لَا إِلَهَ إِلَّا اللَّهُ کا معنی آپ نے پڑھا اور سمجھا۔ اللہ کے سوا کوئی معبود نہیں یعنی ہم اللہ کے سوا کسی اور کے بندے اور غلام نہیں ہیں۔ یہی وہ غلامی ہے جو انسان کو باقی ساری ”غلامیوں“ سے نجات دلا دیتی ہے۔ ورنہ وہ آدمی قدم قدم پر، جگہ جگہ، قسم قسم کی غلامی میں گرفتار رہتا ہے۔ اسلام تو ابتدا ہی سے انسانیت کو شرف اور حریت سے شناسا کرتا ہے۔ اللہ کی غلامی تو ظاہری ”غلامیوں“ سے ہی نہیں، باطنی ”غلامیوں“ مثلاً خواہشات تک کی غلامی سے آزاد کر دیتی ہے۔

۱-۲ عبادت کا عقیدے کے تعلق

آپ نے غور کیا کہ عبادت کے معنوں میں ”عمل“ اور ”کام“ کا مفہوم موجود ہے۔ آپ نے پہلے یونٹ میں ”دین اسلام“ کے بنیادی اصول اور عقائد کا مطالعہ کیا۔ یہ عقیدہ یا ایمان خود بخود آدمی سے عمل بلکہ عقائد کے مطابق عمل کا تقاضا کرتا ہے۔ حق اور سچ میں یہ تاثیر ہے کہ جب وہ دل و دماغ میں اترتا ہے تو فوراً عمل میں اس کا اثر ظاہر ہوتا ہے۔ اگر کوئی زبان سے حق قبول کرنے یا ایمان لانے کا اقرار کرے تو اس کے قول کی صداقت کا پہلا امتحان (TEST) بھی یہی ہے کہ اس ”حق“ یا ”ایمان“ کے عملی مطالبے اور تعلق سے پورے کرنے پر آمادہ بھی ہے یا نہیں؟ عقیدے کے ساتھ اگر عبادت نہیں تو عقیدے کا اقرار مشکوک ہے۔

۱-۳ اسلامی عبادت کی اہمیت

اسی لیے اسلام میں ایمان یا عقیدے کی درستی کے بعد سب سے پہلے عبادت پر زور دیا گیا ہے۔ عبادت ”اللہ کے ساتھ براہ راست ربط اور تعلق“ کی ایک عملی صورت ہونے کے باعث، بذاتِ خود مقصد اور نصب العین بھی ہیں اور اسلام کے باقی احکام و قوانین پر عمل کے لیے آمادہ کرنے اور ان احکام کی رُوح کو سمجھنے کے لیے تربیت کا ایک ”ذریعہ“ بھی ہیں۔

قرنِ اول کے مسلمانوں کو ان عقائد اور عبادت نے ہی بلند یوں پر پہنچا دیا تھا: اللہ پر ایمان اور اس کے ساتھ ربط (بذریعہ عبادت) نے تمام مشکلات کو ان کی نظر میں ہیچ کر دیا، بڑی سے بڑی قربانی دینا ان کے لیے آسان ہو گیا اور وہ ایمان اور عبادت کی رُوح سے آشنا ہو گئے۔ ان کی زندگیاں، ان کے عقائد اور عبادت کے نتائج کی منہ بولتی تصویریں تھیں۔ وہ نہ دنیا سے لائق تھے، نہ آخرت سے غافل۔ وہ عبادت کے احکام، ان کی ظاہری شکل و صورت، ان کی کیفیت اور مہیت سے بھی واقف تھے اور عبادت کے معنی، مقصد اور اس کی رُوح اور حقیقت سے بھی۔

یاد رکھئے! عبادت کا ظاہر بھی اتنا ہی ضروری ہے جتنا ان کا باطن اہم ہے۔

۱-۴ عبادات اور عبادت کا مفہوم

آئیے اب ہم اسلام کی بنیادی عبادات پر قرآن و سنت کی روشنی میں نظر ڈالیں۔ وہ عبادات یہ ہیں (i) نماز (ii) زکوٰۃ (iii) روزہ (iv) حج

اور ہاں یاد رکھئے ہم نے انہیں "بنیادی عبادات" اس لیے کہا ہے کہ یوں تو اسلام کے ہر حکم کی تعمیل عبادت ہے، چاہے اس کا تعلق اللہ سے ہو یا اس کے بندوں سے۔ بلکہ مکمل اسلامی زندگی بسر کرنے والے آدمی کا ہر کام حتیٰ کہ خرید و فروخت، اٹھنا بیٹھنا، کھانا پینا، لکھنا پڑھنا سب ہی عبادت ہوتا ہے، مگر "مکمل اسلامی زندگی" کی بنیاد بلکہ عملی بنیاد تو یہ عبادات ہی ہیں جب تک عبادت کی بنیاد ہی نہ رکھی جائے، اوپر کون سے محل تعمیر ہوں گے؟ تمام "اسلامی مذاہب" کے نزدیک ان چار عبادات میں کسی ایک کا انکار صریح کفر ہے اور ترک (پھوڑ دینا، عمل نہ کرنا) بھی کفر کے بعد سب سے بڑا گناہ اور مجرم ہے۔ اس میں کسی کا ادنیٰ اختلاف بھی نہیں۔



۲۔ نماز

دین اسلام کا اولین ستون اور سب سے اہم عبادت ”نماز“ ہے۔

۲-۱ نماز کے معنی

نماز کے لیے اہل عربی لفظ جو قرآن و حدیث میں استعمال ہوا ہے، صَلَوٰة (پڑھنے میں صلاۃ) ہے۔ ”نماز“ قدیم فارسی زبان کا لفظ ہے اور غالباً اسلام سے پہلے وہاں کے مذہب میں یہ لفظ جسمانی عبادت کی کسی صورت پر بولا جاتا تھا مگر کثرت استعمال سے اب یہ لفظ (نماز) صَلَوٰة کے بالکل ہم معنی اور مترادف ہو گیا ہے۔ (آپ کو یاد ہو گا یہی بات اس سے پہلے کلمات ”خدا“، ”پیغمبر“، ”دوزخ“، ”بہشت“، ”فرشتہ“ اور ”بندگی“ کے بارے میں بتا چکے ہیں) لہذا لفظ نماز کا استعمال بالکل درست اور بجا ہے۔ عربی کے لفظ صَلَوٰة کے لفظی معنی تو کئی ہیں (اور دنیا کی تمام زبانوں میں متعدد معنوں والے اسم اور فعل عام ہیں) مگر جو معنی صَلَوٰة کے اصطلاحی معنوں سے قریب ہیں وہ ہیں ”دعا، رحمت، استغفار اور حسن نثار“۔

اصطلاح میں نماز ”اللہ کی عبادت کا مقررہ اسلامی طریقہ ہے“۔

۲-۲ نماز کی اہمیت

نماز یا صَلَوٰة ایک بدنی عبادت کی حیثیت سے تمام مذاہب کا جزو رہی ہے۔ قرآن کریم میں بیان ہوا ہے کہ توحید خالص، نماز اور زکوٰۃ ہمیشہ سے برحق دین والوں کا شعار رہا ہے۔ اسی طرح حضرت ابراہیم، حضرت اسماعیل، حضرت موسیٰ، حضرت زکریا اور حضرت عیسیٰ (علیہم السلام) کے نمازی ہونے کا ذکر قرآن کریم میں آیا ہے۔ پہلی امتوں کے نیک لوگوں کی خوبیوں میں ان کے پابند نماز ہونے کا ذکر بھی قرآن کریم میں ایک سے زیادہ جگہ پر آیا ہے۔

قرآن کریم میں پہلی امتوں کے بُرے آدمیوں کا ذکر کرتے ہوئے ان کی ایک خاص خرابی ”نماز ترک کرنا اور اس سے غفلت کرنا“

بتائی گئی ہے۔

ہمارے نبی صلی اللہ علیہ وسلم کے پاس غارِ حرا میں پہلی وحی کے لیے جب جبرائیل امین آئے تو اس وقت آپ کو سب سے پہلے اللہ کی عبادت کا یہ طریقہ، جسے ہم نماز کہتے ہیں، سکھایا گیا۔
آنحضرت صلی اللہ علیہ وسلم کی مکی زندگی کے تیرہ برس میں مسلمانوں پر صرف یہی ایک عبادت "نماز" فرض تھی۔ باقی عبادات بہت بعد میں یعنی مدنی دور میں فرض ہوئیں۔

۲-۳ اسلام میں نماز کی تاریخ

شروع میں صبح و شام کی صرف دو نمازیں اور وہ بھی صرف دو رکعت کی فرض تھیں۔ مکی زندگی کے آخری برسوں میں واقعہ معراج النبی (صلی اللہ علیہ وسلم) کے ساتھ نماز کے اوقات دو کی بجائے پانچ کر دیے گئے۔ حدیث شریفین میں ہے "الصَّلَاةُ مِعْرَاجُ الْمُؤْمِنِينَ" نماز مومنوں کے لیے معراج ہے۔

مدینہ پہنچ کر آنحضرت صلی اللہ علیہ وسلم نے مسجد نبوی کی بنیاد رکھی اور باقاعدہ نماز باجماعت کا اہتمام فرمایا۔ اس کے لیے اذان کا طریقہ جاری فرمایا۔ ساتھ ہی فجر کے سوا باقی تمام نمازوں کی رکعتوں کی تعداد دو سے بڑھا کر چار کر دی گئی۔ البتہ مغرب کی تین رکعت مقرر کی گئیں۔ رسول اللہ صلی اللہ علیہ وسلم نے سفر یا حضر، بیماری یا صحت، امن یا جنگ کسی حالت میں بھی آخر وقت تک نماز باجماعت کو نہیں چھوڑا۔ خاص مجبوروں میں نماز کے ادا کرنے میں احکام نرم کر دیے گئے۔ مگر اصل نماز کو کسی حالت میں ترک نہیں کیا گیا۔ حتیٰ کہ کسی انتہائی مجبوری میں نماز چھوٹ جانے پر کسی دوسرے وقت میں اس کو "قضا" کے طور پر بھی پڑھنے کا حکم دیا۔ نماز ہی ایسی عبادت ہے جو مسلمانوں کو ہوش و حواس کے ہوتے ہوئے کسی صورت میں معاف نہیں ہے۔ صرف خواتین کو ان کے خاص دنوں میں نماز پڑھنا منع ہے (اور اس کی قضا بھی نہیں ہے) تاہم ان کے لیے یہ مستحب (مہتر) ہے کہ وہ ان دنوں میں بھی نماز کے اوقات میں باقاعدہ وضو کر کے کسی صاف پاک جگہ پر کم از کم نماز پڑھنے کے وقت کے برابر دیر تک ویسے کوئی ذکر یا تسبیح پڑھتی رہیں اور یہ اس لیے کہ ان کی وضو اور نماز کی عادت ٹوٹنے نہ پائے، ورنہ بالکل ہی چھوٹ جانے کا خطرہ ہے۔

۲-۴ نماز کی اصطلاحات

ہم نے اوپر دو لفظ "فرض" اور "مستحب" استعمال کئے ہیں۔ اس سے ایک اور ضروری بات کی طرف بھی توجہ کریں۔ آپ نماز کے ضمن میں "رکعت"، "رکوع"، "سجود"، "تشہد"، "تسبیح" وغیرہ اصطلاحات سے ضرور واقف ہوں گے۔ یہ اصطلاحات تو

لے شلاطت، وضو کی جگہ تسبیح، تم، خوف وغیرہ کے احکام۔

نبی کریم صلی اللہ علیہ وسلم کے زمانے میں ہی استعمال ہونے لگی تھیں۔ مگر "فرض"، "سنت" (مؤکدہ یا غیر مؤکدہ)، "واجب"، "مستحب" یا "نفل" وغیرہ کی اصطلاحات آپ کے بعد رائج ہوئیں۔ اس کی وجہ یہ ہے کہ اصل نماز تو صرف وہ رکعات ہیں جنہیں ہم اب "فرض" کہتے ہیں۔ حضور کے زمانے میں اسے صَلَوَةٌ مَكْتُوبَةٌ یعنی "فرض کی گئی نماز" کہتے تھے اور یہی وہ نماز تھی جو حضور نے مدنی دور میں ہمیشہ باجماعت ادا فرمائی۔ ابتدا میں ہم نے نماز کی رکعتیں دو دو اور بعد میں چار چار ہونے کا ذکر کیا تھا۔ اس سے بھی مراد اسی "فرض نماز" یا صَلَوَةٌ مَكْتُوبَةٌ کی رکعتیں تھیں۔

مدنی زندگی کے دس سال میں صحابہ کرام نے آنحضرت صلی اللہ علیہ وسلم کو جس طرح نماز پڑھتے دیکھا، اسی طرح خود پڑھی اور پھر آگے اسی طرح پڑھنا سکھائی۔ صحابہ کرام نے دیکھا تھا کہ آنحضرت صلی اللہ علیہ وسلم جب نماز کی جماعت کرنے تشریف لاتے تو مختلف اوقات کی نمازوں میں اصل فرض رکعتوں (کی جماعت) سے پہلے یا بعد میں بھی کچھ رکعات پڑھا کرتے تھے۔ ان زائد از فرض رکعات میں سے بعض کا تراپ نے ایسا التزام فرمایا کہ کسی حالت میں اور کبھی ان کو نہیں چھوڑا۔ مثلاً فجر کی دو سنتیں بعض رکعات کو آپ نے کبھی پڑھا اور کبھی نہیں پڑھا۔ مثلاً عصر یا عشاء کی پہلی سنتیں حضور صلی اللہ علیہ وسلم کے اس عمل کو سامنے رکھتے ہوئے بعد میں ائمہ فقہانے نماز کی رکعتوں کی بلحاظ اہمیت درجہ بندی کر دی تاکہ عام مسلمانوں کو زیادہ ضروری یا کم ضروری یا غیر ضروری کا فرق معلوم ہو تو کم از کم زیادہ ضروری کی پابندی تو ہر حالت میں کریں گے۔

۵-۲ نظام نماز سنت متواترہ

نماز کا مفصل نظام، حد اوقات، وضو، اذان، تکبیر، جماعت، رکعات، قیام، رکوع، سجود، تشهد، سلام، "نماز پنجگانہ" کے علاوہ زائد (نفل) نمازوں، تہجد، اشراق وغیرہ کے اوقات، جمعہ، عیدین اور جنازہ وغیرہ خاص خاص نمازوں کی ساری تفصیل خود رسول پاک صلی اللہ علیہ وسلم سے عملی تو اتر (یعنی ساری امت کا ایک دوسرے کو کرتے دیکھ کر سیکھتے سکھاتے چلے جانا) کے ساتھ ثابت ہے حضور صلی اللہ علیہ وسلم فرمایا کرتے تھے: "صَلُّوا كَمَا رَأَيْتُمُوْنِيْ اُصَلِّي" (جیسے مجھے نماز پڑھتے دیکھو اسی طرح پڑھا کرو) جب عرب سے مختلف قبائل کے وفد اور لوگ اسلام قبول کرنے مدینہ آتے (آخری دور نبوی میں) تو اکتہ آنحضرت صلی اللہ علیہ وسلم انہیں دو دن پاس ٹھہرا لیتے۔ ایک دن پانچوں نمازیں اول وقت میں پڑھا دیتے۔ دوسرے دن ہر نماز اپنے آخری وقت میں پڑھاتے پھر رخصت کرتے وقت فرماتے: "تم نے ہر نماز کا اول اور آخر وقت معلوم کر لیا۔ جاؤ اب ان ہی اوقات کے اندر نماز پڑھا کرو۔"

نماز کے پڑھنے کے طریقے میں ہمارے اندر جو اختلافات ہیں، یہ بھی سب حضور سے ہی ثابت ہیں۔ رسول اللہ صلی اللہ علیہ وسلم

اصطلاح میں ان "فرض" رکعات کے علاوہ رکعات کو "رواتب" بھی کہتے ہیں۔

کی نماز ہماری طرح رٹی رٹانی نہیں تھی۔ آپ نماز میں جتنی دُعائیں پڑھتے تھے، وہ سب جمع کی جائیں تو ایک مستقل کتاب بن جائے۔ اس طرح نماز کے ادا کرنے کی بعض کیفیات کے بھی آپ سے ہی ایک سے زائد طریقے ثابت ہیں جس امام کو جو بات کسی (اس کے نزدیک) معتبر طریقے سے پہنچی اس نے اس کے مطابق عمل اختیار کر لیا۔ لہذا نماز کے طریقے جو سنت سے ثابت ہوں، سب درست ہیں۔ اس میں کسی سے اُلجھنا نادانی اور جہالت ہے۔ ہاں اگر کہیں نماز میں یا اس سے پہلے یا بعد کوئی ایسی چیز بطور ثواب لازمی سمجھی جانے لگی ہو، سنت سے ثابت نہ ہو سکے اور جس کا وجود عہد نبوی میں نہ تھا، تو یہ چیز یقیناً غلط ہوگی۔ آپ کو جب کبھی اس قسم کے اختلافات وغیرہ میں کوئی اُلجھن پیش آئے تو کسی ایسے عالم دین سے جس کے علم اور دیانت پر آپ کو بھروسہ ہو، اس سے صرف یہ پوچھ لیجئے کہ یہ کام سرور کائنات صلی اللہ علیہ وسلم کے مبارک زمانے میں جسے خیر القرون، بہترین زمانہ کہا گیا ہے، بھی اسی طرح ہوتا تھا۔ اگر نہیں تھا تو پھر یہ کام ہرگز کوئی نیکی نہیں کیونکہ اس کا مطلب تو یہ ہوگا کہ حضور اور آپ کے صحابہؓ تو بعض نیکیوں سے محروم رہ گئے، جو اب ہم نصیب ہو رہے ہیں۔

ہمارے دین میں اجتماعی عبادات (نماز میں جماعت، جمعہ، عیدیں وغیرہ) کا جو طریقہ ہمارے آقا و مومنی محمد مصطفیٰ صلی اللہ علیہ وسلم نے مقرر فرمایا اس کا ایک فائدہ یہ ہوا کہ ہماری عبادات تحریف سے محفوظ رہی ہیں جو کام سب مسلمان مل کر کرتے اور ہوتا دیکھتے رہتے ہیں۔ اس میں کوئی نئی بات داخل کرنا ممکن نہیں ہوتا۔ یہی وجہ ہے کہ ہماری نماز کے اندر کوئی ایسی نئی بات جو سنت سے ثابت نہ ہو، داخل نہیں پاسکی۔ مثلاً نماز میں سجدے ہر رکعت میں دو ہی ہیں۔ سجدہ سب سے بڑی عبادت ہے حضور صلی اللہ علیہ وسلم نے فرمایا کہ سجدے کی حالت میں بندہ اپنے رب کے قریب تر ہوتا ہے۔ اس کے باوجود سجدے دو کی بجائے تین یا چار کرنے کو کوئی بھی جائز نہیں کہے گا اس لیے کہ حضور کے عمل اور سنت سے صرف دو سجدے ہر رکعت میں ثابت ہیں۔

۶-۲ نماز کی رُوح اور خشوع

نماز میں جو کچھ پڑھا جاتا ہے وہ آپ کو معلوم ہی ہے ان عبارات کے اسرار و نکات اور ان کے معانی و مقاصد پر بات کرنا یہاں ناممکن ہے تاہم آپ ایک اچھے مسلمان کی حیثیت سے اور پڑھے لکھے مسلمان کی حیثیت سے اس موضوع پر کوئی کتاب کبھی ضرور مطالعہ کیجئے گا۔

نماز میں توجہ الی اللہ اور خشوع اور کیسوتی وغیرہ نہایت ضروری امور ہیں، بلکہ نماز کی اصل رُوح اور غرض و غایت میں یہ باتیں کیسے حاصل ہوں؟ اس کا کم از کم طریقہ تو یہ ہے کہ نماز پڑھتے وقت اپنے منہ سے نکلنے والے ایک ایک لفظ پر آپ خیال رکھیں کہ اب میں فلاں لفظ بول رہا ہوں، اس سے توجہ ادا ہو دھر نہیں جائے گی، لفظوں کی طرف ہی رہے گی۔

دوسرا اور بہتر طریقہ یہ ہے کہ پوری نماز کا ترجمہ یاد کر لیں۔ یہ کوئی ایسا مشکل کام بھی نہیں ہے نماز پڑھتے وقت ان الفاظ کے

ذہن میں رکھیں تو بھی آپ اللہ سے ربط کی ایک لذت محسوس کریں گے۔

اور تیسرا اور سب سے اچھا طریقہ یہ ہے جو خود آنحضرت صلی اللہ علیہ وسلم کا بیان فرمایا ہوا ہے اور وہ یہ تصور ہے کہ اَنْ تَعْبُدَ اللّٰهَ نَكَ تَرَاهُ فَاِنْ لَمْ تَكُنْ تَرَاهُ فَاِنَّهُ يَرَاكَ۔ اللہ کی عبادت یوں کرو گویا تم اسے دیکھ رہے ہو اور اگر تم یہ نہیں کرنا تو یہ ذہن میں رکھو کہ وہ تمہیں دیکھ رہا ہے۔ ہمیشہ نماز باجماعت پڑھنے سے بھی بہت سی انفرادی خامیوں کی اصلاح خود بخود ہوتی ہے۔

۲-۷ نماز کا فلسفہ

بعض اوقات سوال کیا جاتا ہے کہ نماز کے فوائد کیا ہیں؟ نماز کے کچھ فوائد یا برکات قرآن و سنت میں بھی بیان ہوئے ہیں۔ یہ آیت آپ نے پڑھی یا سنی ہوگی ” اِنَّ الصَّلٰوةَ تَنْهٰی عَنِ الْفَحْشَاۗءِ وَالْمُنْكَرِ۔ نماز بے حیائیوں اور بُرے کاموں سے لیتی ہے۔ اہل علم مسلمانوں نے نماز کے مقاصد و معانی، اس کے منافع و برکات اور نماز کے پورے نظام کے ”فلسفے“ پر بہت کچھ لکھا ہے۔ موقع دے تو ایسی کتابیں بھی ضرور پڑھئے گا۔ نماز (اور باقی سب عبادات بھی) بنیادی طور پر اللہ سے براہ راست ربط کا ذریعہ ہیں۔ میں پانچ بار لازماً اور اللہ توفیق دے تو رات کی تنہائیوں میں جب سب لوگ میٹھی نیند سو رہے ہوں۔ اس وقت تہجد میں اس ربطِ دلی تعلق کو اور مضبوط بنائیے۔ جب تک نماز کے بعد سرت اور اطمینان کی کیفیت محسوس نہ کرنے لگیں، یہ مشق اور کوشش جاری رکھیں۔ اگر با سے رابطہ بڑھا تو یہ خود بخود باقی تمام اعمال و اقوال پر چھا جائے گا اور نماز کی ساری برکات خود بخود حاصل ہوتی چلی جائیں گی۔ اگر اس ربط کے قائم کرنے میں بی ناکام رہے یا اس پر توجہ نہ دی تو باقی فلسفے اور حکمتیں ”گھماڑنا“ ذہنی عیاشی اور علمی بازی گری ہے۔

۲-۸ بے نمازیوں کا فلسفہ

منافع حاصل ہوں یا نہ ہوں، حکمتیں سمجھ میں آئیں یا نہ آئیں، خود نمازیوں میں کوئی اثر نظر آئے یا نہ آئے، نماز کو بے فائدہ چیز مت کہیں نماز وہ چیز ہے جس کا اہتمام رسول پاک صلی اللہ علیہ وسلم سب سے زیادہ فرماتے اور اپنے صحابہؓ کو بھی اس اہتمام کا حکم دیتے تھے۔ آپ نے نماز کو ”دین کا ستون“ قرار دیا۔ حضور نے فرمایا کہ ہمارے اور ان (غیر مسلموں) کے درمیان بنیادی فرق یا خط امتیاز نماز ہے۔ آپ کبھی ان لوگوں کی بات پر کان نہ دھریں جو اکثر کہتے ہیں کہ جو نماز لوگوں کا مال کھانے سے اور دوسروں پر ظلم کرنے سے نہیں روکتی، ایسی نمازوں کا کیا فائدہ؟

یاد رکھئے اگر کوئی نمازی ایسے کام کرتا ہے تو یہ سمجھئے کہ وہ ٹھیک طریقے پر اپنے رب کے سامنے پیش ہی نہیں ہوا، وہ نماز کو

اللہ سے رابطہ کا ذریعہ سمجھا ہی نہیں، اس میں نماز پر کیا الزام ہے رہ گئے ایسی باتیں کر کے نماز کی اہمیت گھٹانے والے لوگ، تو آپ دیکھیں گے کہ اکثر ایسے لوگ خود بے نماز ہوتے ہیں اور اپنی اس حرکت اور غفلت کا جواز تلاش کرتے پھرتے ہیں۔

۲-۹ خود آزمائی نمبر

- ۱۔ عبادت کے لفظی اور اصطلاحی معنی لکھیے (۱-۱)
- ۲۔ ایمان اور عبادت کیوں لازم و ملزوم ہیں (۱-۳)
- ۳۔ اسلام کی بنیادی عبادت کیا ہیں؟ ان کو بنیادی کہنے کی وجہ بھی لکھیے (۱-۴)
- ۴۔ مندرجہ ذیل کے اصل عربی، قرآنی الفاظ کیا ہیں۔ خدا، پیغمبر، فرشتہ، نماز، روزہ، دوزخ بہشت، بندگی وغیرہ۔
- ۵۔ پانچ نمازیں کب فرض ہوتی تھیں؟ (۳-۱)
- عمل سے کام لیا کیا آپ نماز سے متعلق مندرجہ ذیل اصطلاحات کا مطلب جانتے ہیں؟ اگر نہیں تو اپنے ٹیوٹر سے دریافت کیجیے۔
وضو، تیمم، قصر، رکعت، رکوع، سجود، تشهد، تکبیر، فرض، سنت اور مستحب۔
- ۶۔ نماز کی کون سی اصطلاحات حضور کے زمانے میں رائج تھیں اور کون سی بعد میں رائج ہوئیں؟ (۲-۲)
- ۷۔ فرض رکعات کیا مراد ہے؟ دن رات کی پانچ نمازوں میں کل کتنی رکعات فرض ہیں؟ (۲-۳)
- ۸۔ نظام صلوٰۃ کی ساری تفصیلات آنحضرت صلی اللہ علیہ وسلم سے تواتر کے ساتھ ثابت ہیں۔ اس سے کیا مراد ہے؟ (۲-۵)
- ۹۔ حضور نماز کے اوقات اور نماز کا طریقہ سکھانے کے لیے عمرنا صحابہ سے کیا فرمایا کرتے تھے؟
- ۱۰۔ مسلمانوں کو نماز ادا کرنے کے طریقے میں کیا اصول ملحوظ رکھنا چاہیے؟

۳۔ زکوٰۃ

۳-۱ زکوٰۃ کے معنی

زکوٰۃ (پڑھنے میں زکاۃ) عربی زبان کے جس فعل سے نکلا ہے اس کے لفظی معنی ہیں (۱) پھلنا پھولنا، بڑھنا، زیادہ ہونا (۲) اور پاک صاف ہونا۔ زکوٰۃ کسی چیز کے نہایت عمدہ اور بہترین حصے کو بھی کہتے ہیں۔ اپنے اصطلاحی معنوں میں لفظ زکوٰۃ اپنے دونوں لفظی معنوں سے تعلق رکھتا ہے۔ زکوٰۃ سے مال پاک اور صاف ہو جاتا ہے (جو کمایا ہی عام طریقے پر ہو یہ اس کی بات نہیں ہے) اور اپنی برکتوں، محض و جانی نہیں بلکہ اقتصادی بھی اور معاشی بھی کے لحاظ سے یہ مال کی زیادتی کا باعث بھی بنتی ہے۔

اصطلاح میں "زکوٰۃ ایک مالی عبادت ہے جس میں شریعت نے مال کی مقدار، زکوٰۃ کی شرح اور اس کے مصارف کا تعین کر دیا ہے۔ یعنی اپنے مال میں سے مقررہ قوانین کے مطابق ایک حصہ لازماً نکالنا۔" زکوٰۃ کے لئے قرآن کریم میں دوسرا لفظ "صَدَقَةٌ" (جس کی جمع صدقات ہے) استعمال ہوا ہے۔ صدقے کا لفظی تعلق صدق (سچ) سے ہے اور صدقہ اس مال کو کہتے ہیں جو کسی کو ثواب اور نیکی کا کام سمجھ کر دیا جائے۔ تحفہ یا انعام یا بخشش وغیرہ کے طور پر نہیں۔ اسے صدقہ اسی لیے کہتے ہیں کہ اس سے گویا انسان اپنے مالک (اللہ تعالیٰ) کے سامنے اپنی عبودیت اور اقرار بندگی کو سچا ثابت کرتا ہے۔ اسی لیے ہمارے نبی کریم صلی اللہ علیہ وسلم نے صدقے کا مفہوم صرف "مال دینے" کی بجائے زیادہ وسیع کر دیا۔ ایک طویل حدیث میں آنحضرتؐ نے "انصاف کرنا، کسی کا ہاتھ بٹا دینا، سامان اٹھانے یا سوار ہونے میں مدد کر دینا، اچھی بات کرنا، نماز کی طرف چلنا، راستے سے تکلیف دہ چیز مٹانا، کسی بے کس محتاج کی امداد کرنا، بھلائی کا حکم دینا، سب کو صدقہ کہا جی کہ فرمایا اور کچھ بھی نہیں کر سکتے تو لوگوں کے ساتھ برائی کرنے سے باز رہنا بھی صدقہ ہے۔"

اصطلاح میں اب صدقات کا لفظ عام ہے۔ یہ واجب اور غیر واجب (نفسی) صدقات سب پر بولا جاتا ہے۔ زکوٰۃ کا لفظ معین اور فرض صدقے کے لیے استعمال ہوتا ہے۔ یہ بھی آپ نے نوٹ کیا ہوگا کہ زکوٰۃ کی جگہ کسی غیر عربی لفظ نے نہیں لی بلکہ فارسی، اردو پنجابی، ترکی وغیرہ میں قرآن کریم کا اصل لفظ زکوٰۃ ہی اس مقصد کے لیے استعمال ہوتا ہے۔

۳-۲ زکوٰۃ کی اہمیت

اسلام میں زکوٰۃ کی اہمیت کو سمجھنے کے لیے مندرجہ ذیل امور سامنے رکھیے :

قرآن کریم میں آٹھ جگہ زکوٰۃ ادا کرنے اور نماز کو قائم کرنے کا حکم ساتھ ساتھ ملا کر دیا گیا ہے۔ نماز کی اہمیت پر پہلے بات ہو چکی ہے۔ اس کے علاوہ انفاق (مال خرچ کرنا) اور صدقے کے الفاظ سے بھی زکوٰۃ کا حکم متعدد جگہ آیا ہے۔

نماز کی طرح زکوٰۃ کو بھی پہلے انبیاء نے دین کا ضروری حصہ قرار دیا۔ حضرت اسماعیل اور حضرت عیسیٰ (علیہم السلام) کے ”پابند زکوٰۃ“ ہونے کا ذکر قرآن کریم میں ہوا ہے۔

پہلی امتوں کے نیک لوگوں اور اس امت کے عند اللہ بلند مرتبہ پانے والوں کی ایک خاص صفت ”زکوٰۃ ادا کرنا اور اپنے مال میں مستحق کا حق ماننا“ بیان ہوئی ہے۔

ہمارے نبی کریم صلی اللہ علیہ وسلم نے نماز کی طرح زکوٰۃ کا بھی ایک معین نظام قائم فرمایا اور اس نظام کو چلانا حکومت کا فریضہ قرار دیا۔ بڑی تفصیل کے ساتھ اس کے احکام جاری فرمائے۔ یہی وجہ تھی کہ حضور کے بعد حضرت ابوبکر صدیقؓ نے منکرین زکوٰۃ کو بھی مرتدین کی طرح اسلام کے باغی قرار دے کر ان سے جہاد کیا۔

۳-۳ زکوٰۃ کے احکام

نبی کریم صلی اللہ علیہ وسلم سے زکوٰۃ کی جو تفصیلات ثابت ہیں ان کا بیان خاصا طویل ہے۔ چند اہم اور اصولی امور مختصراً لکھے جاتے ہیں۔ آپ نے مسائل کی نشاندہی فرمادی جن پر زکوٰۃ واجب کی اس میں (i) زرعی پیداوار (ii) معدنیات یا کوئی دھن (iii) سونا، چاندی، نقدی اور مال تجارت (iv) مویشی (اونٹ، بھیڑ، بکری اور گائے) شامل ہیں۔ ان میں سے ہر ایک چیز کی (ماسوائے دھن یا معدنی دولت کے) وہ کم از کم مقدار مقرر فرمائی جس پر زکوٰۃ لی جائے گی۔ اس مقدار کو اصطلاح میں ”نصاب“ کہتے ہیں۔ جن چیزوں پر زکوٰۃ واجب تھی، آپ نے اس کی شرح زکوٰۃ بھی مقرر فرمادی، جس کی چار قسمیں کی جاسکتی ہیں یعنی $\frac{1}{5}$ ، $\frac{1}{10}$ ، $\frac{1}{20}$ اور $\frac{1}{40}$ یا علی الترتیب ۲۰ فیصد، ۱۰ فیصد، ۵ فیصد اور ۲.۵ فیصد۔ صرف زکوٰۃ خود قرآن کریم نے بیان کر دیے تھے۔ آپ نے اہل بیت پر زکوٰۃ لینا حرام قرار دیا۔

یہ ہیں وہ بنیادی باتیں جن سے مختلف اسلامی مذاہب کے ائمہ نے زکوٰۃ کے مختلف مسائل نکالے ہیں۔ آپ جسے درست سمجھتے ہیں، اس کے قول پر عمل کیجئے۔

۱۔ زرعی پیداوار کی زکوٰۃ کے لیے بموش (دسواں حصہ) کا لفظ استعمال کرتے ہیں۔ اسلئے جملے ہاں زکوٰۃ اور عشر دو انگ نام رائج ہو گئے ہیں لیکن حقیقت عشر ہی زکوٰۃ ہے۔

۳-۴۔ زکوٰۃ کے مقاصد

زکوٰۃ کا نظام بنیادی طور پر اس اصول پر قائم ہوا ہے کہ دراصل ہر چیز کا مالک اللہ تعالیٰ ہے، اس نے بندوں کو حق ملکیت انسان کی تکریم اور اس پر اعتماد کے لیے دیا ہے۔ ملکیت کی لذت بھی انسان کے اندر فطری طور پر رکھی گئی ہے اور اس کو ارض پر انسان کی ترقی میں اس فطری جبلت کا بڑا ہاتھ ہے۔ البتہ اس کے غلط استعمال سے روکنے کے لیے اسلام نے ملکیت کو امانت بلکہ خدا کی امانت قرار دیا ہے اور اسی لیے انفاق کے احکام دے کر بندوں کی تربیت اور آزمائش کا بندوبست کیجا کر دیا ہے۔

اگر نماز براہ راست اللہ کے ساتھ رابطے کی صورت ہے تو زکوٰۃ براہ راست خدا کے (غریب و مستحق) بندوں کے ساتھ رابطے کو لازمی قرار دیتی ہے۔ اسلامی حکومت بھی اموالِ ظاہرہ (جسے باسانی دیکھا جاسکتا ہو) کی زکوٰۃ وصول کرتی ہے۔ اموالِ باطنہ (وہ مال جس کا مالک کو علم ہے دوسرے معلوم ہی نہیں کر سکتے مثلاً زیورات وغیرہ) کی زکوٰۃ خود مستحقوں تک پہنچانا فرض ہے۔ زکوٰۃ ایسی عبادت ہے جس کا اصل مقصد مخلوق کو نفع پہنچانا ہے۔ یہ کام بندوں سے براہ راست رابطے کے بغیر نہیں ہو سکتا۔ اگر زکوٰۃ اور دوسرے صدقات اسی اصول اور جذبے سے ادا کئے جائیں تو معاشرے میں گداگری کوئی نہ رہے، بلکہ نظام زکوٰۃ کا مقصد ہی گداگری کو روکنا ہے۔ جب ہر زکوٰۃ دینے والا خود اللہ کے ان بندوں سے رابطہ پیدا کرنے کی کوشش میں لگا ہوگا، جب سوال کرنے والے مستحقین کو خود تلاش کیا جائے گا، تو گداگری اور خصوصاً پیشہ ورانہ گداگری کی حوصلہ شکنی ہوگی۔ یہ ہماری بد قسمتی ہے کہ ہم نے زکوٰۃ اور صدقات کو اٹا گداگری کے فروغ کا سبب بنا دیا ہے۔ یہ اس وجہ سے ہوا کہ ہم نے پیشہ ور شخصوں یا اداروں یا انجمنوں یا جماعتوں کو زکوٰۃ دینے میں سہولت سمجھی اور مستحق کی تلاش ایک مشکل کام نظر آیا یا پھر غریب عزت نفس رکھنے والے محتاج سے براہ راست رابطے کو شاید اپنی وجاہت اور وقار کے خلاف سمجھا۔

عام لوگ زکوٰۃ کو ایک ٹیکس کہہ دیتے ہیں۔ یاد رکھئے زکوٰۃ ٹیکس نہیں، عبادت ہے۔ سرکاری ٹیکس تو ایک طرح کا جرمانہ سمجھ کر بامجبوری ادا کیا جاتا ہے، زکوٰۃ میں تو اٹائیہ خوف رہتا ہے کہ کہیں ایسا نہ ہو کہ بارگاہ الہی میں قبول ہی نہ ہو۔ زکوٰۃ اور حکومت کے ٹیکسوں میں بنیادی فرق ایسا ہے کہ یہ ایک دوسرے کی بالکل ضد ہیں۔ زکوٰۃ امیروں سے لے کر غریبوں کو دی جاتی ہے، جیسا کہ حدیث شریف میں آیا ہے **تُؤَخَذُ مِنْ أَغْنِيَاءِهِمْ وَتُرَدُّ إِلَىٰ فُقَرَائِهِمْ**۔ ”ان (مسلمانوں) کے امیروں سے لی جاتی ہے اور ان کے فقراء (غریبوں) کی طرف لوٹائی جاتی ہے۔“ اس کے برعکس دنیا بھر کی حکومتوں کے ٹیکس عموماً غریبوں سے لیے اور امیروں پر خرچ کیے جاتے ہیں۔ براہ راست یا بالواسطہ ٹیکس کا بوجھ غریب پر پڑتا ہے، مگر براہ راست یا بالواسطہ اس کا زیادہ حصہ حکومت کے بڑوں کے کام آتا ہے۔

زکوٰۃ اور ربا (سود) ایک دوسرے کے یکسر مخالف نظام، بلکہ دو باہم متضاد ذہنیاتوں کا مظہر ہیں۔ سودی نظام عصر حاضر کی سب سے


بڑی لعنت ہے۔ اسلام نے اسی لیے سود کو قطعاً حرام اور زکوٰۃ کو واجب قرار دیا۔ ربا (سود) سے محنت (LABOUR) اور خطرے (RISK) کی

کے بغیر زیادہ سے زیادہ دولت اپنی تجزیوں میں بھرنے کا جنوں پیدا ہو جاتا ہے۔ اس کے برعکس زکوٰۃ خطرات اور مشکلات کا مقابلہ کر کے سخت محنت سے کمائے ہوئے پیسے میں بھی دوسروں کو حصہ دار بنانے کا ایک نظام ہے۔ ایک صرف "لینے" میں ہی مُرتت حاصل کرنا ہے دوسرا "دینے" کی لذت سے آشنا ہوتا ہے۔

آج کل معیشت اور اقتصاد کی اصطلاحوں میں بات کرنا وقت کی ضرورت بن گیا ہے۔ نظام معیشت کے لیے گردش زر (CIRCULATION OF WEALTH) کو اب آج حیات سمجھا جانے لگا ہے۔ اسلام نے اپنے بہت سے احکام کے ذریعے سے اس گردش زر کا انتظام کیا ہے۔ زکوٰۃ ان میں سے ایک ہے۔

زکوٰۃ دولت کو منجمد رکھنے کی بجائے، سرمایہ کاری کی ترغیب دیتی ہے۔ جو مال ایک سال تک زائد از ضرورت پڑا رہے، اس پر زکوٰۃ گنتی ہے اور اگر وہ سال گزرنے سے پہلے کسی تجارت وغیرہ میں لگا دیا جائے تو نہ صرف اس پر زکوٰۃ ہوگی بلکہ اس کے منافع پر بھی پڑے گی۔ اس طرح زکوٰۃ نہ صرف ہمارے رُوحانی تزکیہ کا سبب بنتی ہے کہ وہ ایک عبادت ہے، بلکہ ہماری معاشرت اور معیشت کے بہت سے روگوں کا علاج بھی بہم پہنچاتی ہے۔

یہ بھی خیال رہے کہ زکوٰۃ آدمی کے مال میں سے "کم از کم" لینے کے اصول پر فرض ہے۔ زکوٰۃ کے علاوہ نفعی صدقات اسلامی تعلیمات کا ایک نمایاں باب ہیں۔ سب سے بڑھ کر قرآن کریم نے یہ معیار دیا ہے کہ ضرورت سے زائد سب محتاجوں پر خرچ کر دو اور "ضرورت سے زائد" کا تعین کون کرے گا؟ عقیدہ توحید اور عقیدہ آخرت کے اصل اثرات ظاہر ہونے کا مقام یہی ہے۔ نبی کریم صلی اللہ علیہ وسلم، صحابہ کرامؓ اور خلفائے راشدینؓ اور ان میں سے بھی خصوصاً حضرت عمر فاروقؓ اور حضرت علیؓ نے اس کی عملی مثالیں قائم کر دیں کہ حکمران ہوتے ہوئے بھی خود اپنی خوراک، لباس اور مکان وغیرہ کا معیار زندگی اس سے اونچا نہیں ہونے دیا جو وہ اپنی رعیت کے افراد کو کم از کم دے سکتے تھے۔



۳-۵ خود آزمائی نمبر

- ۱۔ زکوٰۃ کے لفظی اور اصطلاحی معنی کیا ہیں ؟ (۳-۱)
- ۲۔ صدقہ سے کیا مراد ہے ؟ زکوٰۃ اور صدقات میں کیا تعلق ہے اور کیا فرق ہے ؟ (۳-۱)
- ۳۔ زکوٰۃ کی اہمیت پر کم از کم چار سطر کا نوٹ لکھیے (۳-۲)
- ۴۔ زکوٰۃ اور عشر کا باہم کیا تعلق ہے ؟ (۳-۲)
- ۵۔ زکوٰۃ میں نصاب کسے کہتے ہیں ؟ (۳-۳)
- ۶۔ "ملکیت ایک امانت ہے" اس اصول کا زکوٰۃ سے کیا تعلق ہے ؟ (۳-۳)
- ۷۔ اموال ظاہرہ اور اموال باطنہ سے کیا مراد ہے ؟ (۳-۳)
- ۸۔ زکوٰۃ اور ٹیکس میں کیا فرق ہے ؟ (۳-۳)
- ۹۔ زکوٰۃ اور سود کا باہم کیا تعلق ہے ؟ (۳-۳)
- ۱۰۔ "ضرورت سے زائد" محتاجوں کو دے دینا بڑا دل خوش کن نظریہ ہے۔ دُنیا میں کہیں اس پر عمل بھی ہوا ہے ؟ کوئی مثال دیجئے (۳-۳)



۴- روزہ

۴-۱ روزے کے معنی

دین اسلام میں تیسری بنیادی عبادت "روزہ" ہے۔ روزے کے لیے اصل عربی لفظ "صوم" ہے اور اس سے مصدر "صیام" ہے جس کے معنی ہوتے ہیں "روزہ رکھنا"۔ قرآن و حدیث میں یہ دونوں لفظ "صوم اور صیام" استعمال ہوئے ہیں۔ "روزہ" بھی ایک فارسی لفظ ہے اور بعض دوسری اصطلاحات کی طرح یہ لفظ بھی اسی طرح "صوم" کے ہم معنی اور مترادف ہے۔

اسلامی اصطلاح کے طور پر روزے کا مطلب ہے فجر سے لے کر مغرب تک کھانے، پینے اور فعل جنسی سے مکمل اجتناب۔ اسلام میں صوم (روزہ) کی بہت سی اقسام ہیں، جن کی تفصیل "کتاب اور سنت" سے معلوم ہوتی ہے بعض روزے واجب (فرض) ہوتے ہیں مثلاً رمضان اور کفارہ یا تہز کے روزے۔ بعض دنوں میں روزہ رکھنا مستحب (بہتر) ہے اور بعض دنوں میں روزہ رکھنا ممنوع ہے۔ جن روزوں کو اسلامی عبادات میں ایک "رکن" کی حیثیت حاصل ہے، اس سے مراد ہیں "صیام رمضان" یعنی رمضان مبارک کے پورے مہینے کے روزے رکھنا یہی وجہ ہے کہ بنیادی اسلامی عبادت اور اسلام کے ایک "رکن" کی حیثیت سے جب لفظ "روزہ" بصیغہ واحد بھی بولا جاتا ہے، تو اس سے "ماہ رمضان کے روزے" ہی مراد ہوتے ہیں۔

۴-۲ روزے کی اہمیت

روزے کی اہمیت اور فریضیت کو سمجھنے کے لیے حسب ذیل امور سامنے رکھتے :

قرآن کریم میں واضح الفاظ میں مسلمانوں کو مخاطب کرتے ہوئے یہ کہا گیا ہے : **كُتِبَ عَلَيْكُمُ الصِّيَامُ** (روزے رکھنا تم پر فرض کر دیا گیا ہے) البقرہ: ۱۸۳

قرآن کریم نے روزوں کے لیے ماہ رمضان کا تعین کر دیا ہے اور اس کی وجہ بھی بتا دی ہے کہ رمضان المبارک کا نزول قرآن سے تعلق اسے یہ اہمیت دیتا ہے۔

قرآن کریم نے روزے کے تمام بنیادی ضروری احکام (مثلاً سفر یا بیماری اور اوقاتِ روزہ وغیرہ) بیان کر دیے ہیں۔
 رمضان کے روزے پہلی دفعہ سترہ میں فرض ہوئے تھے۔ اس وقت سے لے کر آخر تک نبی کریم صلی اللہ علیہ وسلم نے ہر سال نہ صرف
 روزے رکھے اور رکھائے بلکہ نماز اور زکوٰۃ کی طرح روزے کو بھی ایک اجتماعی نظام کی صورت دی۔ اس کی سب سے نمایاں خصوصیت
 (i) سحر (سحری کھانے کے لیے اٹھنا) (ii) قیام اللیل (رات کو قرآن کریم سننے کے لیے زائد رکعات نماز پڑھنا، جسے اب ہم تراویح کہتے ہیں)
 (iii) صدقہ الفطر (رمضان کے اختتام پر ضرورت مندوں کو "روٹی" بہم پہنچانے کی مہم اور (iv) عید الفطر (کی محض تقریبات نہیں بلکہ نماز)
 کا اہتمام ہیں۔

رمضان شریف قمری کیلنڈر کا نواں مہینہ ہے اور اس کے آغاز اور اختتام کا دار و مدار رویتِ ہلال (چاند دکھائی دینے) پر ہے۔
 آنحضرت نے نہ صرف اس رویت کے بارے میں بلکہ روزے کے دیگر ضروری احکام اور اس کے مقاصد کو بھی نہایت وضاحت سے سمجھایا۔
 نماز اور زکوٰۃ کی طرح روزے کی ان تفصیلات سے اس کی اہمیت کا اندازہ ہو سکتا ہے۔ قرآن کریم میں یہ بھی بتایا گیا ہے کہ روزہ پہلی اُمتوں
 میں بھی ایک فرض عبادت کے طور پر رائج تھا اور آج بھی کسی نہ کسی صورت میں موجود ہے لیکن اسلامی روئے میں یوں تو اور بھی بہت سی زائد
 خوبیاں ہیں مگر سال کا پورا ایک مہینہ اور وہ بھی اجتماعی نظم کے ساتھ روزے رکھنے کی تو دنیا بھر میں کہیں مثال نہیں ملتی۔
 رمضان المبارک اپنے اس اجتماعی رنگ کی وجہ سے تمام عالمِ اسلام میں "نیکی کا میلہ" بن جاتا ہے۔ محلوں سے لے کر جھونپڑیوں
 تک اور شہروں سے لے کر دور افتادہ گاؤں تک ہر جگہ رمضان المبارک اپنی ایک شان کے ساتھ جلوہ گر ہوتا ہے۔ رمضان المبارک میں
 روزہ رکھنے کے لیے ایک مناسب اور سازگار ماحول پیدا ہو جاتا ہے اور نہیں تو آدمی عار کے خوف سے بھی روزہ رکھ لیتا ہے۔ ہو سکتا ہے
 یہ چیز بھی اس کے اندر کسی تبدیلی کا باعث بن جائے۔

۳-۴ روزے کے مقاصد

کھانے پینے سے بچنا روزے کی ظاہری صورت ہے، اگرچہ یہ بھی ضروری ہے مگر کتاب و سنت سے معلوم ہوتا ہے کہ روزہ دار
 کو ہر طرح کی بُری باتوں سے بچنا ضروری ہے۔ آنحضرت صلی اللہ علیہ وسلم نے تو صاف فرمایا کہ: "مَنْ لَمْ يَدَعْ قَوْلَ الزُّورِ وَالْعَمَلِ
 بِهِ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ وَشَرَابَهُ" جس نے جھوٹی بات اور سچا پر عمل کو ترک نہ کیا تو
 اللہ تعالیٰ کو اس بات کی ضرورت نہیں ہے کہ وہ اپنا کھانا اور پینا چھوڑ دے۔ "كَمْ مِنْ صَائِمٍ لَيْسَ مِنْهُ صِيَامٌ إِلَّا
 الظَّمَاءُ۔" کتنے ہی ایسے روزہ دار ہوتے ہیں جنہیں ان کے روزوں سے سوائے پیاس کے کچھ حاصل نہیں ہوتا۔

یہ بھی یاد رکھئے کہ روزہ اور رمضان المبارک صرف سلبی (NEGATIVE) پہلو نہیں رکھتے کہ جس میں صرف "مت کر دو"

یا (DON'TS) ہی پر زور ہو۔ ان کا ایک ایجابی (POSITIVE) پہلو بھی ہے۔ یہاں بہت سی نیکیوں کے لیے "ضرور کرو" (DO'S) بھی موجود ہیں۔ نماز، نوافل، تلاوت قرآن، خیرات اور صدقات، الغرض اس مہینے میں ہر طرح کی نیکی بکثرت کرنے اور ہر طرح کی بُرائی سے باز رہنے کے احکام دیے گئے ہیں۔

روزے کے عام فوائد مثلاً صحت پر اچھے اثرات، جھاکشی اور سخت کوشی کی تربیت، غریبوں کی بھوک کا احساس وغیرہ وغیرہ یہ سب باتیں اپنی جگہ درست اور بجا، مگر دوسری عبادات کی طرح روزہ بھی اپنے رب سے براہ راست رابطے کی ایک صورت ہے۔ روزے کی حالت میں آدمی کو ہر وقت یہ احساس ہوتا ہے اور ہونا چاہیے کہ اللہ اس کے قریب ہے۔ یہی وجہ ہے کہ وہ علیحدگی میں بھی، جہاں لے کوئی دیکھنے والا نہیں ہوتا، ہرگز کھانے پینے کا تصور بھی نہیں کر سکتا۔ یہی ہے اپنا احتساب خود کرنا جس کی بنا پر نبی کریم صلی اللہ علیہ وسلم نے فرمایا کہ:۔ مَنْ صَامَ رَمَضَانَ اِيْمَانًا وَ اِحْتِسَابًا غُفِرَ لَهٗ مَا تَقَدَّمَ مِنْ ذَنْبِهٖ وَ مَا تَاَخَّرَ "جس نے ایمان اور احتساب کے ساتھ رمضان کے روزے رکھے اس کے لگے پچھلے گناہ معاف ہو گئے۔"

۴-۴ روزے کے متفرق احکام

مُسافر یا بیمار یا کوئی اور "عذر شرعی" رکھنے والے مرد یا عورت کو رمضان میں فوت ہو جانے والے روزوں کی قضا بعد میں دینا یعنی قضا روزے رکھنا اسی طرح واجب ہے جس طرح خود رمضان کے روزے رکھنا ضروری ہیں۔

رمضان کے روزے رکھ کر جلتے بوجھتے ہوئے توڑنے سے ساٹھ دن کے روزے رکھنا واجب ہو جاتا ہے۔ بھول اور نسیان سے کچھ کھا لینے سے روزہ نہیں ٹوٹتا۔ اس سے ہیں یہ بھی معلوم ہوتا ہے کہ رمضان کے احترام کی دیدہ دلیری سے خلاف ورزی کرنا سخت گناہ ہے۔

کفارہ اور نذر کے روزے بھی قضا روزوں کی طرح واجب ہوتے ہیں۔ ہر قمری مہینے کی ۱۳، ۱۴، ۱۵ (ایام بیض)، ۹ ذی الحج (حج کا دن) اور ہر سوموار اور جمعرات کو روزہ رکھنا مستحب (یعنی اچھا اور بہتر) ہے۔ دونوں عیدوں کے دن، ایام تشریق ۱۱، ۱۲، ۱۳ ذی الحجہ کا روزہ رکھنا جائز نہیں ہے۔ روزوں کی ان اقسام کے اپنے کچھ احکام اور مسائل ہیں۔ یہاں ہمارا مقصد صرف آپ کو صرف روزے کی اہمیت، اُس کے ضروری اور متعلقہ احکام اور روزے کے مقاصد اور اغراض سے آگاہ کرنا تھا۔

۴-۵ خود آزمائی نمبر

- ۱۔ صوم اور صیام میں کیا فرق ہے؟ (۴-۱)
- ۲۔ روزہ بطور عبادت سے کون سے روزے مُراد ہوتے ہیں؟ (۴-۱)
- ۳۔ روزے کی اہمیت پر کم از کم چار سطروں کا ایک نوٹ لکھیے (۴-۲)
- ۴۔ مندرجہ ذیل الفاظ کے معنی لکھیے:
سحر، قیام اللیل، صدقۃ الفطر، رویت ہلال (۴-۲)
- ۵۔ اسلامی روزے میں کون سی خصوصیت ہے جو دنیا کے کسی مذہب میں نہیں ملتی؟ (۴-۲)
- ۶۔ روزے کے اجتماعی نظام کے فوائد کیا ہیں؟ (۴-۲)
- ۷۔ روزے کے اصل اغراض و مقاصد کیا ہیں؟ (۴-۳)
- ۸۔ ممنوع روزے سے کیا مُراد ہے مثال دے کر سمجھائیے۔ (۴-۳)



۵- حج

۵-۱ حج کے معنی

ہماری چوتھی بنیادی عبادت حج ہے۔ حج کے لفظی معنی زیارت کا ارادہ کرنا، کسی کے پاس بار بار جانا ہیں۔ لفظ حجۃ کے معنی "برس" اور "سال" بھی ہیں۔ اس طرح حج کے لفظی معنی بنتے ہیں "سالانہ زیارت"۔ عربی میں اسی لیے حج کے دنوں کو "موسم حج" بلکہ بعض دفعہ صرف "موسم" بھی کہتے ہیں۔ حج کا یہ نام اس کے ہر سال آنے کی بنا پر رکھا گیا ہے۔

اسلامی اصطلاح کے طور پر حج کا مطلب ہے "ایام حج میں خانہ کعبہ کی زیارت کو جانا اور تمام مناسک حج پورے کرنا"۔ اسلامی بنیادی عبادت کے طور پر حج برصاحب استطاعت مسلمان پر زندگی میں ایک دفعہ واجب ہے۔ مندرجہ بالا عبارت میں "ایام حج"، "خانہ کعبہ"، "مناسک"، "استطاعت" اور "ایک دفعہ" کے الفاظ غور طلب ہیں اور تشریح طلب بھی۔

"ایام حج" سے مراد قمری تقویم کے آخری مہینے ذوالحجہ کی ۸ سے ۱۳ تاریخ تک کے دن ہیں۔ اصل حج کا دن تو ۹ ذوالحجہ ہے مگر حج کے تمام مناسک مذکورہ تاریخوں میں پورے کیے جاتے ہیں۔ ایام حج کے علاوہ خانہ کعبہ کی زیارت کو "عمرة" کہتے ہیں۔

"کعبہ" کہ مکرمہ کے اس "کمرہ نما" مرکز عبادت کو کہا جاتا ہے۔ جس کی بنیاد آج سے قریباً چار ہزار سال پہلے حضرت ابراہیم علیہ السلام نے رکھی تھی۔ اسے "کعبہ" تو اس لیے کہتے ہیں کہ اس کی لمبائی، چوڑائی اور اونچائی قریب قریب برابر ہے، یعنی کعب نما ہے۔

اس کا دوسرا مشہور بلکہ اصل نام "بیت اللہ (اللہ کا گھر) ہے۔ اسے قرآن کریم میں "البیت الحرام" (سعرت والا گھر)، "البیت العتیق" (قدیم ترین گھر) اور بعض دفعہ صرف "البیت" (گھر) بھی کہا گیا ہے۔ فارسی کے لفظ "خانہ" کے معنی گھر یا مکان ہی ہیں۔ اسی سے خانہ کعبہ

(ترکیب تو صیغی) اور خانہ خدا (ترکیب اضافی) ہمارے ہاں مستعمل ہیں۔ یہ بات بھی قابل غور ہے کہ عربی میں بیت عموماً رہائشی جگہ، گھر کو نہیں بلکہ صرف مکان کو کہتے ہیں۔ رہائشی مکان یا جگہ کو عربی میں "دار" کہا جاتا ہے۔ اسی لیے کعبہ کو اللہ کی طرف نسبت دیتے ہوئے "دار اللہ" نہیں بلکہ بیت اللہ کہتے ہیں، کیونکہ اللہ تعالیٰ کسی خاص جگہ نہیں رہتا، وہ تو سب جگہ ہے۔ حضرت ابراہیم نے اس کا نام بیت اللہ اس لیے رکھا تھا کہ اس میں صرف اللہ وحدہ لا شریک کی عبادت کی جائے گی۔ ان معنوں میں ہی ہم مسجد کو بھی اللہ کا گھر کہتے ہیں۔ اسی لیے

مسجدوں کے بارے میں قرآن کریم میں آیا ہے: **وَإِنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا** - "یقیناً مسجدیں صرف اللہ (کی عبادت) کے لیے ہیں۔ پس اللہ کے ساتھ کسی اور کو مت پکارو۔" (الحج: ۱۸)

مناسک حج سے مراد وہ تمام شرعی احکام، رسوم اور قواعد و ضوابط ہیں جن کی حج میں پابندی کی جاتی ہے۔ اس میں میقات، احرام، طواف، سعی، عرفہ، رمی، قربانی وغیرہ امور شامل ہیں۔

استطاعت کا مطلب ہے کہ آدمی بر لحاظ سے سفر حج پر جانے اور واپس آنے کے قابل ہو۔ اس میں سفر کے مکمل اخراجات (بلکہ اس دوران اپنے گھر والوں کے اخراجات بھی) کے علاوہ صحت، راستے کا امن وغیرہ شامل ہیں۔ اگر مالی استطاعت ہو مگر دوسری رکاوٹیں نہ جانے دیں تو ایسے آدمی کو وصیت کر جانا چاہیے کہ اس کی موت کی صورت میں کوئی دوسرا آدمی (مرنے والے کے خرچ پر) اس کی طرف سے حج کرے۔ اس حج کو حج بدل کہتے ہیں۔ اسلامی عبادات میں سے "بدل" کا حکم صرف حج کے لیے ہے۔

"ایک دفعہ" کا مطلب واضح ہے، حج مسلمانوں پر زندگی میں صرف ایک دفعہ واجب ہے۔ ایک سے زیادہ دفعہ حج کا موقع ملے تو یہ بڑی سعادت ہے مگر حکومت کی طرف سے دوسری دفعہ حج پر پابندی کو یہ جھوٹ بول کر توڑنا کہ "پہلی دفعہ حج پر جا رہا ہوں" سخت گناہ ہے۔ پہلے ہی قدم پر جھوٹ بولا تو "عاجی صاحب" آگے کیا کچھ نہیں کر گزریں گے؟

۲-۵ حج کی اہمیت

اسلام کی بنیادی عبادت ہونے کے لحاظ سے حج کی اہمیت کو سمجھنے کے لیے حسب ذیل امور سامنے رکھئے:-

قرآن کریم میں مسلمانوں پر حج کے فرض ہونے کا ذکر کرنے کے ساتھ ہی استطاعت کے ہوتے ہوئے حج نہ کرنے کو کفر کہا گیا ہے۔ **وَاللَّهُ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا، وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ** ○ "لوگوں پر اللہ تعالیٰ کی طرف سے فرض ہے (اس کے) گھر کا حج اور جو کفر و انکار کرے تو اللہ تعالیٰ سب جہانوں سے بے نیاز ہے۔" (آل عمران: ۹۷)

حج ہی ایک ایسی عبادت ہے جو ملتِ ابراہیمی کا خاص شعار ہے اور یہی واحد عبادت ہے جو پچھلے تین چار ہزار سال سے تاریخی تسلسل کے ساتھ چلی آرہی ہے۔ قرآن کریم سے معلوم ہوتا ہے کہ سب سے پہلے حضرت ابراہیمؑ کو یہ حکم دیا گیا تھا کہ وہ لوگوں کو "حج کعبہ" کے لیے بلائیں۔

رسول اللہ صلی اللہ علیہ وسلم نے واضح طور پر حج کو بھی دوسری بنیادی عبادت کی طرح ان چیزوں میں شمار کیا، جن پر اسلام قائم ہے اور جن میں سے کسی ایک کا انکار یا ترک ایوانِ اسلام کو گرا دینے کی کوشش سمجھا جائے گا۔

۵-۲ حج کے مقاصد اور منافع

حج کے بہت سے مناسک حضرت ابراہیم علیہ السلام، ان کی بیوی ہاجرہ اور ان کے بیٹے حضرت اسماعیل علیہ السلام کے بعض اعمال کا اعادہ اور بہانا ہے مثلاً طواف، سعی، رمی، قربانی وغیرہ۔ قرآن و سنت میں یہ بات واضح طور پر بیان ہوئی ہے کہ آنحضرت صلی اللہ علیہ وسلم نے دین اسلام کو اپنے عظیم جدِ اعلیٰ حضرت ابراہیم کی قائم کردہ سنت کی بنیادوں پر دوبارہ زندہ کیا۔

حج کا ایک اہم مقصد اسی سنت ابراہیمی کی تجدید کا عہد کرنا ہے۔ یہ بات قابلِ غور ہے کہ آج کی دنیا میں حضرت ابراہیم ہی واحد شخصیت ہیں جن کی تعظیم اور احترام اس کورۂ ارض پر بننے والے انسانوں کی اکثریت کے دل میں ہے۔ اس لیے کہ مسلمانوں کے علاوہ مسیحی اور یہودی بھی اس میں شامل ہیں اور دنیا کی غالب آبادی ان تین مذاہب کے ماننے والوں پر مشتمل ہے۔ حضرت ابراہیم کی زندگی کا سب سے نمایاں پہلو اللہ کی وحدانیت (توحید) اور اس سے اخلاص تھا۔ حج اس کی دائمی یادگار اور زندہ دعوت ہے۔

انسان ایک جذباتی مخلوق ہے۔ انسانی فطرت میں سب سے قوی جذبہ "محبت" ہے۔ انسان کسی کو دل دے کر اپنی ساری شخصیت کو اس کے آگے جھکا دینے میں ایک فطری لذت محسوس کرتا ہے۔ انسانی محبت و عشق کی داستانوں میں اسی فطری جذبے کی حیرت انگیز جلوہ گری نظر آتی ہے۔ بڑے صاحبِ جبروت بادشاہوں نے اپنے کسی محبوب کے قدموں پر اپنا سر رکھنے میں ایک لذت محسوس کی۔ وہ نام نہاد محبت جو انسان سے اغوا اور قتل جیسے جرائم کراتی ہے، وہ محبت نہیں ہو س اور شیطانی خواہشات ہوتی ہیں۔ اصل محبت تو گھل گھل کر مرنے میں ایک لذت پانے کا نام ہے۔ اسی لیے عشق مجازی (عشقِ بتاں) کو عشقِ حقیقی (عشقِ خدا) کہنا اور سمجھنے کی ابتدائی مثال قرار دیا جاتا ہے۔ حج اسی محبوبِ حقیقی (اللہ جل جلالہ) کے حضور میں حاضری کی ایک صورت ہے۔ اہلِ دل کے لیے سفرِ حج درِ محبوب پر حاضری دینے کے ذوق کی تسکین اور لذتِ درد کا ایک سامان ہے۔ محبوب کی یاد کی لذت ہر جگہ اور ہر وقت ممکن ہے مگر جو لطفِ محبوب سے نسبت رکھنے والے مکان کو دیکھنے میں ہے وہ صرف یاد میں کہاں؟ یہیں آگر تصوف اور شاعری کے تخیل کی حدیں آپس میں ملتی ہیں۔

بہت سی خرابیوں کے گھس آنے کے باوجود حج ہمیشہ اہلِ صدق و طلب اور وارفتگانِ ذاتِ سبحانی کا بہت بڑا اجتماع ہوتا ہے۔ کعبے کی پوری تاریخ میں اس قسم کے انسانوں کا سب سے پہلا بڑا اجتماع حجتہ الوداع تھا، جس میں خود حبیبِ خدا صلی اللہ علیہ وسلم اپنے بیاں نثاروں کو اپنے ساتھ لیے مناسک حج ادا فرما رہے تھے۔ بعد میں ماجیوں کی تعداد بڑھتی چلی گئی اور اب تو لاکھوں تک پہنچتی ہے، مگر وہ عشقِ مستی غائب ہوتی چلی گئی ہے اور ہوتی چلی جا رہی ہے۔

لفظ ہاجرہ جو ایک غیر عربی نام ہے۔ ہمارے ہاں ہاجرہ یا ہجران اس کی استعمال صورت ہے۔

دوسری عبادات کی طرح حج کے منافع اور مقاصد اور اس میں پوشیدہ حکمتوں کو جاننا اور سمجھنا نہایت ضروری ہے۔ حج کی اہمیت کے مختلف پہلو جاننے کے لیے بھی اور اس لیے بھی کہ کس طرح آج مسلمانوں نے ان مقاصد کو نظر انداز کر رکھا ہے اور ان حکمتوں سے آنکھیں بند کر لی ہیں مثلاً (۱) احرام کا لباس کس طرح شاہ و گدا کی تمیز مٹا دیتا ہے (اگرچہ کعبہ کے متولی ہمیشہ اس تمیز کو کسی نہ کسی رنگ میں برقرار رکھتے رہے ہیں، آج بھی کعبہ کا دروازہ صرف بلو شاہوں اور سرداروں کے لیے کھولا جاتا ہے) (ii) دُنیا بھر کے مسلمانوں کو ایک جگہ جمع ہو کر اپنے علمی و سیاسی اور معاشرتی مسائل پر بحث کا موقع ملتا ہے۔ زُپُر نے زمانے میں لوگ حج پر جا کر طلب علم کے لیے مہینوں اور برسوں وہاں قیام بھی کرتے تھے۔ آج کل توجیح ایک مشینی عمل بن کر رہ گیا ہے۔ جانا، ایک رواں دواں پروگرام کے مطابق سب کاموں سے کم سے کم وقت میں فارغ ہونا اور واپس ہو جانا۔ بعض لوگ توجیح کو مسلمانوں کی ایک سالانہ کانفرنس ہی سمجھ لینے پر اکتفا کرتے ہیں۔ حالانکہ حج ایک عبادت ہے۔ یہ کانفرنسوں کی طرح "نشستیں، گفتگو و برخاستن" والا معاملہ نہ ہے نہ ہونا چاہیے۔ حج کے تمام اصل فوائد و مقاصد مثلاً مسلمانوں میں اتحاد و مساوات، باہمی خیر سگالی اور خیر خواہی، افہام و تفہیم وغیرہ اسی لیے حاصل نہیں ہو رہے کہ حج کو اللہ سے ربط کا ذریعہ نہیں سمجھا جاتا، جو تمام اسلامی عبادات کی اصل حکمت اور امتیازی شان ہے۔

یہ تھا اسلام کی بنیادی عبادات "نماز، زکوٰۃ، روزہ" اور "حج" کا مختصر بیان۔ اللہ کے ساتھ براہ راست ربط کی صورت ہونے کے باعث یہ عبادات بذاتِ خود ایک "مقصد" ہیں۔ ان کی ظاہری صورت پر عمل کرنا اور ان کی پابندی کرنا بھی برکات سے خالی نہیں اور اسی لیے یہ ظاہری پابندی بھی واجب ہے اور یہ وجوب قرآن و سنت سے ثابت ہے۔ اسلام کے بہت سے مقاصد ان عبادات کی ظاہری بجائے آوری سے بھی پورے ہو جاتے ہیں۔ عبادات کی ظاہری اہمیت کو گھٹانا اور اس کے فلسفہ و حکمت اور اس کے ذریعہ تربیتِ اسلامی ہونے پر ہی زور دینا گاڑی کو گھوڑے کے آگے جوتنے والی بات ہے۔ رہا ظاہری پابندی کے ساتھ ساتھ ان عبادات کی باطنی حکمتوں پر غور و فکر اور ان کے حاصل کرنے کی کوشش کرنا۔ تو اس سے انکار کرنے والوں کی جہالت میں کیا شک رہ جاتا ہے؟



۲-۵ خود آزمائی نمبر

- ۱۔ حج کے نفعی معنی لکھیے۔ ان معنوں میں ہی سالانہ کا مفہوم کیسے پیدا ہوتا ہے؟ (۱-۵)
- ۲۔ ایام حج سے کیا مراد ہے؟ (۱-۵)
- ۳۔ خانہ کعبہ کو "بیت اللہ" کہنے سے کیا مراد ہے؟ (۱-۵)
- ۴۔ مناسک حج کا مطلب کیا ہے؟ ان کے بارے میں معلومات کس موقع پر حاصل کرنی چاہئیں اور کیوں؟ (۱-۵)
- ۵۔ حج کے لیے استطاعت کا مطلب کیا ہے؟ (۱-۵)
- ۶۔ حج کا حضرت ابراہیم علیہ السلام سے کیا تعلق ہے؟ (۲-۵، ۳-۵)
- ۷۔ حج۔ لذت درو کا ایک سامان کے عنوان سے ایک پیرا گراف لکھیے جو کم از کم چھ سطروں کا ہو۔ (۳-۵)
- ۸۔ حج کے منافع اور مقاصد کیا ہیں اور آج کل ان کو کس طرح نظر انداز کیا جا رہا ہے؟

(۲-۵)



۶۔ جہاد

اسلام الہامی مذاہب کے سلسلے کی تکمیلی کڑی ہے اور تمام عالم انسانی کے لیے ربانی پیغام اور ضابطہ حیات ہے چونکہ اسلام کا دیگر مذاہب پر غلبہ و ولولہ جہاد اور بھرپور تیاری کے بغیر ممکن نہ تھا اس لیے اللہ تعالیٰ نے جہاد کے احکام اپنی کتاب پاک میں نازل فرمائے اور رسالت مصلی اللہ علیہ وسلم نے اپنے قول و عمل سے ان احکام کی تشریح فرمائی۔

۶-۱ جہاد کا مفہوم

لُغَتِ عَرَبٍ مِیْنِ اِسْلَامِ كَے معروف معنی امن و سلامتی کے ہیں اور امن و آسستی کے اس مقصد جلیل کو حاصل کرنے کا وسیلہ جہاد ہے۔ جہاد کے لغوی معنی ہیں کمال درجہ کوشش کرنا اور قرآن و سنت کی اصطلاح میں اس کے معنی ایسی بھرپور سعی و جہد کے ہیں جو سچائی کی راہ میں یا اسلام کی سرپرستی کے لیے کی جائے۔

قرآنی دلائل کی قوت سے دوسرے مذاہب پر اسلام کی فضیلت یا برتری ثابت کرنا جہاد بالقرآن ہے۔ اگر یہ سعی بلیغ زبان سے کی جائے تو جہاد باللسان کہلاتے گا اور اگر زورِ قلم سے کی جائے تو اسے جہاد بالقلم کہیں گے۔ اگر انسان اپنی نفسانی خواہشات پر قابو پانے کی کوشش کرے تو یہ جہاد بالقلب ہے۔ اگر اسلام کے دشمنوں سے منٹنے کی بندہ مومن تدبیر کرے اور اللہ کی راہ میں مال خرچ کرے تو جہاد بالمال ہے اور اگر اس راہ میں جان کی بازی لگادی جائے تو یہ جہاد بالنفس ہے۔ جہاد کے وسیع تر مفہوم کو سامنے رکھ کر دیکھا جائے تو مسلمان کی ہر صبح و شام بلکہ ہر لمحہ اور ہر لحظہ حق اور اعلیٰ کلمۃ الحق کی خاطر بسر ہوتا ہے۔ پس جہاد کا مفہوم اگر اسے دشمنوں کے مقابلے میں لڑنے اور خون بہانے تک محدود کر دیا جائے تو یہ بڑی زیادتی ہوگی۔

اسلام کی تعلیمات کے بنیادی ماخذ قرآن مجید میں جہاد کے بارے میں پہلے پہل جو حکم نازل ہوا، اس کے الفاظ پر غور فرمائیے اور دیکھئے کہ کن لوگوں سے کن حالات میں اللہ تعالیٰ نے جنگ کرنے کی اجازت دی ہے۔ ارشادِ ربانی ہے:-

اٰذِنَ لِلَّذِيْنَ يُقَاتِلُوْنَ بِاَنَّهُمْ ظَلِمُوْا
وَاِنَّ اللّٰهَ عَلٰى نَصْرِهٖمْ لَقَدِيْرٌ ۝۱۱ الَّذِيْنَ
جن لوگوں سے جنگ کی جا رہی ہے انہیں لڑنے کی
اجازت دی جاتی ہے کیونکہ ان پر ظلم ہوا ہے اور

أَخْرَجُوا مِنْ دِيَارِهِمْ بَغِيرَ
حَتِّ لَأَنْتَ يَقُولُ رَبَّنَا اللَّهُ

اللہ تعالیٰ ان کی مدد پر پوری قدرت رکھتا ہے۔ یہ
زہ لوگ ہیں جو اپنے گھروں سے بے قصور نکالے گئے
ان کا قصور صرف یہ تھا کہ اللہ تعالیٰ کو اپنا پروردگار
کہتے تھے۔

اسلام کی تاریخ پر جن لوگوں کی نظر ہے وہ بخوبی جانتے ہیں کہ کفار مکہ نے انسابیوں کے (اولین مومنین)
کو کتنی بڑی اذیتیں دیں۔ ان کو تانے کے لیے کیسے کیسے اندازِ ظلم و ستم ایجاد کئے۔ حبیبِ خدا صلی اللہ علیہ وسلم کو کسی تکلیفیں دیں اور
انہیں جلا وطن کرنے، نظر بند کرنے بلکہ قتل کر دینے کے منصوبے باندھے۔ یہاں تک کہ حضرت محمد مصطفیٰ صلی اللہ علیہ وآلہ وسلم خدا کے
خبر سے مدینہ منورہ تشریف لے گئے۔ وہاں حضور نے مہاجرین و انصار کے تعاون سے ایک نئے معاشرے، نئے تمدن اور نئی ریاست
کی داغ میں ڈالی۔ کفار مکہ نے یہاں بھی انہیں آرام سے نہ رہنے دیا۔ پس اللہ تعالیٰ نے اپنے حبیب اور ان کے صحابہ کرام کو اپنی جان
مال، عورت و ناموس اور دین کی حفاظت کی غرض سے جہاد کی اجازت دے دی۔

اگرچہ اسلام نے سب معاملات میں تحمل، بردباری اور رواداری کی تعلیم دی لیکن اسلام نے انہیں کسی ایسے حملے کو برداشت
کرنے کی تعلیم نہیں دی جو اسلام کو مٹانے اور مسلمانوں پر اسلام کے سوا کوئی دوسرا نظام مسلط کرنے کے لیے کیا جائے۔ اسلام نے سختی
کے ساتھ حکم دیا ہے کہ جو کوئی تمہارے انسانی حقوق چھیننے کی کوشش کرے، تم پر ظلم و ستم ڈھائے، تمہاری جائز ملکیتوں سے تم کو سیدھا
کرے، تم سے ایمان و ضمیر کی آزادی سلب کرے، تمہارے اجتماعی نظام کو درہم برہم کرنا چاہے اور محض اس وجہ سے درپے آزر رہو
کہ تم مسلمان ہو تو اس کے مقابلے میں ہرگز کمزوری نہ دکھاؤ اور اپنی پوری طاقت اس کے ظلم کو روکنے میں صرف کر دو۔ جہاد اگرچہ
فرض کفایہ ہے مگر جب اعلان عام ہو جائے کہ دشمن نے ایک اسلامی مملکت پر حملہ کیا ہے تو پھر جہاد فرض عین ہو جاتا ہے اور ہر
مسلمان پر جو جہاد کی قدرت رکھتا ہو، فرداً فرداً اس پر فرضیت جہاد ہو جاتی ہے۔

۲-۶ جہاد، قرآن کی نظر میں

- وَحَرِّضِ الْمُؤْمِنِينَ عَلَى الْقِتَالِ
- الَّذِينَ آمَنُوا يُقَاتِلُونَ فِي سَبِيلِ اللَّهِ
- وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ
- جَاهِدُوا بِأَمْوَالِكُمْ وَأَنْفُسِكُمْ
- اے پیغمبر! مومنین کو جنگ پر اکسائے۔
- مومن اللہ کی راہ میں لڑتے ہیں اور کافر شیطان
- کی راہ میں قتال کرتے ہیں۔
- اپنے مالوں اور اپنی جانوں کے ساتھ جہاد کرو۔

- وَجَاهِدُوا حَتَّىٰ جِهَادِهِ ۝
- فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً ۝
- وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلَّهُ لِلَّهِ ۝
- جہاد کرو جیسا کہ جہاد کرنے کا حق ہے۔
- اللہ تعالیٰ نے مالوں اور جانوں کے ساتھ جہاد کرنے والوں کو گھر بیٹھنے والوں پر درجہ کے اعتبار سے ترجیح دئی ہے۔
- تم اہل کفر سے اس وقت تک لڑو کہ فتنہ مٹ جائے اور سارے کہ سارا دین اللہ کے لیے ہو جائے۔

۶۳ جہاد، حدیث کی رو سے

- اللہ اور اس کے رسول پر ایمان لانا اور اللہ کی راہ میں جہاد کرنا سب سے اچھا عمل ہے۔
- خدا کی راہ میں ایک دن دُٹ جانا دوسری جگہوں میں گزارے ہوئے ہزاروں دنوں سے بہتر ہے۔
- جنت تلواروں کے سائے میں ہے۔
- جہاد فی سبیل اللہ کی ایک صبح یا شام دُنیا کی ان تمام نعمتوں سے افضل ہے جن پر سورج نکلتا اور ڈوبتا ہے۔
- جہاد فی سبیل اللہ میں ایک دن اور رات کی پاسبانی کرنا ایک ماہ کے روزوں اور شب بیداری سے بہتر ہے۔
- جب تمہیں جہاد کے لیے بلا یا جائے تو تم اپنے گھروں سے نکل پڑو۔
- وہ مومن جو اللہ کی راہ میں جان و مال سے جہاد کرتا ہے سب سے افضل ہے۔
- جس شخص کے پاؤں راہِ خدا میں غبار آلود ہو جائیں اُسے جہنم کی آگ نہ چھوٹے گی۔
- جنت میں جانے کے بعد کوئی شخص دُنیا میں لوٹنا پسند نہیں کرے گا مگر شہید اس کی آرزو کرے گا کہ وہ دُنیا میں دس مرتبہ جائے اور دس مرتبہ مارا جائے کیونکہ وہ شہادت کا اجر و ثواب جانتا ہے۔
- سب سے پہلے جنت میں جانے والوں میں شہید بھی ہوں گے۔



۶-۴ خود آزمائی نمبر ۵

۱۔ جہاد کا مفہوم قرآن و سنت کی روشنی میں واضح کیجیے۔

۲۔ جہاد کس حالت میں فرض ہوتا ہے؟

۳۔ اردو میں ترجمہ کیجیے۔

(ا) جَاهِدُوا بِأَمْوَالِكُمْ وَأَنْفُسِكُمْ

(ب) وَقَاتِلُوهُمْ حَتَّى لَا تَكُونَ فِتْنَةً وَ يَكُونَ الدِّينُ كُلَّهُ لِلَّهِ ط

(ج) وَحَرِّضِ الْمُؤْمِنِينَ عَلَى الْقِتَالِ ط

۴۔ جہاد کی اقسام بیان کیجئے نیز بتائیے کہ سب سے بہتر جہاد کون سا ہے؟

۵۔ درست پر یہ (✓) علامت لگائیے۔

(ا) جہاد مستحب ہے۔

(ب) جہاد سنت مؤکدہ ہے۔

(ج) جہاد فرض ہے۔

(د) جہاد سنت غیر مؤکدہ ہے۔

۶۔ خالی جگہ کو مناسب لفظ سے پُر کیجئے

مسلمانوں نے کے لیے جہاد کیا

فتوحات — اللہ کی خوشنودی — مال و دولت

۶



لَقَدْ كَانَ لَكُمْ
فِي رَسُولِكِ اللَّهُ

أَسْوَةٌ حَسَنَةٌ

صَدَقَ اللَّهُ الْعَظِيمُ

ترجمہ: نبی مبعوث رسول اللہ صلی اللہ علیہ وسلم کی زندگی میں تمہارا لیے بہترین نمونہ ہے

بِسْمِ اللّٰهِ الرَّحْمٰنِ الرَّحِیْمِ

یونٹ (۶)

اُسُوۃ حَسَنَہ

(سیرت طیبہ)

تحریر

محمد ضیف

ڈاکٹر حافظ محمد سید طفیل

فہرست

صفحہ		
۱۳۶	یونٹ کا تعارف	<input type="checkbox"/>
۱۳۸	یونٹ کے مقاصد	<input type="checkbox"/>
۱۵۰	سیرت طیبہ، ولادت تا بعثت	۱
۱۵۶	بعثت	۲
۱۵۸	تبلیغ	۳
۱۶۲	ہجرت	۴
۱۶۶	میشاقِ مدینہ اور مواخات	۵
۱۶۸	فتح مکہ	۶
۱۶۲	حجۃ الوداع	۷
۱۶۵	وصالِ نبوی	۸
۱۶۶	خود آزمائی	۹

بِسْمِ اللّٰهِ الرَّحْمٰنِ الرَّحِیْمِ ۝

پونٹ کا تعارف

حضرت محمد رسول اللہ صلی اللہ علیہ وسلم کی سیرت طیبہ اور آپ کے احوال زندگی کا بار بار اور غور و فکر کے ساتھ مطالعہ کرنا نہ صرف مسلمانوں کے لیے نہایت ضروری ہے۔ بلکہ غیر مسلموں کے لیے بھی ایک فریضہ انسانی کا درجہ رکھتا ہے کیوں کہ آپ کی نبوت اور آپ کا پیغام صرف مسلمانوں کے لیے مخصوص نہیں ہے بلکہ آپ پوری انسانیت کے لیے محسن اعظم ہیں۔

مسلمانوں کے لیے تو یہ مطالعہ اس لیے نہایت ضروری ہے کہ خالق کائنات خدائے بزرگ و برتر نے ہمیں حکم دیا ہے، کہ ہم آنحضرت کے نقش قدم پر چلیں، ان کی اتباع کریں اور ان کے اسوۂ حسنہ کو اپنی زندگی کے لیے نمونہ عمل قرار دے کر اپنے آپ کو اسی رنگ میں رنگنے کی کوشش کریں۔ ظاہر ہے کہ اس حکم کی تعمیل ہم اسی وقت کر سکتے ہیں جب ہم آپ کی سیرت طیبہ سے واقفیت حاصل کریں بار بار پڑھیں، سنیں اور دوسروں کو سنائیں، خود یاد رکھیں اور دوسروں کو یاد دلاتے رہیں۔

ایک غیر مسلم کے لیے حضور صلی اللہ علیہ وسلم کی سیرت طیبہ کا مطالعہ ایک فریضہ انسانی کا درجہ رکھتا ہے کیونکہ نوع انسانی میں مردِ کامل کا یہی ایک نمونہ ہے۔ ہر انسان کے لیے یہ جاننا ضروری ہے کہ ہر پہلو سے کامیاب و کامران اور ہر اعتبار سے مکمل انسان کیا ہوتا ہے؟ ہر انسان یہ چاہتا ہے کہ وہ کامیاب زندگی بسر کرے اور اگر کامیاب زندگی کا کوئی نمونہ میسر آجاتے تو یہ کام آسان ہو جاتا ہے۔

قرآن کریم میں نبی اکرم صلی اللہ علیہ وسلم کی حیات طیبہ کو ہمارے لیے مشعلِ راہ قرار دیا گیا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

ترجمہ: رسول اللہ صلی اللہ علیہ وسلم کی زندگی میں تمہارے لیے بہترین نمونہ ہے۔ (سورۃ الاحزاب - ۲۱)

اور کوئی زندگی اس وقت تک مشعلِ راہ نہیں بن سکتی جب تک اس کے جملہ پہلو ہمارے سامنے موجود نہ ہوں۔ یہی وجہ ہے کہ مسلمانوں نے نبی اکرم صلی اللہ علیہ وسلم کی زندگی کی تمام جزئیات کو محفوظ کر لیا۔ پیغمبر اسلام کی بے پایاں عظمت اور ان کے لازوال چشمہ ہدایت ہونے کا زندہ ثبوت ہے کہ آپ کی حیاتِ مقدسہ کے جملہ پہلو ایک مکمل ہوئی کتاب کی طرح

ہمارے سامنے ہیں۔ آپ کا شخصی کردار، رحمت، شفقت، عبادت، شجاعت، عدالت، صداقت، سخاوت، فراست، متانت، ایثار، احساسِ ذمہ داری، عاجزی، تواضع، صبر، توکل، ثابت قدمی، الغرض زندگی کے ہر پہلو کے عملی نمونے ہیں۔ آپ گھر، گلی، زندگی میں اچھے شوہر، اچھے باپ اور بہترین مانا تھے۔ جماعتی زندگی میں بہترین دوست، قابلِ اعتماد ساتھی، شفیق سردار، مساکین کے سرپرست و غمخوار کا بہترین نمونہ ہیں۔ اسی طرح ملی زندگی میں عدل و انصاف، فوجوں کی کمان، انتظاماتِ حکومت، رعایا پروری، سیاسی سوجھ بوجھ، دوستوں کی دلداری اور دشمنوں تک سے نیک سلوک کا ایسا بہترین نقشہ ہیں سیرتِ طیبہ میں دکھائی دیتا ہے کہ ایسا اور کہیں نہیں ملتا۔

سیرتِ طیبہ کا مطالعہ ایک اور پہلو سے بھی بہت اہمیت کا حامل ہے کہ دنیا کے بعض معنکرین زندگی کے حقائق کو فلسفیانہ انداز میں پیش کرتے ہیں۔ لیکن وہ عملی تجربے سے عاری ہوتے ہیں۔ جب کہ سیرتِ طیبہ کی اہمیت اور عظمت اس حقیقت سے واضح ہوتی ہے کہ آپ نے جس کام کے کرنے یا جس فعل سے بچنے کی تعلیم دی اس پر خود عمل کر کے دکھایا۔ جس سے یہ حقیقت واضح ہوتی کہ نبی اکرم صلی اللہ علیہ وسلم کی تعلیمات ایسی سہل اور سادہ ہیں کہ جو انسان کی فطرت کے عین مطابق ہیں اور ان پر عمل کرنا چنداں دشوار نہیں ہے۔

مُصَطَفٰے بَرَسَا لْ خَوْش رَا كِه دِيْن هَمِه اوست
اگر بہ اُونہ رَشِيْدِي تَمَام بُو لِبِي اوست



یونٹ کے مقاصد

- اس یونٹ کے بنیادی مقاصد درج ذیل ہیں :
- ۱ — آپ کو حضور صلی اللہ علیہ وسلم کی سیرت طیبہ سے روشناس کرانا۔
 - ۲ — آپ کو یہ بتانا کہ حضور کی سیرت طیبہ ہمارے لیے اسوۂ حسنہ ہے۔
 - ۳ — سیرت رسول کے اہم مقاصد :

کی محمد سے وفاتوں نے تو ہم تیرے ہیں
یہ جہاں چیز ہے کیا لوح و قلم تیرے ہیں

کاشعور پیدا کرنا۔

۱۔ سیرت طیبہ (ولادت تا بعثت)

نبی اکرم صلی اللہ علیہ وسلم کی تاریخ ولادت کے بارے میں مختلف روایات مذکور ہیں۔ اکثر علماء ۹ ربیع الاول کو صحیح تاریخ مانتے ہیں مگر جمہور علماء کا مسلک یہ ہے کہ ولادت باسعادت ۱۲ ربیع الاول بمطابق ۲۳ اپریل ۵۷۱ء بروز سوموار صبح صادق کے وقت ہوئی۔ آپ کی والدہ ماجدہ کا بیان کثرت سے روایت میں نقل ہوا ہے کہ جب آپ کی ولادت ہوئی تو مجھے یوں محسوس ہوا کہ میرے اندر سے ایک نور نکلا ہے جس سے مشرق و مغرب روشن ہو گئے ہیں۔

روایات میں بیان ہوا ہے کہ آپ کے دادا حضرت عبد المطلب آپ کو اٹھا کر خانہ کعبہ میں لے گئے اور آپ کے لیے دعائی پیدائش کے ساتویں روز سنت ابراہیمی کے مطابق جناب عبد المطلب نے آپ کا عقیقہ کیا اور اپنے قبیلہ قریش کے لوگوں کو کھانے کی دعوت دی۔ کھانے کے بعد پوچھا گیا کہ اے عبد المطلب! آپ نے جس بیٹے کی یہ دعوت عقیقہ کی ہے اس کا نام کیا رکھا ہے تو انہوں نے کہا میں نے اس کا نام محمد رکھا ہے۔

لوگوں کو یہ نام بالکل نیا لگا کیونکہ اس سے پہلے عرب اس نام سے غیر مانوس تھے۔ محمد کا سادہ سا ترجمہ ہے: وہ ذات جس کی تعریف بہت یا بار بار کی گئی ہو (مُحَمَّدُ الَّذِي يُحْمَدُ مَرَّةً بَعْدَ مَرَّةٍ)۔ اس سے یہ مفہوم واضح ہوتا ہے کہ محمد سے مراد وہ ذات ہے جس کی تعریف کا سلسلہ جاری رہے اور یہ مسلمہ حقیقت ہے کہ دنیا بھر کے انسانوں میں جس قدر آپ کی ذات کی تعریف کی گئی ہے اور آپ کی زندگی پر جتنا لکھا گیا ہے اس کا ایک معمولی حصہ بھی کسی اور ہستی کے نصیب میں نہیں آیا۔ زیادہ اہم بات یہ ہے کہ یہ محض اعتقاد ہی نہیں بلکہ غیر مسلم علماء نے بھی علمی لحاظ سے آپ کی زندگی پر بہت کچھ لکھا ہے۔ یوں آپ کے نام کے لیے جناب عبد المطلب کے ذہن میں اتفاقاً محمد کا نام منشاء خداوندی معلوم ہوتا ہے۔ اس لحاظ سے یہ نام بذات خود ایک معجزہ ہے۔

سب سے پہلے آنحضرت صلی اللہ علیہ وسلم کو آپ کی والدہ ماجدہ نے دودھ پلایا لیکن شرفاً مکہ میں یہ دستور تھا کہ وہ عرب کی خالص خصوصیات اور بچوں میں فصاحت کا جوہر پیدا کرنے کے لیے شیر خوار بچوں کو دیہات اور قصبہ میں لے کر روایت کے مطابق ربیع الاول کا دوسرا سوموار آپ کا یوم ولادت ہے۔ اس ذریعہ تاریخ تھی اس بارے میں تحقیقات جاری ہیں۔

بھیج دیتے تھے۔ اسی دستور کے مطابق آنحضرتؐ کی پیدائش کے چند روز بعد حضرت عبدالمطلب نے اپنے پوتے کو ایک دایہ حلیمہ سعدیہ رضی اللہ عنہا کے سپرد کر دیا۔ جو قبیلہ بنو ہوازن کی دوسری عورتوں کے ہمراہ بچوں کی تلاش میں مکہ آئی ہوئی تھیں۔ حضرت حلیمہ سعدیہ نے دو سال آپ کو دودھ پلایا۔ جب دو سال گزر گئے اور دودھ چھڑانے کا وقت قریب آیا تو حضرت حلیمہ سعدیہ کا بیان ہے کہ یہ بچہ قبیلے کے سارے بچوں سے زیادہ تندرست اور توانا تھا اور ایسا لگتا تھا جیسے چار برس کا ہو۔ ہم بچے کو اس کی ماں کے پاس مکہ واپس لے گئے مگر ہمارا جی چاہتا تھا کہ وہ ہمارے پاس کچھ مدت اور رہے۔ میں نے اس کی ماں سے کہا کہ میرے اس بیٹے کو میرے پاس کچھ عرصہ اور رہنے دو تاکہ یہ خوب پل کر تندرست ہو جائے۔ مجھے اندیشہ ہے کہ مکہ کی خراب آب و ہوا اس کی صحت پر بُرا اثر ڈالے گی۔ چنانچہ حضرت حلیمہ سعدیہ کے اصرار پر انہیں اس عظیم بچے کو مزید مدت کے لیے اپنے ساتھ لے جانے کی اجازت مل گئی۔

حضرت صلی اللہ علیہ وسلم جب دوبارہ قبیلہ ہوازن میں گئے تو اس وقت ایک نیا واقعہ پیش آیا جس کی تفصیل حضرت حلیمہ سعدیہ سے اس طرح مروی ہے کہ مکہ سے واپس آ کر ابھی ہم دو تین مہینے ہی رہنے پائے تھے کہ ایک روز بچہ اپنے رضاعی بھائی کے ساتھ ہمارے گھروں کے پیچھے ہماری بکریوں میں تھا۔ اتنے میں اس کا رضاعی بھائی دوڑتا ہوا آیا اور کہا کہ میرے اس قریشی بھائی کے پاس دو سفید پوش آدمی آئے۔ انہوں نے اس کا پیٹ چاک کر دیا ہے۔ میرا شوہر اور میں دونوں بھاگتے ہوئے گئے اور دیکھا کہ بچہ کھڑا ہے اور اس کا رنگ فق ہے۔ اس کے رضاعی باپ نے اسے اٹھایا اور پوچھا بیٹے تجھے کیا ہو گیا ہے بچے نے بتایا کہ دو آدمی سفید کپڑے پہنے ہوئے آئے۔ مجھے لگا کہ انہوں نے میرا پیٹ چاک کیا اور اس میں سے کوئی چیز نکال کر پھینک دی اور پھر ویسا ہی کر دیا جیسا وہ تھا۔ ایک اور روایت میں ہے کہ میرے پیٹ میں وہ کوئی چیز تلاش کرتے رہے معلوم نہیں وہ کیا چیز تھی ہے

حلیمہ سعدیہ بیان کرتی ہیں کہ ہم اس بچے کو گھر واپس لے آئے تو میرے شوہر کہنے لگے حلیمہ مجھے ڈر ہے کہ اس بچے کو کچھ ہونہ جاتے بہتر یہی ہے کہ اسے اس کے گھر پہنچا دیا جائے۔ چنانچہ ہم اسے لے کر اس کی ماں کے پاس مکہ پہنچے۔ جب حضرت آمنہؓ نے ہمیں دیکھا تو انہوں نے کہنا ”تم کیسے اس کو واپس لے آئیں تم تو اسے اپنے پاس رکھنے کے لیے بڑی حریص تھیں؟“ میں نے کہا اللہ نے بچے کو خوب پال کر بڑا کر دیا ہے اور میری جو ذمہ داری تھی وہ میں نے پوری کر دی اب مجھے اندیشہ ہے کہ اسے کچھ حادثہ پیش نہ آجائیں۔ حضرت آمنہؓ نے کہا کہ اصل بات کیا ہے؟ مجھے ٹھیک ٹھیک بتاؤ۔ حلیمہؓ نے ان کے اصرار پر شوق صدر کا سارا ماجرا کہہ سنایا۔ اس پر حضرت آمنہؓ نے کہا کہ تمہیں اس بچے کے بارے میں شیطان کا خوف ہے! حلیمہؓ نے اثبات میں جواب دیا تو حضرت آمنہؓ نے بتایا کہ خدا کی قسم شیطان کے لیے اس پر کوئی راہ

نہیں! میرے اس بچے کی بڑی شان ہے۔ اس طرح چار سال کی عمر میں یہ عظیم بچہ اپنی ماں کے پاس واپس مکہ آ گیا۔ بچپن میں رسول اللہ صلی اللہ علیہ وسلم کے دیہات میں قبیلہ بنی سعد میں قیام کرنے کی وجہ سے آپ کی عربی زبان نہایت فصیح ہو گئی تھی کیوں کہ آپ قریشی تھے اور بنی سعد میں آپ نے بچپن گزارا تھا جن کی زبان فصیح عربی تھی۔ اسی بنا پر آپ فرمایا کرتے تھے۔

”میں تم میں سب سے زیادہ عربی دان ہوں۔ میں قریشی ہوں اور بنی سعد بن مکر میں میری رضاعت کا زمانہ گزرا ہے۔“

ابن سعد اور ابن اسحاق کے بیان کے مطابق آپ کی عمر چھ سال تھی کہ آپ کی والدہ ماجدہ آپ کو اُمّ ایمن کے ساتھ مدینہ لے گئیں تاکہ وہاں آپ کی پردادی کے خاندان (عدی بن نجار) سے آپ کو ملائے اور متعارف کراتے۔ مدینہ میں ایک ماہ قیام رہا۔ اس دوران میں انہوں نے وہ مکان آپ کو دکھایا جہاں آپ کے والد حضرت عبد اللہ کا انتقال ہوا تھا وہ جگہ بھی دکھائی جہاں وہ مدفون تھے۔ بچپن میں دیکھے ہوئے یہ مقامات اور دیگر واقعات آپ کو ہمیشہ یاد رہے جس کی شہادت بعد کی روایات سے ملتی ہے۔

ایک ماہ مدینہ میں قیام کے بعد آپ کی والدہ ماجدہ آپ کو ہمراہ لے کر واپس مکہ جانے کے لیے روانہ ہوئیں۔ تو راستے میں ابواء کے مقام پر حضرت آمنہ کا انتقال ہو گیا اور یہیں دفن ہوئیں۔ اور اُمّ ایمن جو حضرت عبد المطلب کی باہن تھیں حضور کو ساتھ لے کر مکہ واپس پہنچیں اور یہ یتیم بچہ چھ برس کی عمر میں ماں کی محبت سے بھی محروم ہو گیا۔ حضرت آمنہ کی وفات کے بعد حضور کے دادا حضرت عبد المطلب نے آپ کو اپنے ساتھ رکھا۔ حضرت عبد المطلب کو شروع سے ہی اپنے یتیم پوتے سے بے پناہ محبت تھی۔ بیٹے کے بعد ہونے کے انتقال نے اس محبت کو شفیقلگی کی حد تک پہنچا دیا تھا۔ انہوں نے اپنے پوتے کو تمام اولاد سے بڑھ کر چاہا۔ وہ آپ کو ہر وقت اپنے ساتھ رکھتے۔ اور اس وقت تک کھانا نہیں کھاتے تھے، جب تک آپ اس میں شریک نہ ہوں۔ اور کبھی کبھی کھانے کے وقت آپ کو گود میں بٹھالیتے تھے۔ لیکن دادا کی یہ شفقت بھی حضور کو زیادہ دیر تک حاصل نہ رہی۔ جب آپ کی عمر مبارک آٹھ سال تھی تو آپ کے دادا عبد المطلب بھی بیاسی برس کی عمر میں اپنے مالک حقیقی سے جا ملے۔ جون میں دفن ہوئے۔ پہلے والدین اور دادا کا سایہ عاطفت اٹھا کر یہ دکھانا مقصود تھا کہ یہ نونہال جس آغوشِ رحمت میں پرورش پانے والا ہے وہ ان سب اسباب سے بے نیاز ہے۔

حضرت عبد المطلب کی وفات کے بعد بعض روایات کے مطابق ان کی وصیت کی رو سے اور بعض روایات کے

مطابق بطور خود حضرت ابوطالب نے حضور کو اپنی کفالت میں لے لیا۔ حضرت ابوطالب آپ کے حقیقی چچا تھے۔ انہوں نے آپ کو اپنی اولاد سے بڑھ کر عزیز رکھا۔ جب آپ کی عمر بارہ سال اور دو مہینہ ہوئی تو آپ کے چچا ابوطالب نے تجارت کی غرض سے مکہ شام کا سفر کیا۔ آپ بھی اپنے چچا کے ساتھ شریک سفر تھے۔ راستہ میں مقام تیمار پر قیام کیا۔ مومنین کے بیان کے مطابق بچہ راہب کا واقعہ اسی سفر میں اسی مقام پر پیش آیا۔ یہاں ایک عیسائی راہب بچہ راہب نامی رہتا تھا۔ وہ قافلے کو دیکھ کر خلاف معمول اپنے حجرے سے باہر آیا۔ اس نے آنحضرت صلی اللہ علیہ وسلم کو دیکھ کر کہا یہ تبارک و تعالیٰ کا پیغام ہے۔ آپ بچپن میں جب حضرت حلیمہ سعدیہ کے ہاں قیام پذیر تھے تو اس وقت اپنے رضاعی بھائیوں کے ساتھ بکریاں اپنے جایا کرتے تھے۔ اور جب آپ بن شکور کو پہنچے تو مکہ میں بھی آپ نے یہی مشغلہ اپنایا۔ ایک دفعہ آپ نے ارشاد فرمایا کہ کوئی نبی ایسا نہیں گزرا جس نے بکریاں نہ چرائی ہوں۔ لوگوں نے عرض کیا کیا آپ نے بھی چرائی ہیں؟ فرمایا ہاں بخاری شریف کی کتاب الابارہ میں حضرت ابوبریرہؓ سے ایک روایت نقل ہوئی ہے۔ جس میں اسی سوال کا جواب دیتے ہوئے آپ نے فرمایا میں اہل مکہ کی بکریاں کچھ دینار کے عوض چرایا کرتا تھا۔ جس سے بخوبی اندازہ ہوتا ہے۔ کہ آپ نے پہلے انبیاء علیہم السلام کی سنت کے مطابق اپنی ابتدائی زندگی میں بکریاں چرائیں۔

حضور علیہ السلام کی عمر پندرہ سال تھی کہ حرب فجار کا معرکہ بھی ہوا۔ عربوں میں اسلام کے آغاز تک لڑائیوں کا جو سلسلہ چلا آ رہا تھا ان میں حرب فجار سب سے زیادہ مشہور اور خطرناک تھی۔ یہ لڑائی قریش اور قیس کے قبیلوں کے مابین ہوتی۔ قریش کے تمام خاندانوں نے اس معرکہ میں شرکت کی۔ آل ہاشم کے علم تلے جناب رسول اللہ صلی اللہ علیہ وسلم بھی اس جنگ میں شریک تھے۔ چونکہ قریش اس جنگ میں حتی پر تھے اور خاندان کی عزت و وقار کا معاملہ تھا۔ اس لیے رسول اللہ صلی اللہ علیہ وسلم نے بھی اس جنگ میں شرکت فرمائی لیکن جیسا کہ ابن ہشام نے لکھا ہے۔ آپ نے کسی پر ہاتھ نہیں اٹھایا۔

اس میں کوئی شبہ نہیں کہ قوموں میں شجاعت کی آبیاری اور حمیت و غیرت کی ترویج کے لیے جنگ ایک مفید اور ناگزیر کام ہے۔ لیکن بہت سی طبیعتیں ایسی ہوتی ہیں جو جنگ کی طرف آمادہ نہیں ہوتیں بلکہ وہ صلح اور آشتی کا دامن تمام کر انسانیت کو ترقی اور یگانگت سے ہم کنار کرنا چاہتی ہیں۔ چنانچہ جنگ فجار سے جب لوگ واپس آئے۔ تو رسول اللہ صلی اللہ علیہ وسلم کے چچا اور خاندان ہاشم کے سربراہ زبیر بن عبد المطلب نے صلح کی تجویز پیش

۱۔ حرب کے معنی میں جنگ۔ اس جنگ کو حرب فجار اس لیے کہا گیا کہ یہ جنگ حدود و حریم میں اور حرمت والے مہینوں میں لڑی گئی۔

کی۔ جسے سب نے اچھی نگاہ سے دیکھا۔ چنانچہ یہ معاہدہ ہوا کہ

۱۔ ہم بے امنی کو دور کریں گے، ۲۔ مظلوموں اور غریبوں کی مدد کریں گے، ۳۔ مسافروں کی حفاظت کریں گے۔

آنحضرت صلی اللہ علیہ وسلم اس معاہدہ میں شریک تھے اور اپنے عہد نبوت میں فرمایا کرتے تھے۔ کہ اس معاہدے کے مقابلے میں اگر مجھ کو سُرخ رنگ کے اونٹ بھی دیے جاتے تو میں نہ بدلتا اور اگر آج بھی ایسے معاہدے کے لیے کوئی بلائے تو میں حاضر ہوں۔

عرب اور خصوصاً قریش صدیوں سے تجارت کے پیشے سے منسلک تھے۔ جب نبی صلی اللہ علیہ وسلم جوان ہوئے آپ کو بھی کسب معاش کی فکر دامن گیر ہوئی چنانچہ آپ نے اپنا خاندانی پیشہ اپنایا کیوں کہ اس میں آپ کو تجربہ بھی حاصل تھا۔ جیسا کہ حضرت ابوطالب کے ساتھ آپ بچپن میں بعض تجارتی سفر کر چکے تھے۔ اور آپ کے حسن معاملہ کی شہرت ہر طرف پھیل چکی تھی۔ اس لیے مالدار لوگ منافع کی شرکت پر آپ کو سرمایہ دیتے تھے آپ نہایت محنت اور دیانت کے ساتھ ان کا کام کرتے۔ تجارت کی غرض سے شام، بصرہ اور یمن کے آپ نے متعدد سفر کیے۔ آپ کی دیانت اور امانت کی شہرت دُور دُور تک پھیل گئی۔ آپ کے ساتھ تجارتی معاملات کرنے والوں کی شہادتوں سے ظاہر ہوتا ہے کہ آپ تجارتی اصولوں کے بلند ترین مقام پر فائز تھے۔ تاجر کے محاسن اخلاق میں سب سے نادر مثال ایفائے عہد اور اتمام وعدہ کی ہو سکتی ہے۔ لیکن منصب رسالت سے پہلے مکہ کا یہ تاجر جو صادق و امین کے القاب سے جانا جاتا تھا۔ اس اخلاقی نظیر کا بہترین نمونہ تھا۔ ایک صحابی حضرت عبداللہ بن ابی الحسام بیان کرتے ہیں کہ بعثت سے پہلے میں نے آنحضرت صلی اللہ علیہ وسلم سے کوئی تجارت کا معاملہ کیا تھا۔ کچھ معاملہ طے پاچکا تھا۔ اور کچھ طے کرنا باقی تھا۔ میں نے وعدہ کیا کہ پھر آکر باقی معاملہ طے کرتا ہوں۔ اتفاق سے میں اپنا وعدہ بھول گیا، تیسرے دن وعدہ گاہ پر پہنچا تو حضور صلی اللہ علیہ وسلم کو اسی جگہ کھڑے پایا۔ ایک صحابی حضرت سائب کا بیان ہے کہ حضور صلی اللہ علیہ وسلم میرے شریک تجارت تھے لیکن معاملہ ہمیشہ صاف رکھا کرتے تھے۔

آنحضرت صلی اللہ علیہ وسلم کے تجارتی تجربات اور دیانت داری کا شہرہ سُن کر خاندان قریش کی ایک معزز اور مالدار خاتون حضرت خدیجہ نے آپ سے درخواست کی کہ میرا سامان تجارت کی غرض سے شام لے جائیے۔ جو معاوضہ میں اوروں کو دیتی ہوں آپ کو اس سے زیادہ دوں گی۔ آپ نے منظور کر لیا اور حضرت خدیجہ کا سامان لے کر بصرہ روانہ

۴۔ یہ معاہدہ صنف الفضول کے نام سے مشہور ہے اس کی وجہ تسمیہ یہ بیان کی جاتی ہے کہ اس معاہدے میں شامل تین افراد کے نام میں لفظ فضل مشترک تھا۔

ہو گئے۔ اس سفر میں حضرت خدیجہ کا غلام میرہ آپ کے ہمراہ تھا۔ جس نے واپس آ کر اپنی مالکہ کو آپ کی دیانت کے مشاہدے سے آگاہ کیا۔

اس سفر تجارت سے واپسی کے چند ماہ بعد حضرت خدیجہ نے آپ کے پاس شادی کا پیغام بھیجا۔ حضور صلی اللہ علیہ وسلم نے ان کے پیغام نکاح کو قبول فرمایا اور حضرت ابوطالب نے نکاح پڑھایا۔ اس وقت آنحضرت صلی اللہ علیہ وسلم کی عمر مبارک کا پچیسواں سال تھا، جب کہ حضرت خدیجہ کی عمر چالیس برس تھی ابن عبد اللہ نے لکھا ہے کہ یہ شادی سفر تجارت سے حضور کی واپسی کے دو مہینے اور پچیس دن بعد وقوع پذیر ہوئی۔

حضور صلی اللہ علیہ وسلم کی عمر کل سیتیسواں سال تھا کہ قریش نے خانہ کعبہ کی تعمیر نو کا منصوبہ بنایا کیونکہ خانہ کعبہ کی دیواریں سیلاب کی وجہ سے پھٹ چکی تھیں، تمام قریش نے مل کر تعمیر شروع کی۔ مختلف قبائل نے عمارت کے مختلف حصے آپس میں تقسیم کر لیے تاکہ کوئی اس شرف سے محروم نہ رہ جائے۔ لیکن جب حجر اسود کو نصب کرنے کا موقع آیا تو سخت جھگڑا پیدا ہوا کیوں کہ ہر شخص چاہتا تھا کہ یہ خدمت اس کے ہاتھ سے انجام پائے۔ نوبت لڑائی تک جا پہنچی۔

خاندان قریش کے سب سے معزز شخص ابو امیہ بن مغیرہ نے تجویز پیش کی کہ کل صبح سب سے پہلے جو شخص خانہ کعبہ میں آئے وہی ثالث قرار دے دیا جائے۔ سب نے اس تجویز سے اتفاق کیا۔ دوسرے دن قبائل کے معززین موقع پر پہنچے تو کیا دیکھتے ہیں۔ کہ سب سے پہلے جس پر لوگوں کی نظر پڑی وہ رسول اللہ صلی اللہ علیہ وسلم کی پر وفار شخصیت تھی۔ چنانچہ حجر اسود کو نصب کرنے کا مبارک کام آپ کے سپرد ہوا۔ آپ نے پسند نہ فرمایا کہ آپ تنہا اس شرف سے بہرہ ور ہوں۔ چنانچہ آپ نے اعلان فرمایا کہ سب قبائل اپنا اپنا ایک سردار منتخب فرمائیں۔ جب سردار منتخب ہو کر آگئے تو آپ نے اپنی چادر بچھا کر حجر اسود کو اس میں رکھ دیا اور سب سرداروں سے کہا کہ چادر کے کنارے تھام لیں اور اوپر اٹھائیں جب چادر جاتے مقررہ کے برابر پہنچ گئی تو آپ نے حجر اسود کو اٹھا کر نصب فرمایا۔ اس طرح ایک بڑی کشمکش اور لڑائی کا خطرہ آپ کی حکمت عملی سے ٹل گیا۔

۲۔ بعثت

انبیاء علیہم السلام کو جو خصوصیات عام انسانوں سے ممتاز کرتی ہیں ان میں سب سے بڑی خصوصیت یہ ہے کہ اللہ تعالیٰ ان سے ہم کلام ہوتا ہے۔ اس کا لہ الہیہ ہی کی ایک صورت وحی ہے۔ وحی کا لغوی معنی ہے مخفی طور پر برعت کے ساتھ کسی بات کا بتا دینا۔ سرِ بعثت کا مفہوم یہ ہے کہ جو بات وحی کی صورت میں دل میں آئے وہ کسی پیشگی خیالات کی ترتیب کا نتیجہ نہ ہو بلکہ ایک دم غیب سے اس کا علم ہو جائے۔ اہل لغت نے اس کے مختلف معنی بیان کئے ہیں اشارہ کرنا، لکھ دینا، سنایا دینا، دوسروں سے چھپا کر کسی سے چھپکے چھپکے بات کرنا۔ دینی اصطلاح میں وحی سے مراد وہ کلمہ الہیہ ہے جو جبرئیل نبیوں پر نازل کرتے تھے اور یہ سلسلہ حضرت آدم علیہ السلام سے شروع ہو کر حضرت محمد صلی اللہ علیہ وسلم پر ختم ہو گیا اور قیامت تک وحی کا دروازہ بند ہو گیا۔

منصب نبوت سے سرفراز ہونے سے قبل بھی آپ صلی اللہ علیہ وسلم بت پرستی کو مناسب خیال نہیں کرتے تھے آپ بتوں کی عبادت سے نفرت کرتے تھے اور اصل حقیقت کی تلاش میں رہتے تھے۔ اگرچہ آپ نے اپنا بچپن اور شباب ایسے سماج میں گزارا جو جملہ خرابیوں کا گڑھ تھا لیکن قدرت نے آپ کو ایسی فطرت سلیمہ اور نیک سرشتی عطا فرمائی تھی کہ آپ نے اس ماحول سے کوئی اثر قبول نہیں کیا اور نبوت سے پہلے بھی آپ نے ایک متوازن اور قابل شک صالح زندگی بسر کی۔

آپ غیہ سنجیدہ باتوں، کھیں تماشے اور راگ رنگ سے کوئی دلچسپی نہیں رکھتے تھے۔ عمر کے ساتھ ساتھ آپ کی طبیعت زیادہ خلوت پسند ہوتی گئی اور آپ نے یہ طریقہ اختیار فرمایا کہ سامان خورد و نوش لے کر اکثر مکہ سے باہر نحر نامی پہاڑی پر ایک غار میں تشریف لے جاتے اور تنہائی اور سکون کے عالم میں کئی کئی دن عبادت میں مشغول رہتے۔

اس دوران پہلے تو آپ کو سچے خواب آنے لگے یعنی جو کچھ آپ خواب میں دیکھتے، بعینہ وہی عملی طور پر پیش آ جاتا اور جب آپ کی عمر چالیس سال ہوئی اور آپ اپنے معمول کے مطابق غارِ حرا میں مقیم تھے کہ ۶۱۰ء کے رمضان المبارک کی ایک رات اکثر روایات کے مطابق ۲۷ رمضان المبارک کو دفعۃً حضرت جبرئیل علیہ السلام نے نمودار ہو کر فرمایا،

اِقْرَأْ یعنی پڑھیے۔ آپ نے فرمایا : مَا أَنَا بِقَارِئٍ (میں تو پڑھنا نہیں جانتا)۔ اس پر جبریلؑ نے آپؐ کو اپنے سے لپیٹا اور بھینچا اور پھر اس مکالمہ و معانقہ کا اعادہ ہوا۔ گویا بارہ وحی کے اٹھنے کے یہ جن قوتوں کی ضرورت تھی وہ اللہ تعالیٰ کی طرف سے ملکوتی واسطے سے بشری جسم میں پوری طرح سرایت کر دی گئیں اور تیسری بار کی تکرار کے بعد پانچ آیتیں اِقْرَأْ سے مَا لَمْ يَلْمِہُ تَمَّ پڑھ دی گئیں۔

اِقْرَأْ بِاسْمِ رَبِّكَ الَّذِي خَلَقَ	پڑھ اپنے رب کے نام سے جو سب کا بنانے والا۔
خَلَقَ الْإِنْسَانَ مِنْ عَلَقٍ	بنایا آدمی کو جسے ہوئے لہو سے۔
اِقْرَأْ وَرَبُّكَ الْأَكْرَمُ	پڑھ اور تیرا رب بڑا کریم ہے۔
الَّذِي عَلَّمَ بِالْقَلَمِ	جس نے علم سکھایا قلم سے
عَلَّمَ الْإِنْسَانَ مَا لَمْ يَعْلَمُ	سکھدیا آدمی کو جو وہ نہ جانتا تھا۔

۳۔ تبلیغ

تبلیغ کا لغوی معنی ہے پہنچانا۔ دینی اصطلاح میں اس کا مفہوم امور دین کو دوسرے افراد اور اقوام تک پہنچانا اور انہیں قبول کرنے کی دعوت دینا ہے۔ یہ وہ مقدس فریضہ ہے جسے تمام انبیاء علیہم السلام نے سرانجام دیا۔ ہر نبی کو اللہ کی طرف سے یہ حکم ہوا کہ وہ احکام و ہدایت الہی کو لوگوں تک پہنچائیں کیونکہ ان احکام پر عمل کر کے ہی وہ ایک مہذب معاشرے کی تشکیل کریں۔ جس کے افراد اپنے خالق کی منشا و رضا کے مطابق زندگی بسر کرتے ہوں اور اللہ کی زمین پر اللہ کے تابع و مطیع ہو کر رہتے ہوں۔

یہی حکم حضرت محمد صلی اللہ علیہ وسلم کو ہوا۔

اے رسول صلی اللہ علیہ وسلم تیرے پروردگار نے

يَا أَيُّهَا الرَّسُولُ بَلِّغْ مَا أُنزِلَ

جو حکم تم پر اتارا ہے وہ (لوگوں تک) پہنچاؤ۔

إِلَيْكَ مِنْ رَبِّكَ ۝

چنانچہ حضور صلی اللہ علیہ وسلم نے آغاز بعثت سے ہی اس فرض کی بجا آوری شروع کر دی تھی۔ آپ نے تبلیغ اسلام کے لیے حسن تدبیر اور تدریج سے کام لینا شروع کیا۔ اللہ تعالیٰ نے اپنے نبی کو تبلیغ کی جو حکمت سکھائی تھی اس کے مطابق آپ نے ایک سخت اعلان نبوت کر دینے اور قوموں کو دعوت عام دینے سے اپنے مشن کا آغاز نہیں کیا بلکہ ابتدائی تین سال تک آپ خفیہ طریقے سے اسلام کو ان نیک رُوحوں تک پہنچاتے رہے جو محض دلیل و برہان اور تفسیر و تکریم سے توجید کو قبول کرنے اور شرک چھوڑ دینے پر آمادہ ہو سکتی تھیں، اور اس کے ساتھ ساتھ جن اصحاب پر اعتماد بھی کیا جاسکتا تھا۔ کہ وہ اس تحریک کو اس وقت تک راز میں رکھیں گے جب تک اللہ تعالیٰ کے حکم سے ہادی برحق اعلان عام اور اعلانیہ تبلیغ شروع کر دینے کا فیصلہ نہ کریں۔ خفیہ تبلیغ کی اس آزمائشی مدت میں حضرت ابو بکر صدیق رضی اللہ عنہ، جو پہلے ہی اسلام قبول کر چکے تھے، کے بلند پایہ کردار سے تبلیغ اسلام کو بہت مدد ملی۔ جو شخص بھی اسلام قبول کر لیتا وہ خفیہ طریقہ اسلام کی تبلیغ شروع کر دیتا۔ اس دور میں مسلمان عبادت بھی خفیہ طریقہ سے کیا کرتے تھے۔

اس خفیہ تبلیغ کو شروع ہونے اڑھائی سال سے کچھ زیادہ مدت گزر چکی تھی کہ ایک روز مسلمان مکہ کی ایک گھاٹی میں نماز ادا کر رہے تھے اور مشرکین کے ایک گروہ نے انہیں عبادت کرتے دیکھ لیا اور انہیں سخت سست

کہنا شروع کر دیا۔ نوبت لڑائی جھگڑتے تک پہنچی۔ اس ناخوشگوار واقعہ کو پیش نظر رکھتے ہوئے اور احتیاطی تدابیر میں اضافہ کرنے کی غرض سے نبی اکرم صلی اللہ علیہ وسلم نے بلا تاخیر حضرت ارقم کے مکان کو جو صفا کے قریب واقع تھا۔ مسلمانوں کے اجتماع اور دعوت و تبلیغ کا مرکز بنا دیا تاکہ مسلمان یہیں جمع ہو کر نماز بھی پڑھیں اور جو لوگ خفیہ طریقہ سے مسلمان ہوتے جاتے وہ یہاں آتے رہیں اس طرح سے دار ارقم کو اشاعت اسلام کا پہلا مرکز ہونے کا شرف حاصل ہوا اور اس کی عظمت ہمیشہ قائم رہی کیوں کہ بعد میں بھی یہ مکان اشاعت اسلام کا مرکز رہا۔

یہاں یہ امر خاص طور سے قابل غور ہے کہ خفیہ دعوت کے اس تین سالہ دور میں اشاعت اسلام کا کام کس حد تک پھیلا تاکہ اس حقیقت کو اجاگر کرنے میں مدد مل سکے کہ اسلام تلوار سے نہیں پھیلا بلکہ یہ انسانی فطرت کی پکار تھی جس پر اس نے لبیک کہا، چنانچہ یہ امر واضح رہنا چاہیے کہ اس کٹھن دور میں قریش کے بہت سے بڑے بڑے قبیلوں کے سرکردہ افراد، ان کے لواحقین حتیٰ کہ غلام اور باندیوں تک نے اسلام قبول کر لیا تھا۔ تاریخ کی کتابوں میں مسلمان ہونے والوں کی جو تفصیلی فہرست ملتی ہے، اس کے مطابق مسلمان ہونے والوں کی تعداد ۱۳۳ تک پہنچتی ہے۔ یہ وہی صحیح الفکر اور سلیم الفطرت لوگ تھے۔ جنہوں نے افہام و تفہیم سے شرک کی بُرائی کو سمجھا، توحید کی حقیقت کو مانا محمد صلی اللہ علیہ وسلم کو خدا کا رسول تسلیم کیا۔ ان میں اکثر لوگ تلاشِ حق میں سرگرداں تھے۔ جیسے حضرت ابو بکر صدیق، حضرت عثمان بن مظعون جو پہلے سے ہی جاہلیت کی فرافات سے بچتے اور حق کی تلاش میں مشغول رہتے تھے۔ بعض صحابہ ایسے تھے جو زمانہ اسلام سے پہلے بُت پرستی ترک کر چکے تھے اور اپنے آپ کو حضرت ابراہیم علیہ السلام کا پیر و کہتے تھے۔ کچھ لوگ ایسے بھی حلقہ گروش اسلام ہوئے جو ذیوی طور پر اعلیٰ مناصب یا مقامات پر فائز نہیں تھے۔ اس طرح سے خفیہ تبلیغ کے تین سالوں میں اسلام کا پورا خاصا تن آور ہو چکا تھا۔ اب اس امر کی ضرورت محسوس کی جانے لگی تھی کہ اسلام کی دعوت خفیہ طریقے کی بجائے سرعام کی جائے۔ اور پیغامِ سرمدی کو حیاتِ انسانی کے گوشے گوشے تک پہنچا دیا جائے۔

چنانچہ اسی دور میں اعلانیہ تبلیغ کے احکام نازل ہوئے اور وقت کا یہ تقاضا پورا ہوا۔

۱۔ فَاصْدَعْ بِمَا تُؤْمَرُ جو کچھ آپ کو حکم دیا گیا ہے کھول کر کہہ دو۔

۲۔ يَا أَيُّهَا الْمَدَنِيُّ قُمْ فَأَنْذِرْ ۖ اے چادر اوڑھنے والے اٹھ اور ڈرا۔

۳۔ وَأَنْذِرْ عَشِيرَتَكَ الْأَقْرَبِينَ ۖ اپنے قریبی رشتہ داروں کو ڈرا تو۔

جب اعلانیہ تبلیغ کا حکم آیا تو نبی اکرم صلی اللہ علیہ وسلم نے کرمیت باندھی اور اس کام میں ہمہ تن مصروف ہو گئے۔ آپ نے سب سے پہلے یہ طریقہ اختیار فرمایا کہ وہ صفا پر چڑھ کر قریش کو پکارا۔ لوگ جمع ہو گئے تو آپ نے فرمایا کہ اگر میں تم سے

کہوں کہ اس پہاڑ کے پیچھے سے ایک لشکر آرہا ہے، تو تم یقین کر لو گے؟ سب نے کہا ہاں۔ کیوں کہ آپ کو ہم نے ہمیشہ سچ بولتے پایمے۔ تب آپ نے فرمایا کہ میں یہ کہتا ہوں کہ تم اللہ پر ایمان نہ لاؤ گے تو تم پر شدید عذاب ہوگا۔ یہ غیر متوقع بات سن کر آپ کے چچا ابو لہب سمیت سب لوگ سخت برہم ہوئے۔

اس واقعے کے چند روز بعد آپ نے ایک دعوت کا اہتمام کیا جس میں عبدالمطلب کے پورے خاندان کو کھانے پر مدعو کیا۔ کھانے سے فراغت کے بعد آنحضرت صلی اللہ علیہ وسلم نے کھڑے ہو کر فرمایا میں وہ چیز لے کر آیا ہوں جو دین اور دنیا دونوں کی نفیس ہے۔ اس بارگراں کو اٹھانے میں کون میرا ساتھ دیتا ہے؟ تمام مجلس میں سناٹا تھا صرف حضرت علی رضی اللہ عنہ کی آواز فضا میں بلند ہوئی مجھے آشوبِ چشم کی شکایت ہے۔ میری ٹانگیں پتلی ہیں اور نو عمر بھی ہوں لیکن میں آپ کا ساتھ دوں گا۔ قریش کے لیے ایک حیرت انگیز منظر تھا۔ لیکن تاریخ نے ثابت کر دیا کہ یہ شخص حق گو تھا۔

ان واقعات کے بعد اسلام کی تبلیغ کا کام اعدائیہ اور کھل کر ہونے لگا۔ اس وقت یہ پہلو توجہ طلب ہے کہ اخروہ کون سے اعلیٰ اصول تھے جنہیں نبی اکرم صلی اللہ علیہ وسلم نے اپنایا اور جو مکہ کے پھر دل انسانوں کو موم کر کے اسلام کے دامن میں داخل ہونے پر مجبور کرتے رہے۔ آپ نے تبلیغ و دعوتِ اسلام کے جو اصول اپنائے ان میں سے چند ایک یہ ہیں۔

۱۔ اذْعِ إِلَى سَبِيلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ

اے نبی! اپنے رب کے راستے کی طرف حکمت اور عمدہ نصیحت کے ساتھ دعوت دو یعنی بے وقوفوں کی طرح اندھا دھند تبلیغ نہ کی جائے بلکہ دانائی کے ساتھ مخاطب کی ذہنی استعداد، حالات کو سمجھ کر اور موقع محل کے مطابق بات کی جائے۔

۲۔ "وَقُلْ لِعِبَادِي يَقُولُوا الَّتِي هِيَ أَحْسَنُ"

اور اے محمد میرے بندوں سے کہدو وہ زبان سے ایسی بات نکالا کریں جو بڑی بھلی ہو۔ اس آیت سے تبلیغ کا یہ اصول واضح ہوتا ہے کہ اہل ایمان غیر مسلموں سے گفتگو اور مباحثے میں تیز کلامی، مبالغے اور غلو سے کام نہ لیں مخالفین چاہے کیسی ہی دل آزار باتیں کریں مسلمانوں کو خلاف حق کوئی بات زبان پر نہیں لانی چاہیے۔

۳۔ "وَلَا تَجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ"

اہل کتاب سے عمدہ طریقے سے ہی بحث کرو۔ اس اصول کا منشا یہ ہے کہ مباحثہ معقول دلائل کے ساتھ مہذب اور شائستہ زبان میں اور افہام تفہیم کی سپرٹ کے ساتھ ہونا چاہیے تاکہ جس شخص سے بحث کی جا

رہی ہے اس کے عقائد و افکار کی اصلاح ہو سکے۔

۴۔ ”خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ“

اے نبی! نرمی اور درگزر کا طریقہ اختیار کرو۔ معروف کی تلقین کیے جاؤ اور جاہلوں سے نہ الجھو۔ داعی کیلئے ضروری ہے کہ وہ نرم خو، متحمل اور عالی ظرف ہو۔ اپنے ساتھیوں سے شفقت کے ساتھ پیش آئے اچھی بات کی تلقین کرتا رہے۔ اسی طرح مبلغ مخالفین کے ظلم، شرارتوں اور بے سرو پا اعتراضات سے اپنی طبیعت میں اشتعال محسوس نہ کرے۔

۵۔ ”قُلْ لَا أَسْأَلُكُمْ عَلَيْهِ أَجْرًا“

میں اس تبلیغ و ہدایت کے کام پر تم سے کسی اجر کا طالب نہیں۔ تبلیغ کا ایک اور سہرا اصول یہ ہے کہ داعی یہ کام بے لوث طریقے سے کرے اور ایسا کرنے میں کوئی ذاتی یا دنیوی غرض مقصود نہ ہو بلکہ وہ صرف اللہ کی خوشنودی کا طالب ہو۔

مذکورہ بالا ایسے اصول دعوت و تبلیغ تھے جن پر دل جمعی سے عمل پیرا ہو کر نبی اکرم صلی اللہ علیہ وسلم نے انسانیت کی کایا بلٹ دی اور اسے دوزخ کے گڑھے سے اٹھا کر جنت الفردوس کا امین بنا دیا۔



۲۔ ہجرت

ہجرت کے لفظی معنی کسی چیز کو چھوڑ دینا، کسی کام کو ترک کر دینا اور کسی معاملے سے علیحدگی اختیار کر لینا ہے۔ اسلام کی اصطلاح میں ہجرت اللہ تعالیٰ کی رضا و خوشنودی، دین کی سر بلندی اور ملت مسلمہ کی بہبود کے لیے اپنا وطن، رشتہ دار جائیداد اور مفادات چھوڑ کر کسی دوسری جگہ منتقل ہو کر اس جگہ کو اپنے لیے مستقل وطن کے طور پر اپنا لینا ہے۔ اسلام میں ہجرت کی اہمیت کا اندازہ اس حقیقت سے لگایا جاسکتا ہے کہ ہجرت کا حکم نازل ہو جانے کے بعد جس مسلمان نے (سوائے ان کے جو معذور تھے) ہجرت نہیں کی اُسے ایمان کی دولت سے محروم قرار دیا گیا۔

اللہ کے رسول کو اسلام کی طرف دعوت دیتے ہوئے بارہ سال گزر چکے تھے۔ قریش کی مزاحمت اور ظلم و ستم کی انتہا ہو چکی تھی جس سے عاجز آ کر اسلام قبول کرنے والوں کی ایک بڑی تعداد ملک چھوڑ کر حبش میں مقیم ہو چکی تھی۔ ابوطالب اور حضرت خدیجہ رضی اللہ عنہما کی وفات کے بعد یہ دنیاوی سہارا بھی ختم ہو چکا تھا۔ اور آپ صلی اللہ علیہ وسلم شدید مزاحمتوں کے مقابلے میں تبلیغ رسالت کا فرض انجام دے رہے تھے۔ آپ کی تبلیغ کے اثر سے مکہ اور گرد و نواح کے قبیلوں کے صالح افراد پے در پے اسلام قبول کرتے جا رہے تھے لیکن بحیثیت قوم ان کو طعن و ملامت، جسمانی اذیت اور معاشی و معاشرتی مقاطع سے ان کا جینا و شوار بنا رہے تھے۔ اس تاریک ماحول میں صرف ایک شاعیر شہب کی طرف سے نمودار ہوئی تھی جہاں سے قبیلہ اوس اور خزرج کے بااثر لوگ آ کر نبی اکرم صلی اللہ علیہ وسلم کے ہاتھ پر بیعت کر چکے تھے۔ وہاں کسی اندرونی مزاحمت کے بغیر اسلام پھیلنا شروع ہو چکا تھا اور انہوں نے شہب کی طرف ہجرت کی درخواست بھی کر رکھی تھی۔

اہل مکہ کی اس شدید مخالفت کی رفتار تیز ہو گئی تو سرور عالم صلی اللہ علیہ وسلم نے محسوس کیا کہ ایسی فضا میں مسلمانوں کے لیے فرائض اسلام کا آزادی سے بجالانا ممکن نہیں رہا، اس لیے آپ نے نبوت کے پانچویں سال ملک حبشہ کی طرف ہجرت کی اجازت دے دی۔ عرب اس ملک سے واقف تھے۔ قریش کو اس ہجرت کا علم ہوا تو انہوں نے مسلمانوں کا تعاقب کیا۔ لیکن ان کے پہنچنے سے پہلے ہی مسلمانوں کا قافلہ روانہ ہو چکا تھا۔ حبشہ کے حکمران نجاشی نے مسلمانوں کے ساتھ حسن سلوک کیا اور انہیں اپنے ہاں قیام کی اجازت دی۔

حبشہ میں مسلمانوں کی تعداد ۸۳ تک پہنچ چکی تھی کہ وہاں یہ افواہ پھیل گئی کہ تمام اہل مکہ نے اسلام قبول کر لیا ہے۔

سب نے خوش ہو کر حبشہ سے مکہ معظمہ کی راہ اختیار کی مگر یہاں پہنچ کر معلوم ہوا کہ یہ خبر غلط تھی۔ قریش نے واپس آنے والوں پر مظالم کے پہاڑ توڑے۔ اس لیے مسلمانوں نے اسی میں عافیت جانی کہ وہ حبشہ کی طرف دوبارہ ہجرت کر جائیں! اس مرتبہ ۱۰۲ مسلمانوں نے ہجرت کی جن میں ۸۲ مرد اور ۲۰ عورتیں تھیں۔

آنحضرت صلی اللہ علیہ وسلم کا معمول تھا کہ وہ حج کے زمانے میں مختلف قافلوں میں جا کر اسلام کی تبلیغ فرمایا کرتے تھے۔ سلسلہ نبوی میں آپ نے عقبہ کے مقام پر بنو خزرج کے کچھ لوگوں کو دعوت اسلام دی اور قرآن حکیم کی آیات پڑھ کر سنائیں۔ یہ سردی پیغام سنتے ہی انہوں نے ایک دوسرے کی طرف دیکھا اور کہا کہ کہیں یہود اس معاملہ میں ہم پر بازمی نہ لے جائیں۔ یہ کہہ کر سب نے ایک ساتھ اسلام قبول کر لیا۔ دوسرے سال مدینے سے آنے والے بارہ افراد مشرف اسلام ہوئے اور مصعب بن عمیر کو معلم بنا کر ان کے ساتھ بھیجا گیا۔ اس طرح مدینہ (یثرب) میں اسلام کی تبلیغ و اشاعت کا عملی آغاز ہوا۔ تیسرے سال بہتر افراد نے اسلام قبول کیا اور عقبہ کے مقام پر آنحضرت صلی اللہ علیہ وسلم کے ہاتھ پر بیعت کی اور مدینہ میں اسلام کی پشت پناہ جماعت تیار ہو گئی۔ سرور عالم بھی کسی ایسے پُر امن مقام کی ضرورت محسوس فرماتے تھے جہاں وہ کر خدا کے دین کو آزادی اور وسعت سے پھیلا سکیں چنانچہ آپ نے اسلام کا مرکز دعوت مدینہ منتقل کرنے کا عزم فرمایا۔ ہجرت مدینہ کی وجہ مختصر الفاظ میں یوں بیان کی جاسکتی ہیں :-

۱۔ اسلام کی عالمگیر دعوت کا کام مکہ میں نہایت سُست رفتاری سے جاری تھا جسے تیز کرنے کی اشد ضرورت محسوس کی جا رہی تھی اور اہل مکہ سے امید نہیں تھی کہ وہ گمراہی کے قعرِ مذلت سے جلد نکل سکیں گے کیوں کہ وہ پیغام الہی کو سمجھنے کی بجائے ہٹ دھرمی سے ٹکرا رہے تھے۔

۲۔ اہل مکہ نہ صرف دعوت اسلام قبول نہیں کر رہے تھے بلکہ انہوں نے اسلام قبول کرنے والوں پر وہ مظالم ڈھانے جنہیں سُن کر دل دہل جاتا اور کلیجہ مُنہ کو آتا ہے۔ مکہ میں مسلمانوں کا عرصہ حیات تنگ تھا اور مذہبی فریضوں کی بجا آوری میں ان کے لیے قدم قدم پر مشکلات تھیں۔

۳۔ اہل مکہ ابھی اپنی ہٹ دھرمی پر ڈٹے ہوئے تھے کہ اللہ تعالیٰ نے اہل مدینہ کو اسلام کی روشنی سے منور کرنا شروع کر دیا تھا اور مصعب بن عمیر کی رہنمائی میں اوس و خزرج جوق جوق اسلام میں داخل ہو رہے تھے۔ بیعت عقبہ کے موقع پر اہل مدینہ نے نبی اکرم صلی اللہ علیہ وسلم سے مدینہ منتقل ہونے کی التجا کی تھی اور ہر طرح کی مدد کا وعدہ کیا تھا، نیز مدینہ میں اسلام کی اشاعت کے روشن امکانات دکھائی دے رہے تھے۔

۴۔ اس سے پہلے مسلمان ہجرت حبشہ کے عملی فائدے سے آگاہ ہو چکے تھے۔ یہاں مسلمان اطمینان سے زندگی بسر کر رہے

تھے، اس لیے وہ ہجرت کو قریش کی ایذا رسانی سے چھٹکارے کا ذریعہ تصور کرنے لگے تھے۔

۵۔ قبیلہ اوس کے سردار طفیل بن عمرو نے اسلام قبول کرنے کے بعد نبی اکرم صلی اللہ علیہ وسلم کو اپنے مضبوط قلعہ میں قیام کرنے کی درخواست کی تھی لیکن نبی جس کا تعلق اپنے مولا سے بہت ہوتا ہے۔ وہ حکم الہی کے منتظر تھے۔ جو ترمذی کی روایت کے مطابق ان الفاظ میں نازل ہوا۔

وَقُلْ رَبِّ اَدْخِلْنِيْ مَدْخَلَ صِدْقٍ
وَ اَخْرِجْنِيْ مَخْرَجِ صِدْقٍ وَ اجْعَلْ
لِيْ مِنْ لَّدُنْكَ سُلْطٰنًا نَّصِيْرًا ۝
(القرآن)

اے نبی دعا کرو کہ اے میرے رب مجھے سچائی کے
ساتھ داخل ہونے والی جگہ میں داخل کر دے
اور سچائی کے ساتھ نکلنے والی جگہ سے نکال اور کسی
طاقت کو میرا مددگار بنا۔

اس حکم کے نزول کے بعد مسلمانوں نے ہجرت شروع کر دی جب اہل مکہ کو اس ہجرت کی خبر ہوئی تو انہوں نے دارالندوہ میں ایک اجلاس منعقد کیا جس میں تمام قبائل کے سرداروں نے شرکت کی اور فیصلہ ہوا کہ نعوذ باللہ بنی اکرم صلی اللہ علیہ وسلم کا خاتمہ کر دیا جائے۔ نبی اکرم صلی اللہ علیہ وسلم کو کفار کے اس منصوبہ قتل کا علم تھا، اس لیے آپ نے حضرت علیؑ کو فرمایا کہ مجھے ہجرت کا حکم ہو چکا ہے۔ تم میرے بستر پر سو جاؤ اور میرے پاس لوگوں کی جو امانتیں ہیں۔ وہ صبح لوگوں کو لوٹا کر مدینے چلے آنا۔ اس طرح آپ رات کے اندھیرے میں گھر سے نکلے، دشمنوں کے زرخے کو چیرتے ہوئے، حضرت ابو بکرؓ کے گھر پہنچے اور وہاں سے روانہ ہو کر دونوں راتوں رات غار ثور میں پہنچ گئے۔ کفار نے آپ کا تعاقب کیا مگر اللہ تعالیٰ آپ کے ساتھ تھا اس لیے ناکام رہے۔ آپ نے غار ثور سے نکل کر مدینہ کی طرف سفر جاری رکھا۔

اہل مدینہ کو آپ کی روانگی کا علم ہو چکا تھا، اس لیے سارا شہر سراپا انتظار تھا اور آپ کے قافلے کو دیکھ کر نعرہ ہاتے تکبیر سے گونج اٹھا تھا۔ آپ نے اس سفر میں قبل کے مقام پر چودہ دن قیام فرمایا اور وہاں اسلام کی پہلی مسجد قبا تعمیر فرمائی۔ دو ہفتے قیام کرنے کے بعد آپ کی سواری شہر کے قریب پہنچی تو اہل مدینہ کی بچیوں نے یہ گیت گا کر آپ کا استقبال کیا۔

طَلَعَ الْبَدْرُ عَلَيْنَا مِنْ ثَنِيَاتِ الْوَدَاعِ
وَدَاعِ كِيْ غَاهِيُوْنَ سِيْ طَلُوْعِ الْوَدَاعِ
وَجَبَّ الشُّكْرُ عَلَيْنَا مَا دَعَىٰ لِلّٰهِ دَاعِ
وَدَاعِ كِيْ غَاهِيُوْنَ سِيْ طَلُوْعِ الْوَدَاعِ
تہم ایک دعا مانگنے والا بھی موجود ہے ہم پر
لازم ہے کہ اللہ کا شکر ادا کریں۔

ہجرت مدینہ تاریخ اسلام کا بالعموم اور عہد رسالت کا بالخصوص اہم ترین واقعہ ہے۔ اس نے حالات کی کاپی لٹ دی۔ مسلمانوں کے لیے ایک نئے دور کا آغاز ہوا۔ دور ابتلا سے سرخرو ہو کر نکلے تو اللہ تعالیٰ نے ان کے لیے فتح و

کامانی کے دروازے کھول دیے ہجرت کے واقعے کی اہمیت کا اندازہ اس امر سے لگایا جاسکتا ہے کہ مسلمانوں کے سکن ہجرتی کا آغاز اسی واقعے سے ہوتا ہے اور مسلمانوں کی تاریخ پر درج ذیل اثرات مرتب ہوئے:

۱۔۔۔ مدینہ میں آکر مسلمانوں کی حیثیت حاکم قوم کی تھی۔ اس لیے اسلامی ریاست عالم وجود میں آئی جہاں پہلی مرتبہ اسلامی دستور اور قانون کا آغاز ہوا۔ گویا دین اسلام کی تکمیل کا سامان مہیا ہوا۔

۲۔۔۔ ہجرت مدینہ نے ایک مظلوم اقلیت کو ایک غالب اکثریت میں بدل دیا۔ یہاں مسلمانوں کو ایک ایسا ماحول میسر آیا جہاں وہ امن و سکون کی زندگی گزار سکتے تھے۔

۳۔۔۔ ہجرت نے اشاعت اسلام کی نئی راہیں کھول دیں۔ مکہ میں تیرہ سال کی انتھک کوششوں کے باوجود سعادت اسلام صرف چند خوش نصیبوں کے حصے میں آئی تھی مگر ہجرت کے بعد دس سال کے اندر اسلام کی روشنی عرب سے نکل کر ایران و روم تک پھیل گئی۔

۴۔۔۔ ہجرت نے بعض اہم اسلامی خصوصیات کو اجاگر کر دیا۔ مہاجرین اور انصار میں جو روابط قائم ہوئے اس سے ثابت ہوا کہ مسلمان کے لیے زندگی کی عزیز ترین متاع اس کا مذہب ہے جس کے سلسلے دنیاوی ترغیبات بیچ ہیں۔ دُنیا نے دیکھا کہ مسلم قومیت وطن اور جغرافیائی حدود سے بالاتر ہے۔ اس لیے بلال حبشیؓ، سلمان فارسیؓ، صہیب رضی اللہ عنہ کی عدنانی اور مدینہ کی قحطانی آبادی اخوت کی ایک ہی بڑی میں منسلک ہے۔



۵۔ میثاقِ مدینہ اور موافقت

ہجرت کے بعد یرب مدینہ النبی صلی اللہ علیہ وسلم کے نام موسوم ہوا۔ اس میں چار بڑی بڑی قومیں قیام پذیر تھیں: مہاجرین، انصار، منافقین اور یہود۔ یہود اپنے متول اور ثروت کی وجہ سے مدینہ میں صاحبِ اقتدار تھے۔ یہود کے شہر قبیلے بنو قینقاع، بنو نضیر اور بنو قریظہ مدینہ کے اطراف میں آباد تھے۔ اگرچہ مسلمانوں کی ہجرت کے بعد یہود کا پہلا سا اقتدار قائم نہ رہا تھا تاہم انصار کے مقابلہ میں انہیں اب بھی نمایاں مقام حاصل تھا۔ اس لیے آنحضرت صلی اللہ علیہ وسلم ان کی طرف سے خطرات محسوس کیا کرتے تھے مزید یہ کہ مدینہ جو اب مرکزِ اسلام بن چکا تھا اس پر باہر کے خطرات کے بادل بھی منڈلا رہے تھے کیونکہ بیرونی طور پر اہل مکہ اور اندرونی طور پر منافقین مدینہ کی طرف سے خدشہ تھا۔ اس لیے نبی اکرم صلی اللہ علیہ وسلم نے مدینہ منورہ میں تشریف آوری کے بعد یہود اور انصار مدینہ سے ایک معاہدہ کیا جسے تاریخ میں ”میثاقِ مدینہ“ کے نام سے یاد کیا جاتا ہے۔ اس معاہدے کی تفصیل سیرۃ ابن ہشام میں درج ہیں۔ معاہدے کی اہم شرائط یہ تھیں:-

۱۔ خون بہا اور فدیہ کا قدیم طریقہ جاری رہے گا۔

۲۔ یہود کو ہر قسم کی مذہبی آزادی حاصل ہوگی اور ان کے مذہبی امور سے کوئی تعرض نہیں کیا جائے گا۔

۳۔ یہود اور مسلمانوں کے تعلقات دوستانہ ہوں گے اور لڑائی کی صورت میں ایک فریق دوسرے کی مدد کرے گا۔

۴۔ کوئی فریق قریش کو امان نہیں دے گا۔

۵۔ مدینے پر حملہ ہوا تو دونوں فریق مل کر مدافعت کریں گے اور صلح میں بھی دونوں فریق شریک ہوں گے۔

۶۔ جھگڑوں اور اختلافات میں رسول اللہ صلی اللہ علیہ وسلم کو ثالث تسلیم کیا جائے گا۔

مذکورہ بالا شرائط معاہدہ سے یہ حقیقت کھل کر سامنے آجاتی ہے کہ مدینہ منورہ میں مسلمانوں، مہاجرین اور انصار کو غالب اکثریت حاصل ہو چکی تھی اور مدینے کے امور میں ان کا قول فیصلہ کن حیثیت کا حامل تھا کیوں کہ اختلافات اور جھگڑوں کی صورت میں رسول اللہ صلی اللہ علیہ وسلم کو ثالث تسلیم کرنے کا نشانہ یہ ہوا کہ آپ کو مدینے کا حاکم تسلیم کر لیا گیا۔ اس طرح مسلمانوں کو سیاسی قوت حاصل ہوئی جو بعد میں بہت سے امور میں مسلمانوں کی مددگار ثابت ہوئی۔

یہ ایک حقیقت ہے کہ مہاجرین مکہ سے اس حالت میں نکلے تھے کہ اکثر کے پاس تن کے کپڑوں کے علاوہ کچھ نہیں تھا۔ مزید یہ کہ مدینہ میں رہائش کا مسئلہ بھی درپیش تھا کیونکہ مکہ سے آنے والے بے گھر مہاجرین اتنی استطاعت نہیں رکھتے تھے۔ کہ اپنے لیے علیحدہ علیحدہ مکانات تعمیر کر سکیں۔ نیز مہاجرین اور انصار کو باہم شیر و شکر کرنے کے لئے رحمت عالم صلی اللہ علیہ وسلم نے مواخات کا ادارہ قائم کیا اور اس کا عملی مظاہرہ کر کے دکھایا۔ مواخات کی اصل اخوة ہے اس لفظ کا معنی باہمی بھائی چارہ ہے۔

مواخات اپنی قسم کی بالکل نئی روایت تھی جو عرب کی جنگوں سے بھری ہوئی زندگی میں نبی رحمت صلی اللہ علیہ وسلم نے قائم فرمائی۔ مدینہ میں مسجد نبوی کی تعمیر ہو چکی تو آپ نے ایک دن سب مسلمانوں کو طلب فرمایا۔ پھر مجلس میں باری باری ایک مہاجر اور ایک انصار کو علیحدہ کر کے فرماتے جاتے کہ تم آپس میں بھائی ہو۔ اس طرح یہ نیا رشتہ۔ اخوت استوار ہوا جس کی دنیا کے کسی مذہب یا معاشرے میں مثال نہیں ملتی۔ یہ رشتہ حقیقی اور خونی بھائیوں کے رشتے سے کسی طرح بھی کم نہیں تھا۔ ابتداء میں انصار بھائی کی وفات پر اس کے مہاجر بھائی کو حقیقی وارثوں کی طرح جائیداد سے حصہ ملتا تھا بعد میں جب مہاجرین کی اقتصادی حالت بہتر ہو گئی تو یہ طریقہ منسوخ کر دیا گیا۔ اسی رشتہ مواخات کا انصار نے عملی مظاہرہ کیا اور اصرار کیا کہ ان کی جائیداد کا نصف حصہ مہاجر بھائی لے لیں۔ بعض انصار نے اس حد تک قربانی پیش کی کہ اگر ان کی دو بیویاں تھیں تو انہوں نے پیش کش کی کہ ہم ایک کو طلاق دے دیتے ہیں اور مہاجر بھائی ان سے نکاح کر لیں۔ تاریخ عرب خصوصاً اور تاریخ عالم میں عموماً یہ پہلی برادری تھی جس کی بنیاد خون کی بجائے مذہب پر استوار ہوئی تھی۔



۶۔ فتح مکہ

بنو بکر اور بنو خزاعہ کی باہمی لڑائی کے بعد قریش نے معاہدہ حدیبیہ توڑنے کی شرط منظور کر لی تو نبی اکرم صلی اللہ علیہ وسلم نے عسکری تیاری شروع کر دی اور جملہ امور کو جنگی حکمت عملی کے پیش نظر پوشیدہ رکھا گیا۔ ان تمام قبائل کو حالات سے مطلع کر دیا گیا جو اس وقت مسلمانوں کے حلیف بن کر مدنی دولت مشترکہ میں شامل ہو چکے تھے۔ چنانچہ نبی اکرم صلی اللہ علیہ وسلم دس ہزار کا لشکر عظیم لے کر مکہ کی طرف روانہ ہوئے۔ مکہ سے کچھ دور اسلامی لشکر نے پڑاؤ ڈالا۔ سپہ سالار اسلامی فوج نے جنگی حکمت عملی کے پیش نظر فوج کو حکم دیا کہ فوج منتشر ہو کر پڑاؤ ڈالے اور تمام راستے الگ الگ آگ جلا میں۔

رات کے وقت جب اہل مکہ نے استعداد وسیع علاقے میں آگ کی روشنی دیکھی، تو وہ سراسیمہ ہو گئے۔ اہل مکہ کی طرف سے ابوسفیان تحقیق احوال کے لیے آیا تو اسے خمیہ نبوی کے محافظوں نے گرفتار کر لیا، جس نے دربار رسالت میں حاضر ہو کر اسلام قبول کر لیا۔ اس طرح سے لشکر اسلام جنگ کے بغیر فاتحانہ انداز میں مکہ میں داخل ہو گیا۔

مکہ میں اسلامی لشکر کے داخلے سے پہلے یہ اعلان کر دیا گیا تھا کہ جو شخص ہتھیار ڈال دے گا، ابوسفیان کے ہاں پناہ لے گا یا اپنے گھر کا دروازہ بند کر لے گا، اسے امن دیا جائے گا۔ اس اعلان کے بعد اسلامی لشکر مختلف دستوں کی شکل میں مختلف اطراف سے مکہ میں داخل ہوا تو اہل مکہ کو مزاحمت کی جرأت نہ ہوئی۔ البتہ عکرمہ اور صفوان نے چند نوجوانوں کے ساتھ حضرت خالد بن ولید کے دستے کو روکنا چاہا اور دو مسلمانوں کو شہید کر دیا۔ اس پر حضرت خالد بن ولید نے مقابلے کا حکم دیا تو کفار مقتول چھوڑ کر بھاگ گئے۔

مکہ میں داخل ہونے کے بعد توحید کے داعی نبی اکرم صلی اللہ علیہ وسلم نے سب سے پہلے یہ کام کیا کہ خانہ کعبہ کو ۳۶۰ بتوں سے پاک کر کے پوری انسانیت کے لیے خالص توحید کا محور اور مرکز بنا دیا۔ جب آپ خانہ کعبہ سے بت ہٹا رہے تھے تو اس وقت آپ کی زبان مبارک پر قرآن حکیم کی یہ آیت تھی۔

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا ۝
حق آگیا اور باطل مٹ گیا۔ باطل اسی لیے
ہے کہ وہ مٹا دیا جائے۔

بیت اللہ کو بتوں کی آلائشوں سے پاک کرنے کے بعد آپ نے حرم کعبہ میں خطبہ دیا جس کا ایک حصہ یہ ہے

اللہ کے بغیر کوئی معبود نہیں۔ اس کا کوئی شریک نہیں۔ اس نے اپنا وعدہ پورا کیا اپنے بندے کی مدد کی، تمام فوجوں کو شکست دی۔

جملہ مفاخر، انتقام اور خون بہا میرے قدموں کے نیچے ہیں، صرف بیت اللہ کی توبیت اور حجاج کو پانی پلانے کا شعبہ اس سے مستثنیٰ ہیں۔

خصلے کے بعد آپ نے مجمع کی طرف دیکھا سامنے وہ لوگ تھے جن کے دامن پر عداوت اسلام کے سینکڑوں دھبے تھے، حضور کا ایک اشارہ ان کی گردن اڑانے کے لیے کافی تھا۔ لیکن رحمت عالم کے سیل کرم کی ایک ہی موج ان کی سیاہ کاریوں کو بہا کر لے گئی۔ آپ نے فرمایا: "آج کے دن تم پر کوئی ملامت نہیں۔ جاؤ تم آزاد ہو۔"

فتح مکہ سے عرب میں تبلیغ اسلام کی آخری رکاوٹ بھی ختم ہو گئی۔ اس موقع پر حضور صلی اللہ علیہ وسلم کے فقید المثال حسن سلوک نے قریش کو اس قدر متاثر کیا کہ وہ حلقہ بگوش اسلام ہو گئے۔ دیگر قبائل عرب نے بھی ان کی تقلید کی اور لوگ جوق در جوق اسلام قبول کرنے لگے اور قلیل عرصے میں اسلام سارے عرب کا واحد دین بن گیا۔ اب خانہ کعبہ میں بتوں کی بجائے خدائے ذوالجلال وحدۃ لا شریک کی عبادت ہوتی تھی اور انسانیت ایک طبعی دین کی پیروی تھی۔ جب مہم نبی صلی اللہ علیہ وسلم کی مکی زندگی پر نگاہ ڈالتے ہیں تو وہ دعوت اسلامی کے نقطہ نظر سے ہم کو چار بڑے نمایاں ادوار پر منقسم نظر آتی ہے۔

پہلا دور آغازِ نبوت سے لے کر اعلانِ نبوت تک تقریباً ۳ سال جس میں دعوت خفیہ طریقہ سے خاص خاص آدمیوں کو دی جا رہی تھی اور عام اہل مکہ کو اس کا علم نہ تھا۔

دوسرا دور اعلانِ نبوت سے لے کر ظلم و ستم اور فتنہ کے آغاز تک تقریباً ۲ سال جس میں پہلے مخالفت شروع ہوئی پھر اس نے مزاحمت کی شکل اختیار کی۔ پھر تضحیک، استہزاء، الزامات سب دشتم جھوٹے پروپیگنڈے اور مخالفانہ جتنہ بندی تک نوبت پہنچی۔ بالآخر ان مسلمانوں پر زیادتیاں شروع ہو گئیں جو نسبتاً زیادہ غریب کمزور اور بے یار و مددگار تھے۔

تیسرا دور آغازِ فتنہ (۶۰۰ھ نبوی صلی اللہ علیہ وسلم) سے لے کر ابوطالب اور حضرت خدیجہ رضی اللہ عنہما کی وفات تک (۶۱۰ھ نبوی صلی اللہ علیہ وسلم) تک تقریباً پانچ چھ سال۔ اس میں مخالفت انتہائی شدت اختیار کرتی چلی گئی۔ بہت سے مسلمان کفارِ مکہ کے ظلم و ستم سے تنگ آ کر حبش کی طرف ہجرت کر گئے۔ نبی صلی اللہ علیہ وسلم اور آپ کے خاندان اور باقی ماندہ مسلمانوں کا معاشی و معاشرتی مقاطعہ کیا گیا۔ آپ اپنے حامیوں اور ساتھیوں سمیت شعب ابی طالب میں محصور کر دیئے گئے۔

جو تھا اور سلسلہ نبوی صلی اللہ علیہ وسلم سے لے کر سلسلہ نبوی صلی اللہ علیہ وسلم تک تقریباً ۳۳ سال۔ یہ نبی صلی اللہ علیہ وسلم اور آپ کے ساتھیوں کے لیے انتہائی سختی و مصیبت کا زمانہ تھا۔ مکہ میں آپ کے لیے زندگی دو بھر کر دی گئی تھی۔ طائف گئے تو وہاں بھی پناہ نہ ملی۔ حج کے موقع پر عرب کے ایک ایک قبیلہ سے آپ اپیل کرتے رہے کہ وہ آپ کی دعوت قبول کرے اور آپ کا ساتھ دے مگر ہر طرف سے کورا جواب ہی ملتا رہا۔ ادھر اہل مکہ بار بار یہ مشورے کرتے رہے کہ آپ کو قتل کر دیں یا قید کر دیں یا اپنی بستی سے نکال دیں۔ آخر کار اللہ کے فضل سے انصار کے دل اسلام کے لیے ٹھل گئے اور ان کی دعوت پر آپ نے مدینہ کی طرف ہجرت فرمائی۔

مدینہ پہنچ کر اسلامی دعوت ایک نئے مرحلے میں داخل ہو گئی۔ مکہ میں تو معاملہ صرف اصول دین کی تبلیغ اور دین قبول کرنے والوں کی اخلاقی تربیت تک محدود تھا مگر جب ہجرت کے بعد عرب کے مختلف قبائل کے وہ سب لوگ جو اسلام قبول کر چکے تھے ہر طرف سے سمٹ کر ایک جگہ جمع ہونے لگے اور انصار کی مدد سے ایک چھوٹی سی اسلامی ریاست کی بنیاد پڑ گئی تو اللہ تعالیٰ نے تمدن، معاشرت، معیشت، قانون اور سیاست کے متعلق بھی اصولی ہدایات نازل فرمانا شروع کیں اور یہ بتایا کہ اسلام کی اساس پر یہ نظام زندگی کس طرح تعمیر کیا جائے۔

ہجرت کے بعد اسلام اور کفر کی کشمکش بھی ایک نئے مرحلے میں داخل ہو گئی۔ ہجرت سے پہلے اسلام کی دعوت خود کفر کے گھر میں دی جا رہی تھی اور متفرق قبائل سے جو لوگ اسلام قبول کرتے تھے وہ اپنی اپنی جگہ رہ کر ہی دین کی تبلیغ کرتے اور اس کے جواب میں ظلم کا نشانہ بنتے تھے۔ مگر ہجرت کے بعد جب یہ منتشر مسلمان مدینہ میں جمع ہو کر ایک منظم جماعت بن گئے اور اپنے دین کی اساس پر ایک چھوٹی سی آزاد ریاست بھی قائم کر لی تو اس وقت نبی اکرم صلی اللہ علیہ وسلم کے سامنے جو کام تھا اسے تین بڑے بڑے شعبوں میں تقسیم کیا جاسکتا ہے ایک اس نئی منظم اسلامی سوسائٹی کا نشوونما جس کی بناء ہجرت کے ساتھ ہی مدینہ طیبہ اور اس کے اطراف و جوانب میں پڑ چکی تھی۔ اس میں جاہلیت کے پرانے طریقوں کو مٹا کر اخلاق، تمدن، معاشرت، معیشت اور تدبیر مملکت کے نئے اصول رائج کیے جا رہے تھے۔ دوسرے اس کشمکش کا مقابلہ جو مشرکین عرب، یہودی قبائل اور منافقین کی مخالفت، اصلاح طاقتوں کے ساتھ پوری شدت سے جاری تھی۔ تیسرے اسلام کی دعوت کو ان مزاحم طاقتوں کے علی الرغم پھیلانا اور مزید دلوں اور دماغوں کو سفاک کرنا اور تباہی کی جانب سے اس موقع پر چھنے احکام نازل کیے گئے وہ سب انہی تین شعبوں سے متعلق ہیں۔

اسلامی سوسائٹی کی تنظیم کے لیے سورۃ بقرہ میں جو ہدایات دی گئی تھیں اب یہ سوسائٹی ان سے زائد ہدایات

کی طالب تھی اس لیے سورہ نسا کے ان خطبوں میں زیادہ تفصیل کے ساتھ بتایا گیا کہ مسلمان اپنی اجتماعی زندگی کو اسلام کے طریق پر کس طرح درست کریں۔ خاندان کی تنظیم کے اصول بتائے گئے۔ نکاح کے لیے بعض شرائط عائد کی گئیں، معاشرت میں عورت اور مرد کے تعلقات کی حد بندی کی گئی، یتیموں کے حقوق معین کیے گئے۔ وراثت کی تقسیم کا ضابطہ مقرر کیا گیا۔ معاشی معاملات کی درستی کے متعلق ہدایات دی گئیں، خانگی جھگڑوں کی اصلاح کا طریقہ سکھایا گیا، تعزیری قانون کی بنا، ڈالی گئی، شراب نوشی پر پابندی عائد کی گئی، طہارت و پاکیزگی کے احکام دیئے گئے۔ مسلمانوں کو بتایا گیا کہ ایک صالح انسان کا طرز عمل خدا اور بندوں کے ساتھ کیسا ہونا چاہیے۔ مسلمانوں کے اندر جماعتی نظم و ضبط (ڈسپلن) قائم کرنے کے متعلق ہدایات دی گئیں۔ اہل کتاب کے اخلاق و مذہبی رویے پر تبصرہ کر کے مسلمانوں کو متنبہ کیا گیا کہ اپنی ان پیش رو امتوں کے نقش قدم پر چلنے سے پرہیز کریں۔ منافقین کے طرز عمل پر تنقید کر کے سچی ایمانداری کے مقتضیات واضح کیے گئے اور ایمان و نفاق کے امتیازی اوصاف کو بالکل نمایاں کر کے رکھ دیا گیا۔

حدیث زندگی میں ان قوانین و احکام کی تعلیم دی گئی جو آگے چل کر مسلم معاشرے میں نافذ ہونے والے تھے۔ ۲۳ سال کی قلیل مدت میں آپ نے اپنی تعلیم و تبلیغ سے اس قوم کے مختلف عناصر کو اس طرح جوڑ دیا کہ یہ قوم ایک سیسہ پلائی ہوئی دیوار بن گئی۔ یہ قوم صرف اپنے اندر متحد و منظم ہی نہیں ہو گئی بلکہ پوری انسانیت کو اتحاد و تنظیم اور امن کا پیغام دینے کی صلاحیت سے بہرہ ور ہو گئی۔ اس کے اندر حکم اور اطاعت دونوں چیزوں کی ایسی اعلیٰ اہلیت پیدا ہو گئی کہ صرف استعارے کی زبان میں نہیں بلکہ واقعہ یہ قوم شتر بانی کے مقام سے اٹھ کر جہاں بانی کے مقام پر پہنچ گئی جس نے ساری دنیا کو سیاست و جہاں بانی کی صحیح روش دکھائی۔ آپ کی تعلیم اور ہمہ پہلو تربیت نے دنیا کی قوموں میں ایک قوم کا اضافہ ہی نہیں کیا بلکہ اس کے نتیجے میں ایک بہترین اُمت ظہور میں آئی جس کی تعریف خالق حقیقی نے یوں کی :-

تُمَّ اِنْسَانِي مَعَاشِرَةٍ فِيْ اَحْسَنِ اُمَّتٍ هُوَ
لَوْ كُنَّا كِي بَحْلَانِي كِي لِيَسِي نَكَالِي كِي هُوَ اِحْصَانِي
كَام ديتي هِي اور غلط بات سے روکتی هِي۔

اَكُنْتُمْ خَيْرَ اُمَّةٍ اُخْرِجَتْ
لِلنَّاسِ تَاْمُرُوْنَ بِالْمَعْرُوفِ
وَتَنْهَوْنَ عَنِ الْمُنْكَرِ

۷۔ حجۃ الوداع

فتح مکہ اور تطہیر کعبہ کے بعد اگرچہ آپ نے عمرہ ادا فرمایا تھا، لیکن ابھی تک باقاعدہ حج نہیں کیا تھا۔ وحی الہی کے لطیف اشاروں اور تکمیل دین کی خوشخبری سے یہ اندازہ ہو چلا تھا کہ آپ کی زندگی کا مشن تکمیل پذیر ہو چکا ہے۔ اس لیے ضرورت محسوس ہو رہی تھی کہ آپ مجمع عام میں اسلام کے بنیادی اصول اور مسائل حج بیان فرمائیں چنانچہ اعلان کر دیا گیا کہ رسول اکرم صلی اللہ علیہ وسلم اس سال حج میں شرکت فرمائیں گے اس خبر کا پھیلنا تھا کہ ہر طرف سے مسلمانوں کا سیلاب آند آیا۔ اس حج اکبر میں کم و بیش سو لاکھ فرزند ان توحید نے شمولیت کا شرف حاصل کیا۔

یہ حج سلسلہ ہجری میں ادا ہوا اور تاریخ اسلام میں ”حجۃ الوداع“ کے نام سے موسوم ہے۔ یہ وہ واحد اور منفرد حج ہے۔ جو فرضیت حج کے بعد حضور علیہ السلام نے ادا فرمایا۔ اسلام کا رکن ہونے کی حیثیت سے نہ اس سے پہلے حج کیا اور نہ بعد میں ”حجۃ الوداع“ کی وجہ تسمیہ یہ ہے کہ حضور علیہ السلام نے اپنے منیٰ اور یوم عرفہ کے خطبات میں مسلمانوں کو وداع (خدا حافظ) کہہ دیا تھا۔

اسی حج کے دوران میں آپ نے ۹ ذوالحجہ کو ظہر کے بعد اونٹنی پر سوار ہو کر عرفات کے میدان میں خطبہ ارشاد فرمایا۔ جسے ”خطبہ حجۃ الوداع“ کہا جاتا ہے۔ یہ خطبہ اسلامی تعلیمات کا پختہ اور عطربے اور پوری انسانیت کے لیے مشعلِ راہ ہے۔ ذیل میں اس خطبے کے اہم نکات پیش کیے جاتے ہیں۔

- ۱۔ جاہلیت کے تمام دستور میرے قدموں کے نیچے ہیں۔
- ۲۔ عربی کو عجمی پر اور عجمی کو عربی پر کوئی فضیلت نہیں۔ تم سب آدم کی اولاد ہو اور آدم مٹی سے تھے۔
- ۳۔ ہر مسلمان دوسرے مسلمان کا بھائی ہے اور تم مسلمان آپس میں بھائی بھائی ہو۔
- ۴۔ جو خود کھاد وہی اپنے غلاموں کو کھلاؤ، جو خود پہنودہی انہیں پہناؤ۔
- ۵۔ جاہلیت کے تمام خون اور انتقام باطل کر دیے گئے۔ سب سے پہلے میں اپنے خاندان کے ربیعہ بن حارث کا خون باطل کرتا ہوں۔
- ۶۔ جاہلیت کے تمام سود باطل کر دیے گئے۔ سب سے پہلے میں اپنے خاندان کا سؤد یعنی عباس بن عبدالمطلب

کاسود باطل کرتا ہوں۔

۷۔ عورتوں کے معاملہ میں خذل سے ڈرو۔ تمہارا عورتوں پر اور عورتوں کا تم پر حق ہے۔

۸۔ تمہارا خون، تمہارا مال اور تمہاری آبرو قیامت تک اسی طرح محترم ہے جس طرح اس بن اس مہینہ اور اس شہر میں محترم ہے۔

۹۔ میں تم میں ایک چیز چھوڑ جاتا ہوں تم نے اسے مضبوطی سے تھامے رکھا تو کبھی گمراہ نہ ہو گے وہ چیز قرآن حکیم ہے۔

۱۰۔ خذلنے ہر حق دار کو اس کا حق دے دیا۔ اب کسی وارث کے حق میں وصیت جائز نہیں۔

۱۱۔ جوڑ کا اپنے باپ کے علاوہ کسی اور کی نسل سے ہونے کا دعویٰ کرے اور جو غلام اپنے مولا کے علاوہ کسی اور طرف اپنا نسبت کرے اس پر خدا کی لعنت۔

۱۲۔ عورت کے لیے جائز نہیں کہ وہ اپنے شوہر کے مال میں اس کی اجازت کے بغیر کسی کو کچھ دے۔

۱۳۔ امانت واپس کی جائے گی۔ عطیہ لوٹا یا جلتے گا۔ ضامن تاوان کا ذمہ دار ہوگا۔

۱۴۔ ہر مجرم اپنے جرم کا ذمہ دار ہے۔ باپ کے جرم کا ذمہ دار بیٹا نہیں اور بیٹے کے جرم کا جواب وہ باپ نہیں۔

۱۵۔ اگر حبشی غلام تمہارا امیر ہو جلتے اور تمہیں خدا کی کتاب کے مطابق لے چلے تو اس کی اطاعت کرو۔

۱۶۔ اپنے پروردگار کی عبادت کرو پانچوں وقت کی نماز ادا کرو۔ ایک ماہ کے روزے رکھو اور میرے احکام کی اطاعت کرو۔ تم اپنے پروردگار کی جنت میں داخل ہو گے۔

ان الفاظ کے بعد آنحضرت صلی اللہ علیہ وسلم نے مجمع سے مخاطب ہو کر پوچھا کہ میں نے پیغام اللہ پہنچا دیا ہے سب

نے یک زبان ہو کر جواب دیا ہاں! اس پر آپ نے آسمان کی طرف انگلی اٹھا کر تین بار فرمایا اے خدا! تو گواہ رہنا۔

بلاشبہ یہ خطبہ انسانی تہذیب و تمدن کے اصول، حقوق انسانی کے تحفظ عالمی امن کی تدابیر و ادارہ سازی اور بھائی چارے

کے طریقوں، عدل و انصاف کی تجویزوں اور اخوت و مساوات کی ہدایتوں کا جامع اور مثالی منشور ہے۔ وقت اور زمانہ گزرنے

کے ساتھ ساتھ حکومتوں کے وضع کردہ قوانین، منشور اور اصلاحات بے اثر اور بے معنی ہو جاتی ہیں۔ حالات و واقعات

کا تغیر ان میں شکست و ریخت کرتا رہتا ہے۔ بہتر سے بہتر قانون اور منشور اس کے بنانے والوں کو ایک دن بے فائدہ اور

بے اثر دکھائی دیتا ہے، لیکن اس کے برعکس بادی برحق کا عطا کردہ خطبہ حجۃ الوداع منشور انسانی کا ایک بہترین نمونہ ہے۔

اس کی تعلیمات ابدی اور پوری انسانیت کے لیے ہیں جن کی حکمتیں برآنے والی نسل پر عیاں ہوتی رہیں گی۔

اس وقت دنیا میں انسان باہم برسریکا رہے اور تباہ کن ہتھیاروں کی وجہ سے انسانیت تباہی کے کنارے پر کھڑی ہے۔ اس لیے اس وقت حقوق انسانی، عالمی امن، بین الاقوامی رواداری اور قانون کی بالادستی جیسے اصول اپنانے پر زور دیا جا رہا ہے جب کہ نبی آخر الزمان صلی اللہ علیہ وسلم نے آج سے چودہ سو سال پہلے ایک ایسا انسانی منشور عطا فرمایا جس پر عمل کر کے ہم نہ صرف آج کے مسائل حل کر سکتے ہیں، بلکہ بعد میں پیدا ہونے والے مسائل کا حل بھی اسی میں موجود ہے۔



۸۔ وصالِ نبویؐ

اللہ کے رسول صلی اللہ علیہ وسلم نے نبوت کا مشکل ترین مشنِ حسن و خوبی کے ساتھ مکمل کر دیا تھا، آپؐ کے مشن کا ہدف صرف عرب نہیں بلکہ ساری انسانیت تھی اور صرف عقائد و عبادات نہیں بلکہ آپؐ نے زندگی کے تمام شعبوں میں مکمل انقلاب پیدا کر دیا۔ تاریخِ انسانی اس بات پر شاہد ہے کہ رسول اللہ صلی اللہ علیہ وسلم سے بہتر تعلیمات آج تک کسی نے نہیں دیں۔

آپؐ تبلیغِ اسلام کے لیے ۲۳ سال تک انتھک کوشش کرتے رہے۔ زندگی کے آخری ایام میں آپؐ نے مکہ کا طویل سفر کیا تاکہ فریضہ حج ادا کر سکیں۔ اسی سفر کے دوران میں اللہ کی طرف سے یہ اعلان کیا گیا،
آج میں نے تمہارے لیے دین مکمل کر دیا اور تم پر اپنی نعمتوں کی بھی تکمیل کر دی اور تمہارے واسطے
اسلام ہی کو دین پسند کیا۔ (۳/۵)

یہ آپؐ کی رخصت کا اعلان تھا جو آپؐ کے لیے مسرت و اطمینان کا باعث تھا۔ اس حج کے بعد جس میں آپؐ نے رہتی دنیا تک کے لیے انسانی حقوق کے عظیم منشور کا اعلان کیا۔ جب آپؐ مدینہ واپس پہنچے تو جلد ہی مرضِ الوفا سے آپؐ کو آیا۔ مرض کا آغاز دردِ سر سے ہوا۔ جب مرض زیادہ بڑھ گیا تو آپؐ نے حضرت ابو بکرؓ کو حکم دیا کہ امامت کے فرائض سنبھالیں ایک مرتبہ طبیعت کچھ سنبھلی تو مسجد میں تشریف لائے اور پڑاؤِ خطبہ دیا جسے سن کر صحابہؓ پر گریہ طاری ہو گیا۔ اس خطبے میں یہ بھی ارشاد فرمایا کہ اب آپؐ اس دنیا سے کنارہ کشی فرماتے والے ہیں۔ فرمایا:

”اللہ کا ایک بندہ تھا جسے اللہ نے انتخاب کا اختیار دیا اور اُس نے رفیقِ اعلیٰ کا انتخاب کیا۔
اس عظیم خطبے میں آپؐ نے قبروں کو پوسنے کی سخت ممانعت فرمائی۔

”جو لوگ پیغمبروں کی قبروں کو پوجتے ہیں ان پر عذاب کی مار ہے۔ میرے بعد میری قبر کو بت میں تبدیل نہ کر دینا
جس کی لوگ پرستش کریں۔“

ایک دن طبیعت بہتر محسوس ہوئی تو حجرے سے باہر گئے اور یہ دیکھ کر بے حد مسرور ہوئے کہ مسجدِ نمازیوں سے بھری ہوئی ہے۔ وصال سے قبل چہرے پر کچھ اطمینان کی جھلک نظر آنے لگی تھی۔ اللہ کے آخری رسول اور دینِ اسلام کے عظیم داعی نے ۶۳ سال کی عمر مبارک میں اس دنیا سے کوچ فرمایا۔ (صلی اللہ علیہ وسلم)

۹۔ خود آزمائی

- ۱۔ درج ذیل سوالات کے جوابات تحریر کیجئے:
- (ا) سیرت طیبہ کا مطالعہ کیوں ضروری ہے؟
- (ب) حضور صلی اللہ علیہ وسلم کی زندگی ایک کھلی ہوئی کتاب ہے تبصرہ کیجئے۔
- (ج) شق صدر کے بارے میں اپنی معلومات تحریر کیجئے۔
- (د) حضور علیہ السلام کے والد، والدہ اور دادا کی وفات کے وقت آپ کی عمر تحریر کیجئے۔
- (ہ) بحیرہ راہب نے حضور علیہ السلام کے بارے میں کیا کہا تھا؟
- (و) عرب فجار پر نوٹ لکھیے۔
- (ز) خانہ کعبہ میں حجر اسود نصب کرنے کے لیے حضور علیہ السلام نے کیا حکمت عملی اپنائی؟

۲۔ نیچے دیے گئے الفاظ میں سے صحیح جواب سے خالی جگہ پُر کیجئے۔

- (ا) جمہور علماء کے نزدیک آپ کی پیدائش کو ہوئی۔
- ۸۔ ربیع الاول ۹۔ ربیع الاول ۱۲۔ ربیع الاول
- (ب) آپ کا اسم مبارک نے رکھا۔
- حضرت آمنہ حضرت عبدالمطلب حضرت حلیمہ سعدیہ
- (ج) آپ کو سب سے پہلے نے دودھ پلایا۔
- حضرت ثویبہ حضرت حلیمہ سعدیہ حضرت آمنہ
- (د) رسول اللہ بنی سعد میں مقیم رہے۔
- چھ سال چار سال تین سال
- (ہ) حضرت خدیجہ سے شادی کے وقت حضور کی عمر برس تھی۔
- چالیس سال پچیس سال تیرہ سال

۳۔ مندرجہ ذیل سوالات کے تفصیلی جوابات تحریر فرمائیے

- (ا) پہلی وحی کب اور کہاں نازل ہوئی ؟
 (ب) دار ارقم کو اسلام میں کیا اہمیت حاصل ہے ؟
 (ج) خفیہ تبلیغ کے دور میں کتنے خوش نصیبوں نے اسلام قبول کیا ؟
 (د) کوہ صفا کا واقعہ بیان کیجئے۔
 (ہ) تبلیغ کے بنیادی اصول بیان کیجئے۔

۴۔ مناسب جواب منتخب کیجئے۔

- (ا) پہلی وحی کس مقام پر نازل ہوئی ؟
 غارِ ثور — غارِ حرا — بیت اللہ
 (ب) خفیہ تبلیغ کے دور میں کس کے کردار سے بڑی مدد ملی ؟
 حضرت علیؓ — حضرت خدیجہؓ — حضرت ابوبکرؓ
 (ج) قریش کی دعوت میں کس نے حضورؐ کی مدد کا وعدہ کیا ؟
 حضرت ابوبکرؓ — ابولہب — حضرت علیؓ

۵۔ مندرجہ ذیل سوالوں کے جوابات لکھیے۔

- (ا) ہجرت کا لغوی اور اصطلاحی معنی بیان کیجئے۔
 (ب) ہجرت حبشہ کے بارے میں آپؐ کیا جانتے ہیں ؟
 (ج) ہجرت مدینہ کے فوری اسباب کیا تھے ؟
 (د) ہجرت مدینہ کے واقعات بیان کیجئے۔
 (ہ) تاریخ اسلام میں ہجرت کی کیا اہمیت ہے ؟

۶۔ خالی جگہوں کو پُر کیجئے۔

- (ا) حبشہ کی طرف دوسری مرتبہ..... افراد نے ہجرت کی۔
 (ب) ہجرت کے وقت حضور علیہ السلام نے..... میں قیام کیا۔

(ج) اسلام کی پہلی مسجد ----- میں تعمیر ہوئی۔

۷۔ سوالات کے جوابات مطلوب ہیں :

(ا) میثاقِ مدینہ کی وجوہ تحریر کیجئے۔

(ب) میثاقِ مدینہ میں کن شرائط کا ذکر ہے ؟

(ج) موافقات سے کیا مراد ہے۔ یہ کس طرح سے عمل میں آئی ؟

(د) میثاقِ مدینہ کی رُو سے کون ثالث مقرر ہوئے ؟

۸۔ سوالات کے جوابات تحریر کیجئے :

(ا) فتح مکہ کے وقت کن لوگوں کو ایمان دینے کا اعلان ہوا ؟

(ب) فتح مکہ کے وقت نبی رحمت نے اہل مکہ کو کن الفاظ سے معاف فرمایا ؟

(ج) حجۃ الوداع کی وجہ تسمیہ بیان کیجئے۔

(د) خطبہ حجۃ الوداع کا خلاصہ لکھئے۔

(ہ) خطبہ حجۃ الوداع کو اسلامی منشور کہا جاتا ہے۔ وضاحت کیجئے۔

۹۔ خالی جگہوں کو صحیح جواب سے پُر کیجئے :

(ا) فتح مکہ کے وقت اسلامی لشکر ----- افراد پر مشتمل تھا۔

پچیس ہزار — پندرہ ہزار — دس ہزار

(ب) فتح مکہ کے وقت خانہ کعبہ میں ----- بُت تھے۔

۳۹۰ — ۳۴۰ — ۳۶۰

(ج) حجۃ الوداع میں شرکاء کی تعداد ----- افراد تھی۔

تین لاکھ — اڑھائی لاکھ — سو لاکھ

(د) خطبہ حجۃ الوداع ----- میں دیا گیا۔

خانہ کعبہ — میدان عرفات — جبل نور

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بیک آپ کے ————— اخلاق بہترین ہیں۔
صدق اللہ العلیٰ العظیم

بُعِثْتُ لِمَا مَكَرَمَ الْأَخْلَاقِ

(حدیث نبوی)

رسول اللہ صلی اللہ علیہ وسلم نے فرمایا

بمخبر نبوت کیا گیا مکارم اخلاق کی تکمیل کے لیے

بِسْمِ اللّٰهِ الرَّحْمٰنِ الرَّحِیْمِ

یونٹ (۷)

اسلام کی اخلاقی اقدار

(فضائلِ حِشَاق)

تحریر
قاضی منیب احمد

□ یونٹ کے مقاصد

اس یونٹ کے مطالعے کے بعد آپ یہ جان لیں گے کہ:

- ۱ — تعلیم کا مقصود حسن اخلاق ہے۔
- ۲ — اسلام نے تمام مذاہب عالم سے زیادہ اخلاق پر زور دیا ہے۔
- ۳ — انفرادی اور اجتماعی امور میں اخلاق بُنسیادی حیثیت رکھتا ہے۔
- ۴ — قرآنِ کریم اور احادیثِ رسول میں جامع اخلاقی نظام موجود ہے۔



فہرست

صفحہ		صفحہ	
۲۰۰	۶۔ احسان	۱۸۳	۱۔ اسلام کی اخلاقی اقدار اور اسلامی معاشرے کے بنیادی اوصاف
	۶.۱ احسان کی اہمیت		۱.۱ اسلام میں اخلاق کی اہمیت
	۶.۲ مراتب احسان		۱.۲ اسلامی تصور اخلاق کی خصوصیات
	۶.۳ فضائل احسان		۱.۳ فضائل اخلاق
۲۰۳	۷۔ صبر	۱۸۶	۲۔ تقویٰ
	۷.۱ صبر کی قسمیں		۲.۱ تقویٰ کے درجات
	۷.۲ صبر کی اہمیت		۲.۲ تقویٰ کے فوائد
	۷.۳ صبر کے فضائل و برکات	۱۹۰	۳۔ صدق
۲۰۶	۸۔ کسبِ حلال		۳.۱ صدق کی اقسام
	۸.۱ کسبِ حلال کے فضائل	۱۹۳	۴۔ ایفائے عہد
۲۰۸	۹۔ والدین کا احترام		۴.۱ عہد کی اقسام
۲۱۰	۱۰۔ جامع الاحسنیٰ		۴.۲ ایفائے عہد کے فضائل
	۱۰.۱ قرآن میں اصول اخلاق	۱۹۶	۵۔ عدل و انصاف
	۱۰.۲ احادیث میں اصول اخلاق		۵.۱ عدل کی اقسام
۲۱۲	۱۱۔ خود آزمائی		۵.۲ عدل کے فضائل و ثمرات

بِسْمِ اللّٰهِ الرَّحْمٰنِ الرَّحِیْمِ

اسلام کی اخلاقی اقدار اور اسلامی معاشرے کے بنیادی اوصاف

بقول ارسطو: " انسان ایک معاشرتی جانور ہے۔ ماں کے پیٹ سے لے کر موت تک اس کو زندگی گزارنے کے لیے مختلف اظہار اور تعلقات کی ضرورت ہوتی ہے۔ جسے معاشرے کی حاجت نہ ہو وہ خدا ہے یا درندہ، انسان نہیں۔" چنانچہ انسان حقوق و فرائض کے ایک دائرے میں محصور اور مقید ہے۔ کسی بھی فرد کو دوسرے فرد یا معاشرے کے ساتھ تعلقات درست بنیادوں پر استوار کرنے کے لیے دو چیزوں کی ضرورت ہوتی ہے۔ قانون اور اخلاق۔ ان دونوں میں زیادہ اہم چیز اخلاق ہے یہی وجہ ہے کہ مغربی معاشرے میں جہاں اخلاق سے زیادہ قانون کا سہارا لیا جاتا ہے، وہاں اگر کسی وقت قانون کی گرفت ڈھیلی پڑ جاتے تو معاشرہ افراتفری کا شکار ہو جاتا ہے اس کے مقابلے میں وہ معاشرہ جس کی بنیادیں اچھے اخلاق پر قائم ہوں، وہاں قانون کے بغیر بھی لوگ برائیوں سے دور رہتے ہیں۔ آئیے اخلاق کے معنی پر غور کریں اور یہ دیکھیں کہ اچھے اور بُرے اخلاق کا میاں کیا ہے؟

اخلاق خلق کی جمع ہے۔ اس کے لغوی معنی ہیں عادت۔ اصطلاح میں اُس عادت کو کہتے ہیں جس میں نیکگی پیدا ہو جائے وہ اچھی بھی ہو سکتی ہے اور بُری بھی۔ اہم غزالی اچھا علوم میں اخلاق کی تعریف کرتے ہوئے لکھتے ہیں:

خلق نفس کی اُس ہیئتِ راسخہ کا نام ہے جس سے تمام افعال صادر ہوں۔ اگر افعال عتلاً و شرعاً عمدہ اور قابلِ تعریف ہوں تو اس ہیئت کو خلقِ حسن اور اگر بُرے اور قابلِ مذمت ہوں تو بد خلقی کہتے ہیں۔"

اسلامی نقطہ نظر سے انسان اپنی پیدائش اور اصل فطرت کے لحاظ سے بد خلق اور گناہ گار نہیں بلکہ فطرناً سادہ اور پاک ہے اور اس کی فطرت میں ہدایت اور راستی رکھی گئی ہے۔ ارشادِ ربانی ہے:

اور تم لوگ اللہ کی دی ہوئی اس قابلیتِ صلاحیت کی پرہیزی کرو جس قابلیت پر خدا نے لوگوں کو پیدا کیا۔ (اِذِمْ)

فِطْرَةَ اللّٰهِ الَّتِي فَطَرَ
النَّاسَ عَلَيْهَا

حضور اکرم صلی اللہ علیہ وسلم نے فرمایا:

کلمہ مولود یولد علی الفطرة فأبواه
یہودانہ وینصرانہ ویمجاننہ

ہر بچہ اصل فطرت پر پیدا ہوتا ہے۔ پھر اس کے
والدین یہودی، نصرانی یا مجوسی بنا لیتے ہیں۔

بخاری کتاب الجنائز

مذکورہ آیت اور حدیث اس بات پر دلالت کرتی ہیں کہ انسان کے اندر اخلاقی اچھائی ایک فطری نکتہ ہے جس کی بنا پر وہ بعض صفات کو پسند کرتا ہے اور بعض کو ناپسند۔ انسانوں کا تعلق خواہ کسی قوم یا مذہب سے ہو، تمام انسانیت نے فطری شعور کے باعث بعض اخلاق پر ہمیشہ اچھائی کا اور بعض پر ہمیشہ برائی کا حکم لگایا گیا ہے۔ یہ حقیقت ہے کہ ظلم، جھوٹ، نا انصافی اور خیانت کو ہمیشہ بڑی نظر سے دیکھا گیا ہے، جبکہ عدل، سچائی، انصاف اور امانت داری کو ہمیشہ نیک نظر تحسین دیکھا گیا ہے۔ یہ اس بات کی واضح دلیل ہے کہ انسانی اخلاقیات وہ عالمگیر حقیقتیں ہیں جن کا تمام انسان اعتراف کرتے چلے آئے ہیں۔ قرآن کریم کی آیت بھی اس حقیقت کا اظہار کرتی ہیں۔ چنانچہ ارشادِ ربانی ہے:

فَالْهَمَّهَا فَجُورَهَا وَتَقْوَاهَا
اللہ نے انسان کو برائی اور بھلائی سے الٹا ہی طور پر
واقف کر دیا ہے۔ (اشس)

۱-۱ اسلام میں اخلاق کی اہمیت

دنیا کے تمام مذاہب نے اپنی بنیاد اخلاق پر رکھی ہے لیکن اسلام نے اخلاقیات پر جتنا زور دیا ہے دوسرے کسی مذہب میں نہیں دیا گیا۔ حضرت آدم سے لے کر حضور اکرم صلی اللہ علیہ وسلم تک جتنے بھی انبیاء اس دنیا میں تشریف لائے، انہوں نے ہمیشہ اچھے اخلاق کی تعلیم دی اور بُرے اخلاق سے اپنی امت کو بچانے اور محفوظ رکھنے کی کوشش کی۔ عقائد و عبادات کے بعد تعلیماتِ اسلامی میں اخلاقیات کا درجہ آتا ہے بلکہ اخلاق کو بعض لحاظ سے عبادات سے بھی بڑھا دیا گیا ہے۔ چنانچہ اللہ تعالیٰ نے حقوق العباد میں اخلاقی کوتاہی کی معافی اپنے ہاتھ میں لینے کے بجائے اس نبی کے ہاتھ میں رکھی ہے جس کی حق تلفی کیا گئی ہو۔

۱-۲ اسلامی تصورِ اخلاق کی خصوصیات

اسلامی تصورِ اخلاق کی بعض اہم خصوصیات ہیں جو اس کو دوسرے مذاہب کے تصورِ اخلاق سے ممتاز کرتی ہیں ہم آپ کے لیے صرف دو اہم خصوصیات کا ذکر کریں گے:

— اسلام اخلاص نیت اور رضائے الہی کو ہر عمل صالح کا محور اور مرکزی نقطہ قرار دیتا ہے۔ یہی شرط اخلاقیات کو عبادات کے درجے تک پہنچاتی ہے اور انسان کے اندر قوانین اخلاق پر عمل کرنے کا حتمی جذبہ پیدا کرتی ہے۔

— اسلامی تصور اخلاق میں اتنی جامعیت اور ہمہ گیری ہے کہ زندگی کا کوئی شعبہ ایسا نہیں جس کے متعلق اخلاقی تعلیمات موجود نہ ہوں۔

قرآن مجید علم و اخلاق کی ایک حکیمانہ کتاب ہے۔ اسلام نے اخلاق، فلسفہ اخلاق اور شخصی و قومی اخلاق پر مفصل بحث کی ہے اور تعلیم اخلاق کو حضور اکرم صلی اللہ علیہ وسلم کی بعثت کے مقاصد میں سے ایک اہم مقصد قرار دیا تھا۔ چنانچہ آپ کی بعثت اخلاقیات میں بھی تکمیل حیثیت رکھتی ہے۔ قرآن مجید اس کی شہادت ان الفاظ میں دیتا ہے،

بیشک آپ اخلاق کے بلند ترین مرتبے پر فائز ہیں
(سورۃ القلم)

وَإِنَّكَ لَعَلَىٰ خُلُقٍ عَظِيمٍ

خود آپ کا ارشاد گرامی ہے۔

”بُعِثْتُ لَأُمَّةٍ مَّكَارِمِ الْأَخْلَاقِ“

ایک حدیث میں اچھے اخلاق کو ایمان کی تکمیل کی علامت قرار دیا گیا ہے۔

أَكْمَلُ الْمُؤْمِنِينَ إِيمَانًا أَحْسَنُهُمْ
خُلُقًا

۳-۱۔ فضائل اخلاق

اس سلسلے میں چند احادیث مزید ملاحظہ کیجئے۔

— ”لوگوں کے ساتھ اچھے اخلاق سے پیش آیا کرو“

— ”قیامت کے دن مومن کے میزان عمل میں کوئی چیز اچھے اخلاق سے زیادہ بھاری نہیں ہوگی“

— اللہ کے نزدیک زیادہ محبوب اور قیامت کے دن مجھ سے زیادہ قریب وہ ہوگا جو تم میں سب سے

بہتر اخلاق کا حامل ہوگا۔

— آدمی اپنے اچھے اخلاق کی بدولت با اوقات وہ درجہ پالیتا ہے جو دن میں روزہ رکھنے اور رات بھر

ناز پڑھنے سے حاصل ہوتا ہے۔

۲۔ تقویٰ

نفت میں لفظ تقویٰ کے کئی معنی ہیں۔

۱ ڈرنا۔

۲ بچنا۔

۳ پرہیز کرنا۔

اس کے ہم معنی لفظ اتقا اور تقاۃ ہیں۔

اصطلاح میں دل کی ایک خاص کیفیت کا نام تقویٰ ہے جس کی بنا پر انسان میں خدا کے حکم کے مطابق نیک عمل کی رغبت اور بُرے عمل سے شدید نفرت و حقارت کا جذبہ پیدا ہوتا ہے۔

قرآن کریم میں لفظ خشیت اور حدیث میں ورع کا لفظ اور اردو میں اللہ کا خوف اسی مفہوم کی ادائیگی کے لیے

استعمال ہوتا ہے۔

تقویٰ انسان کو ہر لمحے اللہ کا خوف پیدا کر کے برائی سے باز رکھتا ہے۔ حضرت عمرؓ نے کعب اجار سے کہا کہ تقویٰ کی تعریف بتائیے۔ انھوں نے پوچھا کہ آپ کبھی خاردار راستے پر چلے ہیں؟ فرمایا ہاں۔ پھر پوچھا کہ آپ نے کیا طریقہ اختیار کیا۔ حضرت عمرؓ نے کہا کہ میں نے حفاظت کی اور اپنے کپڑے سمیٹ کر چلا۔ حضرت کعب نے کہا کہ یہی تقویٰ ہے۔ اسی قسم کی روایت حضرت ابوہریرہؓ سے بھی مروی ہے۔

دنیاوی زندگی ایک خاردار جنگل کی طرح ہے۔ اگر کوئی شخص خود کو غلط راہوں سے بچاتا ہوا گزر جائے تو وہ متقی ہے۔

تقویٰ کو اسلامی اخلاق میں بہت اہمیت حاصل ہے۔ یہی وجہ ہے کہ قرآن حکیم میں حصول تقویٰ پر بہت زور دیا گیا ہے۔

اسلامی تعلیمات میں غور کرنے سے معلوم ہوتا ہے کہ گویا عبادات کا مقصود اور غرض و غایت انسان میں تقویٰ پیدا کرنا ہے۔ اس

کا اندازہ آپ مندرجہ ذیل نکات کی روشنی میں لگائیے۔

۱۔ قرآن کریم متقیوں کے لیے ہدایت کی کنجی ہے۔ (البقرہ)

۲۔ عبادات کا حکم اس لیے دیا گیا ہے کہ ہمارے اندر تقویٰ پیدا ہو۔ (البقرہ)

۳۔ روزے کا مقصود بھی حصول تقویٰ ہے۔ (البقرہ)

۴ — قربانی بھی تقویٰ کے حصول کے لیے ہے۔ (سورہ حج)

۵ — شہادۃ حج کا احترام بھی تقویٰ کی دلیل ہے۔ (سورہ حج)

۶ — لباسوں میں سب سے بہتر لباس بھی تقویٰ ہی کا ٹھہرا۔ (اعراف)

۷ — عظمت و فضیلت کا میاں بھی تقویٰ ہی کو قرار دیا گیا ہے۔ (الطور)

۸ — جنت اور اس کی نعمتوں کا وعدہ بھی اہل تقویٰ ہی کے لیے ہے۔ (الذاریات)

حضرت اکرم صلی اللہ علیہ وسلم نے بھی حصول تقویٰ پر بہت زور دیا ہے۔ آپؐ کا شاید ہی کوئی خطبہ تقویٰ کی اہمیت سے خالی ہوتا ہو۔ حجۃ الوداع کے موقع پر لاکھوں انسانوں سے خطاب کرتے ہوئے فرمایا:

”خوب سن لو کہ کسی عیبی کو بھی پر کسی کا لے کو گوسے پر کوئی فضیلت نہیں۔ اگر کسی کو فضیلت حاصل ہے تو صرف تقویٰ کے سبب“ (بخاری)

۲-۱ تقویٰ کے درجات

امام بیضاوی نے تقویٰ کے تین مراتب ذکر کیے ہیں:

۱۔ ادنیٰ درجہ یہ ہے: اللہ کے عذاب سے ڈر کر توحیدِ خالص اختیار کرنا اور شرک سے بچنا یعنی ایمان لانا۔

متوسط درجہ یہ ہے: ہر کبیرہ صغیرہ گناہ سے بچنا۔

اعلیٰ درجہ یہ ہے: ہر اس چیز سے بچنا اور لا تعلق رہنا جو قلب کو یاد الہی سے غافل کر دے۔

مقام تقویٰ اور صفات متقین

تقویٰ کا گھر انسان کا دل ہے اور اعضا و جوارح اس کے وجود یا عدم وجود کی دلیل ہیں۔

رسول اللہ صلی اللہ علیہ وسلم نے ارشاد فرمایا کہ:

”آگاہ ہو جاؤ کہ سینے میں گوشت کا ایک ٹوٹھا ہے جب یہ تندرست ہو تو تمام بدن تندرست رہتا ہے اور اگر اس میں خرابی و فساد پیدا ہو جائے تو سارے بدن میں خرابی و فساد پیدا ہو جاتا ہے۔“

سورۃ بقرہ کی ایک آیت میں اہل تقویٰ کی یہ صفات بیان کی گئی ہیں کہ وہ صاحب ایمان نماز کے پابند، زکوٰۃ ادا کرنے والے وعدے کے پابند اور صابر ہوتے ہیں۔ ارشاد ہے:

”لیکن نیکی یہ ہے کہ جو اللہ پر روزِ قیامت پر کتابوں پر اور نبیوں پر ایمان لایا اور مال کی محبت کے باوجود اسے رشتہ داروں، یتیموں، مسکینوں، مسافروں، مانگنے والوں پر اور غلاموں کے آزاد کرنے میں خرچ کیا اور نماز پڑھی اور زکوٰۃ دی اور جو وعدہ کر کے وعدوں کو پورا کرنے والے میں اور سختی و تکلیف اور لڑائی میں صبر کرنے والے ہیں۔ یہی ہیں جنہوں نے اپنے عہد کو سچ کر دکھایا اور یہی لوگ مستحق ہیں۔“

(بیتہ ۱۲۲، ۱۲۳)

۲-۲۔ تقویٰ کے فوائد

تقویٰ دین اسلام کی رُوح اور تمام نیک کاموں کی غرض اور مقصد اسی ہے۔ تقویٰ اختیار کرنے سے مندرجہ ذیل فوائد حاصل ہوتے ہیں :-

_____ انسانی ذہن و فکر میں وسعت پیدا ہوتی ہے۔

_____ عبادات میں دل لگتا ہے اور خشوع و خضوع پیدا ہوتا ہے۔

_____ حرام اور مشتبہ چیزوں سے نفرت پیدا ہوتی ہے۔

_____ اللہ کے نزدیک اجرِ عظیم کا باعث ہے۔

_____ اللہ کی محبت، قرب اور حصوں جنت کا ذریعہ ہے۔

_____ رزق کی تنگی سے بچاتا ہے۔

_____ دشمن کے خوف سے محفوظ رکھتا ہے۔



۳۔ صدق

صدق کے لغوی معنی میں سچ بولنا سچ کر دکھانا۔ صادق سچے کو اور صدیق ہمیشہ سچ بولنے والے کو کہتے ہیں۔ اصطلاح میں صدق برہنہ کی سچائی کو کہتے ہیں خواہ اس کا تعلق زبان سے ہو یا قلب سے ہو یا عمل سے ہو۔ اسلام میں صفتِ صدق کو اخلاقیات کے اصول اور اساس میں شمار کیا جاتا ہے۔ اس کے ماتحت اور بہت سی اخلاقی خوبیاں داخل ہیں۔ حقیقت یہ ہے کہ اگر کوئی شخص صرف صفتِ صدق اپنالے تو بہت سی اخلاقی برائیوں سے بچ سکتا ہے۔ یہ اللہ تعالیٰ کی ایک صفت ہے۔ قرآن کریم اللہ تعالیٰ کے سب سے زیادہ سچا ہونے کا ان الفاظ میں اعلان کرتا ہے:

وَمَنْ أَصْدَقُ مِنَ اللَّهِ حَدِيثًا

اور بات میں اللہ سے زیادہ سچا کون ہے (نہ: ۱۰۰)

یہ اللہ کے پیغمبروں کا وصف بھی ہے۔ قرآن کریم میں بہت سے انبیاء کی اس صفت کو بطور خاص ذکر کیا گیا ہے۔ حضرت ابراہیم کے بارے میں ارشاد ہوتا ہے:

” اور کتاب میں ابراہیم کا حال بیان کر دو کہ وہ بہت سچے نبی تھے۔“ (مریم)

حضرت اسماعیل کے بارے میں ارشاد ہوا: ” بلاشبہ وہ وعدے کا سچا تھا۔“ (مریم)

اللہ تعالیٰ نے اپنے جن برگزیدہ بندوں کو جنت کی بشارت دی ہے وہ بھی اس صفت میں ممتاز تھے۔ ان کو انصافین کے نام سے یاد کیلے۔

اہل ایمان کو خطاب کر کے فرمایا گیا کہ:

تقویٰ اختیار کرو اور سچوں کے ساتھ ہو جاؤ۔ (توبہ)

۳۔ صدق کی اقسام

سچائی سے ہم عام طور پر صرف سچ بولنا مراد لیتے ہیں لیکن یہ لفظ اپنے اندر بہت وسعت لیے جوتے ہے۔ امام غزالی نے اس کی چھ اقسام بیان کی ہیں:

- ۱۔ بات کی سچائی
- ۲۔ نیت کی سچائی

۳ — عزم کی سچائی۔

۴ — عہد کی سچائی۔

۵ — عمل کی سچائی۔

۶ — دینداری میں سچائی۔

ان ہی اقسام کو مندرجہ ذیل تین قسموں میں سمویا جاسکتا ہے۔

۱ — زبان کی سچائی

زبان کی سچائی سے مراد ہے کہ جو لفظ زبان سے نکالا جائے وہ حقیقت پر مبنی ہو۔ کلام کرنے والا دینداری سے اپنے ضمیر کی ترجمانی کر رہا ہو۔ حضور اکرم صلی اللہ علیہ وسلم کا ارشاد ہے کہ ”بے شک سچائی نیکی کی طرف لے جاتی ہے۔ اور یہی جنت تک پہنچاتی ہے اور ایک شخص سچ بولتا رہتا ہے یہاں تک کہ اللہ کے ہاں صدیق لکھ لیا جاتا ہے۔ اور جھوٹ بدی کی طرف لے جاتا ہے اور بدی دوزخ کی راہ پر ڈال دیتی ہے۔ اور ایک شخص جھوٹ بولتا رہتا ہے یہاں تک کہ اللہ کے ہاں جھوٹا لکھ لیا جاتا ہے۔“ (موطأ)

اسلام میں منہی مذاق میں بھی جھوٹ بولنے کی اجازت نہیں ہے۔ حضور کا ارشاد ہے کہ:

”جو شخص اس لیے جھوٹ بولتا ہے کہ لوگوں کو ہنسائے اس کے لیے، ہلاکت ہے ہلاکت ہے ہلاکت ہے۔“

(ترمذی ابواب الزہد)

ایک حدیث میں ارشاد ہوا کہ: ”یہی بہتیرا جھوٹ ہے کہ آدمی سنی سناتی بات بغیر تحقیق کے آگے پہنچا دے۔“

(تذکرہ الحفاظ للذہبی)

۲ — دل کی سچائی

اس سے مراد ہے کہ آدمی مخلص اور بے لوث ہو، دل کی صداقت کو خلوص سے بھی تعبیر کیا جاتا ہے۔ ایمان صدق قلبی ہی کی ایک شکل ہے۔ قرآن حکیم کا ارشاد ہے کہ:

جو لوگ اللہ پر اور اس کے رسولوں پر ایمان لاتے وہی صدیق ہیں“ (سورہ صدیقہ - ۱۹)

ایک مرتبہ حضور صلی اللہ علیہ وسلم سے پوچھا گیا کہ کیا مومن بُزدل ہو سکتا ہے؟ آپ نے فرمایا: ہاں!

پھر پوچھا گیا، کیا بخیل ہو سکتا ہے؟ فرمایا: ہاں۔ پھر پوچھا گیا، کیا جھوٹا ہو سکتا ہے؟ فرمایا، نہیں (مولا)
 کوئی بھی عمل اگر دل کی سچائی سے خالی ہے یعنی اگر اس میں اخلاص نہیں تو ظاہری شکل و صورت کے اعتبار سے
 وہ کتنا ہی اچھا عمل کیوں نہ ہو، اللہ کے نزدیک اُس کی کوئی حقیقت نہیں بلکہ اندیشہ ہے کہ ریاکاری کے سبب وہی عمل اللہ
 باعث عذاب بن جاتے۔

۳۔ عمل کی سچائی

اس سے مراد یہ ہے کہ آدمی کے اعضاء و جوارح اُس کے قول اور دل کی ترجمانی کر رہے ہوں اور اُس کا ظاہر و باطن
 ایک ہو۔ قرآن کریم نے اس کی طرف اشارہ کرتے ہوئے فرمایا کہ:

”مومن صرف وہ ہیں جو اللہ اور اس کے رسول پر ایمان لائے۔ پھر اس ایمان میں اُنھیں کوئی
 شک نہ رہا اور اللہ کی راہ میں اپنی جان اور مال سے جہاد کیا۔ صرف وہی صادق لوگ ہیں“ (المحجرات: ۱۰)

حضور اکرم صلی اللہ علیہ وسلم صدق کے پیکر تھے۔ دعوتِ نبوت سے قبل ہی کفارِ قریش میں آپ کی صداقت مسلم تھی۔
 میں بھی چلبیسے کہ ہم صداقت کے پیکر نہیں اور اپنے قول و عمل سے یہ ثابت کر دکھائیں کہ کامیابی کا راز آج بھی صداقت ہی
 میں پوشیدہ ہے۔ بعض غیر مسلم اقوام نے چند دُنیاوی امور میں سچائی کو اپنا رکھ لیا ہے۔ اس کی بنیاد ہی پر معاشی میدان میں آگے
 نکل رہے ہیں۔ لیکن افسوس کہ مسلمانوں نے دُنیاوی مفاد کی خاطر حق گوئی کو چھوڑ دیا۔ اسی وجہ سے اپنا اعتبار اور وقار کھودیا
 اخلاقیات کو پڑھنے پڑھانے کا مقصود ہی یہ ہے کہ ہم ان تمام اخلاقی صفات کا پیکر بنیں اور ظاہری طور پر جھوٹ میں خواہ
 کتنا ہی نفع نظر آ رہا ہو اس بات کا یقین رکھیں کہ آخر کار کامیابی سچائی میں ہی ہے۔

۴۔ ایفائے عہد

ایفائے عہد سے مراد ہے وعدے کا پورا کرنا۔ یہ بھی صدق عملی کی ایک شکل ہے کہ جو بات کہی جائے اپنے عمل سے اس کی تصدیق کی جائے۔ دوسرے نفظوں میں قول و عمل کی مطابقت کو ایفائے عہد سے تعبیر کیا جاتا ہے۔ ایک حقیقی مسلمان کی یہ عفت ہونی چاہیے کہ جس بات کا وعدہ کرے ہر صورت میں اس کا پاس رکھے۔ بقول سید سلیمان ندوی :

”سندر اپنا رخ پھیرے تو پھیر دے پہاڑ اپنی جگہ سے ٹل جائے تو ٹل جائے مگر کسی مسلمان کی یہ شان نہ ہو کہ منہ سے جو کہے وہ اس کو پورا نہ کرے اور جو قول و قرار کرے اس کا پابند نہ رہے۔“

اللہ تبارک و تعالیٰ نے متعدد آیات میں ایفائے عہد کو اپنی طرف منسوب کیا ہے۔ چنانچہ فرمایا :

”وَلَنْ يُخْلِفَ اللَّهُ وَعْدَهُ“ اللہ اپنے وعدے کو ہرگز نہیں ٹامے گا ج : ۱۳۶

”وَمَنْ أَوْفَا بِعَهْدِهِ مِنَ اللَّهِ“ اور اللہ سے زیادہ اپنے وعدے کو پورا کرنے والا کون ہے (ترجمہ : ۱۳۷)

حضور اکرم صلی اللہ علیہ وسلم کی ذات بابرکات میں دوسرے محاسن اخلاق کی طرح یہ خلق بھی انتہائی دے تک پہنچا ہوا تھا جس کا دشمن بھی اعتراف کرتے تھے۔ اس کی تائید کے لیے نبوت سے پہلے کا ایک واقعہ ہی کافی ہے کہ عبداللہ بن ابی العمار نے آپ سے کوئی معاملہ کیا اور آپ کو بٹھا کر چلے گئے کہ اگر حساب دیتا ہوں۔ اتفاق سے انھیں خیال نہ رہا اور تین دن بعد آئے تو آپ کو اسی جگہ تشریف فرما دیکھا۔ ان کو دیکھ کر آپ نے فرمایا کہ میں تین دن سے یہاں تمہارے انتظار میں بیٹھا ہوں۔ (صحیح بخاری کتاب الشروط)

انسان چونکہ فطرتاً اجتماعیت پسند ہے اس لیے معاشرے کے افراد کا ایک دوسرے کے ساتھ باہمی تعاون لازمی ہے۔ اور یہ عہد کو پورا کیے بغیر ممکن نہیں۔ اس لیے قرآن کریم نے اس کی تاکید متعدد جگہ کی ہے۔ ارشاد ہے کہ :

”وَ اَوْفُوا بِالْعَهْدِ“ اور وعدے کو پورا کرو بیشک وعدوں کے
”كَانَ مَسْئُولًا“ بارے میں باز پرس ہوگی۔ (بنی اسرائیل : ۱۳۱)

ایک آیت میں حقیقی مومن کی نشانی یہ بتائی گئی کہ :

”وہ اپنی امانتوں اور اپنے وعدوں کا پاس کرتے ہیں“ (الزمنین : ۷۵)

۴-۱ عہد کی اقسام

بنیادی طور پر عہد کی دو قسمیں ہیں :

۱۔ اللہ تعالیٰ کے ساتھ کیے ہوئے وعدے۔

۲۔ بندوں کے ساتھ کیے ہوئے وعدے۔

سید سلیمان ندوی نے اس کو چار قسموں میں بیان کیا ہے :

۱۔ وہ فطری عہد جو اللہ کے بندوں نے یوم الست میں اپنے پروردگار کے ساتھ کیا۔ اس کا پورا کرنا تمام مسلمانوں کے لیے فرض اولین ہے۔

۲۔ وہ عہد جو کسی بھی شخص کے دائرہ اسلام میں داخل ہونے کے لیے ضروری ہے۔

صحابہ کرامؓ نے حضورؐ کے دست مبارک پر وہ عہد کیا اور بعد میں آنے والے مسلمان کلمہ طیبہ پڑھ کر یہ عہد کرتے ہیں کہ اللہ اور اس کے رسولؐ کے احکام پر دل و جان سے عمل کریں گے۔

۳۔ اس میں وہ تمام عہود شامل ہیں جو ایک انسان دوسرے انسان کے ساتھ کرتا ہے۔ انہیں پورا کرنا بہر حال واجب ہے۔

۴۔ چوتھا وہ عہد جو اہل حقوق کے درمیان فطرتاً قائم ہے۔

اس تفصیل سے معلوم ہوا کہ ایفائے عہد میں اللہ تعالیٰ کے تمام احکام کو دل و جان سے قبول کرنا حضورؐ کی تمام سنتوں پر پوری طرح عمل کرنا، رشتہ داروں کے حقوق کی ادائیگی اور افراد کے باہمی تعلقات اور معاملات کو طے شدہ شرائط کے مطابق پورا کرنا بھی شامل ہے۔ اگر کوئی شخص ان میں سے کسی بھی چیز سے صرف نظر کرتا ہے تو وہ عہد کا پابند کہلانے کا مستحق نہیں۔

۴-۲ ایفائے عہد کے فضائل

قرآن و حدیث میں ایفائے عہد کے بہت سے فضائل وارد ہوئے ہیں۔

ارشاد ربانی ہے کہ : بچے اور پرہیزگار بندے وہ ہیں جو عہد کرنے کے بعد اس کو پورا کرتے ہیں۔ (البقرہ)

ایک اور جگہ ارشاد ہوا کہ قرآن سے تو بس وہی لوگ نصیحت پکڑتے ہیں جو سمجھ دار ہیں۔ یہ وہ لوگ ہیں جو

اللہ کے ساتھ عہد کو پورا کرتے ہیں اور اقرار کو نہیں توڑتے۔ (الرحمہ)

حضور صلی اللہ علیہ وسلم نے ارشاد فرمایا :
جو شخص ایفائے عہد کرتا ہے، میں اس کے لیے جنت کا ذمہ لیتا ہوں۔
تم میں سے کسی کے لیے روا نہیں کہ اپنے بچے سے کسی چیز کا وعدہ کر دے پھر اسے پورا نہ کر دے۔

۵۔ عدل و انصاف

لفظ عدل کے لغوی معنی ہیں سیدھا کرنا، برابر کرنا، افراط و تفریط کے درمیان توازن قائم رکھنا۔ اصطلاح میں عدل کسی چیز کو اس کے صحیح مقام پر رکھنے کو کہتے ہیں۔ اس کے مقابلے میں لفظ ظلم آتا ہے جس کے معنی ہیں وضع اشئی فی غیر مکانہ یعنی کسی چیز کو اس کے اپنے اصل مقام سے کسی دوسری جگہ رکھ دینا۔ اردو میں انصاف کا لفظ بھی عدل کے معنی میں استعمال ہوتا ہے۔ لفظ اعتدال بھی اسی سے بنا ہے، جبکہ قرآن کریم میں اس کے لیے قسط کا لفظ استعمال ہوا ہے۔

یہ ساری کائنات عدل کی بنیاد پر قائم ہے۔ اگر اس میں عدل و توازن باقی نہ رہے تو سارا نظام درہم برہم ہو جائے۔ اللہ کی صفات میں سے ایک صفت اس کا عادل ہونا ہے۔ اللہ کا کلام قرآن کریم خود بھی سراپا عدل ہے اور مخلوق خدا کو بھی عدل و انصاف کا حکم دیتا ہے۔ ارشاد ربانی ہے۔

وَمِمَّا كَلِمَاتُ رَبِّكَ صِدْقًا وَعَدْلًا
تیرے رب کا کلمہ صدق و عدل میں مکمل ہے (الانعام: ۱۱۵)

اسلام میں عدل و انصاف کو جو اہمیت حاصل ہے اس کا اندازہ قرآن کریم کی متعدد آیات سے لگایا جاسکتا ہے۔ جن میں اللہ تعالیٰ نے عدل اجتماعی و انفرادی، معاشی اور معاشرتی، قانونی اور سیاسی، غرض عدل کے تمام پہلوؤں پر ہماری رہنمائی فرمائی ہے۔

۱۔ ۵۔ عدل کی اقسام

بنیادی طور پر عدل کو دو بڑی قسموں یا شعبوں میں تقسیم کیا جاسکتا ہے،

۱۔ انفرادی عدل ۲۔ اجتماعی عدل

۱۔ انسان کی انفرادی زندگی کی کامیابی کا مدار اس پر ہے کہ اس کے ہر کام میں اعتدال پایا جائے۔ صحت کی بقا کے لیے کھانے پینے اور دوسرے امور میں اعتدال ضروری ہے، اسی طرح روحانی زندگی میں بھی اعتدال ضروری ہے۔ اسلام دنیاوی معاملات اور عبادات کے درمیان بھی توازن قائم رکھنے کی تعلیم دیتا ہے۔ جہاں وہ عبادات کا حکم دیتا ہے وہاں کسب حلال کو بھی انسانی فریضہ گردانتا ہے اور رہبانیت کی نفی کرتا ہے۔

حضور صلی اللہ علیہ وسلم نے عبادات میں اعتدال کو اپنی صفت قرار دیا ہے۔ جب تین اصحاب رسول کی ایک جماعت میں سے ایک نے یہ عہد کیا کہ ساری رات عبادت کیا کروں گا سو بائیس کروں گا دوسرے نے کہا کہ ہمیشہ روزے رکھوں گا اور تیسرے نے کہا کہ نکاح نہیں کروں گا تو آپ نے اس سے روکا اور فرمایا کہ میں رات کو عبادت بھی کرتا ہوں اور سوتا بھی ہوں روزہ بھی رکھتا ہوں اور افطار بھی کرتا ہوں اور میں نے عورتوں سے نکاح بھی کیا ہے۔ پھر فرمایا کہ جس نے میری سنت سے اعراض کیا وہ مجھ سے نہیں۔ (بخاری)

اگر معاشرے کا ہر فرد اپنی حد تک بھی یہ طے کرے کہ وہ کسی کے ساتھ نا انصافی اور ظلم نہیں کرے گا۔ اللہ تعالیٰ کے حقوق کی ادائیگی میں بھی پورا انصاف کرے گا اور دوسرے مسلمانوں اور اپنے رشتہ داروں کے حقوق بھی دیانت داری اور انصاف سے ادا کرے گا تو پورے معاشرے سے ظلم و زیادتی اور نا انصافی کو ختم کیا جاسکتا ہے۔

۲ جماعتی عدل۔ اس میں عدل کی بہت سی صورتیں داخل ہیں۔ چند صورتیں درج ذیل ہیں:

(د) عدالتی امور میں عدل

عدالتی امور میں عدل کو بہت اہمیت حاصل ہے۔ قرآن کریم میں عدالتی عدل کے بہت سے پہلوؤں پر روشنی ڈالی گئی ہے۔

_____ دستاویز لکھنے کے متعلق فرمایا:

وَلْيَكْتُبْ بَيْنَكُمْ كَاتِبًا بِالْعَدْلِ
اور دستاویز لکھنے والا انصاف کے ساتھ لکھے (البقرہ)

_____ عدالت میں گواہی دیتے وقت بہت سے لوگ انصاف کا دامن ہاتھ سے چھوڑ دیتے ہیں۔ خصوصاً جب اپنی ذات یا اپنے رشتہ داروں کا معاملہ ہو۔ اس کے بارے میں قرآن کریم کا ارشاد ہے:

”جب بات کہو تو انصاف کا ساتھ دو خواہ فریق مقدمہ رشتہ دار ہی کیوں نہ ہو“ (انعام)

_____ قاضیوں اور ججوں کو حکم ہوتا ہے کہ فیصلے کے وقت عدل کو پیش نظر رکھیں اور اس میں کسی قسم کی رُو رعایت یا رخنہ اندازی نہ ہونے دیں۔ ارشاد ہوتا ہے:

وَإِذَا حَكَّمْتُمْ بَيْنَ النَّاسِ أَنْ
تَحْكُمُوا بِالْعَدْلِ
جب لوگوں کے جھگڑے مٹانے لگو تو انصاف کے ساتھ فیصلہ کرو (النساء: ۵۸)

حضور اقدس صلی اللہ علیہ وسلم کی انصاف پروری اتنی مشہور تھی کہ غیر مسلم بھی اپنے معاملات کا انصاف کرانے آپ کی خدمت میں حاضر ہوتے۔ اسلامی عدل کی یہ امتیازی خصوصیت ہے کہ یہاں فیصلہ رنگ و نسل، مذہب و قبیلہ، امیری اور غربت

کی بنیادوں پر نہیں ہوتا بلکہ صرف اللہ تعالیٰ کے احکام کو پیش نظر رکھا جاتا ہے۔ مجرم چاہے کتنا ہی امیر و کبیر ہو، عزت و دولت مالک ہو یا فقیر و مسکین ہو، معزز گھرانے کا چشم و چراغ ہو یا چھوٹی ذات کا، انصاف کے معاملے میں سب برابر ہیں۔ قریش کی ایک معزز خاتون نے چوری کا ارتکاب کیا تو آپ نے ہاتھ کاٹنے کی سزا سنائی۔ جب بعض صحابہ نے سفارش کرنا چاہی تو آپ سخت ناراض ہوئے اور فرمایا کہ:

’اگلی قومیں اسی لیے میا میٹ ہو گئیں کہ جب کوئی بڑا آدمی جرم کرتا تو معاف کر دیتے اور چھوٹا ہوتا تو سزا دے دیتے۔‘ پھر فرمایا کہ: ’اُس ذات کی قسم جس کے قبضے میں محمدؐ کی جان ہے، اگر فاطمہ بنت محمدؐ بھی چوری کرتی تو میں اُس کا ہاتھ بھی کاٹ دیتا۔‘

(ب) معاشرتی امور میں عدل

روزمرہ کے معاشرتی امور میں بھی عدل کو بہت اہمیت حاصل ہے اس کے بغیر ایک پاکیزہ اور بلند اخلاق معاشرہ تشکیل نہیں پاسکتا۔

— چنانچہ ناپ تول کے بارے میں ہدایت دیتے ہوئے فرمایا گیا کہ:

”وَأَوْفُوا الْكَيْلَ وَالْمِيزَانَ بِالْقِسْطِ“
اور ناپ تول میں پوری طرح انصاف کرو۔ (انعام ۱۰۵)

— تیمیوں کے حقوق کے بارے میں ارشاد ہوا،

”وَأَنْ تَقْضُوا الْوَأَلِيَّتِمْ بِالْقِسْطِ“
اور تیمیوں کے حق میں انصاف کو ملحوظ رکھو (البقرہ)

— ایک سے زائد بیویاں ہوں تو ان کے ساتھ عدل کی اہمیت کو واضح کرتے ہوئے ارشاد ہوتا ہے:

”فَإِنْ خِفْتُمْ أَنْ تَفْعَلُوا فَوَاحِدَةً“
اگر تمہیں اس بات کا اندیشہ ہو کہ ایک سے زائد بیویوں میں انصاف نہیں کر سکو گے تو ایک ہی نکاح کرو (النساء)

(ج) معاشی امور میں عدل

معاشی عدل کے بارے میں قرآن کریم کا یہ ارشاد اساسی حیثیت رکھتا ہے،

”كُلُوا وَاشْرَبُوا وَلَا تُسْرِفُوا“
کھاؤ پیا لیکن فضول خرچی سے بچو۔

اسلام نے ایک جامع اور ہمہ گیر نظام معیشت دیا ہے۔ اس میں عدل کو بہت اہم مقام حاصل ہے۔ چنانچہ جو لوگ

میانہ روی اختیار کرتے ہیں اُن کو اللہ نے اپنے نیک بندوں میں شمار کیا ہے۔ ارشاد ہوتا ہے،
 وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا
 (اللہ کے مقرب بندے وہ ہیں کہ) جب خرچ کریں تو نہ فضول خرچی کریں نہ نخل سے کام لیں بلکہ اعتدال
 کی راہ اختیار کریں۔ (الفرقان)

۵-۲ عدل کے فضائل و ثمرات

- _____ عدل انسان میں تقویٰ پیدا کرتا ہے جو اللہ کو بہت پسند ہے۔
- _____ عدل انسان کو بربادی سے بچاتا ہے اور امن و امان کے قیام میں مدد دیتا ہے۔
- _____ آخرت کی کامیابی اور صلاح کا ذریعہ ہے۔
- _____ عادل ان سات خوش قسمت اشخاص میں سے ہے جو قیامت میں عرش کے سایے میں ہوں گے (ریاض الصالحین)۔
- _____ وہ لوگ جو اپنے گھروں میں یا اپنی رعایا کے ساتھ انصاف کرتے ہیں وہ اللہ تعالیٰ کے پاس نور کے میناروں پر ہوں گے۔ (ریاض الصالحین)

۶۔ احسان

احسان کے لغوی معنی ہیں کسی کام کو اچھے طریقے سے انجام دینا، خوبصورت بنا دینا۔ اس کا مادہ حُن ہے۔ قرآن کریم میں اس مفہوم کی ادائیگی کے لیے "حَسَنًا" کا لفظ استعمال ہوا ہے، اردو میں حُن سلوک اور مروت بھی ہی معنی دیتے ہیں۔ احسان کا اصطلاحی مفہوم یہ ہے کہ کسی کام میں دل لگا کر عمدگی اور اچھے طریقے سے انجام دینا۔

۶-۱ احسان کی اہمیت

احسان ایک ایسی جامع صفت ہے جو ہر نیکی کو محیط ہے۔ اسلام جہاں نیک کام کی طرف دعوت دیتا ہے، اس میں کثرت کی رغبت دلاتا ہے وہاں اس کو خوب سے خوب تر طریقے سے انجام دینے کی ہدایت کرتا ہے۔ اگر عدل برابری اور مساوات کا تقاضا کرتا ہے تو احسان اس سے آگے نکل جانے کا نام ہے، جہاں حق دار کے حق سے زیادہ دیا جاتا ہے۔ احسان اللہ تعالیٰ کی صفات میں سے ایک صفت بھی ہے اور مخلوق کو بھی اپنے اندر یہ صفت پیدا کرنے کا حکم دیا گیا ہے۔

ارشادِ ربّانی ہے :

اللہ تعالیٰ عدل و احسان کا حکم دیتا ہے (انجیل: ۱۳)

إِنَّ اللَّهَ يَأْمُرُ بِالْعَدْلِ وَالْإِحْسَانِ

دوسری جگہ ارشاد ہوا :

وَأَحْسِنَ كَمَا أَحْسَنَ اللَّهُ إِلَيْكَ

احسان کرو جیسا کہ اللہ نے تم پر احسان کیا (سورہ قصص)

۶-۲ مراتب احسان

احسان کے بہت سے درجات اور مراتب ہیں۔ ادنیٰ درجہ یہ ہے کہ آدمی صاحبِ ایمان ہو۔ احسان کا اعلیٰ درجہ یہ ہے کہ حقوق کی ادائیگی میں سب سے بھلائی اور حُن سلوک کا معاملہ کرے اور نیکی کا موقع ہاتھ سے نہ جانے دے۔ احسان کی قسمیں :-

بنیادی طور پر احسان کو دو قسموں پر تقسیم کیا جاسکتا ہے

۱۔ عبادات میں احسان یہ ہے کہ آدمی عبادات کی تمام شروط و قیود کو مد نظر رکھتے ہوئے انتہائی اخلاص اور دل جمعی کے ساتھ اس طرح عبادت کرے گویا اپنی زندگی کی آخری عبادت کر رہا ہے۔ احسان کے مفہوم کی وضاحت کرتے ہوئے ارشاد نبوی ہے کہ

”اللہ تعالیٰ کی عبادت اس طرح کرو گویا تم اس کو دیکھ رہے ہو اور اگر ایسا ممکن نہیں تو یہ یقین رکھو کہ وہ تمہیں دیکھ رہا ہے۔“
یوں تو جو عبادت خشوع و خضوع سے کی جائے احسان کے درجے تک پہنچ سکتی ہے لیکن خصوصیت کے ساتھ رات کی عبادت کو احسان شمار کیا گیا ہے۔ اس لیے کہ یہ اسی کا حصہ ہے جس کے دل میں اللہ کی حقیقی محبت جاگزیں ہو۔
ب۔ بندوں کے ساتھ احسان کا مطلب ہے ہر شخص کے ساتھ بھلائی سے پیش آنا اور نیکی کا بدلہ اس سے بڑھ کر دینا۔
احسان کی منزل عدل کے بعد آتی ہے۔ جو عادل نہیں وہ محسن بھی نہیں ہو سکتا۔ احسان کی اس قسم میں بہت سی صورتیں داخل ہیں جن میں سے چند اہم درج ذیل ہیں :

_____ کسی مصیبت زدہ کو مصیبت سے نجات دلانا۔

_____ قصور وار کو معاف کر دینا۔

_____ کسی کی مجبوری سے فائدہ نہ اٹھانا بلکہ اس کی بقدر استطاعت مدد کرنا۔

_____ تنگ دست مقرض کو مہلت دینا۔

_____ دوسرے کے آرام کو اپنے آرام پر ترجیح دینا۔

_____ کسی کو سزا کے طور پر قتل کرنا ہو یا جانور ذبح کرنا ہو تو ضرورت سے زیادہ تکلیف نہ دینا۔

حضور صلی اللہ علیہ وسلم کا ارشاد ہے کہ جب تم کسی کو (جہاد میں) قتل کرو تو اچھے طریقے سے قتل کرو اور تم میں سے کوئی آدمی جانور ذبح کرے تو پہلے اپنی پھری تیز کر لے اور اپنے ذبیحے کو راحت دے۔ (مسلم)

۳-۶ فضائل احسان

قرآن و حدیث میں احسان کے فضائل بہت کثرت سے وارد ہوتے ہیں۔ خود حضور اکرم صلی اللہ علیہ وسلم کا اسوۂ حسنہ اور صحابہ کرام کی زندگیاں احسان کی مثالوں سے بھری پڑی ہیں۔ ہم یہاں پر اختصار کی خاطر چند فضائل پر اکتفا کرتے ہیں :

۱۔ اللہ تعالیٰ احسان کرنے والوں کے درجات کو بلند سے بلند تر کرتا ہے۔ ارشاد ربّانی ہے۔

اور ہم احسان کرنے والوں کو جلد مزید دیں گے (البقرہ: ۱۷۷)

وَسَنَزِيدُ الْمُحْسِنِينَ

۲ معین کو سب سے بڑی نعمت یعنی اللہ کی رضا اور محبت حاصل ہوگی۔ ارشاد فرمایا:

إِنَّ اللَّهَ يُحِبُّ الْمُحْسِنِينَ ۝ یقیناً اللہ تعالیٰ احسان کرنے والوں سے محبت کرتا ہے (البقرہ: ۹۵)

۳ حضور صلی اللہ علیہ وسلم نے ارشاد فرمایا کہ جو اپنے قرض دار کو ہمت دے گا یا اس کا قرض معاف کر کے اس پر احسان کے
گا تو قیامت کے دن خدا کے عرش کے سامنے ہوگا۔ (سند احمد)

۱۔ صبر

صبر کے لغوی معنی ہیں روکنا، برداشت کرنا، ثابت قدم رہنا، باندھ دینا۔ دین کی اصطلاح میں صبر یہ ہے کہ انسان اللہ کی رضا کے لئے ہر قسم کی پریشانی اور مشکل کو خندہ پیشانی سے برداشت کرے۔ استقامت، استقلال اور تحمل بھی صبر ہی کی چند صورتیں ہیں۔ صبر ان اخلاقِ فاضلہ میں سے ہے جن کی انسان کو ہر لمحہ اور ہر حالت میں ضرورت پیش آتی ہے۔

امام غزالی صبر کا مفہوم واضح کرتے ہوئے فرماتے ہیں :

”بُرءِ اَعْمَالٍ كَاتِرٌ كَرَدِيْنَا اِيْنَ اَعْمَالٍ هِيَ حَسْبُ كَاثِرَةٍ اِيْكَ خَاصِ كَيْفِيَّةِ كِي صَوْرَتٍ مِي رُوْدِنَا هُوْتَا هِيَ۔ اِسْ ثَرْوِيْنَ كَا نَامِ صَبْرٍ هِيَ۔ مَطْلَبُ يِهْ هِيَ كِهْ نَفْسَانِي خَوَابِشَاتِ كِهْ خِلَافِ خُوْدِ كُو تِيَارِ كُهْنَا صَبْرٍ هِيَ۔“

صبر کا مفہوم اپنے اندر بہت وسعت لیے ہوئے ہے۔ مثلاً

نفسانی خواہش کے خلاف صبر کرنے کا نام عفت ہے۔

مصائب کے مقابلے میں صبر وقت برداشت ہے۔

میدان جنگ میں صبر و برداشت کو شجاعت کہتے ہیں۔

فضول خرچی کے مقابلے میں صبر کو زہد کہا جاتا ہے۔

۱۔ صبر کی قسمیں

’بنیادی طور پر صبر کی تین قسمیں کی جاسکتی ہیں‘

۱۔ صبر علی الطاعة : نیک کام کی ادائیگی میں مشکلات برداشت کرنا۔ نماز پڑھنے، روزہ رکھنے اور کسی بھی نیکی کے کام میں جو دقت پیش آتی ہے، ایک مسلمان اس کو خوشی سے برداشت کرتا ہے اور اُس دقت کی وجہ سے نیک کام نہیں چھوڑتا۔ یہ اطاعت پر صبر ہے۔

۲۔ صبر عن المعصية : گناہ سے باز رہنا۔ بعض وقت انسان کا نفس اور شیطان اس کو کسی بُرے کام پر آمادہ کر لیتے ہیں، لیکن ایک مسلمان محض اللہ کے خوف سے اُس بُرے کام کے قریب نہیں جاتا، خواہ اُس کو

کوئی دیکھنے والا نہ ہو۔

۳۔ صبر علی المصیبة : کوئی پریشانی لاحق ہو جائے خواہ مالی ہو یا جانی اس پر کوئی بیماری آجائے یا کوئی بڑا صدمہ پہنچے اس کو برداشت کرنا اور اس پر چیخ و پکار اور شور و شغب نہ کرنا مصیبت پر صبر کرنا ہے۔
قرآن کریم میں صبر کا لفظ ستر سے زیادہ جگہ استعمال ہوا ہے۔ اس میں مندرجہ ذیل مفہوم بھی داخل ہیں۔

۱۔ مشکلات اور بے سرو سامانی کی حالت کو برداشت کرتے ہوئے مناسب وقت کا انتظار کرنا۔ اس کا عملی نمونہ حضور اکرم صلی اللہ علیہ وسلم اور صحابہ کرامؓ نے دعوت اسلام کے آغاز پر پیش کیا۔ کفار قریش نے ایذا رسانی کا کوئی طریقہ اور موقع ہاتھ سے نہیں جانے دیا، لیکن اللہ کی طرف سے صبر و تسلی کا حکم آتا ہے :

وَاصْبِرْ لِحُكْمِ رَبِّكَ فَإِنَّكَ
بِأَعْيُنِنَا ۝

ثابت قدمی کے ساتھ منتظر رہیے کیونکہ
آپ ہماری آنکھوں کے سامنے ہیں (سورہ طہ)

چنانچہ اللہ کے رسولؐ اور صحابہؓ نے اس پر عمل کر کے صبر کی مثالیں قائم کیں۔

میدان جنگ میں ثابت قدم رہنا۔

یعنی میدان جنگ میں جب دشمن سے مقابلہ ہو تو وہاں شجاعت و بہادری کا مظاہرہ کرتے ہوئے ثابت قدمی سے جے رہنا اور استقامت کا ثبوت دینا۔ ارشاد ربانی ہے :

”اے ایمان والو! جب تم کسی دشمن سے مقابلہ کرو تو ثابت قدم رہو اور اللہ کو بہت

یاد کرو تاکہ فلاح پاؤ اور اللہ اور اس کے رسولؐ کی فرماں برداری کرو اور آپس میں جھگڑو

نہیں ورنہ تم سُست ہو جاؤ گے اور تمہاری ہوا اکھڑ جائے گی اور صبر کرو بیشک اللہ

صبر کرنے والوں کے ساتھ ہے۔“ (انفال)

درگزر کرنا۔ یعنی برائی کرنے والوں کی برائی سے صرف نظر کرتے ہوئے انہیں معاف کر دینا۔

ارشاد ربانی ہے :

اور اگر تم سزا دو تو اسی قدر جس قدر تم کو تکلیف دی گئی ہو اور اگر صبر کرو تو یہ صبر کرنے والوں کے لیے بہتر ہے۔ (سورہ نمل)

۲۔ صبر کی اہمیت

اسلامی اخلاقیات میں صبر کو بہت اہمیت حاصل ہے۔ یہی وجہ ہے کہ قرآن کریم میں صبر کی بہت تاکید آئی ہے اور

مومن کے لیے اس دنیا کو دارالامتحان یعنی آزمائش کا گھر قرار دیا گیا ہے۔ ارشاد ربّانی ہے:-
لَتُجْلِبُونَ فِيْ اَمْوَالِكُمْ وَاَنْفُسِكُمْ

تمہارے مالوں اور جانوں میں ضرور آزمائش ہوگی (العن،

ایک اور آیت میں ارشاد فرمایا:

اور ہم کسی قدر خوف اور بھوک اور مال اور جانوں اور میموں کے نقصان سے تمہاری آزمائش کریں گے تو

صبر کرنے والوں کو (اللہ کی خوشنودی) کی بشارت نسا دو۔ (سورہ بقرہ)

ایک حدیث میں ارشاد ہوا: "الصبر ضیاء" صبر روشنی ہے۔ (ترمذی)

مطلب یہ ہے کہ صبر ہر حال میں امید کا چراغ ہے۔

علمی کاوشیں اور سائنسی تحقیقات کے لیے سالہا سال محنت اور صبر کی ضرورت ہوتی ہے، تب کہیں جا کر کوئی نتیجہ نکلتا ہے۔ صبر نہ ہو تو انسان مایوسی کا شکار ہو جاتا ہے۔ حدیث میں ارشاد ہوا:

كَادَ الْفَقْرُ اَنْ يَكُوْنَ كُفْرًا — یعنی فقر بعض وقت کفر کے قریب لے جاتا ہے۔

دین پر استقامت کے لیے بھی صبر بہت ضروری ہے۔ ایک صحابیؓ نے حضور صلی اللہ علیہ وسلم سے نصیحت فرمانے

کا مطالبہ کیا تو آپؐ نے فرمایا: قَدْ اَمَنْتُ بِاللّٰهِ شُءًا اسْتَقْبَعَهُ (کو میں اللہ پر ایمان لایا پھر ثابت قدم رہو)

۳۔ صبر کے فضائل و برکات

صبر کی فضیلت میں قرآن مجید کا ارشاد ہے:

اِنَّمَا يُوفِي الصّٰبِرِيْنَ اَجْرَهُمْ بِغَيْرِ حِسَابٍ (صبر والوں کو ان کا اجر بغیر حساب کتاب کے ملتا ہے۔)

صبر کامیابی کی علامت ہے۔ اللہ تعالیٰ کا ارشاد ہے: اِنَّ اللّٰهَ مَعَ الصّٰبِرِيْنَ۔ بیشک اللہ صبر کرنے والوں کے ساتھ ہے (بقرہ)

ایک حدیث میں ارشاد ہوا کہ: اِنَّ النَّصْرَ مَعَ الصّٰبِرِ اللّٰه کی مدد صبر کے ساتھ ہوتی ہے۔

صبر گناہوں کو ختم کرتا ہے۔ حدیث قدسی ہے کہ جب میں اپنے مومن بندے سے اس کی کوئی محبوب چیز لیتا ہوں

اور وہ اس پر صبر کرتا ہے تو میں اُسے جنت سے نوازتا ہوں۔ (ریاض الصالحین)

ایک حدیث میں فرمایا کہ مومن پر مال و اولاد کی آزمائش آتی رہتی ہے یہاں تک کہ جب وہ اللہ کے پاس جاتا ہے تو

اس کی خطا باقی نہیں رہتی۔ مختصر طور پر ہم یوں کہہ سکتے ہیں کہ:

صبر عبادت ہے۔ صبر اللہ کے تقرب کا ذریعہ ہے۔ صبر کامیابی کی ضمانت ہے۔ صبر مشکلات میں اللہ کی مدد کا

سبب ہے۔ صابر جنت کا حق دار ہے۔

۸۔ کسبِ حلال

انسان کی زندگی رُوح اور جسم سے مرکب ہے جس طرح رُوح کے بغیر انسان کا وجود ممکن نہیں اسی طرح انسانی جسم کو اپنی بقا کے لیے پانی اور خوراک کی ضرورت ہے۔ خوراک انسانی شینزری کا ایندھن ہے جو انسان کو ہر وقت متحرک رکھتی ہے۔ اسلام نے جہاں انسان کو زندگی کے دوسرے شعبوں کے لیے کچھ اصول اور ضوابط دیئے ہیں وہاں روزی مکملنے کے معاملے میں بھی انسان کی رہنمائی کی ہے۔ اسلام نے انسان کو حصولِ رزق کے معاملے میں بے مہار نہیں چھوڑ دیا کہ جو چیز چاہے کھائے اور جہاں سے اور جیسے حاصل کرنا چاہے کرے، بلکہ انسان کو اچھی اور پاکیزہ خوراک کے حصول کی تعلیم دی اور اس کے لیے اسباب پیدا کیے۔

تمام برگزیدہ بندوں کو کسبِ حلال کا حکم دیا گیا۔ ارشادِ ربّانی ہے:

“يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا”

اے رسولانِ کرام! حلال روزی کھاؤ اور نیک کام کرو (النون: ۱۵۱)

پھر یہی حکم عام مسلمانوں کو دیا گیا:

“يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ”

اے اہل ایمان! جو پاک چیزیں ہم نے تمہیں بخشی ہیں انہیں تناول کرو (البقرہ: ۱۷۲)

جو چیزیں حرام اور ناپاک ہیں وہ انسانی اخلاق پر بڑے اثرات ڈالتی ہیں اور جسمانی و روحانی دونوں اعتبار سے انسان کے لیے مضر ہیں۔ ان چیزوں کے استعمال سے انسان اخلاقی انحطاط اور ذہنی پراگندگی کا شکار ہو جاتا ہے۔ اس لیے ان سے بچنے کا حکم دیا گیا۔

۸-۱ کسبِ حلال کے فضائل

حلال روزی کی تلاش کو ایک فریضہ قرار دیا گیا ہے۔ تمام انبیاء کرام اور سلف صالحین کا یہ معمول رہا ہے کہ وہ محنت مزدوری کر کے اپنی روزی حاصل کرتے۔ حضور اکرم صلی اللہ علیہ وسلم کا ارشاد ہے کہ:

”اپنے ہاتھ کی محنت سے کلمے ہوئے کھانے سے بہتر کوئی کھانا نہیں“

ایک اور حدیث میں ارشاد فرمایا کہ :

”گناہوں میں بعض گناہ ایسے ہیں جن کا کفارہ نہ نماز ہے نہ صدقہ ہے نہ حج ہے۔ اُن کا کفارہ طلب

معیشت میں تکلیف اور پریشانی برداشت کرنا ہے۔“ (طبرانی)

یاد رکھیے! جس طرح مُردار اور ناپاک چیزیں حرام ہیں، اسی طرح ایسے مال و دولت کا استعمال بھی درست نہیں جو

ناجائز ذرائع سے حاصل ہو۔ ارشاد باری تعالیٰ ہے :-

يَا أَيُّهَا الَّذِينَ آمَنُوا لَا تَأْكُلُوا

أَمْوَالَكُمْ بَيْنَكُمْ بِالْبَاطِلِ ۝

اے ایمان والو! آپس میں ناجائز

دوسرے کا مال نہ کھاؤ (النساء)

اس میں مندرجہ ذیل صورتیں بھی اہل ہیں :

_____ رشوت کے ذریعے حاصل شدہ مال۔

_____ چوری، دیکتی، غصب اور دھونس کے ذریعے حاصل شدہ مال۔

_____ دیانت داری اور فرض شناسی کے بجائے کام چوری اور مفت خوری سے حاصل شدہ مال۔

_____ ذخیرہ اندوزی، چور بازاری اور ملاوٹ کے ذریعے سے حاصل شدہ مال۔

_____ ناپ تول میں کمی یا طے شدہ معاہدے کے خلاف گھٹیا چیز دے کر حاصل شدہ مال۔

آنحضرت صلی اللہ علیہ وسلم کا ارشاد ہے کہ :

”بہت سے لوگ طویل سفر پر آگندہ حال اللہ کے سامنے دعا کے لیے ہاتھ پھیلاتے ہیں اور یارب!

یارب! پکارتے ہیں مگر کھانا اُن کا حرام، پینا اُن کا حرام، لباس اُن کا حرام۔ ان حالات میں اُن

کی دعا کیسے قبول ہو سکتی ہے؟ (مسلم)

_____ حرام روزی کھانے والے کا صدقہ قبول نہیں ہوتا۔“

_____ ”کسب حلال کرو“ دعائیں مستبول ہوں گی۔“



۹۔ والدین کا احترام

والدین کے اولاد پر اس قدر احسانات ہوتے ہیں کہ اگر ان کی خدمت میں انسان ساری زندگی بھی گزار دے تب بھی ان کا حق ادا نہیں ہو سکتا۔ ان کے حقوق کا اندازہ اس بات سے لگایا جاسکتا ہے کہ قرآن کریم میں اللہ تعالیٰ نے متعدد مقامات پر اپنے ساتھ والدین کا ذکر کیا ہے۔ ان کا شکر ادا کرنے اور ان کے ساتھ حسن سلوک کا حکم دیا ہے چند آیات ملاحظہ کیجئے۔

وَقَضَىٰ رَبُّكَ أَلَّا
آيَاهُ وَبِالْوَالِدَيْنِ إِحْسَانًا ۝

اور آپ نے حکم دیا ہے کہ اللہ کے سوا
کسی کی بندگی نہ کرو اور والدین کے ساتھ
حسن سلوک کرو۔ (بنی اسرائیل)

سورہ لقمان میں فرمایا، " اِنَّ اشْكُرْلِي وَاَلْوَالِدَيْكَ " میرا اور اپنے والدین کا شکر ادا کرو۔

والدین ہمارے محسن ہیں۔ وہ ہمارے وجود کا محسوس اور ظاہری سبب ہیں۔ انھوں نے ہمارے وجود پرورش اور تربیت کی خاطر طرح طرح کی مشکلات اور پریشانیاں برداشت کیں اور کسی قسم کی قربانی سے دریغ نہیں کیا۔ والدین کے حقوق کا اعتراف تمام مذاہب کرتے ہیں لیکن اسلام نے خصوصیت سے اس پر بہت زور دیا ہے۔

— ایک حدیث میں آپ نے نماز کے بعد خدمت والدین کا درجہ بتایا ہے۔

— ایک مرتبہ آپ نے فرمایا کہ " وہ ذلیل ہوا، وہ ذلیل ہوا، وہ ذلیل ہوا۔ " صحابہؓ نے پوچھا۔ لے اللہ کے رسول! کون آدمی آپ نے فرمایا، جس نے اپنے ماں باپ یا ان میں سے کسی ایک کو بڑھاپے کی حالت میں پایا پھر (ان کی خدمت نہ کی) جنت میں داخل نہیں ہوا " (مسلم)

— ایک موقع پر آپ نے خدمت والدین کو جہاد جیسی عظیم عبادت پر بھی ترجیح دی۔

ایک صحابیؓ نے آپ کی خدمت میں حاضر ہو کر جہاد میں شرکت کی اجازت طلب کی۔ آپ نے پوچھا، تمہارے والدین زندہ ہیں؟ اُس نے کہا جی ہاں۔ ارشاد فرمایا،

’جہاد ان کی خدمت کرتے رہو یہی تمہارے لیے جہاد ہے۔‘ (بخاری و مسلم)

والدین اگر غیر مسلم ہوں تب بھی ان کے حقوق کی ادائیگی میں کمی نہیں آنا چاہیے۔

قرآن کریم میں ارشاد ہے کہ امُورِ دین میں اُن کی اطاعت نہ کی جائے، البتہ دُنیاوی معاملات میں اُن کے ساتھ حُسنِ سلوک کیا جائے اور اُن کو دینِ اسلام کی دعوت دی جاتی رہے۔ یہی اُن کی بہت بڑی خدمت ہے۔ قرآن و حدیث میں والدین کے ساتھ حُسنِ سلوک کی جو تاکید آئی ہے، اُس کا خلاصہ مندرجہ ذیل نکات کی صورت میں پیش کیا جاسکتا ہے :

- _____ والدین کا ادب و احترام کیا جائے۔
 - _____ دل و جان سے اُن کی خدمت کی جائے۔
 - _____ ہمیشہ اُن کا شکر گزار رہا جائے۔
 - _____ اُن کی محبت کو باعثِ سعادت سمجھا جائے۔
 - _____ اُن کے ساتھ عاجزی اور انکاری سے پیش آیا جائے۔
 - _____ ہر جائز کام میں اُن کی اطاعت کی جائے۔
 - _____ غیر مسلم ہوں تب بھی اُن کے ساتھ بھلائی کا معاملہ کیا جائے۔
 - _____ اُن کے لیے دل سوزی سے برابر ڈعا کی جائے۔
- اسلام نے والدین کے علاوہ دوسرے تمام رشتہ داروں اور بزرگوں کے ساتھ حُسنِ معاملہ اور عزت و احترام پر بہت زور دیا ہے۔ ارشادِ رسول ہے :

مَنْ لَمْ يَرْحَمْ صَعِينًا وَلَمْ يُوقِرْ كَبِيرًا فَلَيْسَ مِنَّا
جو بزرگوں کا احترام نہ کرے، بچوں پر رحم نہ کھائے، وہ ہم میں سے نہیں۔



۱۰۔ جامع الاخلاق

اس عنوان کے ماتحت ہم قرآن اور احادیث نبوی سے چند اخلاقی اصول پیش کریں گے جن سے معلوم ہوگا کہ کتنے اہم اور

بنیادی اصولوں کو کیسے مختصر اور جامع انداز میں بتا دیا گیا ہے۔ حضور صلی اللہ علیہ وسلم کی ذات اقدس میں یہ اصول پوری طرح جلوہ گر نظر آتے ہیں۔ طالبان ہدایت آج بھی ان سے وہ روشنی حاصل کر سکتے ہیں جو آپ کے دور میں آپ پر ایمان لانے والی مقدس ہستیاں حاصل کیا کرتی تھیں۔

۱۰۔۱۔ قرآن میں اصول اخلاق

_____ اللہ عدل و احسان اور رشتہ داروں کی مدد کا حکم دیتا ہے اور بدی و بے حیائی اور ظلم و زیادتی سے منع کرتا ہے، وہ تمہیں نصیحت کرتا ہے تاکہ تم سبق حاصل کرو۔ (النمل : ۹۰)

_____ اللہ کی بندگی کرو اور اس کے ساتھ کسی چیز کو شریک نہ کرو۔ ماں باپ کے ساتھ نیک برتاؤ کرو، رشتہ داروں، یتیموں اور مسکینوں کے ساتھ حسن سلوک کرو۔ (النساء : ۳۶)

_____ نیکی اور تقویٰ میں تعاون کرو اور گناہ و زیادتی میں تعاون نہ کرو، اللہ سے ڈرو۔ (البقرہ : ۱۷۷)

_____ بُرائی کی مدافعت ایسی بھلائی سے کرو جو بہترین ہو۔ (الرومن : ۱۹۶)

_____ اے وہ لوگو جو ایمان لاتے ہو! اللہ کی خاطر راستی پر رہنے والے اور انصاف کی گواہی دینے والے بنو اور کسی گروہ کی

دشمنی تمہیں اتنا مشتعل نہ کر دے کہ تم انصاف نہ کرو۔ انصاف کرو کہ یہی تقویٰ کے قریب تر ہے اور اللہ سے ڈرو۔ (البقرہ : ۱۷۷)

_____ جو لوگ تم سے لڑتے ہیں، ان سے اللہ کی راہ میں لڑو اور حد سے نہ گزر جاؤ۔ اللہ حد سے گزر جانے والوں کو پسند نہیں کرتا، البقرہ : ۱۷۷

_____ نصیحت تو دانش مند لوگ ہی قبول کرتے ہیں جو اللہ کے عہد کو وفا کرتے ہیں اور معاہدے نہیں توڑتے، جو ان روابط کو

جوڑتے ہیں اللہ جنہیں جوڑنے کا حکم دیتا ہے۔ (الحد : ۱۹)

_____ اللہ تم کو حکم دیتا ہے کہ امانتیں اہل امانت کے حوالے کر دو اور جب لوگوں کے درمیان فیصلہ کرو تو عدل کے ساتھ کرو۔ (النساء : ۵۸)

_____ اور خرچ کرو اس مال سے جو اللہ نے تم کو دیا ہے، قبل اس کے کہ تم میں سے کسی کو موت آجائے وہ کہے کہ میرے رب!

کاش تو مجھے تمہاری سی نعمت دے دیتا کہ میں صدقہ دیتا اور صالحین میں سے ہو جاتا۔ (المنافقون : ۱۰)

_____ آپس کے معاملات میں فیاضی کو نہ بھولو۔ (ابقرہ : ۲۳۷)

_____ قرض دار تنگ دست ہو تو اس کا ہاتھ کھلنے تک اسے نسیئت دو اور اگر صدقہ کر دو تو یہ تمہارے لیے بہتر ہے رقم سمجھو لفظ

۱۰-۲ احادیث ہیں اصول اخلاق

_____ آدمی کو اس کی نیت کے مطابق ہی اس کے عمل کا پھل ملتا ہے۔

_____ دعا عبادت کا خلاصہ ہے۔

_____ جب تم کو اچھے عمل سے خوشی ہو اور بُرے عمل سے رنج و قلق ہو تو تم مومن ہو۔

_____ خدا تمہاری صورت اور تمہارے مالوں کو نہیں دیکھتا بلکہ تمہارے دلوں اور تمہارے اعمال کو دیکھتا ہے

_____ تم میں سے کوئی شخص مومن نہیں ہو سکتا جب تک کہ اس کی خوابشات نفس میری لالی ہوئی بدایت کے تین نہ ہو جائیں

_____ کسی بندے کو صبر سے زیادہ دین کوئی چیز عطا نہیں ہوئی۔

_____ بردین کا امتیازی وصف ہوتا ہے اور اسلام کا امتیازی وصف جیسا ہے۔

_____ لوگوں کے لیے اپنے اخلاق کو بہتر بناؤ۔

_____ اچھی اور مٹھی بات بھی ایک صدقہ ہے۔

_____ زمین پر بسنے والی مخلوق پر رحم کرو تو آسمان دالام پر رحم کرے گا۔

_____ سخت گو اور درشت خوادمی جنت میں نہیں جائے گا۔

_____ اصلاح ذات البنین کا درجہ نماز، روزہ وغیرہ عبادات سے زیادہ ہے۔

_____ اپنے درمیان سلام کا رواج پھیلاؤ اور اُسے عام کرو۔

_____ دُنیا میں اس طرح رہو گویا تم کوئی پردیسی یا مسافر ہو۔

_____ دُنیا آخرت کی کھیتی ہے۔

_____ میانہ روی اچھا عمل ہے۔

_____ آئیے ہم کوشش کریں کہ یہ تمام اخلاق حسنہ ہمارے اندر بھی پیدا ہو جائیں۔

۱۱۔ خود آزمائی

- ۱۔ افادق کے مفہوم کو واضح کیجئے 'نیز اسلام کے تصور اخلاق کی دو خصوصیات کا ذکر کیجئے۔
- ۲۔ تقویٰ کی اہمیت پر روشنی ڈالیے اور اس کے فوائد کا ذکر کیجئے۔
- ۳۔ عہدق کا مفہوم قرآن و سنت کی روشنی میں واضح کیجئے۔
- ۴۔ یفائے عہد سے آپ کیا سمجھتے ہیں؛ نیز اس کے فضائل بیان کیجئے۔
- ۵۔ جماعتی عدل کی چند صورتیں بیان کیجئے۔
- ۶۔ احسان کی تعریف کیجئے اور اس کی اقسام بیان کیجئے۔
- ۷۔ قرآن کریم میں لفظ صبر کا مفہوم بہت وسیع ہے۔ دلائل سے ثابت کیجئے۔
- ۸۔ بتائیے وہ کون سی صورتیں ہیں جن کے ذریعے سے حاصل شدہ مال استعمال کرنا درست نہیں؟
- ۹۔ والدین کے احترام کے موضوع پر دس سطروں کا ایک مضمون لکھیے۔
- ۱۰۔ احادیث میں جو اخلاقی اصول بیان کیے گئے ہیں ان میں سے ایسے پانچ اصول لکھیں جن پر آپ عامل ہیں۔
- ۱۱۔ مندرجہ ذیل آیات و احادیث کا اردو میں ترجمہ کیجئے۔

_____ اَنْ اَشْكُرْ لِي وَالْوَالِدَيْنِ كَ

_____ يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ

_____ وَأَوْفُوا الْكَيْدَ وَالْمِيزَانَ بِالْقِسْطِ _____ الصَّبْرُ ضِيَاءٌ

_____ بُشْت لَا تَسْمَعُ مَكَارِمَ الْأَخْلَاقِ

_____ ۱۲۔ خالی جگہوں کو مناسب الفاظ سے پُر کیجئے۔

_____ لوگوں کے ساتھ اچھے _____ سے پیش آؤ۔

_____ قرآن کریم _____ کے لیے ہدایت کی گنجی ہے۔

_____ عظمت و فضیلت کا معیار بھی _____ ہی کو قرار دیا گیا ہے۔

_____ دُعا عبادت کا _____ ہے۔

_____ دنیا آخرت کی _____ ہے۔

_____ اچھی اور سنی بات بھی ایک _____ ہے۔

بِسْمِ اللَّهِ الرَّحْمَنِ الرَّحِيمِ

يَا مَعْشَرَ النَّبِيِّينَ

وَمَنْ لَمْ يَلِدْ وَلَمْ يُولَدْ
فَلَا فِعْرًا وَفَلَا كِبْرًا

وَمَا يَذْكُرُ إِلَّا أُولُو الْأَلْبَابِ

صدق الله العظيم

ترجمہ:

وہ اللہ جس کو چاہتا ہے انانی بختا ہے، اور جس کو واپسی ملی بیشک اس کو
بڑی نعمت ملی۔ اور نصیحت وہی لوگ قبول کرتے ہیں جو عقل مند ہیں۔ (القرآن)

یونٹ (۸)

تہذیب انسانی کی تعمیر میں اسلام کا حصہ

تحریر
ڈاکٹر حفصہ المسعود

فہرست

صفحہ	
۲۱۶	یونٹ کا تعارف
۲۱۸	یونٹ کے مقاصد
۲۱۹	۱۔ درمیانی امت
۲۲۲	۲۔ شرفِ انسانیت
۲۲۳	۲-۱ شرفِ انسانیت کا قرآنی اصول
۲۲۳	۲-۲ انسان اللہ کا نائب ہے
۲۲۳	۲-۳ نزولِ آدم (علیہ السلام)
۲۲۶	۳۔ وحدتِ انسانیت
۲۲۷	۳-۱ غلامی کا تصور
۲۲۹	۳-۲ عورتوں کے حقوق
۲۳۰	۳-۳ مذہبی آزادی
۲۳۲	۴۔ اسلام کا تاریخی کردار
۲۳۲	۴-۱ خود آزمائی نمبر ۱
۲۳۶	۵۔ اشاعتِ علوم
۲۳۹	۶۔ مسلمانوں کی علمی خدمات
۲۳۹	۶-۱ یونانی حکمت کی حفاظت اور نشوونما
۲۳۹	۶-۲ علمِ ریاضی
۲۴۰	۶-۳ کیمیا
۲۴۰	۶-۴ طبیعیات
۲۴۰	۶-۵ متفرق
۲۴۱	۶-۶ عربی سائنسی اصطلاحات
۲۴۲	۶۔ تاریخی کردار
۲۴۳	۶-۱ خود آزمائی نمبر ۲

بِسْمِ اللّٰهِ الرَّحْمٰنِ الرَّحِیْمِ

ایونٹ کا تعارف

اب تک آپ جو اسباق پڑھ چکے ہیں، ان سے آپ کو دین اسلام کے بارے میں بنیادی باتیں معلوم ہو چکی ہیں۔ اسلام نے کن عقائد کی تعلیم دی ہے اور کن عقائد سے رد کیا ہے، یہ بھی آپ جان چکے ہیں۔ یونٹ نمبر ۱ میں آپ نے یہ بھی معلوم کر لیا ہے کہ اسلام نے سیرت و کردار کی تعمیر کے لیے کیا اصول پیش کیے ہیں۔ اس سے پہلے یونٹ نمبر ۱ اور ۲ میں آپ اسلامی تعلیمات کے دوسرے حصوں قرآن مجید اور سنت نبوی کے بارے میں بنیادی معلومات حاصل کر چکے ہیں۔ ان تمام معلومات کی روشنی میں آپ اس نتیجے پر پہنچ چکے ہوں گے کہ اسلام صرف نظریات ہی پیش نہیں کرتا، بلکہ عمل کی راہیں بھی بتاتا ہے۔ اسلام کے نزدیک نظریہ اور عمل کے درمیان جو رشتہ ہے وہ کبھی نہ ٹوٹنے والا ہے، اسی لیے اسلام میں رسالت آپ صلی اللہ علیہ وسلم کے اُسوۂ حسنہ کو کلیدی اہمیت حاصل ہے۔ اسلام جن نظریات کی تعلیم دیتا ہے وہ رسول اکرم صلی اللہ علیہ وسلم کی ذات میں خود عملی شکل میں موجود ہیں۔ نظریے اور عمل کی اس مطابقت نے انسان کی فکری تاریخ میں انقلاب پیدا کر دیا۔ فکر اور عمل کی اس ہم آہنگی کی بدولت مسلمانوں کو عالم انسانی کی بہترین اُمت کہا گیا، اسی اُمت جو انسانیت کے قافلے میں ”درمیانی اُمت“ کے طور پر آئی اور قدیم جدید کا سنگم بن گئی۔ اسی اُمت کے ذریعے سے انسانیت اپنے دورِ جدید میں داخل ہوئی۔ انسانی تاریخ میں اسلام کے کردار کا یہ ایک رُخ تھا۔ اسلامی تعلیمات کے وہ کون سے پہلو تھے جو انسانیت کو قدیم دور سے نکال کر جدید دور میں لائے؟ — روشنی کے اس سفر کے لیے اسلام نے کون سے رہنما اصول دیے؟ اس یونٹ میں آپ، ان ہی سوالوں کے جواب معلوم کریں گے۔

◎ یونٹ کے مقاصد

اس یونٹ کے مطالعہ سے آپ اس قابل ہو سکیں گے کہ

۱ — تاریخ انسانی میں اسلام کا کردار بیان کرنے کے لیے قرآن کریم نے درمیانی امت اور بہترین امت کی جو اصطلاحیں استعمال کی ہیں، ان کی تشریح کر سکیں۔

۲ — آپ ان اسلامی اصولوں کی وضاحت کر سکیں گے جن کی بنیاد پر اسلام انسان کو قدیم دور سے نئے دور میں لایا اور اس طرح ”درمیانی امت“ اور ”بہترین امت“ کا وہ کردار ادا کیا جو قرآن کریم کی رو سے اس پر فرض کیا گیا تھا۔

۳ — تاریخ میں اسلام کے کردار کو متعین کر سکیں گے۔ آپ ماضی میں بھی اس کے کردار کے بارے میں معلوم کریں گے اور حال اور مستقبل میں اسلام کے کردار کی نشان دہی کر سکیں گے۔

۱۔ درمیانی اُمت

تہذیب کے سفر میں دین اسلام کا ظہور انسانی تاریخ کے سب سے اہم موڑ پر ہوا۔ یہ وہ موڑ ہے جہاں انسانیت قدیم دور سے نکل کر جدید دور میں داخل ہوئی۔ انسان کی ہدایت کے لیے وحی و الہام کا سلسلہ مکمل ہوا، آخری رسول (صلی اللہ علیہ وسلم) تشریف لے آئے، انسانوں تک اللہ کا آخری پیغام پہنچ گیا، انسانیت اپنے بچپن کے دور سے نکل آئی، جہاں اسے اگلی پگڑ کر چلنا سکھانا ضروری تھا، اب وہ اپنی عمر کے اس حصے میں پہنچ گئی تھی، جہاں اسے اس کے بڑے بھلے کی ساری باتیں سمجھا کر سیدھی راہ دکھادی گئی تھی، تہذیب کا باقی سفر اسے اب خود اپنے پاؤں پر کرنا تھا۔ یہ انسانی شرف و عزت کی بلندی تھی، یہی وہ مرحلہ تھا جہاں انسانوں کی ہدایت کے لیے انسان کامل حضرت محمد صلی اللہ علیہ وسلم کو خاتم النبیین بنا کر بھیجا گیا اور آپ کی اُمت کو انسانوں کی رہنمائی کا شرف عطا ہوا۔

تاریخ انسانی میں اسلام کا کردار کیا ہے؟ آیتے اس سوال کے جواب کے لیے ہم اسلامی تعلیمات کے سرچشمے قرآن کریم کی طرف رجوع کریں۔ قرآن کریم نے اُمت مسلمہ کے تاریخی کردار کا تعین کرنے کے لیے دو اصطلاحیں استعمال کی ہیں:

بہترین اُمت

كُنْتُمْ خَيْرَ اُمَّةٍ اَخْرَجَتْ لِلنَّاسِ
تَامِرُونَ بِالْفِرْوَافِ وَتَهْتُونَ عَنِ
الْمَشْرِكَ وَتُؤْمِنُونَ بِاللّٰهِ

درمیانی اُمت

وَكَذٰلِكَ جَعَلْنَاكُمْ اُمَّةً وَّسَطًا
لِّتَكُوْنُوْا شُهَدَآءَ عَلٰى النَّاسِ وَّيَكُوْنَ
الرَّسُوْلُ عَلَيْنٰكُمْ شَهِيدًا ۝

تم ان تمام امتوں سے بہتر ہو جو لوگوں میں پیدا
 ہوئیں کہ تم نیک کاموں کا حکم دیتے ہو اور بُرے
 کاموں سے روکتے ہو اور اللہ تعالیٰ پر
 ایمان رکھتے ہو۔ (آل عمران: ۱۱)

اور اس طرح ہم نے تمہیں درمیانی امت بنایا تاکہ
 تم انسانیت پر گواہ بنو اور رسول صلی اللہ علیہ وسلم
 تم پر گواہ بنیں (البقرہ: ۱۴۳)

علامہ اقبال نے اسی آیت کے حوالے سے اسلامی تہذیب کے اعمول اور عناصر پر بحث کی ہے۔ ”درمیانی امت“
 کے معنی کی مزید وضاحت کرتے ہوئے علامہ اپنے خطبات میں لکھتے ہیں کہ نبی کریم صلی اللہ علیہ وسلم تاریخ میں قدیم دور اور
 جدید دور کے درمیان تشریف لاتے۔ قدیم دور میں یونانی فکر اور فلسفے کا دور دورہ تھا۔ اس فلسفے کا تعلق ایسی دنیا سے
 تھا جو حقائق کی دنیا نہیں بلکہ محض فکر و خیال کی دنیا تھی۔ چنانچہ انسانی فکر اکثر غلطی کر جاتی تھی، اسی لیے ضروری تھا کہ انسانی
 رہنمائی کے لیے وحی کا سلسلہ جاری رہے۔ لیکن اس کے ساتھ ساتھ انسانی تجربے اور تاریخ کے علم میں اضافہ ہوتا گیا۔
 چنانچہ اسلام نے وحی کے علاوہ فطرت اور تاریخ کے مطالعے کی دعوت دے کر ایسے سرچشموں کا پتہ دیا جو حقائق کی
 دنیا سے تعلق رکھتے تھے اور انسان کے بس میں بھی تھے۔ انسان کو اللہ نے اس کے عمل کا ذمہ دار ٹھہرایا تھا، اس لیے
 ضروری تھا کہ اس کی ابتدائی تربیت مکمل کر کے اسے اپنے وسائل پر چھوڑ دیا جائے۔ چنانچہ اسلام نے نبوت کا سلسلہ ختم
 کرنے کا اعلان کیا، اس کے ساتھ ہی مؤروثی بادشاہت اور مذہبی پیشوائی کا بھی خاتمہ کر دیا۔ انسان کو عقل اور تجربے
 کے استعمال کی دعوت دی اور یوں اسلام کا وہ تاریخی کردار مقرر کیا جہاں ایک طرف اس کا رشتہ وحی کے ذریعے قدیم دنیا سے قائم
 تھا اور دوسری طرف وحی کی روح نے اس کا رابطہ جدید دور سے قائم کر دیا تھا۔

علامہ اقبال کی اس وضاحت سے آپ ”درمیانی امت“ کی اصطلاح کا مفہوم سمجھ گئے ہوں گے۔ اب ایک مرتبہ پھر
 اوپر دی ہوئی آیت پر غور فرمائیں۔ آپ دیکھیں گے کہ امت مسلمہ کا مقام مقرر کرنے کے بعد اس کے کردار کی بھی وضاحت
 کر دی گئی، تاکہ تم انسانیت پر گواہ بنو اور رسول اکرم تم پر گواہ بنیں۔ اس گواہی سے کیا مراد ہے؟ اسے ایک اور
 آیت کے ذریعے سمجھتے جہاں قرآن کریم نے امت مسلمہ کے کردار کو کھول کر بیان کیا:

”تمام انسانوں میں سے تم بہترین امت چنے گئے ہو۔ تم بھلائیوں کا حکم دیتے ہو اور
 برائیوں سے روکتے ہو اور اللہ پر ایمان رکھتے ہو“ (آل عمران: ۱۱۰)

آپ اس آیت پر غور کریں تو معلوم ہوگا کہ انسانوں کی رہنمائی کا جو فرض مختلف انبیاء ادا کرتے آئے تھے۔ اب وہی
 فرض امت مسلمہ کے لیے مقرر ہوا۔ پہلے جو کردار علاقوں اور قوموں تک محدود تھا، اب ساری انسانیت کے لیے عام کر دیا

گیا۔ اس آیت میں تین اصول کار فرما نظر آتے ہیں:

۱۔ انسان فطری طور پر بُرا نہیں۔ اسے بُرے بھلے دونوں کا علم بھی ہے اور اختیار بھی۔ اور یہ کہ اسے علم ہوتا ہے تو اس کے عمل پر اس کا اثر بھی ہوتا ہے، ورنہ نیکی کا علم کرنا اور بُرائی سے منع کرنا بے معنی ہو جاتا۔ یہی بات اسے دوسری مخلوقات سے ممتاز کرتی ہے کہ وہ نیکی اور بدی کا علم بھی رکھتا ہے اور اس کا عمل اس علم کے زیر اثر ہوتا ہے۔ دوسری مخلوقات پر اسے اسی وجہ سے برتری حاصل ہے۔ آپ اسی اصول کو ”شرفِ انسانیت“ کا اسلامی اصول کہہ سکتے ہیں۔

۲۔ اسی آیت کا دوسرا پہلو اس کی عالمگیریت ہے یعنی اسلام کا پیغام کسی ایک قوم یا علاقے تک محدود نہیں بلکہ یہ سارے انسانوں کے لیے ہے۔ یہاں اسلام کا ”وحدتِ انسانیت“ کا اصول کار فرما نظر آتا ہے کہ سب انسان اپنی فطرت اور اصل میں ایک جیسے ہیں اور علم اور ہدایت پر ان سب کا برابر کا حق ہے۔

۳۔ اسی آیت سے تیسری بات یہ معلوم ہوتی ہے کہ نیکی اور بدی کے بارے میں جو علم امتِ مسلمہ کو حاصل ہو، اس کا فرض ہے کہ وہ دوسروں تک پہنچائے۔ علم کی اشاعت وہ تیسرا اصول ہے جو اس آیت میں ملتا ہے۔ اس کی وضاحت آپ آگے چل کر پڑھیں گے۔



۲۔ شرفِ انسانیت

شرف سے مراد عزت، برتری اور فضیلت ہے۔ ”شرفِ انسانیت“ کا مطلب انسان کی عزت اور بڑائی ہے۔ اس کا یہ مفہوم بھی ہے کہ انسان اشرف المخلوقات ہے یعنی اس کو دوسری تمام مخلوقات پر برتری حاصل ہے۔ اس کا یہ مطلب بھی ہے کہ انسان صرف اس لیے بھی قابلِ عزت ہے کہ وہ انسان ہے۔ عزت کے لیے انسان کا رنگ، فاندان اور نسل معیار نہیں۔ اس کا انسان ہونا کافی ہے۔ یہ اصول اسلام ہی نے دیا ہے۔ آئیے اب اس کو تفصیل سے پڑھتے ہیں۔ انسان جب سے دُنیا میں آیا ہے، یہ سوچتا رہا ہے کہ جس دُنیا میں وہ زندگی گزار رہا ہے، اسے کس نے پیدا کیا اور کیوں پیدا کیا؟ انسان کا اس کائنات میں کیا مقام ہے؟ وہ کس مقصد کے لیے پیدا کیا گیا؟ آپ انسانی تاریخ کا مطالعہ کریں تو بہت سے فلسفیوں اور مذہبوں نے ان سوالات کے جواب دیے ہیں۔ لیکن اکثر جوابات مایوسی پر مبنی ہیں۔ زیادہ تر یہی کہا گیا کہ انسان فطری طور پر ہی بُرا ہے اور اس دُنیا کی زندگی اس کے لیے سزا اور قید کی حیثیت رکھتی ہے۔

یوں تو اکثر مذاہب میں انسان کو فطری طور پر بُرا کہا گیا ہے لیکن بعض مذاہب نے یہ تعلیم بھی دی کہ حضرت آدمؑ نے اللہ کی نافرمانی کی، چنانچہ سزا کے طور پر انہیں اور اُن کی بیوی کو زمین پر اتار دیا گیا۔ اس نافرمانی کی سزا آدمؑ کی ساری اولاد کو ملتی رہے گی۔ ہر انسان پیدائشی طور پر گناہ گار ہے اور اس کی فطرت میں بُرائی غالب ہے۔

اسلام نے اس قسم کے تمام تصورات کی تردید کی اور بتایا کہ اللہ تعالیٰ نے انسان کو ایک مقصد کے لیے پیدا کیا ہے۔ وہ زمین پر اللہ کا نائب ہے، وہ اپنی پیدائش اور فطرت کے اعتبار سے ہی عزت و شرف کا مالک ہے اور یہ شرف ہر انسان کو حاصل ہے۔ رنگ، نسل، علاقہ، خاندان غرض کوئی چیز ایسی نہیں جس کی وجہ سے ایک انسان کو دوسرے پر برتری حاصل ہو۔ اگر برتری کا کوئی معیار ہو سکتا ہے تو وہ مقصد کے حاصل کرنے کے سلسلے میں ذمہ داری کا احساس یا تقویٰ ہے۔

آپ قرآن کریم کا مطالعہ کریں تو اس میں ”شرفِ انسانیت“ کا اصول تین پہلوؤں سے واضح کیا گیا ہے:

د۔ کئی آیات میں انسان کے شرف اور تکریم کے اصول کا ذکر کیا گیا۔

ب۔ کئی آیات میں بتایا گیا کہ اللہ تعالیٰ نے انسان کو زمین پر اپنا نائب مقرر کیا ہے۔

ج۔ آدمؑ کے زمین پر اتارے جانے کے واقعے میں انسان کی فطری بُرائی کی بجائے اس کی فطری اچھائی کے پہلو کو

سامنے لایا گیا۔

آیتے اب ان نکات کو ذرا واضح طریقے سے دیکھتے ہیں:

۲-۱ شرفِ انسانیت کا قرآنی اصول

قرآن کریم کی مندرجہ ذیل آیات میں اس اصول کی طرف اشارہ کیا گیا:

- ۱۔ ہم نے آدم کی اولاد کو عزت اور بڑائی بخشی۔ ان کو خشکی اور تری میں سواری دی اور پاکیزہ چیزوں سے روزی عطا کی۔ اپنی مخلوقات میں سے اکثر پر اسے فضیلت دی۔ (القرآن: بنی اسرائیل: ۷۰)
 - ۲۔ ہم نے انسان کو سب سے بہتر بنا سب سے پیدا کیا اور پھر اسے انتہائی پستی میں پھینک دیا۔ البتہ وہ لوگ جو ایمان لائے اور نیک عمل کرتے رہے (وہ پستیوں سے بچ گئے اور) ان کے لیے بے انتہا اجر ہے۔ (النہل: ۴-۶)
- آپ ان آیات سے نتیجہ نکال سکتے ہیں کہ اللہ تعالیٰ نے انسانوں کو اپنی تمام مخلوقات پر فضیلت دی: اسے عزت و شرف عطا کیا۔ اس میں کمزوری ضروری ہے اور وہ اس کمزوری کی وجہ سے انتہائی پستیوں تک آسکتا ہے لیکن یہ بڑائی فطری نہیں اختیاری ہے فطری طور پر اللہ نے اسے بہترین فطرت پر پیدا کیا ہے۔

۲-۲ انسان اللہ کا نائب ہے

اللہ تعالیٰ نے انسان کو زمین پر اپنا نائب مقرر کیا ہے۔ اس کی تفصیل قرآن کریم میں اس طرح بیان ہوئی ہے:

”اور جب تیرے رب نے فرشتوں سے کہا میں زمین پر نائب بنانے والا ہوں۔ فرشتوں نے کہا کیا آپ اسے بنا رہے ہیں جو زمین پر فساد کرے گا اور خون بہائے گا، جب کہ ہم تیری حمد کی تسبیح کرتے ہیں اور تیری تقدیس کرتے ہیں۔ اللہ نے فرمایا جو کچھ میں جانتا ہوں تمہیں اس کا علم نہیں“ (البقرہ: ۳۰)

انہی آیت میں آگے چل کر بیان کیا گیا کہ انسان کو فرشتوں پر جو برتری حاصل ہے اس کی بنیاد اس کے علم حاصل کرنے کی قابلیت اور نیکی بنی کا اختیار ہے۔ چنانچہ قرآن کریم نے نائب مقرر کرنے کے اس واقعے کے بیان کو جاری رکھتے ہوئے کہا کہ اللہ نے فرشتوں سے مختلف چیزوں کے نام پوچھے تو انہوں نے کہا ہمیں تو بس آسانی مل رہی ہے جتنا تو نے دیا ہے۔ لیکن جب حضرت آدم

سے پوچھا گیا تو انہوں نے تمام چیزوں کے نام بتلا دیے۔ یوں آدم کی علم کی استعداد ظاہر ہوئی۔ فرشتوں کو حکم ہوا کہ وہ آدم کو سجدہ کر کے اس کی برتری کو تسلیم کریں۔

۲-۳ نزولِ آدم علیہ السلام

آدم کے زمین پر اتارنے جانے کا قصہ تقریباً تمام مذاہب نے بیان کیا ہے، لیکن جیسا کہ چارٹ میں دیے گئے تقابلی مطالعے سے آپ اندازہ لگائیں گے بعض مذاہب نے اسی قصے کی بنیاد پر انسان کے ازلی اور فطری طور پر بُرا ہونے کا تصور پیش کیا اور اسے عقیدے کی حیثیت دی۔ قرآن کریم نے اسی قصے کو مختلف انداز سے پیش کیا اور دکھلایا کہ انسان فطری طور پر اچھا ہے، اس لیے نافرمانی پر اسے پھینکاوا بھی ہوا اور وہ اپنی اصل فطرت یعنی اچھائی کی طرف لوٹ آیا۔

آدم کی کہانی — بائبل اور قرآن کریم کا تقابلی مطالعہ

قرآن کریم

- ۱۔ قرآن کریم نے بتایا کہ اللہ تعالیٰ نے آدم کو سب سے بہتر طریقے سے پیدا کیا اور کثیر مخلوقات پر اسے فضیلت دی
- ۲۔ شیطان نے آدم اور عورت دونوں کو بہکانا اور منع کیے ہوئے درخت کا پھل کھلا دیا۔
- ۳۔ قرآن کریم میں عورت کے لیے اس قسم کی سزا کا ذکر نہیں۔
- ۴۔ آدم کے لیے اس قسم کی سزا کا ذکر نہیں۔

۵۔ قرآن کے نزدیک زمین آرام کیلئے ٹھکانا اور نفع حاصل

بائبل

- ۱۔ بائبل کے مطابق خدا نے آدم کو اپنی صورت پر پیدا کیا اور تمام جانداروں پر اسے اختیار دیا۔
- ۲۔ سانپ نے عورت کو جنت کا ممنوعہ پھل کھانے کے لیے بہکانا اور عورت نے آدم کو وہ پھل کھلا دیا۔
- ۳۔ اس نافرمانی کی عورت کو یہ سزا دی گئی کہ وہ درد کے ساتھ بچے جننے گی اور شوہر عورت پر حکومت کرے گا۔
- ۴۔ آدم کو یہ سزا ملی کہ وہ مشقت کے ساتھ زمین کی پیداوار کھائے گا۔

۵۔ آدم کو نافرمانی کے باعث زمین لعنتی ٹھہری

کرنے کی جگہ ہے۔

۶۔ قرآن کے نزدیک آدم اور حوا دونوں کو زمین پر
اس لیے بھیجا گیا کہ وہ آزمائش کی زندگی سے گزریں
اور اپنے اختیار اور علم کو آزمائیں۔

۷۔ قرآن کریم نے بتلایا کہ آدم نے اللہ سے اپنی غلطی
کی معافی مانگی اور اللہ نے اسے معاف کر دیا۔

ماخذ۔ قرآن کریم۔ سورۃ البقرۃ

۶۔ آدم کو اس لیے جنت سے نکال دیا گیا کہ وہ کہیں
حیات کے درخت کا پھل کھا کر ہمیشہ کے لیے
جیانا رہے۔

۷۔ بائبل میں آدم کے توبہ کرنے اور خدا کے معاف
کر دینے کا ذکر نہیں۔

ماخذ بائبل۔ کتاب مقدس۔ کتاب پیدائش



۳۔ وحدتِ انسانیت

وحدت سے مراد اکائی یا ایک ہونا ہے۔ ”وحدتِ انسانیت“ کے معنی تمام انسانوں کا ایک ہونا ہے۔ اس اصول کا مطلب یہ ہے کہ تمام انسان ایک ہیں۔ اور سب آپس میں برابر ہیں۔

اسلام سے پہلے ایک طرف تو انسان کو فطری طور پر بُرائی کا پتلا سمجھا جاتا تھا اور دوسری طرف انسانوں میں آپس میں بھی تفریق اور امتیاز رکھا جاتا تھا۔ رنگ، نسل، زبان اور مذہب کی بنیاد پر بعض انسانوں کو دوسروں پر برتری دی جاتی تھی۔ مذہب کے نام پر انسانی خداؤں کی پوجا کرائی جاتی تھی۔ جیسا کہ اقبال نے رموزِ بے خودی میں لکھا ہے کہ انسان انسان کا محتاج ہو کر رہ گیا تھا۔ قیصر و کسری کی طاقت و شوکت اس کی آزادی پر ڈاکے ڈال رہی تھی۔ انسان کے ہاتھ بندھے ہوئے تھے، اس کے پاؤں میں بیزیاں اور گردن میں طوق تھا۔ یہ ایک شکار تھا اور کاہن، پادری، سلطان اور امیر کے روپ میں اس کے کئی شکاری تھے۔ مختصر یہ کہ انسان کی فطرتِ غلامی کے بوجھ سے نپست ہو گئی تھی۔ اسلام نے ان سب تصورات کے مقابلے میں وحدتِ انسانیت کی تعلیم دی۔ سب انسانوں کو پیدا کرنے والا ایک ہے۔ سب ایک آدم کی اولاد ہیں۔ کسی کو کسی پر برتری نہیں۔ قرآن کریم میں ارشاد ہوا:

”اے انسانو! ہم نے تم سب کو ایک مرد اور عورت سے پیدا کیا۔ تمہاری قومیں اور قبیلے بنائے تاکہ ایک دوسرے کو پہچان سکو۔ اللہ کے نزدیک تم میں سب سے زیادہ عزت والا وہ ہے جو زیادہ پرہیزگار ہے۔ بے شک اللہ ہی جاننے والا اور خبر رکھنے والا ہے“

(الہجرت : ۲۱)

آپ نے دیکھا کہ قرآن کریم نے کس طرح وضاحت بتایا کہ سب انسانوں کی اصل ایک ہے۔ قومیں اور قبیلے پہچان کا معیار تو ہو سکتے ہیں۔ برتری کی بنیاد نہیں ہو سکتے۔

سوالِ اکرم صلی اللہ علیہ وسلم نے آخری حج کے موقع پر عالمی اہمیت کے جو اعلان فرمانے ان میں ایک یہ بھی تھا۔

”اے انسانو! تم سب کا ذب ایک ہے۔ تم سب کا باپ ایک ہے۔ نہ کسی عربی کو غمی پر فضیلت ہے، نہ کسی عجمی کو عربی پر، نہ کسی گورے کو کالے پر برتری ہے، نہ کالے

کو گورے پر ہے، اگر فضیلت ہے تو تقویٰ کی بنیاد پر“

۱-۳ غلامی کا تصور

انسانی شرف و مساوات کی پشانی پر سب سے بڑا داغ غلامی کا تھا۔ بعض قومیں دوسروں پر غلبہ پا کر انہیں غلام بنا لیتی تھیں اور ان کے ساتھ جانوروں کا سا سلوک کرتی تھیں۔ غلاموں کو برے سے کوئی حقوق حاصل نہیں ہوتے تھے۔ ان سے محنت مزدوری اور ہر طرح کے کام لیے جاتے تھے لیکن انہیں اچھے سلوک کا مستحق بھی نہیں سمجھا جاتا تھا۔ مالک سے بلا وجہ قتل کر دینے کا بھی اختیار رکھتا تھا۔ یہ صورت حال اتنی عام تھی کہ ارسطو جیسے دانشور غلامی کو قدرتی بات سمجھتے تھے۔ ارسطو اپنی کتاب سیاسیات میں لکھتا ہے :-

”آنا بہر حال ماننا پڑتا ہے کہ بعض لوگ کہیں بھی ہوں ہمیشہ غلام رہیں گے۔ لیکن بعض کسی حالت میں بھی غلام نہیں ہوں گے۔ یہی وجہ ہے کہ جو لوگ حسب و نسب میں شریف ہیں ان کی اپنے وطن میں بھی عزت ہوتی ہے اور جہاں کہیں جاتے ہیں وہاں بھی عزت کی نظر سے دیکھے جاتے ہیں۔ اس کے برعکس غیر متمدن قوموں کی صرف ان کے وطن میں عزت ہوتی ہے۔“

(سیاسیات، اردو ترجمہ، ص ۳۳)

اس کی مزید وضاحت کرتے ہوئے لکھتے ہیں :

”کچھ لوگ چونکہ بالطبع غلام پیدا ہوتے ہیں اور کچھ آزاد۔ اس لیے ظاہر ہے جس کسی کو غلامی سے فائدہ پہنچ سکتا ہے اسے غلام بنا لینا ہی بہتر ہے اور عدل و انصاف کا تقاضا بھی یہی ہے۔“

غلامی کا یہ تصور اسلام کے وحدتِ انسانیت کے اصول کے خلاف تھا، چنانچہ اسلام نے ایسے اقدامات کیے کہ غلامی و نیلے آہستہ آہستہ ختم ہو جائے۔ ان میں سے چند اقدامات یہ تھے :-

۱۔ غلامی کی ایک صورت کے علاوہ باقی تمام صورتوں کو منع کر دیا تھا۔ یہ صورت جنگی قیدیوں کی تھی۔ ان کے بارے میں بھی حکم دیا گیا کہ معاوضہ لے کر یا خیر سگالی کے طور پر ان کو رہا کر دیا جائے۔

۲۔ غلاموں کے حقوق مقرر کیے گئے۔

۳۔ مختلف کوتاہیوں اور غلطیوں کے جرمانے یا کفارے کی صورت میں مسلمانوں کو حکم دیا گیا کہ وہ غلام آزاد کریں۔ اس کے علاوہ بھی زیادہ سے زیادہ غلاموں کو آزاد کرنے کی ترغیب دی گئی اور یوں آہستہ

آہستہ غلاموں کی تعداد کم ہوتی گئی۔

۴۔ غلاموں کو روزی کمانے کا حق دیا گیا اور یہ حق بھی تسلیم کروایا گیا کہ وہ اس کمائی سے اپنی آزادی فریہ سکتے ہیں۔
 ۵۔ اسلام نے ایک طرف تو غلامی کے خاتمے کے لیے یہ اقدامات کیے، دوسری طرف غلاموں کو معاشرے میں وہ عزت و شرف بخشا جو انسان ہونے کی وجہ سے ان کا حق تھا۔ رسول اکرم صلی اللہ علیہ وسلم کے ساتھیوں میں حضرت بلالؓ حضرت زیدؓ اور ان کے بیٹے اسامہؓ کے نام مثال کے طور پر لیے جاسکتے ہیں۔ لوگ ان کے ساتھ تعلق اور رشتے داری کو فخر خیال کرتے تھے۔

بلالؓ

لیکن بلالؓ، وہ حبشی زادہ جھتیر
 فطرت محتی جس کی نور نبوت سے مستنیر

جس کا میں ازل سے ہوا سینہ بلالؓ
 محکوم اس صدا کے ہیں شاہنشاہ فقیر
 ہوتا ہے جس سے اسود و احمر میں اختلاط
 کرتی ہے جو غریب کو ہم پہلوتے امیر
 اقبال (بہار)

حضرت بلالؓ کو اذان کا ہم فریضہ سونپا گیا، جس کی آواز سن کر بڑے چھوٹے اپنے امتیازات کو ختم کر کے اس فریضے کی ادائیگی کے لیے جمع ہوتے ہیں چنانچہ نماز میں گویے کالے، امیر غریب حاکم اور رعایا سب ایک صف میں کھڑے ہو جاتے ہیں۔ حضرت اسامہؓ بن زیدؓ کو لشکر کا سردار بنایا گیا جس میں عرب کے وہ لوگ ان کے ماتحت تھے جو اسلام سے پہلے حسب و نسب اور شان و شوکت میں ان سے کہیں بڑے سمجھے جاتے تھے۔ اسلامی تاریخ میں ایسے بہت سے سپہ سالاروں، حاکموں، بادشاہوں، عالموں اور وزیروں کے نام ملیں گے جو خود غلام تھے یا غلام خاندان سے تعلق رکھتے تھے۔ اس سلسلے میں بڑھئیہ پاک و ہند کا خاندان غلاماں اور مصر کے مملوک (غلام) سلاطین کے نام مثال کے طور پر لیے جاسکتے ہیں۔

۶۔ اسلام نے اس سلسلے میں ایک انقلاب اور برپا کیا۔ غلاموں کے لیے جو الفاظ استعمال ہوتے تھے، اسلام نے ان کے

معنی بدل کر رکھ دیے اور اس طرح غلامی کے تصور میں ایک بنیادی تبدیلی پیدا کر دی۔ عربی میں غلام کے لیے عبید کا لفظ بولا جاتا تھا۔ اسلام نے ”عبید“ کو اللہ اور انسان کے درمیان رشتے کا نام دیا اور یہ رشتہ انسان کے لیے ناجائز ٹھہرا۔ اللہ تعلقنے اپنے پیارے نبی کے لیے بھی ”عبید“ کا لفظ استعمال کیا۔ اس طرح ”عبودیت“ اور ”عبادت“ اور ”عبودیت وغیرہ کی اصطلاحیں اللہ کے لیے مخصوص کر دیں۔ انسان اللہ کا نائب بھی ہے اور ”عبید“ بھی۔ معنی کی اس تبدیلی کا یہ اثر ہوا کہ مسلمانوں کے ذہن میں کسی انسان کے لیے دوسرے کا ”عبید“ ہونا ناممکن بن گیا اور یوں انسانی خدائی کے نظریے اسلام سے خارج ہو گئے۔

رسول اللہ ﷺ نے تعلیم دی کہ غلاموں کو ”عبید“ کہہ کر نہ پکارا جاتے بلکہ بیٹا یا بیٹی کہہ کر پکارو۔ عربی میں لٹکے یا بیٹے کو ”غلام“ کہا جاتا ہے۔ آپ غور کریں کہ اردو زبان میں غلامی کے رشتے کے لیے ”غلام“ کا لفظ ہی بولا جاتا ہے ایک اور لفظ ”بندہ“ جو غلام کے معنوں میں بولا جاتا تھا اس کے معنی بھی اسلامی تعلیمات کے اثر سے تبدیل ہو گئے حتیٰ کہ اب اس کے معنی آدمی اور شخص کے ہو گئے ہیں۔

۲-۳ عورتوں کے حقوق

انسانی مساوات کی سب سے زیادہ نفی غلامی کے تصور سے ہوتی تھی، اس سلسلے میں اسلام نے جو اقدامات کیے ان کا ذکر آپ نے پڑھا۔ ان کے علاوہ اور بھی بہت سے تصورات اور تعصبات تھے جن کی بنیاد پر انسانوں کو برابر نہیں سمجھا جاتا تھا۔ ان سب کا ذکر تو ممکن نہیں، البتہ اشارے کیے جاسکتے ہیں۔ نابرابری کی ان مثالوں میں سے عورت بھی تھی۔ اسے مردوں کے مقابلے میں حقوق حاصل نہیں تھے، جیسا کہ آپ نے حضرت آدم کے ذکر میں پڑھا عورت کو برائی کی جڑ سمجھا جاتا تھا، اسے قانون اور معاشرے کی نظر میں کوئی مقام حاصل نہیں تھا۔ حتیٰ کہ اکثر علاقوں اور قوموں میں لڑکی کی پیدائش کو شرم کا باعث سمجھا جاتا تھا اور بعض قبائل اسے آنا منحوس خیال کرتے تھے کہ اسے پیدا ہوتے ہی زندہ دفن کر دیتے تھے۔

اسلام نے بتایا کہ شریعت اور قانون کی نظر میں مرد اور عورت برابر ہیں اور ان کو ایک جیسے حقوق حاصل ہیں (البقرہ: ۲۲۸) اسلام نے نکاح اور طلاق کے قانون مقرر کیے اور جہاں جہاں عورت کے ساتھ زیادتی تھی اس کی تلافی کی۔ عورت کو خاوند سے علیحدگی کا حق دیا، جائیداد میں حصہ مقرر کیا، عورت سے اچھے سلوک کا حکم دیا بچیوں کی تعلیم و تربیت کا حکم دیا اس طرح عورتوں کو معاشرے میں ان کا مقام بالا۔ عورت کو جو آزادی ملی اس کا مقبوعہ تھا کہ ہمیں تاریخ میں عورتیں حکومت، علم، ادب اور تصوف غرض تقریباً ہر میدان میں پیشین

کارنامے سرانجام دیتی نظر آتی ہیں۔

۳-۳ مذہبی آزادی

انسانوں میں تفریق کی ایک بنیاد مذہب بھی بن چکا تھا۔ یہ تفریق دو طریقے سے کی جاتی تھی،

۱۔ ایک مذہب کے ماننے والے اپنے آپ کو دوسرے مذہب کے پیروکاروں سے برتر سمجھتے تھے اور حاکم ہونے کی صورت میں غیر مذہب کے لوگوں کو برابر کے حقوق نہیں دیتے تھے بلکہ بنیادی حقوق سے بھی محروم رکھتے تھے۔ اسلام نے نظری اور عملی طور پر اس تفریق کو ختم کیا۔ مسلمان حکومتوں نے غیر مسلموں کے ساتھ رواداری کا سلوک کیا۔ ان کو برابر کے حقوق دینے مکمل آزادی دی اور زندگی کے دوسرے شعبوں میں ان کو برابر کا شریک رکھا گیا۔

ب۔ ایک ہی مذہب کے ماننے والے آپس میں بھی تفریق روا رکھتے تھے۔ ہر مذہب میں دینی پیشواؤں کا ایک طبقہ ایسا پیدا ہو گیا تھا جو خود کو دوسروں سے برتر سمجھتا تھا۔ وہ خدا کے قریب ترین ہونے کا دعویٰ کرتے اور معاشرے میں سب سے بلند درجہ رکھتے تھے۔ ان کو ہر قسم کی مراعات حاصل تھیں۔

مذہبی پیشواؤں کے اس طبقے نے مذہب اور علم دونوں پر اجارہ داری قائم کی ہوئی تھی۔ ان کے بغیر کوئی انسان خدا تک نہیں پہنچ سکتا تھا۔ خدا کی خوشنودی کے طریقے صرف انہی کو معلوم تھے۔ مختلف مذہبی رسوم کو اتنا پیچیدہ بنا دیا تھا کہ ان کے بغیر کوئی عبادت ادا نہیں ہو سکتی تھی۔ اکثر مذاہب میں ان کا یہ مقام موروثی اور خاندانی تھا۔ ان کے خلاف کوئی آواز نہیں اٹھائی جاسکتی تھی۔ اگر کوئی جرات کر بیٹھا تو اسے مختلف طریقوں سے خاموش کر دیا جاتا، حتیٰ کہ بعض اوقات اسے موت کے گھاٹ اتار دیا جاتا یا زندہ جلا دیا جاتا تھا۔ پندرھویں صدی عیسوی میں جب یورپ میں کوپرنیکس اور گیلیلیو نے اپنی تحقیقات کی روشنی میں یہ نظریہ پیش کیا کہ سورج ساکن ہے اور زمین اس کے گرد گھومتی ہے تو کلیسا نے اسے بائبل کی تعلیمات کے خلاف قرار دیا اور ان سائنسدانوں پر پابندیاں لگا کر خاموش کر دیا۔

اسلام نے مذہبی پیشواؤں کے تصور کو توحید کے عقیدے اور وحدت انسانیت کے اصول کے ذریعے ختم کر دیا۔ اسلام نے ہر انسان کو اپنے فعل کا ذمہ دار خود ٹھہرایا۔ قرآن میں ارشاد ہوا:

”کہو کیا میں اللہ کے سوا کوئی اور رتب تلاش کروں۔ وہی تو ہر چیز کا رتب ہے۔ ہر شخص جو کچھ کرتا ہے اس کا نتیجہ اسی کو پیش آتا ہے۔ کوئی کسی دوسرے کا بوجھ نہیں اٹھائے گا“

(الانعام : ۱۶۵)

چونکہ ہر شخص اپنے عمل کا خود ذمہ دار ہے اس لیے اللہ اور انسان کے درمیان کسی واسطے کی ضرورت نہیں ارشاد ہوا:
 " انہوں نے اپنے علماء اور مشائخ اور مسیح ابن مریم کو اللہ کے سوا خدا بنا لیا، حالانکہ انہیں حکم دیا گیا
 تھا کہ وہ ایک اللہ کے سوا کسی کی عبادت نہ کریں۔ اللہ کے سوا کوئی معبود نہیں۔ یہ لوگ اللہ کے جو شریک
 مقرر کرتے ہیں، اللہ ان سے پاک ہے۔" (التوبہ : ۳۱)

بعض لوگ یہ سمجھتے ہیں کہ اسلام میں علماء اور مشائخ کو وہی حیثیت حاصل ہے جو دوسرے مذاہب میں پادری

یا برہمن کو حاصل ہے۔ قرآن کریم ایسے تصور کی اجازت نہیں دیتا۔ اسلام میں انسان کا اللہ سے براہ راست واسطہ اور رابطہ
 قائم ہے۔ البتہ علماء کرام سے دین کی صحیح تعلیم و تربیت کے لیے رابطہ قائم رکھنا ضروری ہے، خاص طور پر ان لوگوں کے لیے
 جو ان پڑھ ہیں یا کم پڑھے لکھے ہیں، عربی زبان سے ناواقف ہیں اور قرآن و حدیث اور فقہ کو اپنے طور پر نہیں سمجھ سکتے۔ ایسے
 لوگوں کو دین پر عمل کرنے کے لیے علماء سے راہ نمائی حاصل کرنا ضروری ہے۔ قرآن کریم کا ارشاد ہے :

فَسَلُوا أَهْلَ الذِّكْرِ إِنْ كُنْتُمْ لَا تَعْلَمُونَ
 اگر تم نہیں جانتے تو جاننے والوں سے پوچھ لو۔
 (سورۃ الانبیاء : ۷۰)



۴۔ اسلام کا تاریخی کردار

آپ نے دیکھا کہ اسلام نے پرلے تعصبات کا خاتمہ کرتے ہوئے "شرفِ انسانیت" اور "وحدتِ انسانیت" کی تعلیم دی۔ اس سے ان تمام معاشروں میں انقلاب آ گیا جہاں اسلامی تعلیمات پہنچیں۔ برصغیر پاک و ہند میں انسان ذاتِ پات کی تقسیم اور چھوٹ چھات کا شکار تھا۔ یہاں جب اسلام کی روشنی آئی تو صرف ان لوگوں میں ہی تبدیلی نہیں آئی جنہوں نے اسلام قبول کیا بلکہ خود ہندو معاشرے پر بھی اس کے مثبت اثرات پڑے۔ ان اثرات کا ذکر کرتے ہوئے ڈاکٹر تارا چند لکھتے ہیں :-

"اگر ہندوستان کی اقتصادی زندگی میں پیدا شدہ تبدیلیاں قابلِ توجہ تھیں تو معاشرتی اور سیاسی زندگی میں عظیم تر تھیں۔ معاشرتی زندگی کے متعلق اسلام کا نقطہ نظر جمہوریت پسندانہ تھا۔ اسلام نے موروثی اور نسلی امتیازات کو زیادہ قابلِ قدر نہیں سمجھا۔ یہ اسی کا اثر تھا کہ ہندومت میں معاشرتی مساوات کا احساس زندہ ہوا اور یہ مذہب سماجی مہذبوں کو توڑنے کے لیے آمادہ ہو گیا۔" (ڈاکٹر تارا چند، تمدنِ ہند پر اسلامی اثرات، اردو ترجمہ ص ۲۳۱)

اسلامی تعلیمات سے برصغیر کی سماجی، سیاسی اور مذہبی زندگی میں بہت بڑی تبدیلیاں آئیں۔ اسلام کے زیر اثر ہندومت میں وحدانیت کی تحریکیں اُنھیں مفید حکومت کے ابتدائی دور میں بھگتی تحریک اور سکھ مذہب کا ظہور اسی اثر کے تحت ہوا۔ دورِ جدید میں آریہ سماج قسم کی تحریکیں بھی انہی اثرات کا نتیجہ تھیں۔ ان تمام تحریکوں نے توحید اور انسانی مساوات پر زور دیا۔ سکھ مذہب کی مقدس کتاب گرنٹھ اور سترھویں صدی کے مرہٹہ رشی نکارام کی دعائیں ان اثرات کی بہترین مثالیں ہیں:

"اسماتے اعظم میں پہلا نام اللہ کا ہے

اسے بار بار لینا ہرگز نہ مجھوں

بلاشبہ اللہ ایک ہے۔ اور بے شک نبی ایک ہے،

اے بابا! ہاں اللہ ایک ہے۔ اللہ ایک ہے،

اللہ ایک ہے۔ نہ تو ہے۔ اور نہ میں"

نکارام - اجنگ

حوالہ: ڈاکٹر تارا چند ص ۲۵۹

"اللہ جو چاہتا ہے وہی ہوتا ہے

اے بابا! خالق، سب پر زبردست ہے

دوست، مرثی، باغات اور ساز و سامان سب جاتا ہے

اے بابا! میرا دل تو اپنے صاحب لگا رہتا ہے

ہاں وہی خالق ہے

اے بابا! اللہ کا ذکر کر جو ہر جگہ جلوہ گر ہے

تو کتا ہے جو شخص حقیقت سمجھ جاتا ہے وہ درویش ہو جاتا ہے

نکارام - اجنگ - حوالہ: ڈاکٹر تارا چند ص ۲۵۹

آج کے معاشرے ماضی کی نسبت ترقی یافتہ ضرور ہیں لیکن ان میں بھی رنگ و نسل کی تینز ختم نہیں ہوئی۔ دنیا میں جمہوریت مساوات اور انسانی حقوق کے سب سے بڑے علمبردار امریکی معاشرے میں گورے اور کالے کی تفریق اب بھی باقی ہے۔ امریکہ کے سیاہ فام لوگ اپنے حقوق کے لیے بہت عرصے سے جدوجہد کر رہے ہیں۔ حال ہی میں انہوں نے اپنی مشکلات کا حل اسلام میں ڈھونڈ لیا لیکن ان کے ساتھ نا انصافی اتنی زیادہ ہوئی تھی کہ گوروں سے نفرت ختم نہ ہو سکی۔ ان سیاہ فام مسلمانوں نے جب امریکہ سے باہر مسلمان ملکوں کا سفر کیا تو انہیں انسانی مساوات نظر آئی۔ انہیں پہلی مرتبہ معلوم ہوا کہ گوروں اور کالوں میں برابری ممکن ہے۔

امریکی سیاہ فام مسلمانوں کے ایک رہنما میکم ایکس نے ۱۹۶۴ء میں فریضہ حج کے لیے حجاز کا سفر کیا۔ یہاں وہ قدم قدم پر حیران ہوا کہ کالے اور گورے دونوں ایک دوسرے سے کندھے سے کندھا ملائے اللہ کے حضور حاضری دے رہے ہیں۔ اپنے آثار بیان کرتے ہوئے اس نے لکھا:

”یہاں لاکھوں کی تعداد میں حاجی تھے جو دنیا کے ہر کونے سے آئے ہوئے تھے۔ وہ ہر رنگ کے تھے۔ نیلی آنکھوں والے سفید فام لوگوں سے لے کر افریقیہ کے سیاہ فام انسانوں تک۔ لیکن ہم سب ایک ہی عبادت میں مشغول تھے۔ ہم لوگ وحدت و اخوت کا ایسا مظاہرہ تھے کہ امریکہ میں میری زندگی کے جو تجربات رہے ہیں، ان کی بنا پر میں کبھی یقین بھی نہیں کر سکتا تھا کہ گوروں اور کالوں کے درمیان ایسا اتحاد ممکن بھی ہے۔“

ضرورت ہے کہ امریکہ اسلام کو پوری طرح سمجھے کیوں کہ صرف یہی ایک مذہب ہے جس نے اپنے معاشرے سے نسلی امتیاز کا مسئلہ ختم کر دیا ہے۔ مسلمان ملکوں میں سفر کے دوران میری ملاقات ایسے بہت سے لوگوں سے ہوئی بلکہ ان کے ساتھ اکتھے بیٹھ کر کھانا کھا یا جنہیں امریکہ میں ”گور“ سمجھا جاتا تھا۔ لیکن اسلام نے ان لوگوں کے دماغوں سے ”گورمی ذہنیت“ ختم کر دی ہے۔ میں نے افلاص سے اس قدر بھرپور اور بھائی چارے کے جذبے کی اتنی سچی مثال کبھی نہیں دیکھی۔ جہاں کسی قوم کے امتیاز کے بغیر ہر رنگ کے لوگ اس رشتے میں برابر کے شریک ہوں۔“

(میکم ایکس، خودنوشت سوانح عمری ص ۳۳۳)

اسلام کی یہی تعلیمات دنیا کے کونے کونے میں پہنچیں۔ انسان کو انسانی خداؤں سے نجات ملی۔ انسانیت کو اس کے حقوق ملے۔ انہی تعلیمات کا اثر تھا کہ بادشاہوں کو آئین کا پابند بنانے کی تحریکیں چلیں اور سیاسی میدان میں دنیا جمہوریت کی طرف گامزن ہوئی۔ انسانوں کے بنیادی حقوق کے لیے تحریکیں چلیں اور آخر بیسویں صدی میں عالمی برادری انسانی حقوق کے منشور کا اعلان کرنے میں کامیاب ہوئی۔ اسلامی تعلیمات میں عمل کی انفرادی ذمہ داری کے تصور سے مذہبی پیشوائی کا بھی خاتمہ ہوا۔ ان تعلیمات کے اثرات اندلس اور شام کے راستے یورپ میں پہنچے۔ یہ وہ زمانہ ہے جسے یورپ کی تاریخ ”تاریکی کے عہد“ کے نام سے یاد کرتی ہے۔ دراصل یونانی تہذیب کے

عہد اور عیسائیت کے دور کے بعد یورپ میں کوئی سرگرمی نظر نہیں آتی۔ یہ وہ زمانہ ہے جب یورپ خاموشی کے ساتھ ساتھ اپنی ہمسایہ اسلامی تہذیب سے استفادہ تو کر رہا تھا لیکن عیسائی مذہبی طبقوں کے ڈر سے اس کا اعتراف نہیں کرتا تھا۔ اسی لیے اسے ”خلا“ یا ”آریک وڈ“ کہا گیا۔ درحقیقت یہ وہ زمانہ ہے جب اسلامی علوم کی کتابیں یورپ کی زبانوں میں ترجمہ ہو کر یورپی اہل علم تک پہنچ رہی تھیں اور یورپ میں علم کا چرچا ہو رہا تھا۔

ایک طرف ان علوم کا چرچا تھا تو دوسری طرف مذہبی طبقے اسے تشویش کی نظر سے دیکھ رہے تھے۔ اس بیداری پر طرح طرح سے پابندیاں لگانی جا رہی تھیں۔ کلیسا نے اپنے اختیارات میں بے پناہ اضافہ کیا ہوا تھا۔ چنانچہ ان اختیارات کے خلاف جو تحریکیں اٹھیں ان میں بھی اسلامی روح کارفرما نظر آتی ہے۔

آٹھویں صدی عیسوی میں جب عیسائیت کو سرکاری مذہب کی حیثیت حاصل ہوئی تو روم کے کلیسا کے بڑے پادری کو پوپ کا لقب دیا گیا۔ اس کے تھوڑے ہی عرصے بعد اٹلی کے وسطی علاقے میں مقدس سلطنت روم کا قیام عمل میں آیا۔ یورپ کے بادشاہ اس مقدس سلطنت سے برکت حاصل کرتے تھے۔ گیارہویں صدی عیسوی تک یورپ کے تمام حکمران کلیسا کے ماتحت سمجھے جاتے تھے۔ تمام بادشاہ پاپائے روم کے حکم کی پابندی کرتے تھے۔ اس کی نافرمانی کا نتیجہ اکثر خوقناک ہوتا تھا۔ ان حالات کا نتیجہ یہ ہوا کہ پاپائے روم کا عمل دخل سیاست اور علم کے ہر میدان میں بڑھتا گیا۔ ان کے فیصلوں کی خلاف ورزی پر لوگ زندہ جلادیے جاتے اور اختلاف رکھنے والوں پر کفر کے فتوے لگاتے جاتے۔

مذہبی معاملات میں تو ان کو ہر طرح کے اختیارات حاصل تھے، وہ اللہ کے نمائندے تھے، وہ گناہ معاف کر سکتے تھے، نئے حکم جاری کر سکتے تھے، پندرہویں صدی میں تو یہ اختیارات یہاں تک جا پہنچے کہ انہوں نے مغفرت کے پروانے اور جنت کے اجازت نامے فروخت کرنے شروع کر دیے۔

جرمنی کے ایک عیسائی عالم مارٹن لوتھر (وفات ۱۵۴۶ء) نے ان زیادتیوں پر شدید احتجاج کیا اور ایک تحریک کی بنیاد رکھی جو بعد میں اصلاح کلیسا اور اصلاح مذہب کے نام سے یاد کی گئی۔ اس نے تعلیم دی کہ اللہ کی نگاہ میں امیر و غریب سب برابر ہیں۔ ہدایت کا سرچشمہ ”کتاب مقدس“ ہے اور انسان کو اس کتاب تک براہ راست رسائی کا حق حاصل ہے۔ اس کا عام فہم زبانوں میں ترجمہ ضروری ہے۔ مذہبی رسوم کے لیے پوپ یا اس کے نمائندے کی موجودگی ضروری نہیں۔ ہر انسان اپنے فعل کے لیے خود ذمہ دار ہے کوئی کسی کا گناہ معاف نہیں کر سکتا۔

آپ غور کریں تو دیکھیں گے کہ اصلاح کلیسا کی اس تحریک کے پیچھے اسلام کی شرف انسانی اور وحدت انسانی کی تعلیمات کارفرما نظر آتی ہیں۔

اصلاحِ کلیسا کی تحریک سے یورپ میں مذہبی اور فکری آزادی کا دور شروع ہوا۔ اس سے علمی اور ثقافتی نشاۃ ثانیہ کی ابتدا ہوئی اور اہلئے علوم کی تحریکیں شروع ہو گئیں۔

۱۔ خود آزمائی منبر

یہاں آپ کچھ دیر کے لیے رُک کر ایک مرتبہ پچھلے صفحات پر نظر دوڑائیں اور ان تمام نکات کو ذہن میں لائیں جو آپ اب تک پڑھ چکے ہیں۔ اس کے بعد مندرجہ ذیل سوالات کے جواب دیں:

۱۔ قرآن کریم کی نظر میں امت مسلمہ کو کون سا تاریخی کردار ادا کرنے کے لیے تیار کیا گیا ہے؟ اور وہ اس کردار میں کس حد تک کامیاب رہی ہے؟

۲۔ قرآنی تعلیمات کی روشنی میں انسانیت کو اس کا صحیح مقام دلانے کے لیے اسلام نے کون سے اصول عطا فرمائے ہیں؟

۳۔ "شرفِ انسانیت اور وحدتِ انسانیت کے اصول کی بنیاد عقیدہ توحید ہے" وضاحت کیجیے۔
آج کے مسلم معاشرہ کا دوسرے معاشرہ سے مقابلہ کر کے بتائیے کہ شرفِ انسانیت کا اصول کن معاشرہ میں زیادہ بہتر طریقے پر کارفرما ہے اور اس کی وجوہات کیا ہیں؟

۵۔ اشاعتِ علوم

آپ پچھلے صفحات میں پڑھ چکے ہیں کہ انسان کو دوسری مخلوقات پر جو برتری حاصل ہے قرآن کے نزدیک اس کی نمایاں وجہ انسان کی علم حاصل کرنے کی صلاحیت ہے۔ آپ کو یہ بھی معلوم ہو چکا ہے کہ چونکہ انسان کو دوسری اکثر مخلوقات کے مقابلے میں سوچنے سمجھنے اور اپنی مرضی سے عمل کرنے کا اختیار دیا گیا ہے اسی لیے اسے اپنے فعل کا ذمہ دار ٹھہرایا گیا ہے۔ قرآن کریم نے واضح کیا کہ دنیا میں جو فساد ہے وہ انسان کے فعل سے وجود میں آتا ہے۔ اللہ تعالیٰ اس وقت تک کسی قوم کی حالت نہیں بدلتا جب تک وہ قوم خود اپنی حالت نہیں بدلتی۔

انسان کو کائنات کے بارے میں غور و فکر اور تحقیق و جستجو کی آزادی بلکہ دعوت دی گئی ہے۔ اوپر آپ یہ بھی پڑھ چکے ہیں کہ علامہ اقبالؒ کے نزدیک اُمتِ مسلمہ کے درمیانی اُمت ہونے کی ایک بنیاد یہ بھی ہے کہ قرآن کریم کے ذریعے اللہ تعالیٰ نے اسے وحی کے علاوہ زندگی کے تجربات، فطرت اور تاریخ سے علم حاصل کرنے کا حکم دیا۔ قرآن کریم میں ارشاد ہوا:۔

”بے شک آسمانوں اور زمین کی تخلیق میں، رات اور دن کے بدل بدل کر آنے جلنے میں اور ان کشتیوں میں جو دریاؤں میں لوگوں کے نفع کی چیزیں لے کر چلتی ہیں اور اس پانی میں جو اللہ تعالیٰ آسمانوں سے اتارتا ہے اور جس سے زمین مرنے کے بعد پھر زندہ ہو جاتی ہے اور زمین پر ہر قسم کے جانوروں کے پائے جلنے میں ہواؤں کے چلانے میں اور ان بادلوں میں جو زمین اور آسمانوں کے درمیان اٹکے رہتے ہیں، ایسی نشانیاں ہیں جن پر عقل مند لوگ غور کرتے ہیں“

(البقرہ : ۱۶۴)

ان عقل مندوں کو غور و فکر سے کیا حاصل ہوتا ہے اس کے بارے میں ایک اور آیت میں بتلادیا گیا:

”بے شک آسمانوں اور زمین کی تخلیق میں اور رات اور دن کے بدل بدل کر آنے جلنے میں ان عقل مندوں کے لیے نشانیاں ہیں جو کھڑے بیٹھے اور لیٹے اللہ کو یاد کرتے ہیں۔ آسمان اور زمین کی پیدائش پر غور کرتے ہیں تو پکار اٹھتے ہیں: اے ہمارے رب! تو نے یہ سب کچھ بے مقصد پیدا نہیں کیا۔ تو پاک ہے۔ ہمیں آگ کے عذاب سے بچا“

(آل عمران : ۱۹۱)

کائنات پر غور و فکر کی یہ دعوت قرآن کریم میں بار بار ملتی ہے۔ اس دعوت کے کئی پہلو ہیں جن میں چند ایک یہ ہیں:

۱۔ قرآن تصورات اور خیالات کی دنیا سے نکال کر ٹھوس حقائق کی دنیا میں لائے اور ان پر غور کی دعوت دیتا ہے۔ اس طرح یونانی علم و فکر اس تصوراتی دنیا سے انسان کو باہر نکالتا ہے جہاں تجربہ کی بجائے فکر اور تصور پر اور عمل کی جگہ نظریے پر زیادہ زور دیا جاتا تھا، اسی لیے سائنس کا راستہ رکا رہا۔ اسلام نے جب تجرباتی طریق فکر کی طرف دعوت دی تو سائنس کو ترقی اور نشوونما پانے کا موقع ملا۔

۲۔ قرآن نے کائنات کے غور کا مقصد بھی بتایا کہ اس سے انسان کو معلوم ہو سکے گا کہ اس کائنات میں ایک نظام کار فرما ہے یہ کسی ضابطے اور قانون کے تحت چل رہی ہے اور ان سب کے پیچھے اللہ کی طاقت اور مشیت کام کر رہی ہے۔ توحید کا یہ تصور اصل علم کی صحیح راہ ہمارا کرتا ہے۔ شرک کا عقیدہ علم اور سائنس کی راہ میں رکاوٹ ہے۔ اوہام اور خرافات شرک کی پیداوار ہیں۔ ایک سے زیادہ خداؤں کا تصور کائنات میں نظم و ضبط کی نفی کرتا ہے اور اس طرح کائنات میں کسی قسم کے قوانین و نطرت کا انکار کرتا ہے ان قوانین اور اصول کے نہ ہونے کا عقیدہ ہی مختلف خداؤں کی پوجا پر مجبور کرتا ہے اور انسان کو کائنات کی تسخیر سے روکتا ہے۔

۳۔ قرآنی تعلیمات سے علم کی صحیح تعریف بھی سامنے آتی۔ اوہام و خرافات کو علم نہیں کہا جاسکتا۔ علم حقائق کا نام ہے اور یہ حقائق انسانی حواس کے ذریعے حاصل ہوتے ہیں انسان کی ذمہ داری ہے کہ ان حواس سے کام لے اور جب تک کسی بات کا اسے صحیح علم نہ ہو۔ اس کی پیروی نہ کرے۔ قرآن کریم میں ارشاد ہوا:

”جس چیز کا تجھے علم نہیں اس کی پیروی نہ کر۔ کان، آنکھ اور دل ان سب کے بائے میں تجھ سے باز پرس ہوگی“
(بنی اسرائیل: ۳۶)

قرآن میں علم کا تصور بہت وسیع ہے اس میں دینی علوم کے ساتھ کائنات کے تمام علوم بھی شامل ہیں بلکہ اصل علم ان سب کے مجموعے کا نام ہے۔ چنانچہ یہ علم و حکمت جہاں سے بھی ملے مسلمانوں پر اس کا حاصل کرنا فرض ہے۔ رسول اللہ نے ارشاد فرمایا:

”حکمت مومن کی گم شدہ چیز ہے جہاں بھی ملے وہ اسے لے کیوں کہ وہی اس کا سب سے زیادہ حق دار ہے“

۴۔ اسلام میں علم پر کسی خاص فرد یا گروہ کی اجارہ داری نہیں۔ یہ ہر مسلمان پر فرض ہے۔ اسلام میں کئی پر وہبت یا کاہن نہیں۔ رسول اللہ نے حکم دیا کہ ہر مسلمان مرد ہو یا عورت علم حاصل کرے۔ قرآن کریم نے فرمایا کہ عالم اور جاہل برابر نہیں ہو سکتے (الزمر: ۹) علم کسی کے لیے مخصوص نہیں اور نہ کوئی دوسروں کو اپنی رستے یا علم کا پابند کر سکتا ہے علم کے بارے میں ان تعلیمات کا نتیجہ یہ تھا کہ اسلام کے ظہور کے ساتھ ہی علم کی دنیا میں جیسے سیلاب آگیا، اوہام و

خرافات کے بند ٹوٹ گئے، پیاسی انسانیت سیراب ہوئی۔ جہاں جہاں اسلام کی روشنی پہنچی، انسان کی علم حاصل کرنے کی خواہش نے کروٹ لی، علم کے سوتے پھوٹ پڑے۔ کئی شاندار ثقافتوں کا ظہور ہوا۔ علم کی دنیا میں اسلام نے چار بنیادی کارنامے سرانجام دیے :

- ۱۔ اسلام نے تجرباتی طریق تحقیق و استدلال کی بنیاد رکھی جس میں استخراج کی بجائے استقراسے کام لیا جاتا تھا۔
- ۲۔ اسلام نے پھیلی تہذیبوں کے علوم کو عربی زبان میں محفوظ کر کے ساری دنیا میں پھیلا دیا۔ پھیلی قوموں کی ایجادات مثلاً کاغذ کی صنعت، بارود، قطب نما وغیرہ مسلمانوں کے ذریعے سے دوسرے لوگوں تک پہنچیں۔
- ۳۔ اسلام نے ان علوم پر مزید تحقیق کر کے ان کو ترقی دی
- ۴۔ اسلام نے دنیا کو کئی نئے علوم دیے مثلاً تفسیر، اصول حدیث، علم الرجال، علم فقہ، فلسفہ تاریخ، علم تجرید، تصوف وغیرہ اسلامی تمدن میں علم کو نہایت اہم مقام حاصل تھا۔ مسلمانوں کی علمی سرگرمیوں سے ہر دور کے مورخین متاثر نظر آتے ہیں۔ ہم ان میں سے چند ایک کے اقوال نقل کرتے ہیں :

فلپ حتی نے لکھا :

” اس زمانے میں جب عرب علماء ارسطو کا مطالعہ کر رہے تھے، یورپ میں شارلمین اور اس کے امر اپنے نام کے بچے سیکھ رہے تھے..... ایسے زمانے میں جب جامعہ آکسفورڈ کے عالم غسل کرنے کو بے دینوں کی رسم بتاتے تھے، قرطبہ کے مسلمان سانس ان پرتکلف اور عطر بنیز حماموں کا لطف اٹھا رہے تھے“ (تاریخ عرب اور تہذیب ص ۱۱۱)

جانج سارٹن کا کہنا ہے :

” آٹھویں صدی کے نصف آخر سے گیارہویں صدی کے اختتام تک عربی ہی بنی نوع آدم کی سہی اور ترقی پسندانہ زبان تھی..... سب سے زیادہ گراں قدر سب سے زیادہ اچھوتی اور سب سے بڑھ کر پرمغز کتابیں عربی زبان میں لکھی گئیں“ (تاریخ تہذیب)

ولیم ڈمپیر لکھتا ہے :

” جب عیسائی دنیا زوال پر تھی اسلامی دنیا میں علوم کی نشوونما اپنے عروج پر تھی۔ آٹھویں صدی کے آخری نصف میں علم کے میدان میں برتری یورپ کی بجائے یقیناً مشرق قریب کھال ہو چکی تھی“ (تاریخ تہذیب، ص ۱۱۱)

بریفالٹ نے تسلیم کیا کہ :

” یورپ کے جیاد اور ارتقا کا کوئی شعبہ ایسا نہیں جس پر اسلامی تہذیب کے گہرے اثرات نہ پاتے جاتے ہوں“ (تھیکل انائیٹ اور تہذیب ص ۱۱۱)

۶۔ مسلمانوں کی علمی خدمات

۶-۱ یونانی حکمت کی حفاظت اور نشوونما

ولیم ڈریپر نے یورپ کے ذہنی ارتقاء کی تاریخ بیان کرتے ہوئے لکھا :
 ”عیسائی حکومت نے اسے (مصر کو) جس بھیاںک مذہبی جنون، جہالت اور بربریت کے گڑھے میں دھکیلا تھا۔
 اسلام نے اسے اس میں سے نکالا۔ انہوں نے نہ صرف قدیم یونانی حکماء کی تالیفات جمع اور محفوظ کیں بلکہ ان پر تفصیلی
 تبصرے کیے اور ان کی اصلاح کی۔ جدید یورپ کے بانیوں کو افلاطون، ارسطو، اقلیدس، بطلمیوس، بقراط اور جالینوس
 کے کلیات فاضلانہ شرحوں کے ساتھ عربی میں ہی دستیاب تھے“ (بحوالہ مسلمانوں کے تہذیبی کارنامے، ص ۲۵: ۲۶)

۶-۲ علم ریاضی

ریاضی میں مسلمانوں نے یونانی اور ہندوستانی علوم سے استفادہ کرتے ہوئے ان پر پیش بہا اضافے کیے۔ محمد بن موسیٰ الخوارزمی،
 عمر خیام، نصیر الدین طوسی، ابن الہیثم اور کمال الدین فارسی کے نام ان خدمات میں نمایاں ہیں۔ خوارزمی نے سب سے پہلے اعشاری علامات
 کا استعمال کیا۔ ہندسوں کی قدری درجہ بندی بھی اسی نے کی۔ الجبر پر سب سے پہلا کام بھی اسی کا ہے۔ اس کی کتاب حساب الجبر والمقام
 بارہویں صدی میں عربی سے لاطینی میں ترجمہ ہوئی اور سولہویں صدی تک یورپ میں یہ کتاب نصاب کے طور پر دلچ رہی۔ عربی ہندسے اور
 ان کی قدری ترتیب اسی کتاب کے ذریعے یورپ میں عام ہوئی اور آہستہ آہستہ رومن ہندسوں کا رواج ختم ہو گیا۔ چنانچہ آپ غور کریں کہ
 یورپی زبانیں تقریباً ساری کی ساری بائیں سے دائیں طرف لکھی جاتی ہیں لیکن ہندسوں کی قدری ترتیب یعنی اکائی دہائی سینکڑہ وغیرہ
 کی ترتیب ان یورپی زبانوں میں آج بھی دائیں سے بائیں طرف چلتی ہے۔

۳-۶ کیمیا

سلطنت روم کے مورخ گبن کا کہنا ہے کہ علم کیمیا کی ابتدا اور اصلاح کا سہرا مسلمانوں کے سر ہے۔ مسلمانوں نے پہلی مرتبہ کیمیا گری کو کیمیا بنایا اور اسے سائنسی بنیادیں عطا کیں۔ مسلمان کیمیا دانوں میں خالد بن یزید، امام جعفر صادق اور جابر بن حیان کے نام نمایاں ہیں۔ جابر بن حیان نے کئی کیمیائی مرکبات دریافت کیے۔ اس نے لیڈ کاربونیٹ تیار کیا، گندھک کے مرکبات میں سے زہریلے اجزا علیحدہ کرنے میں کامیابی حاصل کی۔ اس نے کئی کیمیائی عمل مثلاً اکسائیڈ تیار کرنا، تبخیر، تقطیر اور تصعید کے طریقے دریافت کیے۔ دھاتوں پر کیمیائی عمل کی تحقیق کی۔ کئی تیزاب دریافت کیے۔ ولیم ڈیمپر لکھتا ہے کہ مسلمانوں نے تقریباً سات سو سال کیمیا کا مطالعہ کیا، ان کی تحقیقات کے اولین مرکز عراق میں تھے، وہاں سے اندلس آئے جہاں سے یہ علم یورپ میں پہنچا۔

۴-۶ طبیعیات

علم طبیعیات کے نظری شعبے میں فارابی، بوعلی سینا، محمد بن زکریا اور کئی اور علمائے کام کیا، لیکن اس کا دلچسپ پہلو اخلاق طبیعیات یا میکانیات کا تھا۔ اس موضوع پر دو کتابیں قابل ذکر ہیں۔ ایک بدیع الزمان الجزیری کی کتاب "فی معرفۃ الحیل الهندیۃ" اور دوسری الخزینی کی "میزان الحکمة"۔ ان کتابوں میں سپیٹے، دھڑے، پھرکی، دندانہ دار پھیپے خصوصاً پن چکی پر بہت تحقیقات درج ہیں۔ ان کے مطالعے سے انسان کا ذہن فوراً گیلی لیو اور لیونارڈو ڈونچی کی طرف جاتا ہے اور مسلمان ان ایجادات میں ان یورپی سائنس دانوں کے پیش رو نظر آتے ہیں۔

۵-۶ متفرق

اسی طرح مسلمانوں نے علم طب، جغرافیہ بلکہ تمام علوم میں نمایاں خدمات انجام دی ہیں۔ علم طب میں ابن سینا کی کتاب "القانون" لاطینی میں ترجمہ ہو کر سترھویں صدی تک نصاب میں شامل رہی۔ علم جغرافیہ میں شریف الادریسی نے پہلی مرتبہ سائنسی طریقے پر دنیا کا نقشہ تیار کیا۔ ابن ماجہ نے سمندروں کے بارے میں تحقیقات کیں اور اس پر کئی کتابیں لکھیں واسکو ڈے گاما،

اسی کی رہنمائی میں کالی کٹ پہنچا تھا۔ ہندوستان کے راستے کی تلاش یورپ کا بہت بڑا مسئلہ تھا۔ واسکو ڈے گاما کی کامیابی نے اور ملاحوں کو اسی قسم کی مہموں پر آمادہ کیا چنانچہ اس طرح جغرافیائی دریافتوں کا آغاز ہوا۔

۶-۶ عربی سائنسی اصطلاحات

مسلمانوں نے ہر علم میں تحقیق اور ترقی کا کام جاری رکھا۔ ان سب علوم کا ذکر یہاں ممکن نہیں۔ یہی علوم تہجے کے ذریعے سے یورپ تک پہنچے اور یورپ میں علم کی تحریک کا آغاز ہوا۔ ان اثرات کی ایک ہلکی سی جھلک ان الفاظ میں بھی ملتی ہے جو سائنسی علوم میں یورپ میں آج بھی رائج ہیں۔ ان کا عربی الفاظ سے موازنہ کرنے سے فوراً پتہ چلتا ہے کہ یہ عربی زبان سے لیے گئے ہیں۔

یورپ کی زبانوں میں عربی سائنسی اصطلاحات کے الفاظ بعینہ موجود ہیں :

CARAFE — غرافہ (شیشے کی بوتل)

SYRUP — شرب

CABLE — الجبل (رتی)

ARSENAL — دارالصناعہ

ADMIRAL — امیر البحر

LOGARITHM — الخوارزمی

(ہندی قدیم معلوم کرنے کا طریقہ)

ZERO — صفر

REAM — رزمہ

ALKALI — اہتلی

ALAMBIC — الانبیت

GOTTON — قطن (روئی)

MUSLIN — موصلی (کپڑے کا نام)

DAMASCENE — دمشق (کپڑے کا نام)

SATIN — زیتونی (کپڑے کا نام)

SUGAR — شکر (الشکر)

TARIFF — تعریف (میس)

ALCOHAL — الکحل

۷۔ تاریخی کردار

مسلمانوں کی تحقیقات لاطینی زبان میں ترجمہ ہو کر یورپ پہنچ رہی تھیں۔ خود یورپ کے طالب علم مسلمان مدرسوں میں تعلیم حاصل کرنے آتے تھے۔ اس کے علاوہ یورپ میں بھی اسلامی علوم کے مرکز قائم کیے گئے تھے۔ دسویں صدی عیسوی میں لی ایچ اور لورین کے شہروں میں عربی تعلیم کے مرکز قائم تھے۔ یہاں سے تعلیم فرانس، جرمنی اور انگلستان تک پھیلی۔ ۱۸۰۰ء میں راجہ بیربر فورڈ نے انگلستان میں عربی تعلیم کا مرکز قائم کیا۔ ان مراکز میں علم طب، علم نجوم، فلسفہ اور کئی دوسرے علوم پڑھائے جاتے تھے۔ ان علوم کے ساتھ ساتھ تحقیقی طریقہ بھی یورپ میں پہنچا۔ فلپ حتی لکتابے:

تیرہویں صدی کے آخر تک عربی سائنس اور فلسفہ دونوں یورپ میں منتقل ہو چکے تھے۔ وہ ذہنی راستہ جو طلیطلہ کے پھانکوں سے شروع ہو کر سپرنییز کے پہاڑی سلسلوں سے گزرتا ہوا فرانس پہنچتا تھا، وہ جنوبی فرانس میں پراونس اور اپائن کے دروں سے گزرتا ہوا جرمنی اور وسطی یورپ سے ہوتا ہوا رود بار انگلستان پار کر کے اب انگلستان پہنچ گیا تھا۔ (تاریخ عرب، ص ۱۵۵)

اسلامی علوم دنیا میں ہر علاقے میں پھیل رہے تھے، یورپ کی طرح برصغیر میں بھی اس کے اثرات پہنچے۔ ڈاکٹر آراچند اسلامی اثرات کے اس پہلو کا ذکر کرتے ہوئے لکھتے ہیں:

”ہندو ماہرین فلکیات نے مسلمانوں سے بہت سی فنی اصطلاحات، عرض بلد اور طول بلد کے متعلق مسلمانوں کے حسابات، تقویم اور زینج کے بہت سے موضوع اخذ کیے، علم جوتش کی ایک پوری شاخ اپنائی جسے عرب تاجیک کہتے تھے۔ ہمارا برجے سنگھ (۱۶۸۶-۱۷۴۳) ہندو تقویم کی اصلاح میں مشغول ہوا تو اس نے جے پور متھرا، دہلی اور بنارس میں رصد گاہیں قائم کیں۔ اس کے پنڈتوں نے الجسطی کا عربی سے سنسکرت میں ترجمہ کیا مہاراجہ نے اپنی زینج کی تیاری میں الونج بیگ، نصیر الدین طوسی، گورگان، ایلخانی وغیرہ کے زائچ استعمال کیے۔

ہندو طلبے مسلمانوں سے فلزاتی تیزاب، علم کیمیا اور دوسری بہت سی چیزیں سیکھیں۔ جو فن اور معرفت مسلمان ہندوستان میں لائے تھے ان میں کاغذ کی صنعت، صیقل کاری، روغنی ظروف سازی، دھات پر سونے چاندی کی پھی کاری اور فولاد پر جوہر ڈالنے کا فن قابل ذکر ہیں۔“ (مدن ہند پر اسلامی اثرات ص ۲۳۱)

اسلامی اثرات کے تحت علم کی اشاعت و ترقی کی رفتار تیز ہوئی۔ چنانچہ چودھویں صدی عیسوی تک ان اثرات کا مجموعی دباؤ اس قدر ہو چکا تھا کہ ذیل کے مختلف علاقوں میں علمی تحریکیں شروع ہوئیں۔ ان میں یورپ میں احيائے علوم کی تحریک خاص طور پر بے حد اہم ہے کیونکہ اسی تحریک سے یورپ کی نشاۃ ثانیہ ہوئی اور یہیں سے یورپ بلکہ عالم انسانیت دور جدید میں داخل ہوا۔

یورپ میں احيائے علوم کی تحریک کا آغاز ۱۴۵۳ء سے شمار کیا جاتا ہے۔ یہ وہ عہد ہے جب قسطنطنیہ فتح ہو کر مسلمانوں کی سلطنت میں یورپ کے کئی علاقے شامل ہو گئے۔ ان علاقوں کے علماء یورپ کے مختلف ملکوں میں پھیل گئے۔ دوسری طرف اندلس میں عیسائیوں کی فتوحات جاری تھیں چنانچہ یہودی علماء عیسائیوں کے خوف سے بھاگ کر یورپ کے شہروں میں پناہ لے رہے تھے۔ ان لوگوں کے ذریعے اسلامی علوم یورپ میں بہت تیزی سے پھیلنا شروع ہوئے۔ جلد ہی ان کا نتیجہ احيائے علوم کی تحریکوں کی صورت میں ظاہر ہوا۔

یہی وہ دور ہے جب اصلاح کلیسا کی تحریک بھی زوروں پر تھی۔ اس کی وجہ بھی یہ تھی کہ کلیسا کے صاحب اقتدار لوگوں کو علم کی ان نئی تحریکوں سے مذہبِ خطرے میں نظر آ رہا تھا، چنانچہ انہوں نے نئی فکر پر پیرے بٹھانے کی کوشش کی۔ نتیجہ یہ ہوا کہ اصلاح کلیسا اور احيائے علوم کی تحریکوں نے ایک دوسرے کو مدد دی اور مذہبی اقتدار کے خلاف بغاوت کر دی اور یوں ایک نئے دور کا آغاز ہوا، اس کا سہرا اسلام کے اشاعتِ علوم کے سر ہے۔

۱۔ خود آزمائی نمبر ۲

- ۱۔ "جمال الدین افغانی سے سوال کیا گیا کہ یورپ نے کیوں ترقی کی؟ انہوں نے کہا مذہب کو چھوڑ کر۔ پوچھا گیا کہ مسلمانوں نے کیوں ترقی نہیں کی؟ انہوں نے کہا مذہب کو چھوڑنے کی وجہ سے۔" علامہ جمال الدین افغانی کے اس تجزیے پر روشنی ڈالیے۔
- ۲۔ علامہ اقبال نے کہا ہے کہ اسلام میں ریاست اور کلیسا کی دوئی موجود نہیں۔ اس کے بارے میں اپنی رائے کا اظہار کیجیے۔
- ۳۔ ایسے علوم کی فہرست دیجئے جس میں مسلمانوں نے بیش بہا خدمات سر انجام دی ہیں ان میں چند ایک کے بارے میں تفصیلی وضاحت بھی فراہم کیجیے۔
- ۴۔ یورپ کی اصلاح کلیسا اور احيائے علوم کی تحریکوں کا اسلامی تمدن سے کیا تعلق تھا اور کون سے اسلامی اصول ان اثرات کے پیچھے کار فرما تھے؟
- ۵۔ قرون وسطیٰ میں مسلمانوں نے فکری اور علمی طور پر ساری دنیا کی رہنمائی کی۔ کیا اب بھی وہ یہ کردار ادا کر رہے ہیں؟ تفصیل کے ساتھ اپنی رائے بیان کیجیے۔

بِسْمِ الرَّحْمَنِ الرَّحِيمِ

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿١٥﴾

يَهْدِي اللَّهُ لِنُورٍ مَنِ ابْتِغَىٰ سَبِيلَ اللَّهِ لِيُخْرِجَ مِنْهُ
مَنْ يَشَاءُ إِلَىٰ نُورٍ مَبِينٍ

وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ

وَيَهْدِيهِمْ إِلَى صِرَاطٍ مُسْتَقِيمٍ ﴿١٦﴾

صدق اللہ العظیم

ترجمہ
اسے الیٰ کتاب نامہ پارس خدا کی طرف سے نور اور روشن کتاب آج کل کی سب سے خدائی اور
پر پر علیٰ والوں کی نجات کے راستہ دکھاتا ہے اور اپنے حکم سے اندھیروں میں نکال کر روشنی کی پیر لے جا اور ان کو سیدرا جلالیٰ

یونٹ ۹

ہمارا مستقبل

ہماری مسائل اور ان کا حل

تحریر
ڈاکٹر طفیل ہاشمی

فہرست

صفحہ	
۲۴۹	یونٹ کا تعارف
۲۵۰	یونٹ کے مقاصد
۲۵۱	۱۔ سیاسی مسائل
۲۵۱	۱-۱۔ اتحاد عالم اسلامی
۲۵۱	۱-۲۔ عالم اسلام (آزاد مسلم ممالک)
۲۵۵	۱-۳۔ محکوم ممالک اور اقلیتیں
۲۵۹	۱-۴۔ تجاویز
۲۶۱	۲۔ اقتصادی مسائل
۲۶۳	۲-۱۔ عالم اسلام کے معاشی حالات
۲۶۴	۲-۲۔ زراعت
۲۶۶	۲-۳۔ قومی معیشت کی بیماریاں
۲۶۹	۳۔ تعلیمی مسائل
۲۶۹	۳-۱۔ پست شرح خواندگی
۲۶۲	۳-۲۔ متوازی تعلیمی نظام
۲۶۳	۳-۳۔ ہمہ گیر اصلاح کی ضرورت
۲۶۳	۳-۴۔ اصلاح کے لیے عملی تجاویز
۲۶۶	۴۔ خود آزمائی

یونٹ کا تعارف

اوپ جس یونٹ کا مطالعہ شروع کر رہے ہیں اس کا عنوان ہے۔

ہمارا مستقبل۔ ہمارے مسائل اور ان کا حل

اس یونٹ میں ان مسائل کو زیر بحث لایا گیا ہے جو مختلف اسلامی ممالک کو بالعموم اور پاکستان کو بالخصوص درپیش ہیں۔ ان مسائل کی فہرست بہت طویل ہے اور ان سب پر ایک یونٹ میں گفتگو کرنا ممکن بھی نہیں۔ اس لیے ہم نے بعض ایسے اہم مسائل کا انتخاب کیا ہے جنہیں عمومی حیثیت حاصل ہے۔

بنیادی طور پر یونٹ کو تین حصوں میں تقسیم کیا گیا ہے۔

پہلا حصہ سیاسی مسائل کے لیے وقف ہے جس میں اتحاد عالم اسلامی کی ضرورت اور اہمیت پر بحث کی گئی ہے۔ اس میں آزاد اسلامی ممالک اور مقبوضہ اسلامی علاقے اور غیر مسلم ممالک میں مسلمانوں کی آبادی سے متعلق جداول بھی شامل کر دیئے گئے ہیں۔

دوسرے حصے میں اقتصادی مسائل زیر بحث لائے گئے ہیں۔ ہمارے بعض برادر ممالک کے اقتصادی مسائل ہم سے مختلف ہو گئے ہیں۔ تیل کے قدرتی ذخائر سے حاصل ہونے والی دولت نے ان کے ہاں مسائل کی نوعیت تبدیل کر دی ہے۔ اس حصے میں ہم نے اقتصادی مسائل کو بالعموم پاکستان کے نقطہ نظر سے دیکھا ہے۔

تیسرا حصہ تعلیمی مسائل پر مشتمل ہے۔

زیر نظر یونٹ میں ہم نے عمومی مسائل کے لیے مناسب حل بھی تجویز کیے ہیں۔ کوشش کی گئی ہے کہ یہ حل صحیح اسلامی تعلیمات کی عکاسی کریں تاکہ ان کی بنیاد پر جو معاشرہ تشکیل ہو وہ ایک ترقی یافتہ اسلامی معاشرہ ہو۔

یونٹ کے مقاصد

- یہ یونٹ پڑھنے کے بعد آپ جان جائیں گے کہ:
- ۱۔ ہمارے اہم قومی مسائل کون کون سے ہیں؟
 - ۲۔ ان مسائل کو حل کرنے کی راہ میں کیا کیا رکاوٹیں ہیں؟
 - ۳۔ اسلام ہمارے ان مسائل کا کیا حل پیش کرتا ہے؟
 - ۴۔ ہمیں اپنا قومی اور ملی مستقبل سنوارنے کے لیے اپنے رویوں میں کس طرح کی تبدیلیاں لانی چاہئیں۔

۱۔ سیاسی مسائل

۱-۱ اتحادِ عالمِ اسلامی

دُنیا کے نقشے پر ایک نظر ڈالیں تو آپ دیکھیں گے کہ بیشتر اسلامی ممالک جغرافیائی اعتبار سے ایک دوسرے سے متصل ہیں لیکن یہ امر انتہائی افسوسناک ہے کہ سیاسی اعتبار سے یہ ممالک دو بلاکوں میں منقسم ہیں۔ اس کے نتیجے میں گاہے گاہے باہم برسرِ پیکار بھی ہوجاتے ہیں اور بھائی بھائی کا گلا کاٹتا ہے۔ ایک مسلم ملک کے تمام تر وسائل دوسرے مسلم ملک کے خلاف استعمال ہوتے ہیں اور انجام کار دونوں متحارب ملک جانی، مالی اور عسکری نقصان اٹھا کر بین الاقوامی برادری میں کمزور اور دوسروں کے دستِ نگر ہو جاتے ہیں۔

دُنیا میں مسلمانوں کی کل آبادی ۸۰۰ ملین سے زائد ہے جو پوری دُنیا کی آبادی کا ایک چوتھائی ہے۔ کل مسلم آبادی کا دو تہائی حصہ آزاد اور خود مختار ریاستوں میں رہتا ہے جن کی تعداد ۴۶ ہے اور باقی ایک تہائی غیر مسلم ممالک یا نیم خود مختار ملکوں میں سکونت پذیر ہے۔

ذیل کے جدول میں اسلامی ممالک کے بارے میں چند بنیادی معلومات درج کی جاتی ہیں:

۱-۲ عالمِ اسلام (آزاد مسلم ممالک)

شمار	ملک	دار الحکومت	کل آبادی	مسلم آبادی	فیصد مسلم
۱	اردن	عمان	۲۳,۰۰,۰۰۰	۲۲,۲۶,۰۰۰	۹۱
۲	افغانستان	کابل	۱,۶۸,۸۰,۰۰۰	۱,۴۶,۰۱,۲۰۰	۹۹
۳	البانیہ	تیرانہ	۲۲,۳۰,۰۰۰	۱۶,۲۶,۹۰۰	۷۳
۴	ایبسنائز	الجزیرہ	۱,۵۲,۰۰,۰۰۰	۱,۳۰,۲۸,۲۰۰	۹۲

شمار	ملک	دار الحکومت	کل آبادی	مسلم آبادی	فیصد مسلم
۵	انڈونیشیا	جکارتہ	۱۲۰,۳۰۰,۰۰۰	۱۱,۳۱,۷۹,۰۰۰	۹۴
۶	ایران	تہران	۳,۰۵,۵۰,۰۰۰	۲,۹۹,۳۹,۰۰۰	۹۸
۷	بحرین	منامہ	۲,۲۰,۰۰۰	۲,۱۶,۸۰۰	۹۹
۸	برونائی	بندر سری بھگوان	۱,۳۰,۰۰۰	۱,۰۹,۲۰۰	۹۷
۹	بنگلہ دیش	دھاکہ	۷,۵۰,۰۰,۰۰۰	۶,۳۶,۵۰,۰۰۰	۸۵
۱۰	پاکستان	اسلام آباد	۶,۳۸,۹۲,۰۰۰	۶,۱۹,۲۶,۲۰۰	۹۵
۱۱	ترکیہ	انقرہ	۳,۷۵,۰۰,۰۰۰	۳,۷۱,۲۵,۰۰۰	۹۹
۱۲	تنزانیہ	دار السلام	۱,۳۰,۰۰,۰۰۰	۸۵,۲۰,۰۰۰	۶۵
۱۳	تونس	تونس	۵۳,۸۰,۰۰۰	۵۰,۰۳,۲۰۰	۹۳
۱۴	ٹوگو	لوم	۲,۰۹,۰۰,۰۰۰	۱۱,۲۹,۵۰۰	۵۵
۱۵	جنوبی مین	عدن	۱۵,۱۰,۰۰,۰۰۰	۱۳,۹۲,۹۰۰	۹۹
۱۶	چاڈ	فورٹ لامی	۳۷,۹۰,۰۰۰	۳۲,۲۱,۵۰۰	۸۵
۱۷	داجومی	پورٹو نوؤ	۲۸,۳۰,۰۰۰	۱۶,۹۸,۰۰۰	۶۰
۱۸	سعودی عرب	ریاض	۸۰,۰۰,۰۰,۰۰۰	۸۰,۰۰,۰۰,۰۰۰	۱۰۰
۱۹	سوڈان	خرطوم	۱,۴۲,۹۰,۰۰۰	۱,۳۵,۳۱,۸۰۰	۹۴
۲۰	صومالیہ	موقادیشو	۲۹,۲۰,۰۰۰	۲۹,۲۰,۰۰۰	۱۰۰
۲۱	سیرالیون	فری ٹاؤن	۲۶,۳۰,۰۰۰	۱۷,۰۹,۵۰۰	۶۵
۲۲	سینی گال	دکار	۲۱,۲۰,۰۰,۰۰۰	۳۹,۱۳,۰۰۰	۹۵
۲۳	شام	دمشق	۶۶,۹۰,۰۰,۰۰۰	۵۹,۱۱,۶۰۰	۸۷
۲۴	عراق	بغداد	۱,۰۰,۷۰,۰۰,۰۰۰	۹۵,۶۵,۸۰۰	۹۴
۲۵	عمان و مسقط	مسقط	۷,۰۰,۰۰,۰۰۰	۷,۰۰,۰۰,۰۰۰	۱۰۰
۲۶	قطر	دوحہ	۱,۱۵,۰۰,۰۰۰	۱,۱۵,۰۰,۰۰۰	۱۰۰

۹۹	۹,۰۰,۹۰۰	۹,۱۰,۰۰۰	کویت	ریب	۲۶
۵۵	۳۳,۰۰,۰۰۰	۶۰,۰۰,۰۰۰	یونہ	کیمرون	۲۸
۹۵	۳۹,۱۲,۵۰۰	۴۱,۱۰,۰۰۰	کوناگری	گنی	۲۹
۵۵	۲,۶۲,۰۰۰	۲,۸۰,۰۰۰	بساؤ	گنی بساؤ	۳۰
۸۲	۳,۱۹,۲۰۰	۳,۸۰,۰۰۰	بنجول	گیبیا	۳۱
۵۷	۱۶,۸۶,۲۰۰	۲۹,۴۰,۰۰۰	بیروت	لسان	۳۲
۱۰۰	۲۰,۸۰,۰۰۰	۲۰,۸۰,۰۰۰	طرابلس و بن غازی	لیبیا	۳۳
۹۰	۲۷,۳۲,۰۰۰	۵۲,۶۰,۰۰۰	باناکو	مال	۳۴
۱۰۰	۱۲,۳۰,۰۰۰	۱۲,۳۰,۰۰۰	واقشوط	موریتانیا	۳۵
۱۰۰	۱,۲۲,۶۷۳	۱,۲۲,۶۷۳	مال	مالدیپ	۳۶
۱۰۰	۲,۰۰,۰۰۰	۲,۰۰,۰۰۰	ابوظہبی	متحدہ عرب امارات	۳۷
۹۲	۳,۲۰,۵۱,۸۸۰	۳,۲۸,۳۹,۰۰۰	قاہرہ	مصر	۳۸
۹۸	۱,۵۵,۱۳,۲۰۰	۱,۵۸,۳۰,۰۰۰	ربط	مراکش	۳۹
۵۱	۵۵,۶۹,۲۰۰	۱,۰۹,۲۰,۰۰۰	کوالالمپور	ملائیشیا	۴۰
۷۵	۴,۳۵,۱۵,۰۰۰	۵,۸۰,۲۰,۰۰۰	لاگوس	نائیجیریا	۴۱
۸۹	۳۷,۳۶,۹۰۰	۴۲,۱۰,۰۰۰	نیامی	نائیجیر	۴۲
۶۰	۱۸,۰۰,۰۰۰	۳۰,۰۰,۰۰۰	بانگونی	وسطی افریقہ	۴۳
۹۹	۵۹,۹۹,۲۰۰	۶۰,۶۰,۰۰۰	صنعا	یمن	۴۴
۵۵	۳۰,۸۵,۵۰۰	۵۶,۱۰,۰۰۰	اداجاوجان	اپرووٹا	۴۵
۵۵	۲۳,۹۱,۵۰۰	۲۵,۳۰,۰۰۰	ابیدجان	آئیوری کوسٹ	۴۶

اسلامی ممالک اپنی عدوی کثرت اور وسائل کی گوناگونی کے باوجود تاریخ عالم میں کوئی متوثر اور مثبت کردار ادا کرنے کے بجائے ایک دوسرے کے خلاف محاذ آرائی اور جنگ و جدال میں مصروف ہیں جس کے نتیجے میں مسلمانوں کی اپنی قوت کمزور

ہوتی ہے۔ ارشاد ربانی ہے۔

وَلَا تَنَازَعُوا قَفْسًا وَتَذَهَبَ
رِيحُكُمْ ۝

باہمی نزاع نہ کرو ورنہ تم ناکام ہو جاؤ گے اور تمہاری
ہوا اکھڑ جائے گی۔

قرآن حکیم جو مکمل نظام حیات ہے اور ہر طرح کے حالات میں رہنمائی کرتا ہے، مسلمانوں کے انفرادی یا قومی ٹھکانوں
ور لڑائیوں کے بارے میں ہمیں واضح پالیسی اختیار کرنے کی ہدایت دیتا ہے۔ جو آپ اپنی کتاب کے یونٹ ۱ (سورۃ الحجرات: ۹-۱۰) میں
پڑھ چکے ہیں۔ یہاں اسے پھر دہرائیں :

وَإِنْ طَائِفَتَانِ مِنَ الْمُؤْمِنِينَ اقْتَتَلُوا
فَأَصْلِحُوا بَيْنَهُمَا ۚ فَإِنْ بَغَتْ إِحْدَاهُمَا
عَلَى الْأُخْرَىٰ فَقَاتِلُوا الَّتِي تَبْغِي حَتَّىٰ
تَفِي إِلَىٰ أَمْرِ اللَّهِ ۚ فَإِنْ فَاتَتْ فَأَصْلِحُوا
بَيْنَهُمَا بِالْعَدْلِ وَأَقْسِطُوا ۚ إِنَّ اللَّهَ
يُحِبُّ الْمُقْسِطِينَ ۝ إِنَّمَا الْمُؤْمِنُونَ
أَخْوَةٌ فَأَصْلِحُوا بَيْنَ أَخْوِيكُمْ وَاتَّقُوا اللَّهَ
لَعَلَّكُمْ تُرْحَمُونَ ۝

اور اگر مومنوں میں سے کوئی دو فریق آپس میں
لڑیں تو ان میں صلح کرادو اور اگر ایک فریق
دوسرے پر زیادتی کرے تو زیادتی کرنے والے سے
لڑو یہاں تک کہ وہ گروہ اللہ کے حکم کی طرف لوٹ
آئے۔ پس اگر وہ پلٹ آئے تو دونوں کے درمیان
انصاف سے صلح کرادو اور عدل سے کام لو۔ تحقیق
اللہ عدل کرنے والوں کو پسند کرتا ہے۔ مسلمان تو آپس
میں بھائی بھائی ہیں۔ اپنے دو بھائیوں میں صلح کرادیا
کر دو اور اللہ سے ڈرو تاکہ تم پر رحمت کی جائے۔

اسلام تفریق رنگ و نسل کا قائل نہیں بلکہ قرآن حکیم میں ارشاد ہے۔

يَا أَيُّهَا النَّاسُ إِنَّا خَلَقْنَاكُمْ
مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا
وَاقْبَائِلَ لِتَعَارَفُوا ۚ إِنَّ أَكْرَمَكُمْ عِنْدَ اللَّهِ
أَتْقَىٰكُمْ ۝

اے لوگو! ہم نے تمہیں ایک مرد اور عورت سے پیدا
کیا اور تمہاری قومیں اور قبیلے بنائے تاکہ تم ایک دوسرے
کو پہچان سکو۔ بے شک خدا کے نزدیک تم میں زیادہ
عزت والا وہ ہے جو زیادہ پرہیزگار ہے۔

اسلام ملت اسلامیہ کے تمام افراد کو ایک عالمگیر برادری کی شکل میں متحد اور منظم کرتا ہے اور تفرقہ بازی اور گروہ بندی
سے گریز کرنے کا حکم دیتا ہے۔

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ

اللہ کی زنجی کو مضبوطی سے پکڑو اور فرقوں میں نہ بٹو۔

ارشادِ نبوی ہے :-

مَرَى الْمُؤْمِنِينَ فِي تَرَاحِمِهِمْ وَتَوَادِهِمْ
وَتَعَاطِفِهِمْ كَمَثَلِ الْجَسَدِ إِذَا شَتَّى
عَضْوُ مِنْهُ تَدَاعَى لَهُ سَائِرُ الْجَسَدِ
بِالسَّهْرِ وَالْحُمَى ۝

تم مومنوں کو باہمی رحمت، محبت اور شفقت میں
اس طرح پاؤ جیسے ایک بدن ہوتا ہے جب ایک
عضو بیمار ہو جائے تو سارا بدن بیدار رہ کر اور بخار
میں تپ کر اس کی تیمارداری کرتا ہے۔

اسلام نے ملت کے اتحاد کے لیے وسیع بنیادیں فراہم کی ہیں۔ وہ نسل، وطن، زبان، رنگ، معاشی یا سیاسی اغراض
کے اشتراک میں سے کسی چیز کو قومیت کی بنیاد تسلیم نہیں کرتا بلکہ اس کا دعویٰ ہے کہ تمام انسان ایک باپ کی اولاد ہیں
اور قبائل اور خاندانوں کی تقسیم صرف باہمی تعارف کے لیے ہے۔ پوری کائنات بنی نوع انسان کے لیے پیدا کی گئی ہے اور
پورا روتے زمین انسان کا وطن ہے عربی کو حجاز پر اور کالے کو گورے پر کوئی فضیلت نہیں۔

اسلام کی انہی تعلیمات کی اساس پر رسول اکرم صلی اللہ علیہ وسلم نے مدینہ کی ریاست کی بنیاد رکھی تھی اور انہی تعلیمات
کے مطابق پاکستان معرض وجود میں آیا۔ دنیا میں جہاں کہیں بھی مسلمان موجود ہیں ان کے باہمی رشتے کی مضبوطی کے لیے یہی
اصول ہیں اور اگر اسلامی ممالک ان اصولوں کو اپنائیں تو ملت اسلامیہ کے اتحاد کا خواب شرمندہ تعبیر ہو سکتا ہے۔

۱-۳ محکوم ممالک اور اقلیتیں

مسلم اکثریت کے کئی علاقے ابھی تک استعماری طاقتوں کے تسلط میں ہیں اور ان میں سے ہمیشہ
طاقتیں اسلام کی بیخ کنی اور مسلمانوں کو اسلام سے برگشتہ کرنے کے لیے دن رات مصروف جہد و عمل ہیں۔ ذیل کے نقشہ
سے یہ اندازہ کیا جاسکتا ہے کہ مسلم اکثریت کے کون کون سے علاقے کس کس ملک کے زیر تسلط ہیں؟

محکوم یا نیم آزاد مسلم ممالک :

شمار	ملک	مکمل آبادی	مسلم آبادی	فیصد مسلم	زیر تسلط
۱	آذربائیجان	۵۱,۱۱,۰۰۰	۳۹,۹۹,۵۸۰	۷۸	سوویت یونین
۲	ارمنی	۱۲,۵۰,۰۰۰	۶,۹۰,۵۰۰	۵۵	سلطنت ایٹھوپیا
۳	ایٹھوپیا	۲,۵۹,۳۰,۰۰۰	۱,۵۵,۵۸,۰۰۰	۶۰	سلطنت ایٹھوپیا

شمار	نمک	کل آبادی	مسلم آبادی	فیصد مسلم	تاریخ تسلط
۴	کشمیر	۶۲,۰۰,۰۰۰	۳۸,۳۶,۰۰۰	۶۸	بھارت
۵	قازقستان	۱,۲۸,۵۰,۰۰۰	۸۶,۳۸,۰۰۰	۶۸	سوویت یونین
۶	ترغیزیا	۲۹,۳۳,۰۰۰	۲۶,۹۸,۳۶۰	۹۲	سوویت یونین
۷	فلسطین (۱۹۴۸)	۱۵,۵۰,۰۰۰	۱۳,۵۰,۰۰۰	۸۷	اسرائیل
۸	شنگھائی (۱۹۵۹)	۶۰,۰۰,۰۰۰	۳۹,۲۰,۰۰۰	۸۲	چین
۹	بپانوی صحرا	۶۰,۰۰۰	۵۷,۰۰۰	۹۵	اسپین
۱۰	تاجکستان	۲۹,۰۰,۰۰۰	۲۸,۳۲,۰۰۰	۹۹	سوویت یونین
۱۱	ترکمانیہ	۲۱,۵۸,۰۰۰	۱۹,۳۲,۲۰۰	۹۰	سوویت یونین
۱۲	ازبکستان	۱,۱۹,۶۳,۰۰۰	۱,۰۵,۲۶,۳۳۰	۸۸	سوویت یونین

ان کے علاوہ دنیا بھر میں مسلمان موجود ہیں جو اقلیت میں ہونے کی وجہ سے اپنی دینی تقریبات مذہبی شعائر اور سلامی تعلیمات پر آزادانہ عمل نہیں کر سکتے۔ ذیل کے نقشے میں ہر ملک میں مسلمانوں کی فیصد تعداد دی گئی ہے:

غیر مسلم ممالک کے مسلم باشندے

شمار	نمک	دارالحکومت	کل آبادی	مسلم آبادی	فیصد مسلم
۱	انگولا	لواندا	۵۸,۱۰,۰۰۰	۱۳,۵۲,۵۰۰	۲۵
۲	ارضائین	بونس ایریز	۳,۳۹,۲۰,۰۰۰	۴,۷۵,۰۰۰	۱۶
۳	آسٹریلیا	کینبرا	۱,۳۰,۲۶,۳۰۰	۱۳,۰۰۰	۰.۱۱
۴	لیسوتھو	ماسیرو	۱۳,۰۰,۰۰۰	۱,۲۰,۰۰۰	۱۰
۵	بوتسوانا	گبرون	۶,۹۰,۰۰۰	۳۳,۵۰۰	۵
۶	بھوٹان	تھمپھو	۱۱,۵۰,۰۰۰	۵۷,۵۰۰	۵
۷	بلغاریہ	صوفیہ	۸۵,۸۰,۰۰۰	۱۲,۰۱,۲۰۰	۱۴
۸	برما	رنگون	۲,۸۹,۰۰,۰۰۰	۲۸,۹۰,۰۰۰	۱۰

شمار	ملک	دار الحکومت	کل آبادی	مسلم آبادی	فیصد مسلم
۹	برونڈی	بوجمبورا	۳۳,۰۰,۰۰۰	۶,۸۰,۰۰۰	۲۰
۱۰	بائیلوشیا	منسک	۹,۰۰,۰۰,۰۰۰	۵,۴۰,۰۰۰	۶
۱۱	کمبودیا	نمپین	۷۲,۵۰,۰۰۰	۷۲,۵۰۰	۱
۱۲	کینیڈا	اٹواوا	۲,۲۰,۳۷,۰۰۰	۳۵,۰۰۰	۰.۰۱۶
۱۳	سری لنکا	کولمبو	۱,۳۳,۳۰,۰۰۰	۷,۲۳,۰۰۰	۷
۱۴	آرمینیا (سوویت)	اریوان	۲۳,۹۳,۰۰۰	۲,۹۹,۰۰۰	۱۲
۱۵	چین	بیجنگ	۸۰,۰۷,۲۰,۰۰۰	۸,۸۰,۸۰,۰۰۰	۱۱
۱۶	کانگو	برازیل	۹,۸۰,۰۰۰	۱,۴۷,۰۰۰	۱۵
۱۷	قبرص	نکوسیا	۶,۵۱,۰۰۰	۲,۱۵,۰۰۰	۳۳
۱۸	جزائر فجی	سودا	۵,۳۰,۰۰۰	۵۱,۳۰۰	۹.۵
۱۹	فن لینڈ	ہیل سنگی	۴,۶۳,۰۰۰	۴۲,۰۰۰	۰.۰۹
۲۰	فرانس	پیرس	۵,۱۹,۱۵,۰۰۰	۸,۳۰,۰۰۰	۱.۶
۲۱	گابون	لیبرویل	۵,۰۰,۰۰۰	۲,۰۰,۰۰۰	۴۰
۲۲	جارجیا (سوویت)	طبلیسی	۴,۶,۸۸,۰۰۰	۱,۹۰,۰۰۰	۱۹
۲۳	جرمنی (متحدہ)	ہلن دبرلن	۷,۸۷,۲۰,۰۰۰	۳۹,۰۰۰	۰.۰۵
۲۴	گھانا	اکره	۹,۰۹,۰۰۰	۲۷,۲۷,۰۰۰	۳۰
۲۵	ہانگ کانگ	ہانگ کانگ	۴,۰,۸۰,۰۰۰	۱۰,۰۰۰	۰.۰۲۵
۲۶	ہنگری	بوداپسٹ	۱۰,۰۴,۰۰,۰۰۰	۵۲,۰۰۰	۰.۰۵
۲۷	بھارت	نئی دہلی	۵۶,۳۴,۹۰,۰۰۰	۶,۷۶,۱۸,۰۰۰	۱۲
۲۸	اٹلی	روم	۵,۴۳,۵۰,۰۰۰	۳۸,۰۰۰	۰.۰۷
۲۹	جاپان	ٹوکیو	۱۰,۷۳,۳۲,۰۰۰	۵۳,۰۰۰	۰.۰۵
۳۰	کینیا	نیروبی	۱,۲۰,۷۰,۰۰۰	۲۲,۹۳,۰۰۰	۱۹

شمار	ملک	دارالحکومت	کل آبادی	مسلم آبادی	فیصد مسلم
۳۱	لائبیریا	مونراویا	۱۶,۵۰,۰۰۰	۲,۹۵,۰۰۰	۳۰
۳۲	مالاگاسی	تناناریو	۷,۵۵,۰۰۰	۱۵,۳۱,۰۰۰	۲۰
۳۳	مالٹ	ولیطہ	۳,۲۲,۰۰۰	۳,۵۰۰	۱۱
۳۴	موریشس	پورٹ لوئس	۸,۴۰,۰۰۰	۱,۴۲,۸۰۰	۱۷
۳۵	مولدیویا (سویٹ)	کشنوف	۳۵,۷۲,۰۰۰	۱,۰۷,۷۰۰	۳
۳۶	موزمبیق	لارنسواکومیس	۸۵,۱۰,۰۰۰	۲۱,۲۲,۵۰۰	۲۵
۳۷	نیپال	کھٹمنڈو	۱۱,۴۰,۰۰۰	۲,۳۵,۰۰۰	۳۰
۳۸	زمبیا	لوساکا	۴,۲۲,۰۰۰	۶,۶۳,۰۰۰	۱۵
۳۹	روڈیشیا	سالبری	۵۶,۹۰,۰۰۰	۸,۵۳,۵۰۰	۱۵
۴۰	فلپائن	کوزان سٹی	۳,۹۰,۴۰,۰۰۰	۲۹,۰۴,۰۰۰	۱۰
۴۱	پولینڈ	وارسا	۳,۳۰,۷۰,۰۰۰	۶,۶۱,۴۰۰	۲
۴۲	جزیرہ تیمور	دلی	۶,۳۰,۰۰۰	۱,۲۶,۰۰۰	۲۰
۴۳	جزیرہ ریونیون	سینٹ دینس	۴,۷۰,۰۰۰	۹,۴۰,۰۰۰	۲۰
۴۴	رومانیہ	بنخارست	۲,۰۷,۷۰,۰۰۰	۲۳,۰۰۰	۰.۴
۴۵	سویٹ روس	ماسکو	۱۳,۰۰,۹۰,۰۰۰	۷,۸۰,۵۰,۰۰۰	۶
۴۶	ملاوی	زومبا	۴,۷۰,۰۰۰	۹,۳۲,۰۰۰	۲۰
۴۷	سوازی لینڈ	امباہین	۴,۳۰,۰۰۰	۴۳,۰۰۰	۱۰
۴۸	جنوب مغربی افریقہ	ونڈہوک	۶,۶۰,۰۰۰	۱۳,۲۰۰	۲
۴۹	تائیوان	تائی پے	۱۵,۰۰,۰۰۰	۱۲,۰۰۰	۰.۳۵
۵۰	تھائی لینڈ	بنکاک	۳,۶۲,۹۰,۰۰۰	۳۹,۹۱,۰۰۰	۱۱
۵۱	ٹرینیڈاڈ-ٹوباگو	پورٹ آف اسپین	۱,۰۴,۰۰,۰۰۰	۶۲,۰۰۰	۶
۵۲	یوگنڈا	کیپالا	۱,۰۴,۶۰,۰۰۰	۲۰,۹۲,۰۰۰	۲۰

۱۲	۵۶,۵۶,۰۰۰	۴,۶۱,۳۶,۰۰۰	یوکرین (سوویٹ) کیف	۵۳
۳	۱۲,۳۰,۰۰۰	۴,۱۳,۳۹,۰۰۰	سائیگون ہونئی	۵۴
۱۳	۲۶,۰۰,۰۰۰	۲,۰۶,۶۰,۰۰۰	بلغراد	۵۵

امرواقع یہ ہے کہ مسلمان دنیا کی آبادی کا تقریباً ایک چوتھائی ہیں اور اکثر مسلم ممالک اقوام متحدہ کے رکن ہیں۔ اقوام متحدہ کے کل ارکان کا ایک تہائی مسلم ممالک پر مشتمل ہے۔ لیکن عملی طور پر ان کی آواز غیر مؤثر ہے۔ اس کی وجہ یہ ہے کہ مسلم ممالک میں باہمی اتحاد مفقود ہے۔ اور بڑی طاقتوں کی امداد کے محتاج ہونے کی وجہ سے ان کی مرضی کے پابند ہیں اس کا واحد حل یہ ہے کہ مسلمان ممالک باہمی اتحاد و یگانگت کو فروغ دیں اور غیر مسلم سامراجی طاقتوں کے تسلط سے نجات حاصل کریں۔ اس ضمن میں درج ذیل تجاویز پیش کی جاتی ہیں۔

۱-۲ تجاویز

۱۔ مقصد کا تعین : مسلمان حکومتوں کو اپنے اقتدار کے لیے مقصد کا تعین کرنا چاہیے کہ ان کی حکومت کا مقصد اللہ کے قانون کی بالاتری، اسلام کا تفوق اور خلق خدا کی خیر خواہی ہے۔ چنانچہ ان کے تمام اقدامات اس مقصد کے پیش نظر ہونے چاہئیں۔

۲۔ اعلیٰ تعلیمی معیار کا حصول : اسلامی حکومتوں کا فرض ہے کہ وہ اپنے ہاں اعلیٰ تعلیم کے لیے معیاری ادارے قائم کریں جہاں تحقیق و تجربات کی برسرہولت میسر ہو اور جدید علوم کے حصول کے لیے ہر ممکن اقدامات کیے جائیں۔

۳۔ علمی تجربات کا تبادلہ : ہر ملک کے علماء اور سائنس دان اپنے علمی و فنی تجربات سے دوسرے ممالک کے علماء اور سائنس دانوں کو آگاہ کریں اور علمی و سائنسی میدان میں مشترکہ کوششیں کی جائیں۔

۴۔ اعلیٰ دفاعی سامان کی تیاری : اسلامی ممالک کو اپنے علمی اور مادی وسائل جمع کر کے اعلیٰ دفاعی سامان تیار کرنا چاہیے۔ اسلام کا تقاضا بھی یہی ہے کہ مسلمان جنگی اعتبار سے اس قدر مضبوط ہوں کہ دنیا کی کوئی بڑی سے بڑی طاقت بھی ان کی طرف آنکھ اٹھا کر نہ دیکھ سکے۔ ارشاد ربانی ہے:

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ
وَمِنْ رِبَاطِ الْغَيْلِ تُرْهَبُونَ بِهِ

یعنی قوت تم نیا کر سکتے ہو اور جتنے گھوڑے
باندھ سکتے ہو تیار کرو جن سے تم اللہ کے اور

اپنے دشمنوں کو ہراساں کرو اور ان دوسرے
لوگوں کو بھی جن کو تم نہیں جانتے اللہ جانتا ہے۔

عَدُوَّ اللَّهِ وَعَدُوَّكُمْ وَأَخْرَيْنَ مِنْ
دُونِهِمْ لَا تَعْلَمُونَهُمُ اللَّهُ يَعْلَمُهُمْ ۝

۵۔ مشترکہ دفاعی معاہدے : اسلامی ممالک آپس میں دفاعی معاہدے کریں اور اگر کسی ایک مسلم ملک پر حملہ ہو تو دوسرے ممالک خاموش تماشائی نہ بنے رہیں۔ وہ نہ صرف زبانی اور اخلاقی مدد کریں بلکہ دفاعی معاہدوں کے ماتحت فوجی مدد ہم پہنچائیں۔ کسی ایک ملک پر حملہ پورے عالم اسلام پر حملہ متصور ہو۔

اگر مسلمان ممالک اپنے آپ کو مستحکم بنالیں تو نہ صرف مقبوضہ اسلامی ممالک کی آزادی کی راہیں ہموار ہو سکتی ہیں بلکہ جہاں مسلمان اقلیت میں ہیں انہیں بھی تحفظ مل سکتا ہے۔



۲۔ اقتصادی مسائل

اقتصادی خوش حالی کو انسانی زندگی میں بہت اہمیت حاصل ہے۔ معاشی طور پر خوش حال قوموں میں کئی ایسی اخلاقی برائیاں نہیں ہوتیں جو مفلس اور غریب قوموں کا ورثہ ہیں، معاشی ترقی ہی سیاسی قوت و استحکام کی ضامن ہے، اسی لیے اسلام نے فقر و فاقہ کے خلاف باقاعدہ جہاد کا اعلان کیا ہے تاکہ وہ انسان کے عقیدہ، اخلاق و کردار، عائلی زندگی اور اجتماعی زندگی پر اثر انداز ہو کر کوئی خطرناک صورت حال پیدا کر دے۔ اس لئے اسلام نے یہ اہتمام کیا ہے کہ اسلامی ریاست کی حدود میں رہنے والے ہر انسان کی بنیادی ضروریات زندگی کی تکمیل کی جائے۔ یہ اہتمام اس درجے تک ہونا چاہیے کہ کوئی فرد ان ضروریات سے محروم نہ رہے۔ ان بنیادی ضروریات میں غذا، لباس، مکان، علاج اور تعلیم شامل ہیں۔

اسلام نے فقر و فاقہ کو ختم کرنے اور انفرادی و قومی معیشت کے استحکام کی طرف بار بار توجہ مبذول کرانی ہے۔ ارشادِ ربّانی ہے:

جَبْ نَمَازُ جُمُعَةٍ اِذَا كُرِيَ جَاءَ تُوْزِيْنٌ مِّنْ مَّيْمِنٍ
جَاؤُا۟ وَّ اِلٰهَ كَافُضْلٍ (رِزْقٍ) تَلٰسُ كُرُوْ

فَاِذَا قُضِيَتِ الصَّلٰوَةُ فَاَنْتَشِرُوْا
فِي الْاَرْضِ وَابْتَغُوْا مِّنْ
فَضْلِ اللّٰهِ (الجمعة)

اللہ کو چھوڑ کر جن کی تم عبادت کرتے ہو، وہ تمہارے لئے رزق کا اختیار نہیں رکھتے
پس اللہ سے ہی رزق طلب کیا کرو۔

اِنَّ الَّذِيْنَ تَعْبُدُوْنَ مِنْ دُوْنِ اللّٰهِ
لَا يَمْلِكُوْنَ لَكُمْ رِزْقًا فَابْتَغُوْا
عِنْدَ اللّٰهِ الرِّزْقَ (عنکبوت)

زمین میں غذاؤں کے نخرانے رکھ دیے چار
دن میں جو مساوی ہیں تلاش اور جستجو کرنے
والوں کے لیے۔

ذَكَرْنَا فِيْهَا اَمْوَالَهُمْ اَرْبَعَةَ
اَيَّامٍ مَّ سَوَاءً لِّلسَّٰبِقِيْنَ
(حتم السجدة ۱۰)

اور مکتے اور لوگ ہیں جو پھرتے ہیں مک میں
اللہ کا فضل یعنی رزق تلاش کرتے ہوئے۔

وَ الْاٰخِرُوْنَ يَضْرِبُوْنَ فِي الْاَرْضِ
يَبْتَغُوْنَ مِنْ فَضْلِ اللّٰهِ
(الزلزلہ ۱۰)

حضور صلی اللہ علیہ وسلم فرماتے ہیں :-

طَلَبُ كَسْبِ الْحَلَالِ فَرِيضَةٌ

بَعْدَ فَرِيضَةِ

إِذَا صَلَّيْتُمُ الْفَجْرَ فَلَا تُنُومُوا

عَنْ طَلَبِ أَرْزَاقِكُمْ

إِنَّ ذُنُوبَ ذُنُوبٍ لَا يُكْفَرُهَا

إِلَّا الْهَمُّ فِي طَلَبِ الْمَعِيشَةِ

حضرت عمر رضی اللہ عنہ فرماتے ہیں :-

فرائض کی ادائیگی کے بعد حلال رزق کمانا فرض ہے۔

فجر کی نماز پڑھ کر طلبِ رزق سے غافل ہو کر سونہ رہو۔

کچھ گناہ ایسے ہیں جو صرف غمِ روزگار سے دُھلتے ہیں۔

”تم میں سے کوئی شخص بھی طلبِ رزق کی جدوجہد میں پست ہو کر نہ بیٹھ جائے

پھر یہ کہنے لگے کہ میں متوکل ہوں، کیونکہ یہ سب کو معلوم ہے کہ آسمان سے سونے

چاندی کی بارش نہیں ہوتی،“

اسلام دولتِ مندی کو بشرطیکہ وہ حلال ذرائع سے ہو اللہ کی ایک نعمت قرار دیتا ہے اور فقر و فاقہ کو ایک ایسی مصیبت اور خدا کا عذاب کہتا ہے جس سے اللہ تعالیٰ کی پناہ مانگنی چاہیے۔ بلاشبہ فقر و فاقہ انسان کے عقیدہ اور ایمان کو آزمائش میں ڈال دیتا ہے، خاص طور پر وہ تنگ دستی جس کے پہلو بہ پہلو بعض لوگ بے حد مال دار ہوں اور بے چارہ غریب اور تنگ دست تو محنت مزدوری کر رہا ہو اور سرمایہ دار بیکار بیٹھا ہو ایسے حالات میں فقر و فاقہ انسان کو کائنات کی خدائی تنظیم کی حکمت کے بارے میں اور دولت کی خدائی تقسیم کے مبنی بر انصاف ہونے کے بارے میں شک و شبہ میں ڈال دیتا ہے فقر و فاقہ اخلاق و کردار کے لیے بھی کچھ کم خطرناک نہیں۔ کسی غریب اور تنگ دست کو اس کی بد حالی اور محرومی بعض دینی اور دنیوی معاملات میں غیر شریفانہ اور اخلاق سے گرا ہوا رویہ اختیار کرنے پر مجبور کر دیتی ہے۔ اسی لئے تو کہتے ہیں کہ ”معدے کی آواز ضمیر کی آواز سے زیادہ طاقتور ہے“ ایک قرض دار پر اس کا قرض اخلاقی اعتبار سے کس طرح اثر انداز ہوتا ہے اس ضمن میں نبی اکرم صلی اللہ علیہ وسلم کا ارشاد ہے ”جب کوئی شخص قرض لیتا ہے تو وہ بات کرنے میں جھوٹ بولتا ہے اور جب وعدہ کرتا ہے تو وعدہ خلافی کرتا ہے۔“

فقر و فاقہ انسان کے فکر و فہم کی صلاحیتوں کو بھی مفلوج کر دیتا ہے۔ ایک تنگ دست آدمی جسے اپنے اہل و عیال کے لیے ضروریاتِ زندگی میسر نہیں کس طرح گہری بات سوچ سکتا ہے۔ امام اعظم ابو حنیفہ فرماتے ہیں کہ جس کے

گھر میں آمانہ ہوا اس سے مشورہ مت طلب کرو۔ کیونکہ وہ شخص پریشان فکر ہوتا ہے۔ اس کا فیصلہ ٹھیک نہیں ہو سکتا۔ فقر و فاقہ عالمی زندگی کی تشکیل میں سب سے بڑی رکاوٹ ہے اور عسرت و تنگ دستی بسا اوقات میاں بیوی میں تفریق کا باعث بن جاتی ہے۔ عرب میں جاہلی دور میں والدین تنگ دستی کے ہاتھوں مجبور ہو کر اپنی اولاد کو مار ڈالتے تھے جس سے قرآن حکیم نے منع کیا ہے۔

الغرض اسلام غربت اور افلاس کو ایک لعنت سمجھتا ہے جس سے اسلامی معاشرے کا پاک ہونا ضروری ہے۔

۲.۱ عالم اسلام کے معاشی حالات

دنیا کے بیشتر مسلم ممالک کے معاشی حالات خاصے بہتر ہیں جن کا اندازہ ذیل کے اعداد و شمار سے کیا جا سکتا ہے :-

- مسلم ممالک دنیا کے تیل کے ۷۰ فیصد ذخائر کے مالک ہیں اور تیل کی تجارت میں ان کا حصہ ۶۰ فیصد ہے
 - دنیا کی ۸۰ فیصد پٹ سن، ۷۵ فیصد ناریل کا تیل، ۲۵ فیصد موزنگ پھلی اور لونگ، ۱۵ فیصد چاول، چائے اور کافی، ۱۰ فیصد چینی، ۹ فیصد گندم، ۵ فیصد قلعی اور ۶ فیصد ربڑ مسلم ممالک پیدا کرتے ہیں۔
 - افریقہ کے کئی ممالک میں ایلونیم، تانبر، قلعی، سکہ، جست اور فاسفیٹ بھاری مقدار میں پیدا ہوتے ہیں۔
- لیکن اس کے ساتھ ساتھ بعض مسلم ممالک ایسے بھی ہیں جو دنیا کے انتہائی غریب ممالک میں شمار ہوتے ہیں۔ بد قسمتی سے پاکستان کا شمار بھی انہی ممالک میں ہے۔ عالمی بینک نے اپنی سالانہ رپورٹ - "WORLD DEVELOPMENT REPORT 1984" - میں دنیا کے ۱۲۶ ممالک کے اعداد و شمار دیئے ہیں۔ ان میں سے ۳۴ ممالک ایسے ہیں جو اپنی سالانہ فی کس آمدنی کے لحاظ سے دنیا کے غریب ترین ممالک کے جا سکتے ہیں، پاکستان ان میں شامل ہے۔ ان ممالک کی فہرست درج ذیل ہے :-

چاڈ، بنگلہ دیش، ایتھوپیا، نیپال، مالی، برما، زائرے، مالاوی، اپردوٹا، یوگنڈا، ہندوستان، راؤنڈلی، برڈنڈی، تنزانیہ، صومالیہ، ہیٹی، بنین، وسطی افریقین ری پبلک، چین، گیانا، نائیجر، ڈنمارک، سری لنکا، ٹوگو، گھانا، پاکستان، کینیا، سرالیون، افغانستان، بھوٹان، کمبوچیا (جمہوریہ)، لاؤ

(پی۔ ڈی۔ پی) موزمبیق اور دیت نام۔

چنانچہ پاکستان کے لئے غربت ایک اہم مسئلہ ہے۔ ہم قرضوں میں اس بُری طرح بھڑے ہوئے ہیں کہ

ہیں اپنے زر مبادلہ کا بیشتر حصہ قرضوں اور سود کی ادائیگی میں صرف کرنا پڑتا ہے۔ اس کے باوجود ادائیگیوں کا توازن درست رکھنے کے لئے مزید قرض لینا پڑتا ہے۔ اس وقت ہم ایک سو پچیس ارب روپے کے مقروض ہیں جس پر ہمیں ۹ ارب روپے سالانہ سود ادا کرنا پڑتا ہے اور ہمیں اپنی برآمدات سے حاصل ہونے والے زرمبادلہ کا ۳۳ فی صد ادائیگیوں پر صرف کرنا پڑتا ہے۔ اس سنگین صورت حال سے نجات کے لیے انتظامی معاشی اقدامات کی ضرورت ہے۔

۲.۲ — زراعت

خوراک انسان کی ایک ایسی بنیادی ضرورت ہے جس کے بغیر انسانی زندگی کا تصور بھی ممکن نہیں۔ جب تک ہمیں پیٹ بھر کر کھانے کو نہ ملے ہمارے لیے اخلاقی اقدار، مذہبی روایات، دینی تقاضے، سیاسی ذمہ داریاں، علمی نظریات اور سائنسی انکار ہی نہیں بلکہ کائنات کی ہر چیز بے معنی ہو جاتی ہے۔ ایک خالی پیٹ انسان یہ سوچنے لگ جاتا ہے کہ رب العالمین کی ہستی کہیں ہے بھی یا نہیں۔ سرور کائنات صلی اللہ علیہ وآلہ وسلم انسان کی اس نفسیاتی کیفیت سے بخوبی آگاہ تھے۔ اسی لئے آپ نے فرمایا :-

كَادَ الْفَقْرَاتُ تَكُونُ كُفْرًا
فقر آدمی کو کفر کے قریب لاکھڑا کرتا ہے۔

اور آپ نے کفر اور فقر کو ایک ہی سیاق میں ذکر فرما کر دونوں سے پناہ مانگی ہے۔
اللَّهُمَّ إِنِّي أَعُوذُ بِكَ مِنَ الْكُفْرِ
اے اللہ میں کفر اور فقر دونوں سے تیری پناہ
چاہتا ہوں۔ وَالْفَقْرِ

اسلامی ریاست کا فرض ہے کہ ہر شخص کو پیٹ بھر خوراک مہیا کی جائے لیکن اس کا یہ مطلب نہیں کہ اسلامی ریاست ہر فرد کو دونوں وقت خوراک ہم پہنچائے یا ہر مہینے آٹا و تلیفہ دے جو اس کی ضروریات کے لئے کافی ہو۔ البتہ اس بات کا لحاظ کیے کہ وہ خود اپنے مال سے یا اپنی محنت کے ذریعے سے اپنی ضروریات پوری کر سکتا ہے۔ البتہ ایسے افراد جو کسی بیماری، معذوری، بڑھاپے، یتیمی، بیوگی یا اسی طرح کے کسی اور سبب سے اپنی ضروریات پوری کرنے کے قابل نہ ہیں تو اسلامی ریاست اس بات کی ذمہ دار ہے کہ ان کی ضروریات زندگی کی تکمیل کرے۔ اسلام نے زیادہ سے زیادہ غذا حاصل کرنے کی بہت تاکید کی ہے۔ رسول اکرم صلی اللہ علیہ وآلہ وسلم کا ارشاد ہے :

اطْلُبُوا الرِّزْقَ فِي حَبَايَا الْأَرْضِ
رزق کو زمین کی پہنائیوں میں تلاش کرو۔

پیغمبر اسلام صلی اللہ علیہ وسلم نے خود اپنے ہاتھوں سے جرف کے مقام پر کاشت کاری کی اور قبیلہ اوس کے سردار حضرت سعد بن معاذ رضی اللہ عنہ کے ہاتھوں میں آپ نے کھیتوں اور نخلستانوں میں کدال اور پھلوڑے سے کام کرنے کی وجہ سے گٹے پڑے ہوئے دیکھے تو آپ ان کے دونوں ہاتھوں کو چومتے جاتے تھے اور فرماتے :

”یہ دونوں ہتھیلیاں اللہ کو بہت محبوب ہیں“

اسلامی ممالک اپنی وسیع اور زرخیز اراضی کی بدولت اس قابل ہیں کہ نہ صرف اپنی غذائی ضرورت کو پورا کریں بلکہ اتنا وافر نلہ پیدا کر سکتے ہیں کہ دوسرے ممالک کو برآمد کیا جائے لیکن دوسرے معاشی ترقی کے شعبوں کی طرح زراعت کی طرف بھی بہت کم توجہ دی جاتی ہے۔

مثال کے طور پر پاکستان میں تازہ ترین اعداد و شمار کے مطابق ۲۰۰۳ء میں ہیکٹر رقبہ زیر کاشت بنے جب کہ ۱۰۰۸۰ء میں ہیکٹر قابل کاشت اراضی بنجر پڑی ہوئی ہے۔ گویا قابل کاشت رقبہ میں سے ایک تہائی بنجر ہے اور زیر کاشت اراضی میں بھی زرعی پیداوار کا معیار پست اور فی ایکڑ پیداوار کافی کم ہے، جس کے کئی ایک اسباب ہیں :-

۱۔ کسانوں کی اکثریت پرانے طریقے سے کھیتی باڑی کرتی ہے جس میں بل اور مویشیوں کے ذریعے سے کاشتکاری کی جاتی ہے۔ زراعت کے میدان میں جدید سائنسی ٹیکنالوجی کو بہت کم استعمال میں لایا جاتا ہے۔

۲۔ کیمیاوی کھاد کے استعمال اور عمدہ قسم کے بیج کے حصول کی طرف کسان کی مطلقاً توجہ نہیں ہوتی۔

۳۔ زمینداری نظام نے زراعت کی ترقی کو بہت نقصان پہنچایا ہے۔ زمیندار زرعی ترقی پر کوئی توجہ نہیں دیتا۔ اسے صرف بٹانی سے غرض ہوتی ہے جو وہ فصل کی کٹائی کے موقع پر ایک ایک دانہ وصول کرتا ہے اور مزارعین بھی زراعت کو ترقی دینے پر زیادہ محنت نہیں کرتے کیونکہ انہیں معلوم ہوتا ہے کہ ان کی محنت کا بڑا حصہ تو زمیندار لے جائے گا۔

۴۔ بنجر رقبہ بالعموم بڑے بڑے زمینداروں کی ملکیت ہوتے ہیں جو خود انہیں آباد کرنے کی صلاحیت نہیں رکھتے اور اگر کوئی مزارع اسے آباد کرنے کے لیے تیار ہو تو اس امر کی کوئی ضمانت نہیں ہوتی کہ آباد ہونے کے بعد وہ رقبہ اسی مزارع کے پاس رہے گا اور زمیندار اس سے لے کر کسی دوسرے کو نہیں دے گا۔

اسلام نے ان تمام مسائل کا حل بتایا ہے۔ اسلام کے نقطہ نظر سے جس زمین سے مثلاً دس من پیداوار

نکالنے کی صلاحیت ہو لیکن غفلت اور کاہلی کی وجہ سے بجائے دس من کے نو من پیدا ہو تو جس شخص کی وجہ سے پیداوار میں کمی ہوئی وہ قیامت کے دن ذمہ دار ٹھہرایا جائے گا کہ مخلوق خدا اس کی وجہ سے اس روزی سے محروم ہو گئی جو اسے مل سکتی تھی۔

حضرت عمر بن عبدالعزیزؓ نے پوری اسلامی ریاست میں یہ گشتی فرمان جاری کیا تھا کہ :
 ”زمین کو غیر آباد نہ چھوڑا جائے۔ اگر کوئی کاشت کار نصف حصہ کی بٹائی پر اسے آباد کرنے پر تیار نہ ہو تو تہائی پر دے دو۔ اگر پھر بھی آباد نہ ہو تو دسویں حصے کی شرط پر دے دو، پھر بھی کوئی کسی زمین کو آباد نہ کرے تو لوگوں کو یوں ہی مفت آباد کرنے کے لیے دے دو اور اگر پھر بھی آباد نہ ہو تو حکومت کے خزانے سے خرچ کر کے غیر آباد زمینوں کو آباد کرو“

اسلام نے زمینداری نظام کو ختم کرنے کے لیے کئی اقدامات کئے، پاکستان میں مزارعت کی جو ظالمانہ صورتیں رائج ہیں ان کے جائز ہونے کی کوئی دلیل نہیں ہے۔ بنجر زمینوں کی آبادی کی ترغیب دیتے ہوئے رسول اکرم صلی اللہ علیہ وآلہ وسلم نے فرمایا:

مَنْ أَحْيَا أَرْضًا مَوَاتًا فَسِيَ لَهُ جَنَّاتٌ
 جس نے بنجر زمین کو آباد کیا وہ اسی کی زمین ہے۔

ایک موقع پر آپ نے فرمایا:

”جس کے پاس زمین ہو، اسے خود کاشت کرے اور نہ اپنے کسی بھائی کو کاشت کرنے کے لیے بلا معاوضہ دے دے“

اور اگر کوئی شخص نہ تو خود کاشت کرتا ہو نہ کاشت کرواتا ہو بلکہ اس نے اپنی مملوکہ زمین بنجر رکھ چھوڑی ہو تو اس کے بارے میں آپ کا ارشاد ہے:

”بے کاشت روک رکھنے والے کا حق تین سال کے بعد ساقط ہو جاتا ہے“

گویا جو زمین تین سال تک بنجر پڑی رہے گی، اس پر سے ملکیت کا حق ختم ہو جائے گا اور حکومت کا فرض ہے کہ وہ کسی بے زمین کاشت کار کو آباد کرنے کے لیے دے دے۔

اگر ہم اسلام کے ان اصولوں کے مطابق اپنے زرعی نظام کو از سر نو استوار کریں تو کوئی وجہ نہیں کہ ہم اپنی ضرورت سے زائد غلہ پیدا کرنے کے قابل نہ ہو جائیں۔

۲۳ — قومی معیشت کی بیماریاں

اس کے علاوہ کئی بیماریاں ہیں جو ہماری قومی معیشت کو گھن کی طرح کھا رہی ہیں مثلاً:

۱ — کاروباری بددیانتی

۲ — ذخیرہ اندوزی

۳ — سٹہ بازی

۴ — سمگلنگ

کاروبار میں بددیانتی کا دائرہ بہت وسیع ہے اور یہ پرچون فروشی سے لے کر بین الاقوامی تجارت تک پھیلا ہوا ہے۔ بہت چھوٹے پیمانے پر خرید و فروخت میں ناپ تول میں کمی، اشیاء میں ملاوٹ اور عمدہ مال کے ساتھ ناقابل استعمال اشیاء ملا کر فروخت کر دینے کا رُحمان بہت عام ہے۔ بددیانتی کا عمل بین الاقوامی تجارت میں بھی کاڑھا ہے، جہاں نمونے کے مطابق مال کی ترسیل نہیں کی جاتی یا تدریجاً معیار کم کر دیا جاتا ہے۔ اس طرح کے کام ہماری اخلاقی، معاشی اور دینی زندگی کے لیے پیغام موت ہیں۔ ان میں سے صرف ایک جرم — ناپ تول میں کمی — قومِ شعیب علیہ السلام میں پائی جاتی تھی جس پر اللہ کی طرف سے عذاب نازل ہو گیا۔

ذخیرہ اندوزی یہ ہے کہ ضروریاتِ زندگی کی دافر مقدار خرید کر اپنے گوداموں میں جمع کر لی جائے اور جب ان اشیاء کی قلت پیدا ہو جائے تو مہنگے داموں فروخت کر کے زیادہ منافع کمایا جائے۔

اسلامی نقطہ نظر سے اس طرح کا فعل لعنت کا موجب ہے۔ رسول اکرم صلی اللہ علیہ وسلم کا ارشاد ہے:

الْجَالِبُ مَرْدُوقٍ وَالْمُحْتَكِرُ

بازار میں چیزیں لانے والے کو رزق ملتا ہے اور

ذخیرہ اندوز لعنتی ہے۔

مَلْعُونٌ

ہمارے ہاں تجارت کا ایک یہ طریقہ رائج ہے کہ کچھ لوگ متوقع سامان تجارت کو آگے فروخت کرنے کا ذریعہ بن جاتے ہیں اور اس طرح مال درآمد کرنے والے اور حقیقی تاجر کے درمیان کئی کئی واسطے پیدا ہو جاتے ہیں جو ایک طرف تو ایسے مال کا سودا کرتے ہیں جو ابھی تک موجود ہی نہیں ہے۔ اسے نہ تو دیکھا جاسکتا ہے اور نہ اس کی کیفیت جانی جاسکتی ہے۔ یہ تجارت کی ایسی صورت ہے جو اسلامی نقطہ نظر سے ناجائز ہے اور دوسری طرف وہ مال تجارت میں اپنا منافع شامل کر کے اس کی گرانی کا موجب بنتے ہیں حالانکہ انہوں نے اس کیلئے

کوئی مشقت نہیں اٹھائی ہوتی۔

سمگلنگ سے مراد سرکاری اجازت کے بغیر مال کی برآ۔ رآمد کرنا۔ اس میں سمگلنگ کرنے والا اس محصول کی ادائیگی سے بچنا چاہتا ہے جو حکومت کا جائز حق ہے۔ نیز حکومت بیرونی تجارت کے لئے بہت سے عوامل کو مد نظر رکھتی ہے مثلاً کوئی چیز اتنی مقدار میں برآمد نہ کر دی جائے جس سے ملکی ضروریات کے لئے قلت کا سامنا کرنا پڑے یا کوئی ایسی چیز درآمد نہ کی جائے جس سے ملکی صنعت کو نقصان پہنچے، جب کہ سمگلران تمام باتوں سے بے نیاز اپنے منافع کے لئے قومی معیشت کو داؤ پر لگا دیتا ہے۔ یہ طریق کار نہ صرف خیانت بلکہ قومی مفاد سے غداری کے مترادف ہے۔

اگر ہم پاکستان میں اقتصادی نظام کو صحیح اسلامی بنیادوں پر استوار کر سکیں تو اللہ کا ہم سے یہ وعدہ ہے کہ وہ آسمان وزمین سے رحمتوں اور برکتوں کے دروازے کھول دے گا اور اللہ کبھی وعدہ خلافی نہیں کرتا۔



۳۔ تعلیمی مسائل

جو مسائل ہماری قومی زندگی پر سب سے زیادہ اثر انداز ہوتے ہیں ان میں سے ایک اہم مسئلہ تعلیم ہے۔ ملک میں تعلیمی مسائل کی پیچیدگیاں کئی قسم کی ہیں آئیے ہم ان کا مختصراً جائزہ لیں۔

۳.۱۔ پست شرح خواندگی

حکومت پاکستان اپنی تاسیس کے وقت سے ہی تعلیمی شرح کو بہتر بنانے کے لیے بھرپور سعی کر رہی ہے۔ ہر سال ہمارے بجٹ کا معتد بہ حصہ تعلیمی اخراجات کے لئے وقف ہوتا ہے۔ حکومت کی یہ کوشش رہی ہے کہ ہر آبادی کے لئے سکول اور ہر تحصیل ہیڈ کوارٹر پر کالج کی سہولتیں بہم پہنچائی جائیں اور حکومت اپنی اس کوشش میں کامیاب بھی رہی لیکن تیزی سے بڑھتی ہوئی شرح آبادی کی وجہ سے خواندگی کے تناسب میں کوئی نمایاں فرق نہیں ہوا۔ اس وقت بھی پاکستان میں خواندگی کا تناسب عورتوں میں ۱۷ فیصد اور مردوں میں ۲۳ فی صد ہے۔ دوسرے ممالک کے مقابلے میں ہمارے ملک میں خواندگی کا تناسب بہت پست ہے مثلاً امریکہ میں یہ تناسب ۹۸ فیصد، کنیڈا میں ۹۸ فیصد اور سوئیڈن میں تقریباً ۱۰۰ فیصد ہے۔ ہمارا خواندگی کا تناسب ایشیا کے بعض ممالک کے مقابلے میں بھی کم ہے۔ پاکستان کے خواندہ افراد میں سے جن لوگوں نے میٹرک تک تعلیم حاصل کی ہے یا اس سے اعلیٰ تعلیم پائی ہے ان کا تناسب صرف ۳.۱۵ فیصد ہے۔ بی۔ اے کرنے والے کل آبادی کا ۰.۴۴ فیصد ہیں۔

اب حکومت نے شرح خواندگی میں اضافے کے لیے متعدد اقدامات کئے ہیں مثلاً خواندگی کمیشن کا قیام جو مختلف تعلیمی اداروں میں تعطیلات کے دوران میں تعلیم بالغاں کا اہتمام کرتا ہے، مسجد مکاتب کا قیام اور میٹرک سے لے کر ہر سطح کے طالب علم کے لئے یہ پابندی عائد کی گئی کہ جب تک وہ ایک بالغ ناخواندہ کو پڑھانے کی ثبوت پیش نہیں کرے گا اسے سرٹیفکیٹ یا ڈگری نہیں دی جائے گی۔ امید ہے کہ ان اقدامات سے شرح خواندگی میں اضافہ ہوگا لیکن اس سارے عمل میں ایک کڑی مفقود ہے جس کے بغیر بہتر نتائج کی توقع رکھنا بے فائدہ ہے۔

ہے اور وہ ہے ناخواندہ لوگوں میں حصولِ علم کا شوق پیدا کرنا۔ یہ اس وقت تک ممکن نہیں جب تک لوگوں کو یہ یقین نہ ہو کہ تعلیم ان کی معاشی اور معاشرتی زندگی میں مٹوس اور مثبت انقلاب لاسکتی ہے۔ اس لئے یہ ضروری ہے کہ ذرائعِ ابلاغ بالخصوص ریڈیو کے ذریعے سے تعلیم کی افادیت مؤثر انداز سے ذہن نشین کرائی جائے۔

مسلمانوں نے اپنے دورِ اقتدار میں ہمیشہ تعلیم کو بہت زیادہ اہمیت دی۔ برہستی، خواہ وہ چھوٹی ہو یا بڑی اس میں لازماً مسجد ہوتی تھی اور ہر مسجد میں تعلیم کا انتظام ضرور ہوتا تھا۔ بچوں کو ابتدا سے ہی کلمہ طیبہ، نماز، ادعیہ ماثورہ، ناظرہ قرآن حکیم کے علاوہ روزمرہ زندگی میں پیش آنے والے معاملات کے بارے میں دینی تعلیم دی جاتی تھی۔ بعض مساجد میں اعلیٰ تعلیم کا بھی انتظام تھا۔ مساجد کے علاوہ پورے عالم اسلام میں مدارس، کلیات اور جامعات کا جال بچھا ہوا تھا جن کے دروازے نہ صرف مسلم آبادی بلکہ غیر مسلموں کے لئے بھی کھلے تھے۔ یہ اسلام کی تعلیمات کا اثر تھا کہ عالم اسلام میں تقریباً ہر جگہ خواندگی کا تناسب بہت زیادہ تھا حتیٰ کہ اندلس کے باک میں ایک غیر مسلم مؤرخ ڈوزی (DOZY) لکھتا ہے :-

”سپین کے تقریباً ہر آدمی کو لکھنا پڑھنا آتا تھا اور یہ اس زمانے کی بات ہے جب مسیحی یورپ بس علم کے مبادیات ہی جانتا تھا اور یہ مبادیات بھی بڑی حد تک گنتی کے اراکین کلیسا جانتے تھے“

پس شرحِ خواندگی میں اضافے کے لئے یہ ضروری ہے کہ ابتدائی درجے میں تعلیم لازمی قرار دی جائے اور ہر بچے کے سکول میں داخلے کی ضمانت دی ہے اور بالغوں کو تعلیم کی افادیت سے روشناس کرایا جائے اور انہیں اس نوع کی تعلیم دی جائے جو ان کی معاشی اور سماجی زندگی کے لئے سود مند ہو نیز انہیں یہ ذہن نشین کرایا جائے کہ مسلم معاشرے کے ہر فرد سے اللہ اور اس کے رسول صلی اللہ علیہ وسلم کا یہ مطالبہ ہے کہ وہ اپنے آپ کو زیورِ تعلیم سے آراستہ کرے۔

عوام کو یہ بتانا بھی ضروری ہے کہ اسلام میں ناخواندگی کا سرے سے کوئی تصور ہی نہیں ہے۔ رسالت مآب صلی اللہ علیہ وسلم پر جو سب سے پہلی وحی نازل ہوئی یعنی :

اپنے رب کے نام سے پڑھ جس نے پیدا کیا انسان کو منجمد خون سے پیدا کیا۔ پڑھ اور تیرا عزت والا رب وہ ہے جس نے قلم کے ذریعے

اِقْرَأْ بِاسْمِ رَبِّكَ الَّذِي خَلَقَ
خَلَقَ الْاِنْسَانَ مِنْ عَلَقٍ
وَ رَبُّكَ الْاَكْرَمُ
اَلَّذِي عَلَّمَ بِالْقَلَمِ

علم الإنسَانِ مَا لَمْ يَعْلَمِ ۝
 اس میں پہلے لفظ میں ہی پڑھنے کا حکم دیا گیا اور پڑھنے، لکھنے اور تعلیم حاصل کرنے کی تاکید کی گئی۔
 قرآن حکیم نے آدمؑ کے خلاف ارضی کے استحقاق کا سبب یہی بتایا کہ وہ علم میں فرشتوں پر فوقیت رکھتے
 تھے۔ ارشادِ ربانی ہے،

وَ إِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ
 فِی الْاَرْضِ خَلِیْفَةً ۗ قَالُوْۤا اَتَجْعَلُ
 فِیْهَا مَنْ یُّفْسِدُ فِیْهَا وَ یَسْفِكُ الدِّمَآءَ
 وَ یَنۡحِنُ سَبۡیۡحًا بِحَمِیۡدِكَ وَ تَعۡدِیۡسَ لَكَ
 قَالَ اِنِّیْۤ اَعْلَمُ مَا لَا تَعْلَمُوۡنَ ۝ وَ عَلَّمَ
 اٰدَمَ الْاَسْمَآءَ كُلَّهَا ثُمَّ عَرَضَهُمْ
 عَلَی الْمَلٰٓئِكَةِ فَقَالَ اَنْبِئُوۡنِیْ
 بِاَسْمَآءِ هٰۤؤُلَآءِ اِنَّ كُنۡتُمْ
 صٰدِقِیۡنَ ۝ قَالُوۡا سُبۡحٰنَكَ لَا
 عِلۡمَ لَنَاۤ اِلَّا مَا عَلَّمْتَنَا ۗ اِنَّكَ اَنْتَ
 الْعَلِیۡمُ الْحَكِیۡمُ ۝ قَالَ سَآءَ مَا
 اَنْبِیۡتُهُمْ بِاَسْمَآءِ هٰۤؤُلَآءِ فَلَمَّا اَنْبَاَهُمْ
 بِاَسْمَآءِ هٰۤؤُلَآءِ قَالَ اَلَمْ اَقُلْ لَّكُمْ
 اِنِّیْۤ اَعْلَمُ غَیۡبَ السَّمٰوٰتِ وَ الْاَرْضِ
 وَ اَعْلَمُ مَا تَبۡتٰوۡنَ وَ مَا كُنۡتُمْ تَكۡفُرُوۡنَ ۝

نبی اکرم صلی اللہ علیہ وسلم نے اپنی حیات و تعلیمات میں حصول علم کو اس قدر اہمیت دی کہ آپؐ نے
 مدینہ طیبہ میں مسجد نبوی کے ساتھ ہی سب سے پہلی اسلامی درسگاہ نصفہ کی بنیاد رکھی اور آپؐ نے تمام مسلمان مردوں
 اور عورتوں کے لیے حصول علم کو فرض قرار دیا۔ آپؐ کا ارشاد ہے:

طَلَبُ الْعِلْمِ فَرِيضَةٌ عَلَى كُلِّ مُسْلِمٍ ۝
 علم حاصل کرنا ہر مسلمان پر فرض ہے۔

۳.۲۔ متوازی تعلیمی نظام

ہمارے ملک میں ایک مدت سے دو متوازی نظام تعلیم رائج ہیں۔ ایک دینی مدارس کا نظام اور دوسرے جدید مروجہ تعلیمی نظام۔ جدید تعلیمی نظام بھی دو عمل کا شکار ہے۔ اس میں ایک طرف عوام کے بچوں کے لیے عام تعلیمی ادارے ہیں جن میں ٹاٹ اور ڈلیک سے لے کر تربیت یافتہ اساتذہ تک ہر چیز کی کمی ہے اور دوسری طرف انگلش میڈیم سکول ہیں جن کے بھاری اخراجات صرف امیر خاندان ہی برداشت کر سکتے ہیں۔ چنانچہ امرا کے بچے ان سکولوں میں تعلیم حاصل کر کے شروع سے ہی انگریزی بولنے اور لکھنے کے قابل ہو جاتے ہیں اور سرکاری زبان انگریزی بولنے کی وجہ سے آگے چل کر کلیدی اسامیوں پر یہی طبقہ فائز ہو جاتا ہے۔ ان تین متوازی نظام ہائے تعلیم کی وجہ سے ہمارا تعلیم یافتہ طبقہ تین مختلف طبقات میں تقسیم ہو گیا ہے۔

جب بزرگھیر پر انگریزی استعماریت کا تسلط مضبوط ہو گیا اور انگریزوں نے مسلمانوں کے نظام تعلیم کو یکسر نظر انداز کر کے اپنا نظام تعلیم رائج کیا جس سے علوم اسلامیہ کو بے دخل کر دیا گیا تو علماء اسلام نے دین کو ان کی دست برد سے بچانے کے لئے دینی مدارس کے قیام کی طرف زیادہ توجہ دی جن میں قرآن حدیث، فقہ اور دیگر عربی و اسلامی علوم کی تعلیم کا اہتمام کیا گیا۔ یہ عمل یقیناً وقت کی اہم ترین ضرورت تھی اور ان مدارس نے مسلمانوں کی سیاسی بیداری، دینی تعلیم اور علماء و فقہاء کی ایک بھاری تعداد پیدا کرنے میں گراں قدر خدمات انجام دی ہیں لیکن بد قسمتی سے یہ نظام تعلیم حالات کے بدلنے ہوئے تقاضوں سے اپنے آپ کو ہم آہنگ نہ کر سکا جس سے ایسے افراد تیار ہو سکتے جو ملک کی آزادی کے بعد نظام حکومت چلانے کی صلاحیتوں سے بہرہ ور ہوتے۔ دوسری طرف انگریزوں کے رائج کردہ نظام تعلیم نے بلاشبہ ایسے افراد بہتیا کئے جو متواتر نظام حکومت چلانے کی پوری صلاحیت رکھتے تھے لیکن علوم اسلامیہ سے نااہل ہونے کی وجہ سے وہ ایک نظریاتی ریاست کو اسلام کے انقلابی اصولوں کے ماتحت تعمیر کرنے کی اہلیت نہیں رکھتے تھے۔ نتیجتاً نظریات اور ریاست میں صرف لفظی رابطہ برقرار رہا۔ قومی تعمیر و ترقی کی بنیاد نظام تعلیم پر ہے لیکن قیام پاکستان کے بعد اتنے طویل عرصے میں نہ تو دینی مدارس قومی قیادت فراہم کر سکے اور نہ جدید مروجہ نظام تعلیم سے، اصلاحی اقدامات کے باوجود متوقع نتائج برآمد ہو سکے۔ اس سے معلوم ہوتا ہے کہ دونوں نظام ہائے تعلیم میں کچھ نہ کچھ خامیاں ضرور ہیں۔ ایک ریاست میں دو متوازی نظام تعلیم بجاتے خود ایک

بہت بڑی خامی ہے اس کی کسی حالت میں اجازت نہیں ہونی چاہیے۔

۲.۳ — ہمہ گیر اصلاح کی ضرورت

اوپر کی بحث سے یہ امر واضح ہو گیا کہ مذکورہ بالا تعلیمی نظام ایک نظریاتی ریاست کے تقاضوں کو پورا کرنے سے قاصر ہیں۔ ایک نظام صرف دینی امور کے چند پہلوؤں پر اپنی توجہ مرکوز رکھتا ہے اور نظام حکومت چلانے کی صلاحیت پیدا کرنے سے انماض برت رہا ہے اور دوسرا صرف معاشی ضروریات کسی حد تک پوری کر سکتا ہے اور اصلاح احوال کی صلاحیت سے بہرہ ور نہیں ہے۔ اس لئے یہ امر بدیہی ہے کہ ان میں سے کسی ایک نظام کو کلیتاً اپنا لینا نہ تو ہمارے ملی تقاضوں کے لئے مفید ہے اور نہ قوم کے روشن مستقبل کی ضمانت۔ اگر حالات کی سنگینی کا صحیح طور پر اندازہ کیا جائے تو آج قوم بے اطمینانی اور بے یقینی کی جس ہیجانی کیفیت سے گزر رہی ہے اس کا اگر بروقت اور صحیح تدارک نہ کیا گیا تو کسی بھی انقلاب کو آنے سے نہیں روکا جاسکے گا اور اس انقلاب کے نتائج کیا ہوں گے، اس کی پیش گوئی کرنے کے لئے کسی پیغمبرانہ بصیرت کی ضرورت نہیں۔ نیز اسلام ربانیت کا مذہب نہیں ہے جس میں دین دُنیا کی دوئی کا کوئی تصور ہو۔ اسلام نے ہمیں دُنیا کو صحیح طریقے سے برتنے حکومت کرنے، نظام چلانے بلکہ قوموں کی امامت کرنے کے اصول دیئے ہیں۔ جنہیں نظر انداز کر کے ہم کبھی کامیابی سے ہم کنار نہیں ہو سکتے۔ کسی بھی نظام کی اصلاح کا آغاز ہمیشہ تعلیمی نظام کی اصلاح سے کیا جاتا ہے، اس لیے ضروری ہے کہ ہم اپنے نظام تعلیم کی ہمہ گیر اصلاح کے لئے انقلابی اقدامات کریں۔

۲.۴ — اصلاح کے لیے عملی تجاویز

۱۔ نصاب تعلیم سے قدیم و جدید اور دینی و دنیوی کی خود ساختہ تقسیم ختم کر کے ثانوی تعلیم کی سطح تک نصاب میں یکسانیت پیدا کی جائے اور دونوں نظام ہائے تعلیم کا تفصیلی جائزہ لے کر ایک ایسا متوازن نصاب مرتب کیا جائے جو ایک آزاد نظریاتی اور ترقی پسند مسلمان قوم کے ملی تقاضوں سے ہم آہنگ ہو۔ اس نصاب تعلیم میں قرآن، حدیث، فقہ اور عربی زبان کو شامل کیا جائے اور سکولوں میں پڑھائے جانے والے مضامین کا بار نسبتاً کم کر کے علوم اسلامیہ کے لئے زیادہ گنجائش پیدا کی جائے اور بدو طرح کے اداروں میں یہی نصاب لازمی قرار دے دیا جائے۔

۲۔ تمام دینی مکاتب، مدارس، دارالعلوم اور جامعات کی مدارجِ تعلیم، معیارِ تعلیم اور نصاب کے اعتبار سے درجہ بندی کر کے ان کو ابتدائی، ثانوی، کلیاتی اور جامعی درجات میں تقسیم کر دیا جائے اور ان کی پرائمری، نڈل، ہائی سکولوں، کالجوں اور یونیورسٹیوں کے ساتھ درجاتی ہم آہنگی پیدا کی جائے۔

۳۔ انٹر کے درجہ میں جس طرح علم و ادب، پری میڈیکل، پری انجینئرنگ اور کامرس وغیرہ کے الگ الگ گروپ ہیں، اسی طرح اسلامک سٹڈیز گروپ قائم کیا جائے جس کے لیے خصوصی نصاب تیار کیا جائے۔ جس طرح دیگر گروپس کے طلبہ اپنے اپنے شعبے کے مضامین میں کامیابی کے بعد فنی یا پیشہ ورانہ کالجوں اور یونیورسٹیوں میں داخل ہونے کے اہل ہوتے ہیں اسی طرح اسلامک سٹڈیز گروپ سے کامیاب ہونے والے طلبہ انکلیہ الشریعہ یا الجامعۃ الاسلامیہ میں داخل ہونے کے اہل قرار پائیں۔

۴۔ اسلامی یونیورسٹی میں انٹر کے بعد چھ سالہ کورس رکھا جائے جس میں تفسیر، حدیث، فقہ، تاریخ اسلام تقابلی ادیان، عربی زبان و ادب، معانی و بیان، اسلام کے اقتصادی، معاشرتی، سیاسی اور اخلاقی نظام اور بقدر ضرورت منطق، فلسفہ اور سائنسی علوم کی تعلیم دی جائے۔

۵۔ انٹر اور ڈگری کلاسز کی سطح پر بشمول پیشہ ورانہ کلاسز کے تمام طلبہ کے لیے اسلامیات کو لازمی قرار دے کر ایک ایسا نصاب تیار کیا جائے جو ایک طرف ان کے عقائد و اخلاق کی تشکیل میں مدد دے سکے اور دوسری طرف ان کے منتخب کردہ مضامین کے تناظر میں ایسے آفاقی و انفسی دلائل سے مزین ہو جو ان کے خدا پر یقین کو مزید غیر متزلزل بنا دے۔ نیز مختلف علوم میں ترقی یافتہ قوموں سے حاصل ہونے والی تحقیقات کو صرف خام مواد کے طور پر استعمال کیا جائے اور ان کی تدوین اس نقطہ نظر سے کی جائے کہ ہر تحقیق کے پس منظر میں ذاتِ خداوندی اور اس کی قدرت بے پایاں جلوہ گر نظر آئے۔ اس مقصد کے لئے مجتہدانہ بصیرت رکھنے والے ایسے محققین کی ضرورت ہے جن کے دماغ علم و حکمت سے روشن اور دل جذب و شوق سے معمور ہوں۔

۶۔ سائنس کے تمام طلبہ کے لئے مسلمان سائنس دانوں کی خدمات اور تحقیقات کو شامل نصاب کیا جائے تاکہ انہیں اپنے شاندار علمی ماضی سے آگاہی ہو اور روشن علمی مستقبل تعمیر کرنے کا ولولہ پیدا ہو۔

۷۔ اساتذہ کے انتخاب کے لیے سخت ترین معیار مقرر کیا جائے تاکہ ہر کہ دمہ کے لیے اُستاد بننا ممکن نہ رہے۔ صرف باصلاحیت، محنتی، باکردار اور پیشے سے لگن رکھنے والے افراد ہی اس پیشے سے منسلک ہو سکیں۔ اس ضمن میں ان کی اسلامی معلومات، دینی رُحمان، سیرت و اخلاق کی پختگی اور اسلامی طرزِ زندگی کی پابندی کو ان کی علمی قابلیت کے برابر اہمیت دی جائے۔ نیز پرائمری اساتذہ سے لے کر یونیورسٹی پروفیسر تک تمام اساتذہ کے لیے سون سروسز کے طریقے پر وسیع پیمانے کا تربیتی پروگرام شروع کیا جائے۔ صرف تربیت یافتہ اساتذہ ہی تعلیمی اداروں میں خدمات کے اہل ہوں۔ نیز اساتذہ کی سالانہ ترقی اور اگلے گریڈ میں ترقی یابی کو مذکورہ بالا امور سے وابستہ کر دیا جائے اور سالانہ حقیقہ رپورٹوں میں اساتذہ کے فکری، علمی، عملی، نظریاتی اور اخلاقی رُحمانات اور اسلامی شعائر کی پابندی کے بارے میں واضح دفعات شامل کی جائیں۔ جن اساتذہ کے بارے میں یہ تحقیق ہو جائے کہ مذکورہ بالا اقدامات کے باوجود وہ اپنی فکری اور علمی زندگی میں اسلامی طرزِ عمل کو قبول کرنے کے لیے تیار نہیں یا ان کی سیرت و کردار اسلام کے واضح اصولوں اور مسلم طلبہ کی ثقافتی تربیت کے تقاضوں سے ہم آہنگ نہیں ہے، انہیں فوری طور پر محکمہ تعلیم سے سبکدوش کر دیا جائے۔

۸۔ معلمی کے پیشے کو باوقار اور جاذبِ نظر بنانے کی غرض سے اساتذہ کے لیے پرائمری درجے سے لے کر یونیورسٹی تک سپیشل گریڈ سسٹم رائج کیا جائے تاکہ اساتذہ معاشی طور پر مطمئن ہو کر بروقت اپنے آپ کو تعلیم و تدریس کے لیے وقف کر سکیں۔ نیز معاشرے میں ان کو قدر و منزلت کی نگاہ سے دیکھا جائے۔

۹۔ اسلام کے تمام ماخذِ عربی زبان میں ہیں اور جب تک عربی سے براہِ راست واقفیت نہ ہو اسلام کو اس کے اصلی ماخذ سے سمجھنا ناممکن ہے۔ نیز عربوں کے ساتھ ہمارے بڑھتے ہوئے برادرانہ تعلقات بھی عربی کی اہمیت کو اجاگر کرتے ہیں۔ اس لیے عربی زبان کو تمام درجوں میں لازمی قرار دیا جائے اور عربی کی تدریس کے فرسودہ طریقے تبدیل کر کے جدید طریقہ ہائے تدریس کے ذریعے سے اس کی تعلیم آسان بنا دی جائے۔ چھٹی جماعت سے لے کر یونیورسٹی کلاسز تک قرآنِ حدیث، تاریخِ اسلام اور عربی ادب کے ضمن میں عربی زبان کی تدریس کرائی جائے تاکہ ایک گریجویٹ میں عربی کی اس قدر استعداد پیدا ہو جائے تاکہ وہ عربی میں تحقیقی مطالعہ کر سکے۔

۱۔ تعلیمی اداروں کے ماحول کی اصلاح کے لیے عملی اقدامات کئے جائیں۔ شعائر دین کی پابندی کرائی جائے، نیکی اور پرہیزگاری کا ماحول پیدا کیا جائے۔ پسندیدہ اوصاف کی نشوونما اور بُرے اطوار کی یزخ کنی کے لیے سربراہان ادارہ کے فرائض و اختیارات میں اضافہ کیا جائے اور امتحان میں اسلامی شعائر کی پابندی کے خصوصی نمبر رکھے جائیں۔

۱۱۔ حکومت رُویت، صدقات اور عشر کی وصولیابی کے لیے اہل، قابل اعتماد اور دیانت دار افراد کا تقرر کرے اور خیراتی بنیادوں پر چلنے والے اقامتی اداروں کے اخراجات کی کفالت کے لیے مذکورہ فنڈز استعمال میں لائے۔

۱۲۔ طلبہ و اساتذہ معاشرے کا ایک حصہ ہیں اور معاشرتی طور و طریق سے فطری طور پر متاثر ہوتے ہیں۔ اس لیے معاشرے کی بحیثیت مجموعی اصلاح کے لیے ترغیب و تربیت کے تمام ممکنہ ذرائع استعمال کرنے ضروری ہیں ورنہ اس امر کا بجا طور پر اندیشہ ہے کہ تعلیم کے شعبے میں اصلاحی اقدامات کے باوجود جب طلبہ فارغ ہو کر معاشرے میں جائیں تو بدی کے اس طوفان میں بہ جائیں جو ہمارے چاروں طرف موج زن ہے۔

اگر ان تجاویز پر خلوص دل سے عمل کیا جائے تو ملک سے دو متوازی تعلیمی نظاموں کا خاتمہ ہو جائے گا جو انتہائی ضروری ہے اور اس کی جگہ ایک ایسا نظام تعلیم آئے گا جو ایک طرف اسلامی سکالرز پیدا کرے گا اور دوسری طرف ہماری انتظامی، فنی اور دیگر تمام شعبوں کی ضروریات کے لئے قابل اہل اور دیانتدار افراد پیدا کر سکے گا۔ اس طرح ہم ایک ایسی نسل تیار کرنے میں کامیاب ہو جائیں گے جو نہ صرف اپنے ملک، عالم اسلام بلکہ پوری دنیا کی امامت کی صلاحیت سے بہرہ ور ہوگی۔



خود آزمائی

- ۱ — دنیا میں مسلمانوں کی آبادی تقریباً کتنی ہے؟ (۸۰۰ کروڑ، ۸۰۰ ملین، ۸۰۰ لاکھ)
- ۲ — خود مختار مسلم ریاستوں کی تعداد کتنی ہے؟
- ۳ — دو مسلم ریاستوں میں اختلاف ہو جائے تو اسے دور کرنے کا کیا طریقہ ہے؟
- ۴ — اسلام نے اتحاد ملت اسلامیہ کے لیے کیا بنیادیں فراہم کی ہیں؟
- ۵ — اتحاد عالم اسلامی کے لیے صرف تین تجاویز کا ذکر کریں؟
- ۶ — اقتصادی مسائل سے کیا مراد ہے؟
- ۷ — فقر و فاقہ کے بارے میں اسلام کا نقطہ نظر کیا ہے؟
- ۸ — فخر کی نماز کے بعد سونا کیا ہے؟
- ۹ — توکل کا کیا مطلب ہے؟
- ۱۰ — فقر و فاقہ انسانی فکر و فہم پر کس طرح اثر انداز ہوتا ہے؟
- ۱۱ — مسلم ممالک تیل کے کتنے فیصد ذخائر کے مالک ہیں؟
- ۱۲ — عالمی بینک نے کتنے ممالک کو غریب ترین ممالک قرار دیا ہے؟
- ۱۳ — انسان کی بنیادی ضروریات کون کون سی ہیں؟
- ۱۴ — پاکستان کا کل قابل کاشت رقبہ کتنا ہے؟
- ۱۵ — پاکستان کا کتنا رقبہ زیر کاشت ہے اور کتنا بخر؟
- ۱۶ — پاکستان میں فی ایکڑ پیداوار کم ہونے کے اسباب کیا ہیں؟
- ۱۷ — بخر زمین کی آباد کاری کے بارے میں رسول اکرم صلی اللہ علیہ وسلم کا کیا حکم ہے؟
- ۱۸ — قومی معیشت کی تین بیماریوں کا ذکر کریں۔
- ۱۹ — احتکار سے کیا مراد ہے؟
- ۲۰ — سہولت کیوں گناہ ہے؟
- ۲۱ — پاکستان میں شرح خواندگی کیا ہے؟
- ۲۲ — پاکستان میں دو متوازی نظام تعلیم کون کون سے ہیں؟
- ۲۳ — نظام تعلیم میں اصلاح کے لیے آپ کیا تجاویز پیش کرتے ہیں؟

